



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា



កម្មវិធីជាតិ

សម្រាប់ការអភិវឌ្ឍន៍តាមបែបប្រជាធិបតេយ្យ

នៅថ្នាក់ក្រោមជាតិ

២០១០-២០១៩



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ១១...សណជ... ១១



**សារលិខិត**

**របស់សម្តេចអគ្គមហាសេនាបតីតេជោ ហ៊ុន សែន**

**នាយករដ្ឋមន្ត្រីនៃព្រះរាជាណាចក្រកម្ពុជា**

គោលនយោបាយ យុទ្ធសាស្ត្រ និងការខិតខំប្រឹងប្រែងប្រកបដោយឆន្ទៈដ៏មោះមុតរបស់រាជរដ្ឋាភិបាលក្នុង រយៈពេលជាង១០ឆ្នាំកន្លងមក បានធ្វើឱ្យមានភាពប្រសើរឡើងនូវស្ថានភាពសេដ្ឋកិច្ចនិងសង្គមកិច្ចនៅកម្ពុជា និងបង្កើត បាននូវវប្បធម៌បង្រួបបង្រួមជាតិ សន្តិភាព និងស្ថិរភាពនយោបាយដែលប្រទេសជាតិរបស់យើងមានសព្វថ្ងៃនេះ ។ ស្ថិរភាពនយោបាយ និងសេដ្ឋកិច្ចបើកចំហដែលបានចាក់ឫសយ៉ាងជ្រៅនៅកម្ពុជា បង្កើតឱកាសក្នុងការទាក់ទាញនូវ ការវិនិយោគ និងរក្សាបាននូវស្ថិរភាពម៉ាក្រូសេដ្ឋកិច្ច ដែលជាកត្តាដ៏សំខាន់សម្រាប់ការអភិវឌ្ឍប្រកបដោយនិរន្តរភាព និងការកាត់បន្ថយភាពក្រីក្រ ។ ទន្ទឹមនឹងជោគជ័យទាំងនេះ យើងចាំបាច់ត្រូវខិតខំប្រឹងប្រែងឱ្យបានច្រើនថែមទៀត ដើម្បីធានាឱ្យការរីកចម្រើនផ្នែកសេដ្ឋកិច្ច ផ្តល់ផលប្រយោជន៍ដល់ប្រជាពលរដ្ឋគ្រប់រូប ជាពិសេសប្រជាពលរដ្ឋក្រីក្រ និងប្រជាពលរដ្ឋដែលមានឱកាសតិចតួច ។

ផ្អែកតាមបទពិសោធន៍នៅក្នុងបណ្តាប្រទេសដែលមានការអភិវឌ្ឍក្នុងល្បឿនលឿនមួយចំនួន ការរីកចម្រើន ផ្នែកសេដ្ឋកិច្ចមិនបានផ្តល់ផលប្រយោជន៍ស្មើគ្នាដល់ប្រជាពលរដ្ឋគ្រប់រូប និងតំបន់ផ្សេងៗក្នុងប្រទេសទាំងនោះទេ ។ ក្នុងពេលដែលសេដ្ឋកិច្ចនៃប្រទេសទាំងនោះបន្តរីកចម្រើន ការអភិវឌ្ឍនៅកម្រិតតំបន់ មូលដ្ឋាន និងគ្រួសារនៅមាន វិសមភាពនៅឡើយ ។ ដោយឡែក នៅកម្ពុជា យើងក៏ជួបនូវការលំបាកក្នុងការផ្តល់សេវាសាធារណៈ និងការអភិវឌ្ឍ នៅមូលដ្ឋានដែលធ្វើឡើងពីថ្នាក់ជាតិដោយផ្ទាល់ផងដែរ ។ ដូចនេះយើងចាំបាច់ត្រូវធ្វើការផ្លាស់ប្តូរវិធីសាស្ត្រក្នុងការផ្តល់ សេវាសាធារណៈ និងការអភិវឌ្ឍមូលដ្ឋានទាំងនេះ ។

វិធីសាស្ត្រមួយក្នុងចំណោមវិធីសាស្ត្រជាតិគឺ៖ ខរបស់យើង ក្នុងការដោះស្រាយនូវវិសមភាពនៃការអភិវឌ្ឍនៅ មូលដ្ឋាន និងការកាត់បន្ថយភាពក្រីក្រ គឺគោលការណ៍ស្តីពីការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ដែល បានកំណត់នៅក្នុងក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ ដែលអនុម័តដោយរាជរដ្ឋាភិបាល កម្ពុជានាខែមិថុនា ឆ្នាំ២០០៥កន្លងមក ។ រហូតមកដល់ពេលបច្ចុប្បន្ននេះ រាជរដ្ឋាភិបាលបានអនុវត្តច្បាប់រៀបចំអង្គការ និងបង្កើតឱ្យមានក្រុមប្រឹក្សានានានៃ រដ្ឋបាលថ្នាក់ក្រោមជាតិ តាមរយៈការបោះឆ្នោតតាមបែបប្រជាធិបតេយ្យ ។

រាជរដ្ឋាភិបាលបានសម្រេចជ្រើសរើសយកមតិការនេះ ដើម្បីលើកកម្ពស់កិច្ចសហប្រតិបត្តិការរវាងការខិតខំប្រឹងប្រែងទាំងនៅថ្នាក់ជាតិ និងថ្នាក់ក្រោមជាតិ សំដៅធានាឱ្យមានការអភិវឌ្ឍដ៏ទូលំទូលាយនិងប្រកបដោយនិរន្តរភាព និងដើម្បីពង្រឹងមូលដ្ឋានគ្រឹះនៃសេដ្ឋកិច្ចមូលដ្ឋានដ៏សំខាន់នេះ ។ រាជរដ្ឋាភិបាលចង់ឱ្យប្រជាពលរដ្ឋគ្រប់រូបមានឱកាសចូលរួមក្នុងការអភិវឌ្ឍមូលដ្ឋាន និងធ្វើឱ្យប្រសើរឡើងនូវការគ្រប់គ្រងនិងការផ្តល់សេវាសាធារណៈដើម្បីឆ្លើយតបទៅនឹងតម្រូវការអាទិភាពរបស់ប្រជាពលរដ្ឋមូលដ្ឋាន និងកាត់បន្ថយភាពក្រីក្រ ។ រាជរដ្ឋាភិបាលសង្ឃឹមយ៉ាងមុតមាំថា រដ្ឋបាលឯកភាពដែលបង្កើតឡើងនៅរដ្ឋបាលថ្នាក់ក្រោមជាតិ នឹងធ្វើឱ្យសម្រេចបាននូវបំណងប្រាថ្នាខាងលើនេះ ។ ក្នុងន័យនេះ រាជរដ្ឋាភិបាលនឹងផ្ទេរជាបណ្តើរៗនូវមុខងារសមស្របដល់រដ្ឋបាលថ្នាក់ក្រោមជាតិ ដោយភ្ជាប់ទៅជាមួយនូវធនធានហិរញ្ញវត្ថុ ធនធានមនុស្សនិងធនធានចាំបាច់ដទៃទៀតសម្រាប់អនុវត្តមុខងារដែលបានផ្ទេរទាំងនេះ និងជួយគាំទ្រដល់រដ្ឋបាលថ្នាក់ក្រោមជាតិក្នុងការកសាងនិងពង្រឹងសមត្ថភាព ដើម្បីឱ្យមានលទ្ធភាពក្នុងការផ្តល់សេវាសាធារណៈប្រកបដោយគុណភាពទៅដល់ប្រជាពលរដ្ឋនៅក្នុងដែនសមត្ថកិច្ចរបស់ខ្លួន ។

ទន្ទឹមនេះ រាជរដ្ឋាភិបាលក៏បាននិងកំពុងអនុវត្តកំណែទម្រង់ពាក់ព័ន្ធនឹងអភិបាលកិច្ចសំខាន់ៗមួយចំនួនទៀតដូចជា កំណែទម្រង់ការគ្រប់គ្រងហិរញ្ញវត្ថុសាធារណៈ និងកំណែទម្រង់រដ្ឋបាលសាធារណៈ ដែលការអនុវត្តកំណែទម្រង់ទាំងនេះ ត្រូវមានការសម្របសម្រួលយ៉ាងជិតស្និទ្ធ និងមានសុខដុមនីយកម្មជាមួយគ្នា ដើម្បីផ្តល់ផលប្រយោជន៍ជាអតិបរមាដល់ប្រជាពលរដ្ឋទូទៅ ។ ខ្ញុំមានមោទនភាព និងបីតិសោមនស្សយ៉ាងខ្លាំងដែលបានឃើញថា យន្តការដោះស្រាយនូវបញ្ហាទាំងនេះ ត្រូវបានកំណត់នៅក្នុងកម្មវិធីជាតិទាំងនេះ ។

គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ (គ.ជ.អ.ប) ត្រូវបានបង្កើតឡើងដើម្បីជួយរាជរដ្ឋាភិបាលក្នុងការអនុវត្តច្បាប់រៀបចំអង្គការ និងការរៀបចំ ការសម្របសម្រួល ការអនុវត្ត និងត្រួតពិនិត្យការអនុវត្តកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។ គ.ជ.អ.ប បាននិងកំពុងដំណើរការ និងធ្វើការជាមួយគ្រប់ស្ថាប័នរបស់រាជរដ្ឋាភិបាល ទាំងនៅថ្នាក់ជាតិ និងថ្នាក់ក្រោមជាតិ ដើម្បីសម្រេចឱ្យបាននូវគោលបំណងរួមរបស់រាជរដ្ឋាភិបាលក្នុងការលើកស្ទួយ និងរក្សាបាននូវការអភិវឌ្ឍតាមបែបប្រជាធិបតេយ្យ ។

កម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិនេះ ត្រូវបានរៀបចំតាក់តែងឡើងដោយមានការចូលរួមយ៉ាងពេញលេញពីក្រសួង ស្ថាប័ននៅថ្នាក់ជាតិ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ អង្គការសង្គមស៊ីវិល និងអ្នកពាក់ព័ន្ធនានា និងត្រូវបានអនុម័តដោយរាជរដ្ឋាភិបាលកម្ពុជានៅក្នុងសម័យប្រជុំពេញអង្គរបស់គណៈរដ្ឋមន្ត្រី នាថ្ងៃទី២៨ ខែឧសភា ឆ្នាំ២០១០ ។ ក្រសួងមហាផ្ទៃ ក្រសួងសេដ្ឋកិច្ចនិងហិរញ្ញវត្ថុ ក្រសួងផែនការ រដ្ឋលេខាធិការដ្ឋានមុខងារសាធារណៈ និងក្រសួង ស្ថាប័នដែលជាសមាជិក គ.ជ.អ.ប ទាំងអស់ ចាំបាច់ត្រូវតែឈានមុខគេក្នុងការរៀបចំយុទ្ធសាស្ត្រ និងលិខិតបទដ្ឋានគតិយុត្តនានាពាក់ព័ន្ធនឹងរចនាសម្ព័ន្ធ និងប្រព័ន្ធគ្រប់គ្រងរដ្ឋបាលហិរញ្ញវត្ថុ ផែនការ និងធនធានមនុស្ស ព្រមទាំងប្រព័ន្ធសម្រាប់ផ្ទេរមុខងារទៅឱ្យរដ្ឋបាលថ្នាក់ក្រោមជាតិ ។ ក្រសួងស្ថាប័នទាំងនេះត្រូវធ្វើការងារយ៉ាងជិតស្និទ្ធជាមួយគ្នា ដើម្បីធានាដល់ការអនុវត្តកម្មវិធីជាតិទាំងនេះប្រកបដោយប្រសិទ្ធភាព និងភាពស័ក្តិសិទ្ធិ ។ ក្រសួង ស្ថាប័នទាំងអស់ ត្រូវពិនិត្យមើលភារកិច្ច ការទទួលខុសត្រូវ និងមុខងារបច្ចុប្បន្នរបស់ខ្លួនដើម្បីកែសម្រួលនូវភារកិច្ច ការទទួលខុសត្រូវ និងមុខងារទាំងនោះ ឱ្យមានភាពសមស្របទៅនឹងគោលនយោបាយស្តីពីកំណែទម្រង់រដ្ឋបាល និងវិសហមជ្ឈការ ។ រាជរដ្ឋាភិបាល រំពឹងថា ក្រសួង ស្ថាប័ននីមួយៗ នឹងសិក្សាស្វែងយល់ឱ្យបាន

ស៊ីជម្រៅអំពីគោលនយោបាយវិមជ្ឈការ និងវិសហមជ្ឈការ និងច្បាប់រៀបចំអង្គការ និងទទួលខុសត្រូវខ្ពស់ក្នុងការអនុវត្តគោលនយោបាយ និងច្បាប់ទាំងនេះ។ កម្មវិធីជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ គឺជាយន្តការក្នុងការផ្តល់នូវធនធានហិរញ្ញវត្ថុ និងបច្ចេកទេស ដើម្បីអនុវត្តគោលនយោបាយ និងច្បាប់ខាងលើនេះ។

រដ្ឋបាលថ្នាក់ក្រោមជាតិ ចាំបាច់ត្រូវស្វែងយល់អំពីគោលនយោបាយវិមជ្ឈការនិងវិសហមជ្ឈការ និងច្បាប់រៀបចំអង្គការ និងត្រូវយកចិត្តទុកដាក់ទៅលើតួនាទី និងការទទួលខុសត្រូវថ្មីៗរបស់ខ្លួន ដើម្បីអនុវត្តកម្មវិធីជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ ដោយធានាឱ្យមានការពិភាក្សា និងការចូលរួមពីប្រជាពលរដ្ឋគ្រប់រូប ព្រមទាំងអ្នកពាក់ព័ន្ធទាំងអស់នៅមូលដ្ឋាន រួមទាំងវិស័យឯកជន និងសង្គមស៊ីវិលផងដែរ។ ទន្ទឹមនេះ រដ្ឋបាលថ្នាក់ក្រោមជាតិក៏ត្រូវត្រៀមខ្លួនទទួលយកនូវការទទួលខុសត្រូវ និងមុខងារ ដែលនឹងត្រូវផ្ទេរដោយថ្នាក់ជាតិ ដើម្បីអនុវត្តឱ្យមានប្រសិទ្ធភាព និងភាពស័ក្តិសិទ្ធិ។ វិធីសាស្ត្រដែលរដ្ឋបាលថ្នាក់ក្រោមជាតិអនុវត្តមុខងារ នឹងជះឥទ្ធិពលទៅលើការអភិវឌ្ឍន៍តាមបែបប្រជាធិបតេយ្យ និងការផ្តល់សេវាសាធារណៈប្រកបដោយគុណភាព និងឆ្លើយតបទៅនឹងតម្រូវការរបស់មូលដ្ឋាននៅទូទាំងប្រទេស។ រាជរដ្ឋាភិបាលនឹងផ្តល់នូវការគាំទ្រ ការណែនាំ និងជំនួយដទៃទៀតដល់រដ្ឋបាលថ្នាក់ក្រោមជាតិ ដើម្បីអនុវត្តកិច្ចការទាំងនេះ តាមរយៈកម្មវិធីជាតិនេះ។

តាមរយៈមេរៀនបទពិសោធន៍ផ្ទាល់របស់យើង និងបណ្តាប្រទេសមួយចំនួន យើងចាំបាច់ត្រូវត្រៀមខ្លួនទុកជាមុនថា ការអនុវត្តកម្មវិធីជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ នឹងជួបប្រទះនូវបញ្ហាប្រឈម ភាពស្មុគស្មាញ និងការលំបាកមួយចំនួន។ ដូចនេះ យើងចាំបាច់ត្រូវមានការប្តេជ្ញាចិត្តខាងនយោបាយរួមគ្នាក្នុងរយៈពេលវែង ដោយត្រូវធ្វើការត្រួតពិនិត្យនូវភាពរីកចម្រើននៃការអនុវត្ត និងកែសម្រួលកម្មវិធីនានា តាមដំណាក់កាលនីមួយៗ ដើម្បីដោះស្រាយនូវបញ្ហាប្រឈម ភាពស្មុគស្មាញ និងការលំបាកទាំងនេះ តាមរយៈការរៀនសូត្របណ្តើរ និងធ្វើបណ្តើររបស់យើង។

កំណែទម្រង់វិមជ្ឈការនិងវិសហមជ្ឈការ គឺជាឱកាសមួយដើម្បីបង្កើតប្រព័ន្ធរដ្ឋបាលថ្នាក់ក្រោមជាតិ ដែលឆ្លុះបញ្ចាំងនូវគោលការណ៍ជាគន្លឹះនានានៃអភិបាលកិច្ចល្អ រួមមាន គណនេយ្យភាព នីតិរដ្ឋ តម្លាភាព ការចូលរួម ការលើកស្ទួយសមធម៌ ការឆ្លើយតប ប្រសិទ្ធភាព និងភាពស័ក្តិសិទ្ធិ។

កម្មវិធីជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិនេះ គឺជាអាទិភាពរបស់រាជរដ្ឋាភិបាល ដូចនេះ ខ្ញុំសង្ឃឹមយ៉ាងមុតមាំថា ក្រសួង ស្ថាប័ននីមួយៗ នឹងរៀបចំកម្មវិធីរបស់ខ្លួនដើម្បីរួមចំណែកធ្វើឱ្យគោលបំណងរបស់យើងក្នុងការបង្កើតសេវាសាធារណៈឱ្យកាន់តែជិតប្រជាពលរដ្ឋ ទទួលបានជោគជ័យ ហើយក៏សង្ឃឹមផងដែរថា រដ្ឋបាលនីមួយៗនៃរដ្ឋបាលថ្នាក់ក្រោមជាតិជាមួយនឹងប្រជាពលរដ្ឋ នឹងរៀបចំ និងអនុវត្តកម្មវិធីនេះក្នុងដែនសមត្ថកិច្ចរបស់ខ្លួនប្រកបដោយប្រសិទ្ធភាព។

កម្មវិធីជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ នឹងផ្តល់នូវឱកាសដ៏ធំធេងដើម្បីសម្រេចបានការរីកចម្រើនប្រកបដោយសមធម៌ លើកស្ទួយនិងសម្រេចបាននូវការអភិវឌ្ឍមូលដ្ឋានប្រកបដោយនិរន្តរភាព និងចូលរួមដោយផ្ទាល់ក្នុងការកាត់បន្ថយភាពក្រីក្រក្នុងមួយទសវត្សរ៍ខាងមុខ។ នេះគឺជាបំណងប្រាថ្នារបស់យើងដើម្បីធ្វើឱ្យប្រសើរឡើងនូវគុណភាពនៃជីវិតរបស់ប្រជាពលរដ្ឋកម្ពុជាគ្រប់រូប។

ក្នុងនាមរាជរដ្ឋាភិបាលនៃព្រះរាជាណាចក្រកម្ពុជា ខ្ញុំសូមផ្ញើអំណរគុណយ៉ាងជ្រាលជ្រៅចំពោះដៃគូអភិវឌ្ឍន៍  
នានា ដែលបានចូលរួមជាមួយរាជរដ្ឋាភិបាលកម្ពុជា ផ្តល់នូវការគាំទ្រ ទាំងផ្នែកហិរញ្ញប្បទានសហប្រតិបត្តិការ និង  
ជំនួយបច្ចេកទេសក្នុងការអនុវត្តកម្មវិធីជាតិទាំងនេះ ។ ទន្ទឹមនេះ ខ្ញុំសូមឱ្យក្រសួង ស្ថាប័នរបស់រាជរដ្ឋាភិបាល រដ្ឋបាលថ្នាក់  
ក្រោមជាតិ ដៃគូអភិវឌ្ឍន៍ និងអ្នកពាក់ព័ន្ធទាំងអស់ផ្តល់ការគាំទ្រ និងចូលរួមអនុវត្តកម្មវិធីជាតិសម្រាប់ការអភិវឌ្ឍ  
តាមបែបប្រជាធិបតេយ្យនៅថ្នាក់ក្រោមជាតិ ដើម្បីសម្រេចឱ្យបានជោគជ័យត្រចះត្រចង់ តាមការរំពឹងទុក ។

ធ្វើនៅរាជធានីភ្នំពេញ, ថ្ងៃទី ២៧ ខែ ២០១០..... ឆ្នាំ២០១០



**សម្តេចអគ្គមហាសេនាបតីតេជោ ហ៊ុន សែន**

**មាតិកា**



សារលិខិតរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា..... i  
មាតិកា..... v  
អារម្ភកថា..... ix

**ជំពូកទី១**

**សេចក្តីផ្តើម**

១.១. សាវតារ..... ១  
    ១.១.១. រដ្ឋបាលដែនដី និងសេដ្ឋកិច្ចនៅកម្ពុជា..... ១  
    ១.១.២. សនិទានភាព និងបញ្ហាប្រឈមនានាដែលជំរុញឱ្យមានការបន្តធ្វើកំណែទម្រង់ ..... ២  
១.២. គោលនយោបាយ និងក្របខ័ណ្ឌយុទ្ធសាស្ត្រនៃកំណែទម្រង់វិមជ្ឈការ និងវិសហមជ្ឈការនៅកម្ពុជា..... ៤  
១.៣. សមិទ្ធផលនៃកំណែទម្រង់ដែលសម្រេចបានកន្លងមក..... ៧  
១.៤. បរិយាកាសដែលនាំឱ្យមានការផ្លាស់ប្តូរ..... ៩  
១.៥. វិធីសាស្ត្រនៃកិច្ចដំណើរការតាក់តែងកម្មវិធីជាតិ..... ១២  
    ១.៥.១. គោលការណ៍តម្រង់ទិស ..... ១៣  
    ១.៥.២. ធាតុសំខាន់ៗនៃតារាងក្របខ័ណ្ឌតក្កភាព..... ១៣  
១.៦. ទម្រង់ និងភាពលំដាប់លំដោយនៃឯកសារកម្មវិធីជាតិ..... ១៤

**ជំពូកទី២**

**ក្របខ័ណ្ឌយុទ្ធសាស្ត្រនៃការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ**

២.១. ចក្ខុវិស័យរបស់រាជរដ្ឋាភិបាលកម្ពុជាសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ..... ១៦  
២.២. ការប្តេជ្ញាចិត្តខាងគោលនយោបាយរបស់រាជរដ្ឋាភិបាល..... ១៨  
២.៣. ក្របខ័ណ្ឌសម្រាប់ការអនុវត្តកម្មវិធីជាតិ..... ១៩  
    ២.៣.១. គោលដៅ និងគោលបំណង..... ១៩  
    ២.៣.២. វិសាលភាពនៃក្របខ័ណ្ឌអនុវត្តកម្មវិធីជាតិ..... ២១  
២.៤. សនិទានភាពនៃការរៀបចំកម្មវិធីជាតិ ..... ២៦  
២.៥. ការអភិវឌ្ឍសមត្ថភាព ..... ២៦  
២.៦. ការអភិវឌ្ឍសេដ្ឋកិច្ចនៅមូលដ្ឋាន..... ២៨  
២.៧. រយៈពេល និងលទ្ធផលរំពឹងទុកតាមដំណាក់កាលនីមួយៗនៃកម្មវិធីជាតិ ..... ២៨  
២.៨. ការសម្របសម្រួលជាមួយកំណែទម្រង់ហិរញ្ញវត្ថុសាធារណៈ កំណែទម្រង់រដ្ឋបាលសារណៈ  
    និងកំណែទម្រង់តាមវិស័យនានា..... ៣១

២.៩. ក្របខ័ណ្ឌតក្កភាពគោលរបស់កម្មវិធីជាតិ .....	៣២
--	----

**ជំពូកទី៣**

**សមាសធាតុនានារបស់កម្មវិធីជាតិ**

៣.១. សមាសធាតុកម្មវិធីទី១ : ការរៀបចំស្ថាប័នថ្នាក់ក្រោមជាតិ.....	៤៥
៣.១.១. សនិទានភាព.....	៤៥
៣.១.២. គោលបំណងសមាសធាតុកម្មវិធី.....	៤៧
៣.១.៣. ការងារជាអាទិភាពនានា.....	៤៧
៣.១.៤. ក្របខ័ណ្ឌតក្កភាព.....	៤៩
៣.២. សមាសធាតុកម្មវិធីទី២ : ប្រព័ន្ធគ្រប់គ្រង និងអភិវឌ្ឍន៍ធនធានមនុស្ស.....	៥៦
៣.២.១. សនិទានភាព.....	៥៦
៣.២.២. គោលបំណងសមាសធាតុកម្មវិធី.....	៥៦
៣.២.៣. ការងារជាអាទិភាពនានា.....	៥៧
៣.២.៤. ក្របខ័ណ្ឌតក្កភាព.....	៥៧
៣.៣. សមាសធាតុកម្មវិធីទី៣ : ការផ្ទេរមុខងារ.....	៦៣
៣.៣.១. សនិទានភាព.....	៦៣
៣.៣.២. គោលបំណងសមាសធាតុកម្មវិធី.....	៦៥
៣.៣.៣. ការងារជាអាទិភាពនានា.....	៦៦
៣.៣.៤. ក្របខ័ណ្ឌតក្កភាព.....	៦៨
៣.៤. សមាសធាតុកម្មវិធីទី៤ : ប្រព័ន្ធគ្រប់គ្រងថវិកា ហិរញ្ញវត្ថុ និងទ្រព្យសម្បត្តិរបស់រដ្ឋបាលថ្នាក់ក្រោមជាតិ.....	៧៦
៣.៤.១. សនិទានភាព.....	៧៦
៣.៤.២. គោលបំណងសមាសធាតុកម្មវិធី.....	៧៨
៣.៤.៣. ការងារជាអាទិភាពនានា.....	៧៨
៣.៤.៤. ក្របខ័ណ្ឌតក្កភាព.....	៨១
៣.៥. សមាសធាតុកម្មវិធីទី៥ : ស្ថាប័នគាំទ្រកំណែទម្រង់វិមជ្ឈការ និងវិសហមជ្ឈការ.....	៩៣
៣.៥.១. សនិទានភាព.....	៩៣
៣.៥.២. គោលបំណងសមាសធាតុកម្មវិធី.....	៩៦
៣.៥.៣. ការងារជាអាទិភាពនានា.....	៩៦
៣.៥.៤. ក្របខ័ណ្ឌតក្កភាព.....	៩៨

**ជំពូកទី៤**

**ការគ្រប់គ្រងកម្មវិធីជាតិ**

៤.១. ការរៀបចំចាត់ចែងសម្រាប់ការគ្រប់គ្រងកម្មវិធីជាតិ..... ១០៥

    ៤.១.១. ការណែនាំខាងគោលនយោបាយស្តីពីវិមជ្ឈការ និងវិសហមជ្ឈការ ..... ១០៥

    ៤.១.២. ការសម្របសម្រួលកម្មវិធីជាតិ ..... ១០៦

    ៤.១.៣. ការសម្របសម្រួលកម្មវិធីជាតិជាមួយដៃគូអភិវឌ្ឍន៍..... ១០៨

    ៤.១.៤. រចនាសម្ព័ន្ធគ្រប់គ្រងកម្មវិធីជាតិ ..... ១០៩

    ៤.១.៥. តម្រូវការព័ត៌មាន ការតាមដាន និងការរៀបចំរបាយការណ៍សម្រាប់កម្មវិធីជាតិ ..... ១០៩

    ៤.១.៦. សវនកម្មកម្មវិធីជាតិ..... ១១០

៤.២. ការតាមដាន និងវាយតម្លៃ..... ១១១

    ៤.២.១. ទំនាក់ទំនងរវាងក្របខ័ណ្ឌការងារតាមដាន និងវាយតម្លៃជាមួយនឹងសមាសធាតុកម្មវិធីនានា  
        និងគោលបំណងនានានៃវិមជ្ឈការ និងវិសហមជ្ឈការ..... ១១១

    ៤.២.២. ការរៀបចំរបៀបរបបគ្រប់គ្រងសម្រាប់ការតាមដាន និងវាយតម្លៃ..... ១១២

    ៤.២.៣. សំណើនានាសម្រាប់ការតាមដាន និងវាយតម្លៃចំពោះថ្នាក់ជាតិ និងថ្នាក់ក្រោមជាតិ..... ១១៣

    ៤.២.៤. ការតម្រឹមដៃគូអភិវឌ្ឍន៍ជាមួយក្របខ័ណ្ឌការងារតាមដាន និងវាយតម្លៃនៃកម្មវិធីជាតិ ..... ១១៤

៤.៣. ហានិភ័យ និងយុទ្ធសាស្ត្រកាត់បន្ថយហានិភ័យនៃកម្មវិធីជាតិ ..... ១១៤

**ជំពូកទី៥**

**ហិរញ្ញវត្ថុ និងថវិកានៃកម្មវិធីជាតិ**

៥.១. ការផ្តល់ហិរញ្ញប្បទានសម្រាប់កម្មវិធីជាតិ ..... ១១៩

    ៥.១.១. ការផ្តល់ហិរញ្ញប្បទានសម្រាប់កម្មវិធីជាតិត្រូវផ្អែកលើកម្មវិធី និងត្រូវឆ្លុះបញ្ចាំងនៅក្នុងថវិកា..... ១១៩

    ៥.១.២. លំហូរមូលនិធិ និងយន្តការផ្តល់មូលនិធិ ..... ១២០

    ៥.១.៣. ការផ្តល់ហិរញ្ញប្បទានទៅតាមសមាសធាតុកម្មវិធីទាំងប្រាំ..... ១២៤

    ៥.១.៤. អនុស្សរណៈនៃការយោគយល់រវាងរាជរដ្ឋាភិបាល និងដៃគូអភិវឌ្ឍន៍..... ១២៥

៥.២. យុទ្ធសាស្ត្រអន្តរកាល..... ១២៥

    ៥.២.១. ការតម្រឹម និងការធ្វើសុខដុមនីយកម្មរវាងកម្មវិធីកំណែទម្រង់ទាំងបី ..... ១២៥

    ៥.២.២. ការតម្រឹម និងការធ្វើសុខដុមនីយកម្មនៃកម្មវិធី និងគម្រោងនានាដែលកំពុងដំណើរការ ..... ១២៦

៥.៣. កម្មវិធីប៉ាន់ស្មានរយៈពេលពេញនៃកម្មវិធីជាតិ ..... ១២៩

    ៥.៣.១. វិធីសាស្ត្រអនុវត្តន៍..... ១២៩

    ៥.៣.២. កម្មវិធីប៉ាន់ស្មានសម្រាប់រយៈពេលពេញ ..... ១៣១



៥.៤. ការប៉ាន់ស្មានអំពីតម្រូវការធនធានសម្រាប់កម្មវិធីជាតិ ..... ១៣១

    ៥.៤.១. វិសាលភាព..... ១៣១

    ៥.៤.២. ការណែនាំសំខាន់ៗក្នុងការវិភាជន៍ធនធាន..... ១៣២

    ៥.៤.៣. ការប៉ាន់ស្មានអំពីតម្រូវការធនធានសម្រាប់កម្មវិធីជាតិ..... ១៣៣

**តារាង**



តារាង ២.១ : រយៈពេល និងលទ្ធផលរំពឹងទុកតាមដំណាក់កាលនីមួយៗនៃកម្មវិធីជាតិ..... ២៩

តារាង ២.២ : ក្របខ័ណ្ឌតក្កភាពគោលសម្រាប់កម្មវិធីជាតិរយៈពេល១០ឆ្នាំ..... ៣៣

តារាង ៣.១ : ក្របខ័ណ្ឌតក្កភាពនៃសមាសធាតុកម្មវិធីទី១..... ៥០

តារាង ៣.២ : ក្របខ័ណ្ឌតក្កភាពនៃសមាសធាតុកម្មវិធីទី២ ..... ៥៨

តារាង ៣.៣ : ក្របខ័ណ្ឌតក្កភាពនៃសមាសធាតុកម្មវិធីទី៣..... ៦៩

តារាង ៣.៤ : ក្របខ័ណ្ឌតក្កភាពនៃសមាសធាតុកម្មវិធីទី៤..... ៨២

តារាង ៣.៥ : ក្របខ័ណ្ឌតក្កភាពនៃសមាសធាតុកម្មវិធីទី៥..... ៩៩

តារាង ៤.១ : ហានិភ័យ និងសកម្មភាពកាត់បន្ថយហានិភ័យ..... ១១៥

តារាង ៥.១-ក : ការប្រែប្រួលនៃការផ្តល់ការគាំទ្រពីដៃគូអភិវឌ្ឍន៍នៅក្នុងដំណើរការអនុវត្តកម្មវិធីជាតិ..... ១២២

តារាង ៥.១-ខ : ជម្រើសនានានៃលំហូរមូលនិធិតាមប្រភេទចំណាយ..... ១២៣

តារាង ៥.១-គ : ប្រភេទចំណាយតាមសមាសធាតុកម្មវិធី..... ១២៤

តារាង ៥.២ : កម្មវិធី និងគម្រោងដែលបានទទួលបានហិរញ្ញប្បទានពីដៃគូអភិវឌ្ឍន៍ ..... ១២៧

**ឧបសម្ព័ន្ធ**



ឧបសម្ព័ន្ធទី១ : របាយការណ៍សង្ខេបស្តីពីលទ្ធផលនៃកិច្ចប្រជុំពិភាក្សាទាំង៥លើក..... ១៣៤

ឧបសម្ព័ន្ធទី២ : ការបញ្ជ្រាបយេនឌ័រនៅរដ្ឋបាលថ្នាក់ក្រោមជាតិ ..... ១៤០

ឧបសម្ព័ន្ធទី៣ : គណនេយ្យភាពនៃរដ្ឋបាលថ្នាក់ក្រោមជាតិ..... ១៤៩

**សទ្ទានុក្រម**



សទ្ទានុក្រម ..... ១៦០

កំណត់សម្គាល់ : អត្រាប្តូរប្រាក់ : ៤.១៥០រៀលក្នុងមួយដុល្លារសហរដ្ឋអាមេរិក។

## អារម្ភកថា



កម្មវិធីជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិដែលបានដាក់តែងឡើងនេះ គឺ ជាប្រែប្រួលវារៈការងាររបស់រាជរដ្ឋាភិបាលកម្ពុជាសម្រាប់រយៈពេល១០ឆ្នាំ ក្នុងដំណើរការកំណែទម្រង់អភិបាលកិច្ចតាម បែបប្រជាធិបតេយ្យដ៏ទូលំទូលាយ និងស៊ីជម្រៅនៅរដ្ឋបាលថ្នាក់ក្រោមជាតិ ហើយកំណែទម្រង់នេះក៏មានផលប៉ះពាល់ មកលើស្ថាប័ននានានៅថ្នាក់ជាតិផងដែរ។ ម្យ៉ាងទៀត ការរៀបចំឱ្យមានកម្មវិធីជាតិនេះ ក៏ជាការបញ្ជាក់អះអាងឡើង វិញនូវការប្តេជ្ញាចិត្តខាងនយោបាយរបស់រាជរដ្ឋាភិបាលកម្ពុជា ចំពោះចក្ខុវិស័យ នយោបាយ និងយុទ្ធសាស្ត្រដែលបាន កំណត់រួចមកហើយក្នុងក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ និងការប្តេជ្ញាចិត្តរបស់ រាជរដ្ឋាភិបាលកម្ពុជា ក្នុងការអនុវត្តច្បាប់រៀបចំអង្គការសម្រាប់រដ្ឋបាលរាជធានី ខេត្ត ក្រុង ស្រុក ខណ្ឌ និងឃុំ សង្កាត់ ។

ទន្ទឹមនេះ កម្មវិធីជាតិនេះ ក៏ត្រូវបានរៀបចំឡើងក្នុងបរិបទដែលរាជរដ្ឋាភិបាលកម្ពុជាកំពុងពង្រឹងតួនាទី និង ការទទួលខុសត្រូវរបស់ស្ថាប័នរដ្ឋបាលគ្រប់លំដាប់ថ្នាក់ សំដៅលើកម្ពុជាសម្រាប់អភិបាលកិច្ចល្អ ការលើកស្ទួយការអភិវឌ្ឍ និងការកាត់បន្ថយភាពក្រីក្របន្ថែមទៀត។ ដើម្បីសម្រេចបាននូវគោលបំណងនេះ ចាំបាច់ត្រូវរៀបចំឱ្យមានការសហការ ដ៏មានប្រសិទ្ធភាពរវាងកិច្ចខិតខំប្រឹងប្រែង ទាំងនៅថ្នាក់ជាតិ និងថ្នាក់ក្រោមជាតិ។ ដំណើរការនេះ ទាមទារឱ្យប្រជា ពលរដ្ឋគ្រប់រូបមានឱកាសស្មើគ្នា ដើម្បីចូលរួមក្នុងការអភិវឌ្ឍមូលដ្ឋាន និងទាមទារឱ្យមានការផ្តល់សេវាសាធារណៈ ដែលមានគុណភាព និងទូលំទូលាយជាងមុន ដើម្បីឆ្លើយតបសេចក្តីត្រូវការរបស់ប្រជាពលរដ្ឋ និងការកាត់បន្ថយ ភាពក្រីក្រ ដោយផ្តោតការយកចិត្តទុកដាក់ទៅលើក្រុមជនងាយរងគ្រោះ ជាពិសេសជនជាតិដើមភាគតិច ស្ត្រី និងកុមារ ។

ដូច្នេះ គោលបំណងដ៏ទូលំទូលាយរបស់រាជរដ្ឋាភិបាល សម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ ក្រោមជាតិ គឺដើម្បី :

- បង្កើតវប្បធម៌ប្រជាធិបតេយ្យដោយមានការចូលរួមពីប្រជាពលរដ្ឋ និងប្រកបដោយការទទួលខុសត្រូវ ចំពោះប្រជាពលរដ្ឋ
- កែលម្អការផ្តល់សេវាសាធារណៈ និងហេដ្ឋារចនាសម្ព័ន្ធ
- នាំមកនូវការអភិវឌ្ឍសេដ្ឋកិច្ច និងសង្គមកិច្ច
- ចូលរួមកាត់បន្ថយភាពក្រីក្រ ។

ឯកសារកម្មវិធីជាតិនេះ បានកំណត់នូវគោលដៅ គោលបំណង វិសាលភាពនៃក្របខ័ណ្ឌអនុវត្តកម្មវិធីជាតិ ដោយបែងចែកជាដំណាក់កាលអនុវត្ត និងសកម្មភាពសំខាន់ៗសម្រាប់អនុវត្តតាមសមាសធាតុនីមួយៗដូចដែលបាន កំណត់ក្នុងឯកសារកម្មវិធី ដើម្បីឆ្ពោះទៅកាន់គោលដៅនៃការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិ ។ ឯកសារកម្មវិធីជាតិបានកំណត់នូវសមាសធាតុកម្មវិធីចំនួន៥ រួមមាន :

**មួយ : ការរៀបចំស្ថាប័ននៅថ្នាក់ក្រោមជាតិ**

ក្រុមប្រឹក្សាដែលជាប់ឆ្នោតតាមរយៈការបោះឆ្នោតសកល និងអសកលនៅតាមថ្នាក់រដ្ឋបាលនានានៃរដ្ឋបាលថ្នាក់ក្រោមជាតិ គឺជាមធ្យោបាយសម្រាប់អនុវត្តការងារ។ ការបង្កើតឡើងនូវក្រុមប្រឹក្សាទាំងនេះ មិនមែនសម្រាប់ធ្វើជាវេទិកាដើម្បីពិភាក្សានោះទេ។ ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ និងច្បាប់រៀបចំអង្គការ មានបំណងឱ្យក្រុមប្រឹក្សាទាំងនោះសម្រេចបាននូវលទ្ធផលជាក់លាក់ ក្នុងការលើកស្ទួយគុណភាពនៃជីវិតរបស់ប្រជាពលរដ្ឋនៅមូលដ្ឋាន ដោយត្រូវចាប់ផ្តើមពីជនក្រីក្រ និងក្រុមជនងាយរងគ្រោះ។ គោលការណ៍នៃការអភិវឌ្ឍតាមបែបប្រជាធិបតេយ្យ តម្រូវឱ្យក្រុមប្រឹក្សាដែលជាប់ឆ្នោតនៅតាមថ្នាក់រដ្ឋបាលនានានៃរដ្ឋបាលថ្នាក់ក្រោមជាតិ តំណាងឱ្យសហគមន៍នៅមូលដ្ឋានរបស់ខ្លួន មានការឆ្លើយតប និងមានគណនេយ្យភាពចំពោះសហគមន៍នៅមូលដ្ឋានលើការងារដែលក្រុមប្រឹក្សាទាំងនោះអនុវត្តមុខងាររបស់ខ្លួន។ ដើម្បីសម្រេចបាននូវបេសកកម្មទាំងនេះ ក្រុមប្រឹក្សានៃរដ្ឋបាលថ្នាក់ក្រោមជាតិ ត្រូវទទួលបានអំណាច និងធនធានចាំបាច់ រួមមានធនធានមនុស្ស ធនធានហិរញ្ញវត្ថុ សមត្ថភាពរូបវន្ត និងសមត្ថភាពតាមផ្លូវច្បាប់ ដើម្បីក្រុមប្រឹក្សាទាំងនោះ ធ្វើសេចក្តីសម្រេចក្នុងការអនុវត្តការងារនានាសម្រាប់បម្រើផលប្រយោជន៍របស់សហគមន៍នៅមូលដ្ឋាន។

ដូចនេះ ការបង្កើតឡើងនូវក្រុមប្រឹក្សានៅថ្នាក់ក្រោមជាតិ បានធ្វើឱ្យមានការផ្លាស់ប្តូរដ៏ជ្រាលជ្រៅនូវខ្សែគណនេយ្យភាពរបស់រដ្ឋបាលនានានៃរដ្ឋបាលថ្នាក់ក្រោមជាតិ។ ច្បាប់រៀបចំអង្គការមានបំណងធ្វើឱ្យក្រុមប្រឹក្សានៃរដ្ឋបាលថ្នាក់ក្រោមជាតិរីកចម្រើន ក្លាយទៅជារដ្ឋបាលមូលដ្ឋានដែលរឹងមាំ និងមានស្វ័យភាពប៉ុន្តែមិនមានអធិបតេយ្យភាពនោះទេ។

ដើម្បីឆ្លើយតបជាមួយតម្រូវការនៃការផ្លាស់ប្តូរថ្មីទាំងនេះ ក្រុមប្រឹក្សានៅតាមថ្នាក់រដ្ឋបាលនានានៃរដ្ឋបាលថ្នាក់ក្រោមជាតិ ត្រូវមានរចនាសម្ព័ន្ធ ប្រព័ន្ធ និងនីតិវិធីប្រតិបត្តិការច្បាស់លាស់ ដើម្បីឱ្យរដ្ឋបាលថ្នាក់ក្រោមជាតិក្លាយជាស្ថាប័នអភិបាលកិច្ចមូលដ្ឋានយ៉ាងរឹងមាំ សំដៅចូលរួមក្នុងការកាត់បន្ថយភាពក្រីក្រ និងការអភិវឌ្ឍប្រទេសជាតិប្រកបដោយនិរន្តរភាព។

**ពីរ : ការរៀបចំប្រព័ន្ធគ្រប់គ្រង និងអភិវឌ្ឍន៍ធនធានមនុស្សសម្រាប់រដ្ឋបាលថ្នាក់ក្រោមជាតិដ៏រឹងមាំ**

ក្រុមប្រឹក្សាដែលជាប់ឆ្នោតតាមថ្នាក់រដ្ឋបាលនានានៃរដ្ឋបាលថ្នាក់ក្រោមជាតិ មានសមាសភាពសមាជិកមកពីគណបក្សនយោបាយនានា។ ដូច្នេះសមាជិកក្រុមប្រឹក្សាដែលជាប់ឆ្នោតទាំងនោះមិនអាចមានវិជ្ជាជីវៈ ជំនាញគ្រប់បែបយ៉ាង ដើម្បីអនុវត្តមុខងារទាំងអស់បានឡើយ។ លើសពីនេះទៅទៀត នៅពេលដែលមុខងារ និងធនធានត្រូវបានផ្ទេរទៅឱ្យរដ្ឋបាលថ្នាក់ក្រោមជាតិកាន់តែច្រើនឡើង សមាជិកក្រុមប្រឹក្សាដែលជាប់ឆ្នោតពិតជាមិនអាចរ៉ាប់រងបំពេញមុខងារ និងចាត់ចែងធនធានទាំងនោះដោយខ្លួនឯងបានឡើយ។ ដូច្នេះ ក្រុមប្រឹក្សាត្រូវតែមានបុគ្គលិកប្រកបដោយគុណភាព មានសមត្ថភាព និងមានបទពិសោធន៍ ដើម្បីបំពេញការងារនានាក្នុងនាមក្រុមប្រឹក្សា និងអនុវត្តសេចក្តីសម្រេចរបស់ក្រុមប្រឹក្សា។ ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ និងច្បាប់រៀបចំអង្គការ តម្រូវឱ្យក្រុមប្រឹក្សាមានបុគ្គលិករបស់ខ្លួនជាអចិន្ត្រៃយ៍ ដើម្បីបំពេញការងារនានារបស់ក្រុមប្រឹក្សា និងត្រូវមានគណនេយ្យភាពចំពោះក្រុមប្រឹក្សា។ ច្បាប់រៀបចំអង្គការ បានតម្រូវឱ្យរៀបចំក្របខ័ណ្ឌបុគ្គលិកមួយសម្រាប់រដ្ឋបាលថ្នាក់ក្រោមជាតិ

តាមរយៈការបង្កើតឱ្យមានលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិ ក្នុងក្របខ័ណ្ឌនៃច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា ។ ការរៀបចំឱ្យមានក្របខ័ណ្ឌបុគ្គលិករបស់ក្រុមប្រឹក្សា គឺជាដំណើរការមួយដែលផ្សារភ្ជាប់ជាមួយការផ្ទេរមុខងារ និងធនធាន ។ ជាការពិត ដំណើរការផ្ទេរបុគ្គលិកទៅឱ្យក្រុមប្រឹក្សានានានៃរដ្ឋបាលថ្នាក់ក្រោមជាតិមានលក្ខណៈស្មុគស្មាញ នឹងត្រូវអនុវត្តដោយប្រុងប្រយ័ត្ន ។

ឯកសារកម្មវិធីជាតិ បានកំណត់អំពីជំហាន ដំណាក់កាល និងសកម្មភាពសំខាន់ៗក្នុងការផ្ទេរបុគ្គលិក ការរៀបចំប្រព័ន្ធគ្រប់គ្រងបុគ្គលិក និងប្រព័ន្ធអភិវឌ្ឍន៍សមត្ថភាពបុគ្គលិកសម្រាប់រដ្ឋបាលថ្នាក់ក្រោមជាតិដ៏សមស្របមួយ ដែលមិនបង្កើននូវទំហំនៃមន្ត្រីសាធារណៈក្នុងទូទាំងប្រទេស ដែលនឹងនាំឱ្យមានផលប៉ះពាល់ដល់ការបង្កើនការចំណាយទៅលើបុគ្គលិក ។

**៥ : ការផ្ទេរមុខងារ និងធនធាន**

ការផ្តល់សេវាសាធារណៈ មធ្យោបាយ និងហេដ្ឋារចនាសម្ព័ន្ធជាមូលដ្ឋាន គឺជាសមាសភាគដ៏សំខាន់មួយនៃកិច្ចអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។ ក្រុមប្រឹក្សាតាមថ្នាក់រដ្ឋបាលនានានៃរដ្ឋបាលថ្នាក់ក្រោមជាតិត្រូវទទួលបាននូវការផ្ទេរមុខងារ និងធនធានដ៏សមស្រប ដើម្បីឱ្យក្រុមប្រឹក្សាទាំងនោះអាចផ្តល់សេវាសាធារណៈមធ្យោបាយ និងហេដ្ឋារចនាសម្ព័ន្ធជាមូលដ្ឋានដល់សហគមន៍មូលដ្ឋានរបស់ខ្លួន ។ ការផ្ទេរមុខងារ និងធនធាននានា ត្រូវធ្វើឡើងក្នុងលក្ខណៈមួយដែលមានផែនការ មានការបែងចែកដំណាក់កាល មានភាពសមហេតុផល មានការសម្របសម្រួល មានការពិគ្រោះយោបល់ មានតម្លាភាព និងមានការរំខានជាអប្បបរមាដល់កិច្ចប្រតិបត្តិការនានា ដែលកំពុងប្រព្រឹត្តទៅរបស់រាជរដ្ឋាភិបាល និងដៃគូអភិវឌ្ឍន៍នានា ។

ការផ្តល់សេវាសាធារណៈប្រកបដោយប្រសិទ្ធភាព គឺពាក់ព័ន្ធនឹងការផ្ទេរអំណាចក្នុងការផ្តល់សេវាសាធារណៈសំខាន់ៗជាមូលដ្ឋាននានាឱ្យកាន់តែខិតជិតប្រជាពលរដ្ឋ ។ ទន្ទឹមនេះ ការផ្តល់សេវាសាធារណៈប្រកបដោយប្រសិទ្ធភាពតម្រូវឱ្យក្រុមប្រឹក្សាដែលជាប់ឆ្នោត និងមន្ត្រីសាធារណៈដែលតែងតាំងឱ្យទៅបំពេញការងាររបស់ក្រុមប្រឹក្សា និងបុគ្គលិកទាំងអស់របស់ក្រុមប្រឹក្សា ត្រូវមានសមត្ថភាព មានឆន្ទៈបំពេញការងារ និងមានភាពប៉ិនប្រសព្វ ។ ព្រមជាមួយនោះ ការផ្តល់សេវាសាធារណៈប្រកបដោយប្រសិទ្ធភាព ត្រូវធានាថា ប្រជាពលរដ្ឋនៅមូលដ្ឋានត្រូវបានទទួលនូវការផ្តល់សិទ្ធិដើម្បីចូលរួមនៅក្នុងការធ្វើការសម្រេចពាក់ព័ន្ធនឹងសេវាសាធារណៈដែលប៉ះពាល់ជីវភាពប្រចាំថ្ងៃរបស់ខ្លួន ដើម្បីប្រជាពលរដ្ឋធ្វើការតាមដាន ត្រួតពិនិត្យ និងវាយតម្លៃទៅលើការអនុវត្តការងាររបស់ក្រុមប្រឹក្សាជាប់ឆ្នោត និងមន្ត្រីរបស់ក្រុមប្រឹក្សា ព្រមទាំងធ្វើការតាមដាន ត្រួតពិនិត្យ និងវាយតម្លៃទៅលើគុណភាពនៃសេវាសាធារណៈដែលក្រុមប្រឹក្សានិងមន្ត្រីរបស់ក្រុមប្រឹក្សាត្រូវផ្តល់ឱ្យប្រជាពលរដ្ឋ ។

ដូច្នេះការផ្ទេរការទទួលខុសត្រូវក្នុងការផ្តល់សេវាសាធារណៈសំខាន់ៗ និងជាមូលដ្ឋានដល់រដ្ឋបាលថ្នាក់ក្រោមជាតិ ការចូលរួមរបស់ប្រជាពលរដ្ឋក្នុងកិច្ចការសាធារណៈ និងសមត្ថភាពរបស់ក្រុមប្រឹក្សានៅមូលដ្ឋាន ដើម្បីរៀបចំការសម្រេច និងជម្រើសនានាចំពោះតម្រូវការនៅមូលដ្ឋាន ដោយផ្តោតជាសំខាន់ទៅលើការកាត់បន្ថយភាពក្រីក្រគឺជាដំណើរការស្នូលក្នុងកិច្ចដំណើរការនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។

**បូន្ម : អំពីប្រព័ន្ធចរិកា ហិរញ្ញវត្ថុ និងទ្រព្យសម្បត្តិរបស់រដ្ឋបាលថ្នាក់ក្រោមជាតិ**

ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការនិងវិសហមជ្ឈការ និងច្បាប់រៀបចំអង្គការ បានតម្រូវឱ្យក្រុមប្រឹក្សាតាមប្រភេទនីមួយៗនៃរដ្ឋបាលថ្នាក់ក្រោមជាតិ មានធនធានហិរញ្ញវត្ថុ ទ្រព្យសម្បត្តិសមស្រប ដើម្បីក្រុមប្រឹក្សាអនុវត្តមុខងារ និងការទទួលខុសត្រូវនានា សំដៅឆ្លើយតបសេចក្តីត្រូវការរបស់ប្រជាពលរដ្ឋនៅមូលដ្ឋាន ។ ដើម្បីធានាឱ្យក្រុមប្រឹក្សាគ្រប់គ្រងចាត់ចែងហិរញ្ញវត្ថុ ថវិកា និងទ្រព្យសម្បត្តិដែលបានប្រគល់ឱ្យ មានលក្ខណៈតម្លាភាព មានសុចរិតភាពខ្ពស់បំផុត និងមានគណនេយ្យភាពចំពោះមូលដ្ឋាន និងចំពោះរាជរដ្ឋាភិបាលអំពីវិធានការខាងផ្លូវច្បាប់ច្បាប់រៀបចំអង្គការបានតម្រូវឱ្យមានច្បាប់ស្តីពីរបបហិរញ្ញវត្ថុ និងទ្រព្យសម្បត្តិរបស់រដ្ឋបាលថ្នាក់ក្រោមជាតិ ដែលក្រុមប្រឹក្សាត្រូវធានាអនុវត្តតាមបទដ្ឋាន វិធាន ប្រព័ន្ធ និងនីតិវិធីដែលទាក់ទងដល់ការរៀបចំ ការអនុម័ត និងការអនុវត្តថវិកា គណនេយ្យ និងរបាយការណ៍ហិរញ្ញវត្ថុ ការគ្រប់គ្រង ការចាត់ចែង និងការប្រើប្រាស់ទ្រព្យសម្បត្តិ ព្រមទាំងការធ្វើសវនកម្មផ្ទៃក្នុង និងសវនកម្មផ្ទៃក្រៅទៅលើហិរញ្ញវត្ថុ និងថវិការបស់ក្រុមប្រឹក្សា ។ ទន្ទឹមនេះ ក្រុមប្រឹក្សាត្រូវទទួលខុសត្រូវក្នុងការរៀបចំផែនការអភិវឌ្ឍន៍៥ឆ្នាំ និងកម្មវិធីវិនិយោគពាណិជ្ជកម្ម ដើម្បីកំណត់អំពីចក្ខុវិស័យរបស់ក្រុមប្រឹក្សាសម្រាប់ការអភិវឌ្ឍក្នុងតំបន់របស់ខ្លួន ។

**ប្រាំ : អំពីស្ថាប័នការងាររដ្ឋបាលថ្នាក់ក្រោមជាតិ និងវិសហមជ្ឈការ**

កិច្ចដំណើរការនៃការកែទម្រង់រដ្ឋបាលថ្នាក់ក្រោមជាតិ តាមគោលការណ៍នៃការអភិវឌ្ឍតាមបែបប្រជាធិបតេយ្យតាមរយៈវិមជ្ឈការ និងវិសហមជ្ឈការ មានផលប៉ះពាល់មកលើស្ថាប័ននានាទាំងនៅថ្នាក់ជាតិ និងថ្នាក់ក្រោមជាតិ ។ ដូច្នេះ ដើម្បីឱ្យដំណើរការកំណែទម្រង់នេះប្រព្រឹត្តទៅដោយរលូន ទាមទារត្រូវមានយន្តការដឹកនាំមួយ ដើម្បីសម្របសម្រួលស្ថាប័ននានា ទាំងនៅថ្នាក់ជាតិ និងថ្នាក់ក្រោមជាតិ ក្នុងការអនុវត្តកម្មវិធីជាតិនេះ ។

ការសម្របសម្រួលក្នុងចំណោមក្រសួង ស្ថាប័ននៅថ្នាក់ជាតិ នឹងស្តែងឡើងក្នុងដំណើរការនៃការពិនិត្យមើលមុខងារ ធនធាន និងការទទួលខុសត្រូវរបស់ក្រសួង ស្ថាប័ន ក្នុងគោលបំណងធ្វើការផ្ទេរមុខងារ ធនធាន ការទទួលខុសត្រូវដែលពាក់ព័ន្ធដល់សេវាសាធារណៈសំខាន់ៗ និងជាមូលដ្ឋាន ដែលប៉ះពាល់ដល់ជីវភាពប្រចាំថ្ងៃរបស់សហគមន៍នៅមូលដ្ឋាន ទៅឱ្យក្រុមប្រឹក្សាសមស្របណាមួយនៃរដ្ឋបាលថ្នាក់ក្រោមជាតិ ។ ដំណើរការនេះនឹងធ្វើឱ្យមានការផ្លាស់ប្តូរតួនាទី និងការទទួលខុសត្រូវបច្ចុប្បន្នរបស់ក្រសួង ស្ថាប័ននានា ដែលមានតួនាទីជាអ្នកកំណត់គោលនយោបាយ និងយុទ្ធសាស្ត្រផង និងជាប្រតិបត្តិករលើកិច្ចការគ្រប់វិស័យផង មកកាន់តួនាទីថ្មី គឺការកំណត់គោលនយោបាយ យុទ្ធសាស្ត្រ និងបទដ្ឋានជាតិទៅលើមុខងារទាំងឡាយណាដែលបានផ្ទេរទៅឱ្យក្រុមប្រឹក្សានៃរដ្ឋបាលថ្នាក់ក្រោមជាតិ ។

ដើម្បីសម្របសម្រួលដំណើរការកំណែទម្រង់ដ៏ស៊ីជម្រៅ និងសំប៉ាញនេះ ច្បាប់រៀបចំអង្គការបានតម្រូវឱ្យបង្កើតឡើងនូវយន្តការអន្តរក្រសួងជាអចិន្ត្រៃយ៍មួយ ដើម្បីធ្វើជាសេនាធិការដល់រាជរដ្ឋាភិបាលក្នុងការអនុវត្តច្បាប់រៀបចំអង្គការ គឺគណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ( គ.ជ.អ.ប ) ។

កម្មវិធីជាតិបានកំណត់អំពីតួនាទី និងការទទួលខុសត្រូវរបស់ គ.ជ.អ.ប ដើម្បីសម្របសម្រួលការអនុវត្តការពិនិត្យមើលការអនុវត្តកម្មវិធីជាតិនេះ ដោយមានការសហការសម្របសម្រួលជាមួយយន្តការកំណែទម្រង់រដ្ឋបាលសាធារណៈ កំណែទម្រង់ការគ្រប់គ្រងហិរញ្ញវត្ថុសាធារណៈ និងកំណែទម្រង់តាមវិស័យនានា តាមដំណាក់កាលនីមួយៗ

រួមទាំងការកំណត់អំពីតម្រូវការបុគ្គលិក សមត្ថភាព ធនធានហិរញ្ញវត្ថុ និងធនធានសមស្របដទៃទៀត ដើម្បីធានាឱ្យ គ.ជ.អ.ប សម្របសម្រួលការអនុវត្តកម្មវិធីជាតិទាំងនេះ ។


សរុបមក ការអភិវឌ្ឍតាមបែបប្រជាធិបតេយ្យគ្មានទីបញ្ចប់ឡើយ ហើយដំណើរការអភិវឌ្ឍតាមបែបប្រជា ធិបតេយ្យមានការវិវឌ្ឍជាប្រចាំ តាមរយៈការគិត ការអនុវត្ត ការរៀនសូត្រ ការវាយតម្លៃ ការកែសម្រួល និង ការធ្វើឱ្យកាន់តែប្រសើរឡើងជាលំដាប់ ។

ជាក្រឹត្យក្រុម ដំណើរការកំណែទម្រង់គឺជាការប្រកាន់យកវិធានការដ៏ហ្មត់ចត់ និងប្រុងប្រយ័ត្ន ដើម្បីដោះ ស្រាយបញ្ហាប្រឈម ។ បញ្ហាប្រឈមមួយត្រូវបានដោះស្រាយ បញ្ហាប្រឈមថ្មីនឹងអាចលេចឡើង ដែលទាមទារត្រូវ មានដំណោះស្រាយសមស្រប ។ ក្នុងការអនុវត្តកម្មវិធីជាតិទាំងនេះ នឹងអាចលេចឡើងនូវបញ្ហាប្រឈមនានាដែលមិនអាច មើលឃើញជាមុនបានឡើយ ។ ដូច្នេះចាំបាច់ត្រូវមានភាពបត់បែនថែមទៀតក្នុងចិត្តគំនិត និងការគ្រប់គ្រងដែលត្រូវម ខ្លួនឱ្យហើយស្រេច ដើម្បីធ្វើការសម្របខ្លួន និងធ្វើការកែប្រែបង្ការកុំឱ្យមានការខុសឆ្គង និងកុំឱ្យមានការបាត់បង់ គោលនយោបាយ និងការប្តេជ្ញាចិត្ត ។

ជោគជ័យនៃការអនុវត្តកម្មវិធីជាតិ សំដៅជំរុញ និងលើកកម្ពស់ការអភិវឌ្ឍតាមបែបប្រជាធិបតេយ្យនៅថ្នាក់ ក្រោមជាតិ តាមរយៈវិមជ្ឈការ និងវិសហមជ្ឈការ អាស្រ័យទៅលើការប្តេជ្ញាចិត្តរួមគ្នាដោយឥតអាការ ក្នុងការពុះពារ ឆ្លងកាត់បញ្ហាប្រឈមនានាចំពោះលទ្ធិប្រជាធិបតេយ្យ ដែលគាំទ្រដោយការយល់ដឹង និងការគិតពិចារណាទុកជាមុន យ៉ាងប្រុងប្រយ័ត្ន ។ ក្នុងទស្សនទាននេះ ទើបកម្មវិធីជាតិទាំងនេះ ត្រូវបានដាក់តែងឡើងដោយប្រមូលផ្តុំបញ្ហាព្យាណក្នុង រាជរដ្ឋាភិបាលទាំងមូល និងការចូលរួមពីភាគីដែលពាក់ព័ន្ធនានា នៅក្នុងដំណើរការកំណែទម្រង់វិមជ្ឈការ និង វិសហមជ្ឈការនៅកម្ពុជា ។

រាជរដ្ឋាភិបាលកម្ពុជា សង្ឃឹមថា កម្មវិធីជាតិរយៈពេល១០ឆ្នាំ (២០១០-២០១៩) សម្រាប់ការអភិវឌ្ឍតាម បែបប្រជាធិបតេយ្យនៅថ្នាក់ក្រោមជាតិទាំងនេះ នឹងទទួលបានការគាំទ្រ និងអនុវត្តដោយឥតសំចៃពីគ្រប់ក្រសួង ស្ថាប័ន ទាំងអស់នៃរាជរដ្ឋាភិបាល ពីមន្ត្រីរាជការសាធារណៈគ្រប់ថ្នាក់ ពីគណបក្សនយោបាយ ពីដៃគូអភិវឌ្ឍន៍ ពីសង្គមស៊ីវិល ពីផ្នែកឯកជន និងពីសំណាក់ប្រជាពលរដ្ឋកម្ពុជាគ្រប់ៗរូប ។

ឯកសារកម្មវិធីជាតិទាំងនេះ ត្រូវបានអនុម័តដោយរាជរដ្ឋាភិបាលកម្ពុជានៅក្នុងសម័យប្រជុំពេញអង្គគណៈរដ្ឋមន្ត្រី នាថ្ងៃទី២៨ ខែឧសភា ឆ្នាំ២០១០ ។



**ជំពូកទី១**  
**សេចក្តីផ្តើម**

## **ជំពូកទី១** **សេចក្តីផ្តើម**

### **១.១. សាវតារ**

#### **១.១.១. រដ្ឋបាលដែនដី និងសេដ្ឋកិច្ចនៅកម្ពុជា**

ព្រះរាជាណាចក្រកម្ពុជាមានផ្ទៃដីសរុប១៨១.០៣៥គីឡូម៉ែត្រការ៉េ មានប្រជាជនសរុបចំនួន១៣.៣៩៥.៦៨២ នាក់ (ស្រី៦.៨៧៩.៦២៨នាក់ ស្មើនឹង៥១.៣៦%) និងមានដង់ស៊ីតេប្រជាជន៧៥នាក់ក្នុងមួយគីឡូម៉ែត្រការ៉េ<sup>១</sup> ។ ប្រជាជនប្រមាណ៨៥%ជាកសិករ រស់នៅតឹងផ្អែកលើវិស័យកសិកម្ម ដែលជាវិស័យមួយមានចំណែកប្រមាណ៣២.៤% នៃផលិតផលសរុបក្នុងស្រុកក្នុងឆ្នាំ២០០៨ និងជាមូលដ្ឋានបង្កើតការងារសម្រាប់ប្រជាជនជាង៧០% ។ ក្រៅពីវិស័យ កសិកម្ម វិស័យផ្សេងៗទៀតជាពិសេសវិស័យកាត់ដេរ វិស័យទេសចរណ៍ និងសំណង់ បានជំរុញឱ្យសេដ្ឋកិច្ចកម្ពុជាមាន ការកើនឡើងក្នុងកម្រិតខ្ពស់ ក្នុងអត្រាមធ្យមប្រចាំឆ្នាំ ៩.៥%នៅក្នុងអំឡុងឆ្នាំ១៩៩៩-២០០៨ និងបានជួយលើក កម្ពស់ចំណូលប្រជាជនក្នុងម្នាក់ៗបានកើនឡើងពី២៨១ដុល្លារអាមេរិកក្នុងឆ្នាំ១៩៩៩ ទៅ៧៣៩ដុល្លារអាមេរិកនៅក្នុង ឆ្នាំ២០០៨ ព្រមទាំងបានកាត់បន្ថយភាពក្រីក្រពី ៣៤.៨%ក្នុងឆ្នាំ២០០៤ មកនៅត្រឹម ៣០.១%ក្នុងឆ្នាំ២០០៧<sup>២</sup> ។

នាពេលថ្មីៗនេះ ការធ្លាក់ចុះនៃសេដ្ឋកិច្ចពិភពលោក បានបង្កជាសម្ពាធមកលើសេដ្ឋកិច្ចកម្ពុជា ជាពិសេសបាន ជះឥទ្ធិពលផ្ទាល់មកលើវិស័យកាត់ដេរ និងទេសចរណ៍នៅកម្ពុជា។ វិបត្តិនេះបានបង្កនូវការប្រឈមមួយដល់ការថែរក្សា សមិទ្ធផលនៃការកាត់បន្ថយភាពក្រីក្រ ដោយសារភាពគ្មានការងារធ្វើមានការកើនឡើង ជាពិសេសក្នុងចំណោមយុវជន។ លើសពីនេះទៀត លទ្ធភាពរបស់រាជរដ្ឋាភិបាលកម្ពុជាក្នុងការដោះស្រាយនូវបញ្ហាសង្គម សេដ្ឋកិច្ចទាំងនេះ នឹងជួបប្រទះ ការលំបាក ដោយសារការប្រមូលពន្ធ និងចំណូលអាចនឹងមានការធ្លាក់ចុះ ហើយហិរញ្ញប្បទានសហប្រតិបត្តិការក៏អាចនឹង មានការថយចុះផងដែរ ដោយសារប្រទេសអ្នកផ្តល់ហិរញ្ញប្បទានសហប្រតិបត្តិការទាំងនោះជួបប្រទះនូវការធ្លាក់ចុះនៃ សេដ្ឋកិច្ច និងហិរញ្ញវត្ថុក្នុងប្រទេសរបស់ខ្លួន។

យោងតាមរដ្ឋធម្មនុញ្ញនៃព្រះរាជាណាចក្រកម្ពុជា កម្ពុជាជារដ្ឋទោលដែលមិនអាចបំបែកបាន។ មាត្រា១៤៥ថ្មី (មួយ) និងមាត្រា១៤៦ថ្មី (មួយ) នៃរដ្ឋធម្មនុញ្ញ បានកំណត់ពីការគ្រប់គ្រងរដ្ឋបាលដែនដីនៃព្រះរាជាណាចក្រកម្ពុជា ដោយ ចែកទឹកដីនៃព្រះរាជាណាចក្រកម្ពុជា ជាអាជធានី ខេត្ត ក្រុង ស្រុក ខណ្ឌ ឃុំ និងសង្កាត់ ហើយរដ្ឋបាលដែនដីទាំងនេះ ត្រូវគ្រប់គ្រងតាមលក្ខខណ្ឌដែលមានចែងក្នុងច្បាប់រៀបចំអង្គការមួយ។ មកដល់ចុងឆ្នាំ២០០៩ ព្រះរាជាណាចក្រកម្ពុជា រួមមានអាជធានីភ្នំពេញ និងខេត្តចំនួន២៣ ស្រុកចំនួន១៥៩ ក្រុងចំនួន២៦ ខណ្ឌចំនួន៨ និងឃុំ សង្កាត់ចំនួន១.៦២១។

មុនខែកុម្ភៈ ឆ្នាំ២០០២ រដ្ឋបាលនានានៃរដ្ឋបាលថ្នាក់ក្រោមជាតិ គឺជាអាជ្ញាធរដែលត្រូវបានតែងតាំងឡើង។ រដ្ឋបាលទាំងនេះបំពេញការងារក្នុងនាមរាជរដ្ឋាភិបាល ក្នុងឋានៈជាទីភ្នាក់ងារដែលរាជរដ្ឋាភិបាលបានធ្វើប្រតិភូកម្មឱ្យ

<sup>១</sup> ជំរឿនទូទៅនូវប្រជាសាស្ត្ររបស់ប្រទេសកម្ពុជាឆ្នាំ២០០៨។  
<sup>២</sup> ផែនការយុទ្ធសាស្ត្រអភិវឌ្ឍន៍ជាតិបច្ចុប្បន្នកម្ពុជា ២០០៩-២០១៣។



អនុវត្តសេចក្តីសម្រេច សេចក្តីណែនាំ និងគោលនយោបាយនានារបស់រាជរដ្ឋាភិបាល។ មន្ទីរខ្សែបណ្តោយរបស់ក្រសួងស្ថាប័ននានា ត្រូវបានដាក់ពង្រាយចាប់ពីរាជធានី ខេត្ត ក្រុង ស្រុក ខណ្ឌ ដើម្បីអនុវត្តសេចក្តីសម្រេច សេចក្តីណែនាំ និងគោលនយោបាយរបស់ក្រសួង ស្ថាប័នសាមី។ ក្នុងប្រព័ន្ធនេះ រាជរដ្ឋាភិបាលបានរក្សាទុកភាពជាម្ចាស់ និងការទទួលខុសត្រូវចំពោះមុខងារដែលបានធ្វើប្រតិភូកម្មឱ្យរដ្ឋបាលនៅថ្នាក់ក្រោមជាតិ ឬមន្ទីរខ្សែបណ្តោយ។ ប្រតិភូកម្មនេះអមជាមួយទៅដោយសេចក្តីណែនាំ និងការត្រួតពិនិត្យយ៉ាងល្អិតល្អន់។ ប្រព័ន្ធនេះ រដ្ឋបាលនៃរដ្ឋបាលថ្នាក់ក្រោមជាតិមានការឆ្លើយតប និងគណនេយ្យភាពពីក្រោមឡើងលើមករាជរដ្ឋាភិបាលចំពោះអ្វីដែលរដ្ឋបាលថ្នាក់ក្រោមជាតិបានអនុវត្តអំណាចដែលបានធ្វើប្រតិភូកម្ម។

ដូច្នេះ រហូតមកដល់មុនឆ្នាំ២០០២ រដ្ឋបាលថ្នាក់ក្រោមជាតិមានតែមួយប្រភេទនេះប៉ុណ្ណោះ។ កម្ពុជាចាត់ទុកអភិបាលកិច្ចនេះថាជា វិសហមជ្ឈការ។ វិសហមជ្ឈការនៅកម្ពុជាបានចាក់ឫសយ៉ាងជ្រៅ ព្រោះអភិបាលកិច្ចនេះបានអនុវត្តនៅពេលមិនទាន់មានអាជ្ញាធរ ដែលត្រូវបានបោះឆ្នោតជ្រើសរើសឡើងនៅថ្នាក់ក្រោមជាតិ។

ខែមីនា ឆ្នាំ២០០១ ច្បាប់រៀបចំអង្គការ មានច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវបានអនុម័ត។ តាមរយៈច្បាប់នេះ ការបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវបានធ្វើឡើងដោយជោគជ័យនាខែកុម្ភៈ ឆ្នាំ២០០២ ហើយបានបង្កើតជាអាជ្ញាធរមូលដ្ឋានយ៉ាងសំខាន់។ រាជរដ្ឋាភិបាលកម្ពុជាបានកំណត់គោលនយោបាយថ្មីនេះថាជា វិមជ្ឈការ និងវិសហមជ្ឈការ ដូចដែលបានកំណត់នៅក្នុងច្បាប់រៀបចំអង្គការសម្រាប់រដ្ឋបាលឃុំ សង្កាត់។

ដូច្នេះចាប់ពីខែកុម្ភៈ ឆ្នាំ២០០២មក អភិបាលកិច្ចនៅថ្នាក់ឃុំ សង្កាត់ មានការកែសម្រួលជាច្រើន។ រដ្ឋបាលដែលបានជ្រើសរើសឡើងតាមការបោះឆ្នោតនេះ គឺជាមធ្យោបាយសម្រាប់អនុវត្តការងារតាមរយៈការផ្ទេរភាពជាម្ចាស់ពីរាជរដ្ឋាភិបាល ដើម្បីធានាឱ្យឃុំ សង្កាត់តំណាងឱ្យផលប្រយោជន៍សហគមន៍នៅមូលដ្ឋានរបស់ខ្លួន មានការឆ្លើយតប និងគណនេយ្យភាពចំពោះសហគមន៍នៅមូលដ្ឋាន។

**១.១.២. សនិទានភាព និងបញ្ហាប្រឈមនានាដែលជំរុញឱ្យមានការបន្តធ្វើកំណែទម្រង់**

កំណើនសេដ្ឋកិច្ចដ៏គួរឱ្យកត់សម្គាល់ នាំឱ្យចំណាយលើការអភិវឌ្ឍសង្គម សេដ្ឋកិច្ចកើនឡើង ជាពិសេសលើវិស័យអប់រំ សុខាភិបាល កសិកម្ម និងហេដ្ឋារចនាសម្ព័ន្ធ ក្នុងគោលបំណងសម្រេចឱ្យបាននូវគោលដៅអភិវឌ្ឍន៍សហស្សវត្សរ៍របស់កម្ពុជា សំដៅកាត់បន្ថយភាពក្រីក្រ និងការលើកកម្ពស់ជីវភាពរបស់ប្រជាពលរដ្ឋ។ ថ្វីបើកម្ពុជាមានដីធ្លីប្រកបដោយសក្តានុពល ព្រមទាំងធនធានធម្មជាតិ និងធនធានមនុស្សក៏ដោយ ក៏ប្រជាពលរដ្ឋនៅជនបទ និងនៅតំបន់ក្រីក្រនៃទីប្រជុំជន មានជីវភាពមិនទាន់ស័ក្តិសមនឹងសក្តានុពលនេះនៅឡើយ ហើយជីវភាពរបស់ប្រជាពលរដ្ឋទាំងនោះនៅមានកម្រិតទាប បើប្រៀបធៀបនឹងប្រទេសផ្សេងទៀតនៅក្នុងតំបន់។ ស្ថិតក្នុងបរិបទនេះ គោលដៅរបស់រាជរដ្ឋាភិបាលក្នុងការធានាឱ្យបាននូវការទ្រទ្រង់កំណើនសេដ្ឋកិច្ចក្នុងកម្រិតខ្ពស់ និងការកាត់បន្ថយភាពក្រីក្រតាមរយៈការអភិវឌ្ឍតាមបែបប្រជាធិបតេយ្យពិតជាមានអត្ថន័យដ៏ជ្រាលជ្រៅ។

បញ្ហាប្រឈមមួយចំនួនក្នុងការផ្តល់សេវាសាធារណៈនៅកម្ពុជា គឺគុណភាព ប្រសិទ្ធភាព និងការផ្តល់សេវាសាធារណៈនៅមានកម្រិតទាប មិនទាន់អាចឆ្លើយតបទៅនឹងតម្រូវការចាំបាច់ជាក់ស្តែងនៅឡើយ ដូចជា (១)គុណភាពអប់រំនៅមានកម្រិតទាប ទាំងនៅកម្រិតបឋមសិក្សា មធ្យមសិក្សា និងឧត្តមសិក្សា (២)ការផ្តល់សេវាសុខាភិបាលសាធារណៈប្រកបដោយគុណភាពនៅមានកម្រិត ទោះបីជាវិស័យនេះសម្រេចបានលទ្ធផលជាវិជ្ជមានជាច្រើនក៏ពិតមែន ប៉ុន្តែអត្រាមរណៈមាតានៅមានកម្រិតខ្ពស់ (៣)សេវាថែទាំសុខភាព និងអនាម័យជនបទ រួមទាំងការផ្គត់ផ្គង់ទឹកស្អាតជនបទ សម្រេចបានក្នុងកម្រិតទាបនៅឡើយបើធៀបទៅនឹងគោលដៅអភិវឌ្ឍន៍សហប្រជាជាតិ (៤)លទ្ធភាពទទួលបានការអប់រំនៅមានកម្រិត អំពើហិង្សានិងការជួញដូរមនុស្សបានធ្វើឱ្យប៉ះពាល់ដល់ស្ត្រីក្នុងការស្វែងរកការងារ និងឱកាសរបស់ស្ត្រីក្នុងការចូលរួមកិច្ចអភិវឌ្ឍសង្គម និងសេដ្ឋកិច្ច (៥)វិសាលភាពនៃការប្រើប្រាស់អគ្គិសនីនៅជនបទនៅមានកម្រិតទាប (៦)បណ្តាញផ្លូវថ្នល់មិនទាន់គ្រប់គ្រាន់តាមតម្រូវការ (៧)ប្រព័ន្ធធារាសាស្ត្រមិនទាន់មានលទ្ធភាពស្រោចស្រពតាមតម្រូវការនៅឡើយ<sup>១</sup> ។ល។ កន្លងមក រាជរដ្ឋាភិបាលយកចិត្តទុកដាក់លើការស្តារ និងអភិវឌ្ឍន៍ហេដ្ឋារចនាសម្ព័ន្ធរូបវន្តដែលត្រូវខ្ចីដោយសង្គ្រាមស៊ីវិល ដើម្បីទ្រទ្រង់ដល់កំណើនសេដ្ឋកិច្ច និងការកាត់បន្ថយភាពក្រីក្រ។ ប៉ុន្តែគុណភាពនៃហេដ្ឋារចនាសម្ព័ន្ធទាំងនោះ រួមនឹងកង្វះខាតប្រព័ន្ធគ្រប់គ្រង និងការថែទាំផង បានធ្វើឱ្យមានផលប៉ះពាល់ដល់ការអភិវឌ្ឍវិស័យទាំងនោះប្រកបដោយនិរន្តរភាព។

ទន្ទឹមនេះ អភិបាលកិច្ចមូលដ្ឋានក៏កំពុងជួបប្រទះនូវបញ្ហាប្រឈមចម្បងៗចំនួនបួន :

**ទីមួយ** ការបំពេញការងាររដ្ឋបាលប្រកបដោយគណនេយ្យភាព និងការឆ្លើយតបរបស់ថ្នាក់ក្រោមជាតិចំពោះតម្រូវការនៅមូលដ្ឋានមានភាពទន់ខ្សោយនៅឡើយ។ ទោះបីជាក្រុមប្រឹក្សាឃុំ សង្កាត់ដែលត្រូវបានបង្កើតឡើងដោយការបោះឆ្នោត ហើយច្បាប់បានផ្តល់សិទ្ធិឱ្យក្រុមប្រឹក្សាឃុំ សង្កាត់អនុវត្តមុខងារ និងចាត់ចែងធនធានរបស់ខ្លួន ដើម្បីឆ្លើយតបតម្រូវការរបស់មូលដ្ឋានក៏ដោយ ក៏ការអនុវត្តមុខងារ និងការចាត់ចែងធនធាននៅមានកម្រិត ដោយសារមុខងារ និងធនធានហិរញ្ញវត្ថុសមស្របនានា នៅមិនទាន់បានប្រគល់ច្បាស់លាស់ឱ្យទៅក្រុមប្រឹក្សាឃុំ សង្កាត់។ លើសពីនេះទៀត ប្រព័ន្ធគ្រប់គ្រង និងខ្សែគណនេយ្យភាពនៅរាជធានី ខេត្ត និងក្រុង ស្រុក ខណ្ឌ មិនទាន់បានរៀបចំ ដើម្បីឆ្លើយតបនឹងតម្រូវការរបស់មូលដ្ឋាន។

**ទីពីរ** ការផ្តល់សេវាសាធារណៈ និងលិខិតបទដ្ឋានគតិយុត្តសម្រាប់គ្រប់គ្រងទីផ្សារ និងទ្រព្យសម្បត្តិសាធារណៈនានានៅរដ្ឋបាលថ្នាក់ក្រោមជាតិ នៅមានភាពមិនច្បាស់លាស់អំពីប្រព័ន្ធគ្រប់គ្រងតាមបែបមជ្ឈការ វិមជ្ឈការ និងវិសហមជ្ឈការ ព្រមទាំងការបែងចែកសមត្ថកិច្ចគ្រប់គ្រង ប្រើប្រាស់ និងការទាញយកផលប្រយោជន៍ពីទ្រព្យសម្បត្តិទាំងនោះក៏មិនបានច្បាស់លាស់ក្នុងចំណោមថ្នាក់រដ្ឋបាលនានានៃរដ្ឋបាលថ្នាក់ក្រោមជាតិ ក៏ដូចជាវាងថ្នាក់ជាតិ និងថ្នាក់ក្រោមជាតិ។ ទន្ទឹមនេះ ទោះបីសមត្ថភាពបច្ចេកទេសរបស់មន្ត្រីរាជការត្រូវបានបង្កើនជាបន្តបន្ទាប់ក៏ពិតមែន ប៉ុន្តែការ

<sup>១</sup> សន្ទរកថារបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា ថ្ងៃនៅក្នុងអង្គប្រជុំគណៈរដ្ឋមន្ត្រីលើកទី១១នៃរដ្ឋសភាជាតិសីតិកាលទី៤ ថ្ងៃទី២៦ ខែកញ្ញា ឆ្នាំ២០០៨។

ពង្រាយមន្ត្រីដែលមានសមត្ថភាពក្នុងចំណោមក្រសួង ស្ថាប័ន និងថ្នាក់រដ្ឋបាលនានាមិនស្របនឹងទំហំការងារ និងសេចក្តីត្រូវការជាអាទិភាពនៅឡើយ ។ ព្រមជាមួយនោះ ក្រសួង ស្ថាប័នមានការប្រទាញប្រទង់គ្នាទៅលើមុខងារដែលត្រូវបានជាន់គ្នា ហើយនីតិវិធីអនុវត្តភាគច្រើនតម្រូវឱ្យមានការសម្រេចពីថ្នាក់លើ ។ ស្ថានភាពនេះ ទាមទារឱ្យបង្កើតឡើងនូវកម្មវិធី និងគម្រោងនានាជាច្រើនដើម្បីដោះស្រាយបញ្ហាជាអាទិភាពនានាផង និងការសម្របសម្រួលអន្តរវិស័យផងដែលកម្មវិធី និងគម្រោងទាំងនោះតែងតែមានការប្រកួតប្រជែងគ្នា មានការគ្រប់គ្រងត្រួតគ្នារវាងកម្មវិធី គម្រោង និងតួនាទីរបស់ស្ថាប័ន ។ បញ្ហានេះបានបង្កឱ្យមានភាពស្មុគស្មាញក្នុងការឆ្លើយតបចំពោះតម្រូវការនានារបស់មូលដ្ឋាន ។

ទីបី ភាពមិនចុះសម្រុងគ្នានៃកម្មវិធីនានាដែលទទួលបានហិរញ្ញប្បទានសហប្រតិបត្តិការពីដៃគូអភិវឌ្ឍន៍ ក៏បានបង្កជាបញ្ហាចោទផងដែរ ។ ការផ្តោតការយកចិត្តទុកដាក់ទៅលើគម្រោងវិនិយោគរយៈពេលខ្លី វិសហមជ្ឈការ និងការផ្តល់ប្រូវវត្សរ៍បន្ថែមចំពោះតម្រូវការអនុវត្តគម្រោង បានគំរាមកំហែងដល់កំណែទម្រង់ស្ថាប័ន និងការកសាងសមត្ថភាពរយៈពេលវែង ដូចដែលមានចែងក្នុងក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ ។

ទីបួន ក្នុងដំណើរការអភិវឌ្ឍតាមបែបប្រជាធិបតេយ្យ យន្តការគណនេយ្យភាពមួយចំនួនសម្រាប់ការជជែកពិភាក្សា ការតស៊ូមតិ និងការទិញទៅលើគោលនយោបាយរបស់រាជរដ្ឋាភិបាល ដំណើរការតែនៅក្នុងប្រព័ន្ធបោះឆ្នោត និងប្រព័ន្ធនយោបាយប៉ុណ្ណោះ ។

**១.២. គោលនយោបាយ និងក្របខ័ណ្ឌយុទ្ធសាស្ត្រនៃកំណែទម្រង់វិមជ្ឈការ និងវិសហមជ្ឈការ នៅកម្ពុជា**

ឯកសារគោលនយោបាយមួយចំនួនរបស់រាជរដ្ឋាភិបាល បានផ្តល់ជាមូលដ្ឋានដ៏សំខាន់ក្នុងការកំណត់នូវចក្ខុវិស័យជាយុទ្ធសាស្ត្រសម្រាប់កំណែទម្រង់វិមជ្ឈការ និងវិសហមជ្ឈការ ។ រាជរដ្ឋាភិបាលបានប្តេជ្ញាចិត្តអនុវត្តគោលនយោបាយអភិបាលកិច្ចល្អ ដោយបានដាក់ចេញនូវយុទ្ធសាស្ត្រចតុកោណដំណាក់កាលទី១កាលពីឆ្នាំ២០០៤ ក្នុងនោះរួមមានកម្មវិធីកំណែទម្រង់សំខាន់ៗចំនួន៤ គឺ (១)ការប្រយុទ្ធប្រឆាំងនឹងអំពើពុករលួយ (២)កំណែទម្រង់ច្បាប់និងប្រព័ន្ធយុត្តិធម៌ (៣)កំណែទម្រង់រដ្ឋបាលសាធារណៈ រួមទាំងវិមជ្ឈការ និងវិសហមជ្ឈការ និង (៤)កំណែទម្រង់កងកម្លាំងប្រដាប់អាវុធពិសេសកម្មវិធីកាត់រំសាយទ័ព ។

នៅខែមិថុនា ឆ្នាំ២០០៥ រាជរដ្ឋាភិបាលបានអនុម័តនូវក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ សំដៅបង្កើតឡើងនូវប្រព័ន្ធអភិបាលកិច្ចនៅថ្នាក់រដ្ឋបាលនានានៃរដ្ឋបាលថ្នាក់ក្រោមជាតិ ដោយឈរលើគោលការណ៍ពង្រឹង និងពង្រីកលទ្ធិប្រជាធិបតេយ្យនៅមូលដ្ឋាន ជំរុញកិច្ចអភិវឌ្ឍមូលដ្ឋាន និងកាត់បន្ថយភាពក្រីក្រ ។ គោលដៅអភិវឌ្ឍន៍រយៈពេលវែងនៃយុទ្ធសាស្ត្រវិមជ្ឈការ និងវិសហមជ្ឈការរបស់រាជរដ្ឋាភិបាល គឺការអភិវឌ្ឍដ៏ទូលំទូលាយ និងប្រកបដោយនិរន្តរភាព ការពង្រឹងមូលដ្ឋានគ្រឹះសម្រាប់ខ្សែនសេដ្ឋកិច្ចប្រកបដោយភាពស្វាហាប់នៅមូលដ្ឋានដែលផ្តល់កាលានុវត្តភាពប្រកបដោយសមធម៌ចំពោះប្រជាពលរដ្ឋគ្រប់រូបក្នុងការចូលរួមកិច្ចអភិវឌ្ឍមូលដ្ឋាន ការគ្រប់គ្រងបរិស្ថាននិងធនធានធម្មជាតិប្រកបដោយប្រសិទ្ធភាព និងការផ្តល់សេវាសាធារណៈប្រកបដោយគុណភាព ដើម្បី

ឆ្លើយតបតម្រូវការរបស់ប្រជាពលរដ្ឋ និងការចូលរួមកាត់បន្ថយភាពក្រីក្ររបស់ប្រជាពលរដ្ឋ ដោយផ្តោតជាសំខាន់ ទៅលើក្រុមជនងាយរងគ្រោះ ជាពិសេសជនជាតិដើមភាគតិច ស្ត្រី និងកុមារ ។

ផែនការយុទ្ធសាស្ត្រអភិវឌ្ឍន៍ជាតិឆ្នាំ២០០៦-២០១០ បានដាក់ចេញនូវយុទ្ធសាស្ត្ររួមនានាក្នុងកិច្ចខិតខំប្រឹង ប្រែងកាត់បន្ថយភាពក្រីក្រ និងសម្រេចបាននូវគោលដៅអភិវឌ្ឍន៍សហស្សវត្សរ៍របស់កម្ពុជា។ ជាមួយគ្នានេះដែរ អភិបាលកិច្ចត្រូវបានកំណត់ថា ជាស្នូលនៃផែនការយុទ្ធសាស្ត្រអភិវឌ្ឍន៍ជាតិដែលមិនត្រឹមតែដើម្បីសម្រេចបាននូវ គោលដៅអភិវឌ្ឍន៍សហស្សវត្សរ៍នានា និងការកាត់បន្ថយភាពក្រីក្រប៉ុណ្ណោះទេ ប៉ុន្តែក៏ដើម្បីលើកកម្ពស់គុណភាព និង ប្រសិទ្ធភាពនៃការផ្តល់សេវាសាធារណៈជាទូទៅផងដែរ ។

កិច្ចប្រជុំពេញអង្គលើកទី១របស់គណៈរដ្ឋមន្ត្រីនៃរាជរដ្ឋាភិបាលសម្រាប់នីតិកាលទី៤នៃរដ្ឋសភា នាថ្ងៃទី២៦ ខែកញ្ញា ឆ្នាំ២០០៨ បានប្រកាសឱ្យប្រើប្រាស់នូវយុទ្ធសាស្ត្រចតុកោណដំណាក់កាលទី២ ហើយដែលយុទ្ធសាស្ត្រនេះ មានចែងយ៉ាងច្បាស់ពីការប្តេជ្ញាចិត្តរបស់រាជរដ្ឋាភិបាលលើកំណែទម្រង់វិមជ្ឈការ និងវិសហមជ្ឈការដែលមានខ្លឹមសារថា :

*“រាជរដ្ឋាភិបាលនឹងបន្តជំរុញអនុវត្តគោលនយោបាយវិមជ្ឈការ និងវិសហមជ្ឈការ តាមរយៈការរៀបចំបទដ្ឋាន គតិយុត្ត និងការដាក់ចេញនូវវិធានការថ្មីថែមទៀត ដើម្បីអនុវត្តឱ្យមានប្រសិទ្ធភាពនូវច្បាប់ស្តីពីការគ្រប់គ្រង រដ្ឋបាលរាជធានី ខេត្ត ក្រុង ស្រុក ខណ្ឌ ជាពិសេសការរៀបចំ និងអនុវត្តលិខិតបទដ្ឋានដែលពាក់ព័ន្ធនឹងការផ្ទេរ អំណាចពីរដ្ឋបាលថ្នាក់ជាតិមកឱ្យរដ្ឋបាលថ្នាក់ក្រោមជាតិ ដោយកំណត់ឱ្យបានច្បាស់លាស់នូវតួនាទី សិទ្ធិអំណាច និងការធានាគុណនេយ្យភាពក្នុងការបំពេញការងារ” ។*

សមិទ្ធផលនៃកំណែទម្រង់វិមជ្ឈការ និងវិសហមជ្ឈការ និងការផ្តល់សេវាសាធារណៈប្រកបដោយគុណភាព និងប្រសិទ្ធភាព នឹងរួមចំណែកដល់ការកាត់បន្ថយភាពក្រីក្រ និងជាមធ្យោបាយដ៏សំខាន់មួយសម្រាប់ពង្រឹងកិច្ចខិតខំ ប្រឹងប្រែងរបស់រាជរដ្ឋាភិបាលក្នុងការប្រយុទ្ធប្រឆាំងនឹងអំពើពុករលួយ និងការបង្កើនល្បឿននៃកំណែទម្រង់រដ្ឋបាល សាធារណៈ និងការគ្រប់គ្រងហិរញ្ញវត្ថុសាធារណៈ ។

រាជរដ្ឋាភិបាលនឹងរក្សាទុកនូវមុខងារនានាពាក់ព័ន្ធនឹងកិច្ចការវិនិយោគ កិច្ចការរដ្ឋបាល កិច្ចការរៀបចំលិខិត បទដ្ឋានគតិយុត្ត និងការផ្តល់សេវាសាធារណៈទាំងឡាយដែលសាធារណជនសមនឹងទទួលបាន។ ការទទួលខុសត្រូវ លើការងារទាំងនេះ ពិសេសការវិនិយោគ និងការផ្តល់សេវាសាធារណៈ រាជរដ្ឋាភិបាលអាចអនុវត្តដោយផ្ទាល់( នៅថ្នាក់ រដ្ឋបាលនានា) ឬដោយប្រយោលតាមរយៈការចុះកិច្ចសន្យាជាមួយផ្នែកឯកជន ឬអង្គការមិនស្វែងរកប្រាក់កម្រៃនានា។ ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការបានប្រមើលមើលឃើញថា ប្រភេទនីមួយៗនៃរដ្ឋបាល គ្រប់ថ្នាក់ ត្រូវមានតួនាទីដ៏សំខាន់ក្នុងការអនុវត្តការងារទាំងនេះ និងធ្វើឱ្យសម្រេចនូវគោលបំណងនានានៃកំណែទម្រង់ វិមជ្ឈការ និងវិសហមជ្ឈការ ។

ការរៀបចំគោលនយោបាយស្តីពីការរៀបចំមុខងារ ចាំបាច់ត្រូវដំណើរការតាមវិធីសាស្ត្រដែលមានលក្ខណៈជា ប្រព័ន្ធ ដូចខាងក្រោម :

- ថ្នាក់ជាតិត្រូវមានតួនាទីចម្បងក្នុងការបង្កើត និងរក្សាឱ្យបាននូវបរិយាកាស ដែលបង្កលក្ខណៈឱ្យរដ្ឋបាលនានានៃរដ្ឋបាលថ្នាក់ក្រោមជាតិអនុវត្តបាននូវយុទ្ធសាស្ត្រតាមវិស័យ ជំរុញកិច្ចអភិវឌ្ឍតាមបែបប្រជាធិបតេយ្យ និងរួមចំណែកកាត់បន្ថយភាពក្រីក្រ តាមរយៈការបង្កើត និងដាក់ចេញនូវលិខិតបទដ្ឋានគតិយុត្តនានាសម្រាប់ឱ្យរដ្ឋបាលថ្នាក់ក្រោមជាតិដឹកនាំអនុវត្ត ដោយឈរលើមូលដ្ឋាននៃការការពារសិទ្ធិ និងផលប្រយោជន៍របស់ប្រជាពលរដ្ឋ។ ដើម្បីធានានូវគុណភាពនៃសេវាសាធារណៈនានា ថ្នាក់ជាតិត្រូវបង្កើតស្តង់ដារជាតិ គោលនយោបាយជាតិ និងកំណត់អាទិភាពនានាសម្រាប់ការអភិវឌ្ឍប្រទេស។
- រាជធានី ខេត្តត្រូវបំពេញតួនាទីក្នុងការសម្របសម្រួល និងរៀបចំផែនការ និងត្រូវធានាថា ការសម្រេចបែងចែកធនធាននានារបស់ខ្លួន អាចដោះស្រាយបាននូវវិសមភាពនៅតាមតំបន់នានាក្នុងរាជធានី ខេត្តដោយយកចិត្តទុកដាក់ទៅលើភាពខុសគ្នារវាងសមត្ថភាពគ្រប់គ្រង និងហិរញ្ញវត្ថុរបស់តំបន់ជនបទ និងតំបន់ទីប្រជុំជន។ រាជធានី ខេត្តត្រូវបំពេញការងារដោយផ្ទាល់ជាមួយថ្នាក់ជាតិ និងត្រូវទទួលខុសត្រូវចំពោះការអនុវត្តគោលនយោបាយជាតិ ដែលនឹងត្រូវបានអនុវត្តដោយរដ្ឋបាលនានានៃរដ្ឋបាលថ្នាក់ក្រោមជាតិតាមរយៈការផ្ទេរមុខងារ និងធនធាននានា។
- ក្រុង ស្រុក ត្រូវមានតួនាទីចម្បងក្នុងការឆ្លើយតបចំពោះតម្រូវការអាទិភាពនានារបស់ឃុំ និងសង្កាត់។ ផ្អែកលើសេដ្ឋកិច្ចវិមាត្រ មុខងារនានាត្រូវបានផ្ទេរទៅឱ្យក្រុងឬស្រុក ហើយដែលមុខងារទាំងនោះមានការពាក់ព័ន្ធផ្ទាល់ដល់ក្រុងឬស្រុក ឬមុខងារនោះជះឥទ្ធិពលដល់ឃុំឬសង្កាត់ច្រើនជាងមួយ។ លើមូលដ្ឋាននេះក្រុងឬស្រុកត្រូវរៀបចំកម្មវិធីអនុវត្ត និងត្រូវផ្តល់សេវាសាធារណៈ ដោយផ្ទាល់ដល់ឃុំ សង្កាត់នានាក្នុងដែនសមត្ថកិច្ចរបស់ខ្លួន។
- ចំពោះខណ្ឌនានានៅក្នុងរាជធានីភ្នំពេញ នឹងត្រូវដាក់បញ្ចូលប្រព័ន្ធគ្រប់គ្រងឯកភាពតែមួយរបស់រដ្ឋបាលរាជធានីភ្នំពេញក្នុងការផ្តល់សេវាសាធារណៈ និងការអភិវឌ្ឍក្នុងក្របខ័ណ្ឌនៃរដ្ឋបាលរាជធានីភ្នំពេញ។
- ឃុំ សង្កាត់ជារដ្ឋបាលដែលត្រូវបានបោះឆ្នោតជ្រើសរើសដោយផ្ទាល់ពីប្រជាពលរដ្ឋ គឺជាតំណាងឱ្យសំឡេងរបស់ប្រជាពលរដ្ឋ។ ហេតុនេះ ឃុំ សង្កាត់ត្រូវធានាថា តម្រូវការអភិវឌ្ឍន៍នានានៅក្នុងដែនសមត្ថកិច្ចរបស់ខ្លួន ត្រូវបានធ្វើឱ្យសម្រេចដោយខ្លួនឯងផ្ទាល់ ឬដោយរដ្ឋបាលប្រភេទផ្សេងទៀតនៃរដ្ឋបាលថ្នាក់ក្រោមជាតិ ផ្អែកលើមុខងារនានាដែលត្រូវបានផ្ទេរឱ្យថ្នាក់រដ្ឋបាលនោះ។ លើសពីនេះទៀត ឃុំ សង្កាត់ត្រូវជំរុញឱ្យក្រុង ស្រុក ខណ្ឌមានគណនេយ្យភាពចំពោះប្រជាពលរដ្ឋ តាមរយៈការចូលរួមនៅក្នុងយន្តការនៃការធ្វើសេចក្តីសម្រេចនានា ដូចជាភាពជាតំណាងនៅក្នុងគណៈកម្មាធិការសម្របសម្រួលបច្ចេកទេស និងតាមរយៈសិទ្ធិទទួលបានព័ត៌មាន សិទ្ធិតាមដាន និងសិទ្ធិទទួលបានរបាយការណ៍ស្តីពីសកម្មភាពនានារបស់រដ្ឋបាលប្រភេទផ្សេងទៀតនៃរដ្ឋបាលថ្នាក់ក្រោមជាតិ និងតាមរយៈយន្តការគណនេយ្យភាពនានា ដែលរួមមានការរៀបចំនូវវិធានការចាំបាច់សម្រាប់ដាក់វិន័យដល់រដ្ឋបាលនានា ដែលបំពេញមុខងារមិនបានសមស្រប។

**១.៣. សមិទ្ធផលនៃកំណែទម្រង់ដែលសម្រេចបានកន្លងមក**

ក្នុងអំឡុងពេល១៥ឆ្នាំកន្លងមកនេះ រាជរដ្ឋាភិបាលបានសម្រេចនូវសមិទ្ធផលជាច្រើននៅក្នុងកិច្ចការកំណែទម្រង់រដ្ឋ។ កំណែទម្រង់វិមជ្ឈការ និងវិសហមជ្ឈការមិនមែនជាបញ្ហាថ្មីថ្មោងនៅកម្ពុជានោះទេ យើងបានអនុវត្តកំណែទម្រង់នេះតាំងពីឆ្នាំ២០០២មក។ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ដែលបានអនុម័តនៅឆ្នាំ២០០១ បានត្រួសត្រាយផ្លូវសម្រាប់ការអនុវត្តកំណែទម្រង់នៅថ្នាក់ឃុំ សង្កាត់។ រហូតមកដល់បច្ចុប្បន្ន កម្ពុជាបានបោះឆ្នោតជ្រើសរើសក្រុមប្រឹក្សាឃុំ សង្កាត់ចំនួនពីរដងរួចមកហើយ គឺលើកទី១ នៅខែកុម្ភៈ ឆ្នាំ២០០២ និងលើកទី២ នៅខែមេសា ឆ្នាំ២០០៧។

ការបង្កើតឱ្យមានក្រុមប្រឹក្សាឃុំ សង្កាត់បានផ្តល់នូវលទ្ធផលជាវិជ្ជមានគួរឱ្យកត់សម្គាល់ : **ទីមួយ** ក្រុមប្រឹក្សាឃុំ សង្កាត់ទទួលបាននូវភាពជាតំណាងស្របច្បាប់របស់ប្រជាពលរដ្ឋក្នុងមូលដ្ឋាននីមួយៗ ដែលនាំឱ្យមានការផ្លាស់ប្តូរខ្សែគណនេយ្យភាព ដែលទាមទារឱ្យមានការរៀបចំឡើងវិញនូវជំនួយផ្នែកធនធានអភិវឌ្ឍន៍ដល់ក្រុមប្រឹក្សាឃុំ សង្កាត់ ដើម្បីឆ្លើយតបតម្រូវការនៅមូលដ្ឋាន។ **ទីពីរ** នីតិវិធីរៀបចំផែនការ និងថវិកាឃុំ សង្កាត់ បានអនុញ្ញាតឱ្យប្រជាពលរដ្ឋចូលរួម និងលើកឡើងពីតម្រូវការរបស់សហគមន៍។ **ទីបី** កម្មវិធីវិមជ្ឈការបានរួមចំណែកក្នុងការកសាងសន្តិភាព សន្តិសុខ និងការកែលម្អហេដ្ឋារចនាសម្ព័ន្ធរូបវន្ត ដែលជាការជួយជំរុញដល់កំណើនសេដ្ឋកិច្ច។ **ទីបួន** កំណែទម្រង់នៅថ្នាក់ឃុំ សង្កាត់បានជួយពង្រឹងរាជរដ្ឋាភិបាលឱ្យកាន់តែរឹងមាំ មានស្ថិរភាព និងទទួលបាននូវការគាំទ្រកាន់តែច្រើនឡើង។ បច្ចុប្បន្ននេះសមាជិកក្រុមប្រឹក្សាឃុំ សង្កាត់ដែលមានបេក្ខភាពមកពីគណបក្សនយោបាយនានា និងធ្លាប់ជាគូបដិបក្ខនឹងគ្នា បានចូលមកធ្វើការរួមគ្នាដើម្បីអភិវឌ្ឍមូលដ្ឋានរបស់ខ្លួន។

លទ្ធផលទាំងនេះ មួយផ្នែកធំសម្រេចបានតាមរយៈការបង្កើតមូលនិធិឃុំ សង្កាត់ ដែលនាំឱ្យមានលំហូរថវិកាកើនឡើងជានិច្ចទៅឱ្យរដ្ឋបាលថ្នាក់ក្រោមជាតិ ហើយរាជរដ្ឋាភិបាលបានប្រើប្រាស់គណៈកម្មាធិការអភិវឌ្ឍន៍ជនបទខេត្តធ្វើជាយន្តការសម្របសម្រួលអន្តរវិស័យនៅថ្នាក់ក្រោមជាតិដើម្បីគាំទ្រដល់ការងារកសាងផែនការ ការអនុវត្តគម្រោង និងថវិការបស់ឃុំ សង្កាត់។ ថវិកាជាតិដែលវិភាជន៍ទៅឱ្យមូលនិធិឃុំ សង្កាត់បានបង្កើនពី១,៥% នៃចំណូលចរន្តក្នុងស្រុកនៅឆ្នាំ២០០២ ដល់២,៧៥%ក្នុងឆ្នាំ២០០៥<sup>៤</sup>។ មូលនិធិនេះបានផ្តល់លទ្ធភាពដល់ក្រុមប្រឹក្សាឃុំ សង្កាត់ក្នុងការឆ្លើយតបដោយផ្ទាល់ទៅនឹងតម្រូវការអាទិភាពនានារបស់ប្រជាពលរដ្ឋនៅក្នុងមូលដ្ឋានរបស់ខ្លួន តាមរយៈដំណើរការនៃការកសាងផែនការ និងការគ្រប់គ្រងគម្រោងដែលមានការចូលរួម។ យោងតាមប្រព័ន្ធទិន្នន័យនៃការអនុវត្តគម្រោងឃុំ សង្កាត់ឆ្នាំ២០០២-២០០៦ បានបង្ហាញឱ្យឃើញថា មានគម្រោងទឹកស្អាតប្រមាណជិត៥.០០០គម្រោង(រួមទាំងអណ្តូងស្នប់ និងស្រះទឹកសហគមន៍) ផ្លូវលំដី និងផ្លូវលំក្រាលក្រួសក្រហមប្រវែងជាង៧.០០០គីឡូម៉ែត្រ(រួមទាំងស្ពាននិងលូ) សាលាបឋមសិក្សាចំនួន៧៣០បន្ទប់ និងគម្រោងជាច្រើនទៀត ដូចជាគម្រោងប្រព័ន្ធធារាសាស្ត្រខ្នាតតូច កសិកម្មបរិស្ថាន និងសេវាសង្គម ត្រូវបានគាំទ្រដោយមូលនិធិឃុំ សង្កាត់។ ក្នុងការអនុវត្តគម្រោងទាំងនេះ គណៈកម្មាធិការ

<sup>៤</sup> អនុក្រឹត្យលេខ ១០៩ អនក្រ.បក ចុះថ្ងៃទី២៨ ខែសីហា ឆ្នាំ២០០៧ ស្តីពីការផ្ទេរធនធានពីថវិការដ្ឋមូលនិធិឃុំ សង្កាត់។

ប្រតិបត្តិកិច្ចការអភិវឌ្ឍន៍ជនបទខេត្ត បានជួយគាំទ្រឃុំ សង្កាត់ក្នុងការងារគ្រប់គ្រងគម្រោង និងការអនុវត្ត កិច្ចសន្យា និងកិច្ចព្រមព្រៀងនានា ផ្អែកតាមគោលការណ៍នៃអភិបាលកិច្ចល្អ ។

ទន្ទឹមនឹងការផ្តល់ធនធានហិរញ្ញវត្ថុ ក៏មានការគាំទ្រ និងការកសាងសមត្ថភាពជាច្រើនសម្រាប់ថ្នាក់ក្រោមជាតិ ។ សមាជិកក្រុមប្រឹក្សាឃុំ សង្កាត់ ស្បៀងឃុំ សង្កាត់ មន្ត្រីនៅថ្នាក់រាជធានី ខេត្ត និងគ្រូបង្គោលរាប់ពាន់នាក់ បានចូលរួម ក្នុងវគ្គបណ្តុះបណ្តាលអំពីគោលការណ៍នានានៃការអភិវឌ្ឍតាមបែបប្រជាធិបតេយ្យ និងការកសាងផែនការ និងថវិកា ដែលមានការចូលរួម ។ ឧទាហរណ៍ ឆ្នាំ២០០៨ វគ្គបណ្តុះបណ្តាលត្រូវបានរៀបចំឡើងសម្រាប់មន្ត្រី និងគ្រូបង្គោល ថ្នាក់ជាតិចំនួន២.៤៥៤នាក់(ស្រីចំនួន៤៩៣នាក់) មន្ត្រីថ្នាក់រាជធានី ខេត្តចំនួន៨.៣៧៣នាក់(ស្រីចំនួន១.០៥៩នាក់) សមាជិកក្រុមប្រឹក្សាឃុំ សង្កាត់ចំនួន៧.៦១២នាក់(ស្រីចំនួន១.២២៥នាក់) និងស្បៀងឃុំ សង្កាត់ចំនួន២.៨៨៥នាក់ (ស្រីចំនួន២១២នាក់) ។

នៅថ្នាក់ក្រុង ស្រុក ខណ្ឌ គម្រោង និងយន្តការគាំទ្រមួយចំនួនដែលបានរៀបចំឡើង បង្កើតបានជាមូលដ្ឋាន សម្រាប់ចូលរួមក្នុងដំណើរការនៃកំណែទម្រង់វិមជ្ឈការ និងវិសហមជ្ឈការនាជំហានបន្ទាប់ ។ រចនាសម្ព័ន្ធរដ្ឋបាល និង ថវិកាត្រូវបានបង្កើត និងពង្រឹងនៅក្រុង ស្រុក ខណ្ឌគោលដៅសាកល្បងមួយចំនួន ដែលបង្កលទ្ធភាពឱ្យក្រុង ស្រុក ខណ្ឌ គោលដៅសាកល្បងទាំងនោះអាចផ្តល់សេវាសាធារណៈនានា និងសហការកាន់តែជិតស្និទ្ធជាមួយរាជធានី ខេត្ត និងឃុំ សង្កាត់ ដើម្បីឆ្លើយតបតម្រូវការរបស់ប្រជាពលរដ្ឋ ។ ការិយាល័យច្រកចេញចូលតែមួយត្រូវបានសាកល្បងបង្កើតឡើង នៅស្រុកបាត់ដំបង និងស្រុកសៀមរាប(បច្ចុប្បន្នបានប្តូរជាក្រុង) ។ សមិទ្ធផលនៃគម្រោងសាកល្បងនេះ បានលើកទឹក ចិត្តដល់រាជរដ្ឋាភិបាលដើម្បីពង្រីកការបង្កើតការិយាល័យនេះនៅថ្នាក់ក្រុង ស្រុកគោលដៅមួយចំនួនបន្ថែមទៀត ក្នុង គោលដៅពង្រឹងបន្ថែមនូវវត្តមានរបស់ក្រុង ស្រុក ក្នុងការផ្តល់សេវាសាធារណៈនានា ការប្រាស្រ័យទាក់ទងជាមួយ ប្រជាពលរដ្ឋ និងបង្ហាញឱ្យឃើញថា រដ្ឋបាលក្រុង ស្រុកកាន់តែមានគណនេយ្យភាពខ្លាំងឡើង ។

ការចូលរួមចំណែក និងការយល់ដឹងអំពីកំណែទម្រង់វិមជ្ឈការ និងវិសហមជ្ឈការរបស់ក្រសួង ស្ថាប័ននានា មានការវិវឌ្ឍគួរឱ្យកត់សម្គាល់ ។ តំណាងរបស់ក្រសួង ស្ថាប័ននានា ដែលជាសមាជិកគណៈកម្មាធិការអន្តរក្រសួង និង ក្រុមការងារនានាដែលគាំទ្រដល់ដំណើរការកំណែទម្រង់វិមជ្ឈការ និងវិសហមជ្ឈការ បានចូលរួមយ៉ាងសកម្មក្នុងការ រៀបចំផែនការ និងអនុវត្តគម្រោងនានា សំដៅជំរុញកិច្ចដំណើរការកំណែទម្រង់វិមជ្ឈការ និងវិសហមជ្ឈការ ។ ក្រសួង ស្ថាប័ននានាបានបង្កើតនូវក្រុមការងារវិមជ្ឈការ និងវិសហមជ្ឈការរបស់ខ្លួន ដើម្បីសិក្សាវាយតម្លៃអំពីមុខងាររបស់ ក្រសួង ស្ថាប័នខ្លួន ដែលចាំបាច់ត្រូវធ្វើការប្រគល់ និងគិតគូរអំពីវិធីសាស្ត្រ ព្រមទាំងកិច្ចដំណើរការនៃការផ្ទេរមុខងារ ដោយភ្ជាប់ជាមួយធនធាន និងសមត្ថភាពទៅឱ្យរដ្ឋបាលនានានៃរដ្ឋបាលថ្នាក់ក្រោមជាតិអនុលោមតាមច្បាប់ស្តីពីការ គ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ។

<sup>៥</sup> របាយការណ៍ស្តីពីការកសាងសមត្ថភាពរបស់គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ឆ្នាំ២០០៨ ។

ការសិក្សាមួយចំនួនបានបង្ហាញថា តាមរយៈកំណែទម្រង់វិមជ្ឈការ និងវិសហមជ្ឈការ បានធ្វើឱ្យមានការផ្លាស់ប្តូរយ៉ាងធំធេងនូវការយល់ឃើញរបស់ប្រជាពលរដ្ឋ ដែលពីមុនប្រជាពលរដ្ឋយល់ថា រដ្ឋាភិបាលធ្វើអ្វីៗដោយមិនមានការពិគ្រោះយោបល់ជាមួយប្រជាពលរដ្ឋ ប៉ុន្តែបច្ចុប្បន្ននេះប្រជាពលរដ្ឋយល់ថា ជារដ្ឋាភិបាលមួយដែលមានការចូលរួម មានការគាំទ្រ និងមានការឆ្លើយតបតាមតម្រូវការរបស់ប្រជាពលរដ្ឋ ។

ផ្នែកលើជោគជ័យ និងការទទួលស្គាល់ពីភាពចាំបាច់នៃការកែលម្អបន្ថែមទៀត បានផ្តល់នូវជំនឿទុកចិត្តដល់រាជរដ្ឋាភិបាល ដើម្បីបោះជំហានទៅមុខក្នុងការកែទម្រង់រដ្ឋបាលគ្រប់ថ្នាក់នៃរដ្ឋបាលថ្នាក់ក្រោមជាតិ រួមមានរាជធានីខេត្ត ក្រុង ស្រុក ខណ្ឌ និងឃុំ សង្កាត់។ ជាក់ស្តែង ច្បាប់ស្តីពីការគ្រប់គ្រងរដ្ឋបាលឃុំ សង្កាត់ ត្រូវបានអនុម័តនៅឆ្នាំ២០០១ និងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ត្រូវបានអនុម័តនៅឆ្នាំ២០០៨ ។

**១.៤. បរិយាកាសដែលនាំឱ្យមានការផ្លាស់ប្តូរ**

ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ ដែលបានអនុម័តនៅខែមិថុនា ឆ្នាំ២០០៥ បានដាក់ចេញនូវចក្ខុវិស័យ សម្រាប់ចង្អុលទិសដល់ការរៀបចំកំណែទម្រង់ប្រព័ន្ធអភិបាលកិច្ចសម្រាប់រាជធានី ខេត្ត ក្រុង ស្រុក ខណ្ឌ និងបន្តពង្រឹងកំណែទម្រង់នៅថ្នាក់ឃុំ សង្កាត់បន្ថែមទៀត។ កំណែទម្រង់វិមជ្ឈការ និងវិសហមជ្ឈការ ត្រូវតែស៊ីសង្វាក់ ប្រទាក់ក្រឡាគ្នា និងមានការគាំទ្រគ្នាទៅវិញទៅមកជាមួយកំណែទម្រង់រដ្ឋបាលសាធារណៈ និងកំណែទម្រង់ការគ្រប់គ្រងហិរញ្ញវត្ថុសាធារណៈ ដើម្បីធ្វើឱ្យការអភិវឌ្ឍតាមបែបប្រជាធិបតេយ្យ និងការលើកកម្ពស់គុណភាពនៃការផ្តល់សេវាសាធារណៈនៅថ្នាក់ក្រោមជាតិ សម្រេចបានលទ្ធផលដ៏មានប្រសិទ្ធភាព។ កំណែទម្រង់ការគ្រប់គ្រងហិរញ្ញវត្ថុសាធារណៈ ត្រូវបានអនុវត្តតាមគោលការណ៍នៃកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ ។ ចំណែកយុទ្ធសាស្ត្រស្តីពីការលើកកម្ពស់ការផ្តល់សេវាសាធារណៈ ត្រូវបានអនុវត្តតាមរយៈការកែលម្អកម្មវិធីកំណែទម្រង់រដ្ឋបាលសាធារណៈ ដែលបានប្រកាសឱ្យប្រើនៅក្នុងកម្មវិធីជាតិស្តីពីកំណែទម្រង់រដ្ឋបាល ។

កំណែទម្រង់វិមជ្ឈការ និងវិសហមជ្ឈការមានទំនាក់ទំនងដោយផ្ទាល់ និងដោយប្រយោលជាមួយកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ ។ ទំនាក់ទំនងដោយផ្ទាល់ សំដៅលើកិច្ចសហការជាមួយក្រសួងសេដ្ឋកិច្ច និងហិរញ្ញវត្ថុ ដើម្បីដាក់តែងច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ និងបន្ទាប់មកត្រូវអនុវត្តនូវរាល់បញ្ញត្តិរបស់ច្បាប់នេះ សំដៅបង្កើតនូវប្រព័ន្ធគ្រប់គ្រងថវិកា ហិរញ្ញវត្ថុ និងទ្រព្យសម្បត្តិរបស់រដ្ឋបាលថ្នាក់ក្រោមជាតិ ។ ទំនាក់ទំនងដោយប្រយោលកើតឡើងតាមរយៈក្រសួង ស្ថាប័ននានាដែលត្រូវផ្សារភ្ជាប់កំណែទម្រង់ការគ្រប់គ្រងហិរញ្ញវត្ថុសាធារណៈនៅក្នុងវិស័យរបស់ខ្លួន ជាមួយការផ្ទេរមុខងារ និងធនធាននានាទៅឱ្យរដ្ឋបាលថ្នាក់ក្រោមជាតិ ។

កំណែទម្រង់វិមជ្ឈការ និងវិសហមជ្ឈការ ត្រូវផ្សារភ្ជាប់ជាមួយកម្មវិធីជាតិស្តីពីកំណែទម្រង់រដ្ឋបាលសាធារណៈ ដើម្បីសម្រេចបាននូវគោលបំណងសំខាន់នៃការប្រគល់សិទ្ធិអំណាច និងគណនេយ្យភាពក្នុងការគ្រប់គ្រងធនធានមនុស្សទៅឱ្យរដ្ឋបាលថ្នាក់ក្រោមជាតិ ដើម្បីផ្តល់លទ្ធភាពឱ្យរដ្ឋបាលថ្នាក់ក្រោមជាតិ អនុវត្តមុខងាររបស់ខ្លួនបាន ។ នៅទីបញ្ចប់



កំណែទម្រង់វិមជ្ឈការ និងវិសហមជ្ឈការ នឹងនាំយកកំណែទម្រង់ការគ្រប់គ្រងហិរញ្ញវត្ថុសាធារណៈ កំណែទម្រង់ រដ្ឋបាលសាធារណៈ និងកំណែទម្រង់តាមវិស័យជាអាទិភាពទាំងឡាយឱ្យខិតកាន់តែជិតនឹងប្រជាពលរដ្ឋ ដើម្បីធានាថា ការបន្តធ្វើកំណែទម្រង់អភិបាលកិច្ចបានឆ្លើយតបតាមតម្រូវការនានារបស់ប្រជាពលរដ្ឋ ។

កំណែទម្រង់ដែលមានលក្ខណៈអន្តរវិស័យទាំងបីនេះ គឺជាមូលដ្ឋានគ្រឹះក្នុងការសម្រេចគោលដៅ និង គោលបំណងរបស់យុទ្ធសាស្ត្រជាតិ និងជាមូលដ្ឋានគ្រឹះនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ អភិបាលកិច្ច និងការកាត់បន្ថយភាពក្រីក្រ ។

កំណែទម្រង់នានានៅក្នុងដំណាក់កាលនេះ នឹងមានលក្ខណៈស្មុគស្មាញ ពាក់ព័ន្ធរដ្ឋបាលគ្រប់ថ្នាក់ និងមានបញ្ហា ប្រឈមជាច្រើន ដោយសារការអនុវត្តកំណែទម្រង់នេះ :

- ប៉ះពាល់ដល់ស្ថាប័នរាជរដ្ឋាភិបាលទាំងមូល ដោយព្យាយាមប្តូរពីការគ្រប់គ្រងតាមបែបមជ្ឈការ និងតាម ខ្សែបណ្តោយ ឱ្យទៅជាប្រព័ន្ធមួយដែលមានការសម្របសម្រួលជាអន្តរវិស័យ សម្រាប់លើកកម្ពស់ការ ផ្តល់សេវាសាធារណៈតាមរយៈរដ្ឋបាលថ្នាក់ក្រោមជាតិ ។
- តម្រូវឱ្យបង្កើតនូវរដ្ឋបាលឯកភាពមួយក្រោមការដឹកនាំរបស់ក្រុមប្រឹក្សា និងមានបណ្តាញអាជ្ញាធរ រដ្ឋបាលថ្មី សម្រាប់ថ្នាក់រាជធានី ខេត្ត និងថ្នាក់ក្រុង ស្រុក ខណ្ឌ ។
- ផ្តល់ឱ្យប្រជាពលរដ្ឋនូវសិទ្ធិអំណាចច្រើនជាងមុនក្នុងការកំណត់អាទិភាពនានា ដែលជះឥទ្ធិពលដល់ការ ធ្វើសេចក្តីសម្រេចនានារបស់ក្រុមប្រឹក្សានៅក្នុងការប្រើប្រាស់ធនធាននានាក្នុងដែនសមត្ថកិច្ចរបស់ខ្លួន ។
- តម្រូវឱ្យមានការកែសម្រួលនូវខ្សែគណនេយ្យភាពរវាងថ្នាក់រដ្ឋបាលនានា និងនៅក្នុងក្របខ័ណ្ឌផ្ទៃក្នុងនៃ ប្រភេទរដ្ឋបាលនីមួយៗ ។
- ផ្លាស់ប្តូរ និងពង្រឹងបរិយាកាសនៃការគ្រប់គ្រងរបស់ថ្នាក់ឃុំ សង្កាត់ ជាពិសេសទំនាក់ទំនងរវាងក្រុម ប្រឹក្សាក្រុង ស្រុក ខណ្ឌ ជាមួយនឹងក្រុមប្រឹក្សាឃុំ សង្កាត់ ។
- តម្រូវឱ្យមានការផ្ទេរសិទ្ធិអំណាច ហិរញ្ញវត្ថុ បុគ្គលិក និងទ្រព្យសម្បត្តិពីប្រភេទរដ្ឋបាលមួយទៅឱ្យប្រភេទ រដ្ឋបាលមួយទៀត ។
- បង្កើតនូវប្រព័ន្ធគ្រប់គ្រងអន្តររដ្ឋបាលមួយ ដើម្បីជៀសវាងភាពត្រួតគ្នានៃការផ្តល់សេវាសាធារណៈ និង ការរៀបចំកម្មវិធីនានា ។

កំណែទម្រង់វិមជ្ឈការ និងវិសហមជ្ឈការ គឺជាកំណែទម្រង់ដែលមានមហិច្ឆតា និងការផ្លាស់ប្តូរដ៏ស៊ីជម្រៅ បំផុតនៅក្នុងអភិបាលកិច្ចនៅកម្ពុជា ចាប់ពីការអនុម័តរដ្ឋធម្មនុញ្ញឆ្នាំ១៩៩៣មក ។

**សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានគូស  
បញ្ជាក់ពីគោលនយោបាយកំណែទម្រង់វិមជ្ឈការ និងវិសហមជ្ឈការ ដូចខាងក្រោម :

“កម្ពុជាគ្មានជម្រើសណាមួយប្រសើរ ក្រៅតែពីការធ្វើកំណែទម្រង់ទេ នៅក្នុងឱកាសដែលប្រទេសជាតិយើង  
កំពុងតែទទួលបានផលចំណេញពីសន្តិភាព និងស្ថិរភាពដែលយើងខិតខំសាង និងការពារបាន។ រដ្ឋបាល  
សាធារណៈសព្វថ្ងៃត្រូវធ្វើកំណែទម្រង់ឱ្យកាន់តែស៊ីជម្រៅថែមទៀត ដើម្បីប្រែក្លាយខ្លួនឱ្យទៅជាអ្នកផ្តល់  
សេវាសាធារណៈដ៏មានប្រសិទ្ធភាព និងជាដៃគូអភិវឌ្ឍន៍ដែលអាចទុកចិត្តបាន សំដៅប្រើប្រជាពលរដ្ឋឱ្យ  
បានកាន់តែល្អប្រសើរឡើង”<sup>៦</sup> ។

“រាជរដ្ឋាភិបាលបានដាក់ចេញនូវចក្ខុវិស័យជាយុទ្ធសាស្ត្ររបស់ខ្លួនស្តីពីវិមជ្ឈការ និងវិសហមជ្ឈការនៅក្នុង  
ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ ដែលបានអនុម័តនៅឆ្នាំ២០០៥។ បច្ចុប្បន្ន  
នេះ យើងបានអនុម័តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ កំណត់កាលបរិច្ឆេទនៃ  
ការបោះឆ្នោតជ្រើសរើសក្រុមប្រឹក្សានានា ហើយនិងបានបង្កើតគណៈកម្មាធិការជាតិសម្រាប់ការអភិវឌ្ឍតាម  
បែបប្រជាធិបតេយ្យនៅថ្នាក់ក្រោមជាតិ (គ.ជ.អ.ប) ។ ទាំងអស់នេះ គឺជាគ្រឹះដ៏សំខាន់ សម្រាប់កិច្ចដំណើរការ  
ដែលកិច្ចការជាក់ស្តែងបានចាប់ផ្តើមពីឡូវនេះទៅហើយ។ យើងបានជ្រើសរើសយកមាតិកានេះក្នុងគោលបំណង  
ធានាឱ្យបាននូវកំណើនសេដ្ឋកិច្ចប្រកបដោយចីរភាពនៅលើមូលដ្ឋានទូលំទូលាយជាងមុន និងមានសមត្ថភាព  
ប្រកួតប្រជែងជាងមុន ព្រមទាំងការពង្រឹងការគ្រប់គ្រង និងការផ្តល់សេវាសាធារណៈប្រកបដោយគុណភាព  
ដើម្បីឆ្លើយតបតម្រូវការនានារបស់មូលដ្ឋាន និងការកាត់បន្ថយភាពក្រីក្រ។ ជាការពិត យើងទទួលស្គាល់ថា  
រាជរដ្ឋាភិបាល ពិតជាមិនអាចមានលទ្ធភាពផ្តល់នូវតម្រូវការដ៏ទូលំទូលាយនៃសេវាសាធារណៈនៅទូទាំងប្រទេស  
ចាប់តាំងពីរាជធានីភ្នំពេញរហូតដល់តំបន់ជនបទឆ្ងាយដាច់ស្រយាល ប្រកបដោយប្រសិទ្ធភាពនោះទេ។ ដូច្នេះ  
ជាមួយនឹងការអនុម័តនូវគោលនយោបាយវិមជ្ឈការ និងវិសហមជ្ឈការ យើងបានសម្រេចឱ្យមានការផ្លាស់ប្តូរ  
ជាសារវន្តនូវរបៀបរបបធ្វើការងាររបស់យើង។ បច្ចុប្បន្ននេះ យើងកំពុងរៀបចំបង្កើតនូវប្រព័ន្ធរដ្ឋបាលថ្នាក់  
ក្រោមជាតិមួយ ជាមួយនឹងការប្រគល់មុខងារនានា ដែលរួមមានមុខងារផ្តល់សេវាសាធារណៈនានា រួមជា  
មួយធនធានហិរញ្ញវត្ថុ ធនធានមនុស្ស និងធនធានដទៃទៀត ពីថ្នាក់ជាតិឱ្យទៅថ្នាក់ក្រោមជាតិ”<sup>៧</sup> ។

<sup>៦</sup> គោលនយោបាយស្តីពីការផ្តល់សេវាសាធារណៈ ដែលអនុម័តដោយគណៈរដ្ឋមន្ត្រីក្នុងសម័យប្រជុំពេញអង្គ ថ្ងៃទី០៥ ខែឧសភា ឆ្នាំ២០០៦។

<sup>៧</sup> សន្ទរកថាគន្លឹះរបស់សម្តេចអគ្គមហាសេនាបតីតេជោ ហ៊ុន សែន ថ្លែងក្នុងពិធីផ្សព្វផ្សាយស្តីពីដំណើរការនៃការអភិវឌ្ឍតាមបែបប្រជាធិបតេយ្យនៅ  
ថ្នាក់ក្រោមជាតិតាមច្បាប់ស្តីពីការគ្រប់គ្រងរដ្ឋបាល រាជធានី ខេត្ត ក្រុង ស្រុក ខណ្ឌ នាថ្ងៃទី២៨ ខែមករា ឆ្នាំ២០០៩។

**១.៥. វិធីសាស្ត្រនៃកិច្ចដំណើរការតាក់តែងកម្មវិធីជាតិ**

រាជរដ្ឋាភិបាលបានរៀបចំតាក់តែងកម្មវិធីជាតិសម្រាប់រយៈពេល១០ឆ្នាំនេះ ដោយផ្អែកលើសមិទ្ធផលដែលសម្រេចបានក្នុងរយៈពេល១៥ឆ្នាំកន្លងមក ។ ដោយប្រកាន់ខ្ជាប់នូវគោលការណ៍បោះជំហានទៅមុខជានិច្ច និងមានការគិតគូរច្បាស់លាស់ និងទទួលស្គាល់ថា ការអនុវត្តកម្មវិធីជាតិរយៈពេល១០ឆ្នាំអាចអនុវត្តជាក់ស្តែងបាន លុះត្រាតែមានការប្តេជ្ញាចិត្ត និងការគាំទ្រដ៏ទូលំទូលាយពីគ្រប់មជ្ឈដ្ឋាន និងពីគ្រប់ក្រសួង ស្ថាប័នរបស់រាជរដ្ឋាភិបាល អាស្រ័យហេតុនេះ ការតាក់តែងកម្មវិធីជាតិនេះ បានជ្រើសរើសយកវិធីសាស្ត្រមួយដែលលើកទឹកចិត្តឱ្យមានការចូលរួមដ៏សកម្មពីតំណាងក្រសួង ស្ថាប័ន មន្ត្រីនៅថ្នាក់ក្រោមជាតិ ដៃគូអភិវឌ្ឍន៍ និងអង្គការសង្គមស៊ីវិលនានា ។ ដំណើរការនៃការតាក់តែងកម្មវិធីជាតិ ក៏បានយកចិត្តទុកដាក់ផងដែរទៅលើបទពិសោធន៍កន្លងមក ដើម្បីជាមូលដ្ឋានសម្រាប់ការកែទម្រង់នៅជំហានបន្ទាប់ ។

ដោយប្រកាន់ខ្ជាប់នូវគោលគំនិតខាងលើ ការតាក់តែងកម្មវិធីជាតិបានរៀបចំឱ្យមានកិច្ចពិភាក្សាជាបន្តបន្ទាប់សំដៅទទួលនូវគំនិត និងការឯកភាពជាមួយលើបញ្ហាជាគន្លឹះនានា ដើម្បីកំណត់ជាគោលការណ៍ និងរង្វង់សមត្ថកិច្ចសម្រាប់កំណែទម្រង់ទាំងមូល<sup>៤</sup> ។ ប្រធានបទកិច្ចពិភាក្សានីមួយៗ ផ្តោតលើទិដ្ឋភាពសំខាន់ៗសម្រាប់ការអភិវឌ្ឍតាមបែបប្រជាធិបតេយ្យតាមរយៈកំណែទម្រង់វិមជ្ឈការ និងវិសហមជ្ឈការ ដូចមានចែងក្នុងក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។ ប្រធានបទទាំងនោះរួមមាន :

- គោលដៅ និងយុទ្ធសាស្ត្ររួមនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិតាមរយៈវិមជ្ឈការ និងវិសហមជ្ឈការ
- ការផ្ទេរមុខងារ និងការទទួលខុសត្រូវឱ្យទៅថ្នាក់ក្រោមជាតិ
- ហិរញ្ញវត្ថុ និងថវិកាថ្នាក់ក្រោមជាតិ
- គណនេយ្យភាព ការពិនិត្យមើល និងការឆ្លើយតបនៅរដ្ឋបាលថ្នាក់ក្រោមជាតិ
- ការគ្រប់គ្រងរដ្ឋបាល និងបុគ្គលិករដ្ឋបាលថ្នាក់ក្រោមជាតិ ។

លើសពីនេះទៀត ក្នុងកិច្ចដំណើរការតាក់តែងកម្មវិធីជាតិក៏បានរៀបចំឱ្យមានកិច្ចពិភាក្សាដោយឡែកៗ ជាមួយក្រសួង ស្ថាប័នមួយចំនួនអំពីការផ្ទេរមុខងារ ធនធាន និងបុគ្គលិក ។ កិច្ចប្រជុំជាមួយក្រសួង ស្ថាប័នសំខាន់ៗ ត្រូវបានធ្វើឡើងទាំងមុន និងក្រោយកិច្ចពិភាក្សា ក្នុងគោលបំណងកសាងនូវយុទ្ធសាស្ត្រដ៏លម្អិតសម្រាប់កំណែទម្រង់វិមជ្ឈការ និងវិសហមជ្ឈការក្នុងវិស័យអាទិភាពបន្ថែមទៀត ។

លទ្ធផលដែលទទួលបានពីការពិភាក្សាទាំងនេះ បានបង្កើតជាមូលដ្ឋានគ្រឹះមួយដ៏រឹងមាំសម្រាប់ការចាប់ផ្តើមអនុវត្តសកម្មភាពរៀបចំតាក់តែងកម្មវិធីជាតិនេះ ។ ទិន្នន័យជាច្រើនទៀតត្រូវបានប្រមូលពីប្រភពនានា ដើម្បីពង្រីកបន្ថែមលើព័ត៌មានដែលទទួលបានពីកិច្ចពិភាក្សា ។

<sup>៤</sup> របាយការណ៍សង្ខេបស្តីពីលទ្ធផលនៃកិច្ចប្រជុំពិភាក្សាទាំងប្រាំលើកនៅក្នុងដំណើរការតាក់តែងកម្មវិធីជាតិ មាននៅឧបសម្ព័ន្ធទី១ ។

**១.៥.១. គោលការណ៍តម្រង់ទិស**

កម្មវិធីជាតិទាំងនេះ ឆ្លុះបញ្ចាំងពីគោលការណ៍តម្រង់ទិសសំខាន់ៗមួយចំនួន ដែលដកស្រង់ចេញពីឯកសារគោលនយោបាយ ច្បាប់ និងយុទ្ធសាស្ត្រជាតិទាក់ទងនឹងការអភិវឌ្ឍជាទូទៅរបស់ជាតិ និងជាពិសេសកំណែទម្រង់វិមជ្ឈការ និងវិសហមជ្ឈការ ។ គោលការណ៍តម្រង់ទិសទាំងនោះរួមមាន :

- ធានាសម្រេចឱ្យបាននូវគុណតម្លៃស្នូល និងគោលការណ៍នៃការអភិវឌ្ឍតាមបែបប្រជាធិបតេយ្យ ដូចមានអធិប្បាយនៅក្នុងជំពូកទី២នៃកម្មវិធីជាតិទាំងនេះ
- ប្រុងប្រយ័ត្ននៅក្នុងដំណើរការនៃការរៀបចំតួនាទី ភារកិច្ច និងទំនាក់ទំនងការងាររបស់រដ្ឋបាលថ្នាក់ក្រោមជាតិ ព្រមទាំងការផ្ទេរមុខងារ និងធនធាន ដើម្បីធានាថាកំណែទម្រង់នេះ នឹងមិនបង្កាក់ដល់កិច្ចការរបស់ឃុំ សង្កាត់ ឬធ្វើសេចក្តីសម្រេចដែលប៉ះពាល់ដល់សិទ្ធិរបស់ឃុំ សង្កាត់
- ជំនះលើការលំបាកនាពេលបច្ចុប្បន្ន ដែលបង្កឡើងដោយសារការគ្រប់គ្រងដែលមានលក្ខណៈមជ្ឈការកន្លងមក
- ជំរុញឱ្យមានការកសាងសមត្ថភាពស្ថាប័ន និងធានាឱ្យមានការផ្លាស់ប្តូរអាកប្បកិរិយា និងឥរិយាបថនៃការបំពេញការងារ ដើម្បីឱ្យរចនាសម្ព័ន្ធរដ្ឋបាលថ្មី ប្រតិបត្តិ និងសម្រេចបាននូវលទ្ធផលតាមការរំពឹងទុក
- ធានាថា រាល់តម្រូវការជាបន្ទាន់របស់ប្រជាពលរដ្ឋត្រូវបានដោះស្រាយ
- ធានាថា ប្រជាពលរដ្ឋ ជាពិសេសក្រុមជនងាយរងគ្រោះ ដូចជាស្ត្រី កុមារ និងជនជាតិដើមភាគតិចជាដើម មានសិទ្ធិចូលរួមនៅក្នុងដំណើរការនៃការធ្វើសេចក្តីសម្រេចនៅរាជធានី ខេត្ត ក្រុង ស្រុក ខណ្ឌ និងឃុំ សង្កាត់
- ជំរុញឱ្យមានភាពបត់បែន ដើម្បីសម្របសម្រួលតាមការវិវឌ្ឍនៃសង្គម សេដ្ឋកិច្ច និងនយោបាយ
- យកចិត្តទុកដាក់ឱ្យបានសមស្របក្នុងការបញ្ចូលនូវបញ្ហាបរិស្ថាននានា ជាពិសេសពាក់ព័ន្ធនឹងការប្រែប្រួលអាកាសធាតុទៅក្នុងសកម្មភាពទាំងឡាយរបស់រដ្ឋបាលនានានៃរដ្ឋបាលថ្នាក់ក្រោមជាតិ
- ត្រូវផ្អែកលើក្របខ័ណ្ឌច្បាប់ និងលិខិតបទដ្ឋានគតិយុត្ត
- ជំរុញឱ្យមានកិច្ចសហការជិតស្និទ្ធរវាងថ្នាក់ជាតិ និងថ្នាក់ក្រោមជាតិ ។

**១.៥.២. ធាតុសំខាន់ៗនៃតារាងក្របខ័ណ្ឌតក្កភាព**

កម្មវិធីជាតិប្រើប្រាស់នូវតារាងក្របខ័ណ្ឌតក្កភាព ដើម្បីជាមធ្យោបាយក្នុងការរៀបចំទិន្នន័យ ព្រមទាំងបង្ហាញពីលទ្ធផលរំពឹងទុក និងសកម្មភាពសំខាន់ៗ ។ តារាងក្របខ័ណ្ឌតក្កភាពនេះ មានធាតុសំខាន់ៗដូចខាងក្រោម :

- **គោលដៅ :** លទ្ធផលរួមនៃកម្មវិធីដែលរាជរដ្ឋាភិបាលរំពឹងថា នឹងសម្រេចបានពីការអនុវត្តកម្មវិធីជាតិ ។
- **គោលបំណង :** លទ្ធផលនៃកម្មវិធីដែលរួមចំណែកធ្វើឱ្យសម្រេចបាននូវគោលដៅ ។
- **លទ្ធផលរំពឹងទុក :** លទ្ធផលនៃសមាសធាតុកម្មវិធីដែលរួមចំណែកធ្វើឱ្យសម្រេចបាននូវគោលបំណង ។

- សកម្មភាពសំខាន់ៗ : សកម្មភាពនានានៃសមាសធាតុកម្មវិធី ដើម្បីរួមចំណែកធ្វើឱ្យសម្រេចបាននូវលទ្ធផលរំពឹងទុក ។
- សូចនាករ :
  - សូចនាករនៃផលប៉ះពាល់ : ជាមធ្យោបាយសម្រាប់វាស់វែងពីផលប៉ះពាល់ជារួមនៃកំណែទម្រង់វិមជ្ឈការ និងវិសហមជ្ឈការ ទៅលើគោលដៅជាតិនានា ។
  - សូចនាករកម្មវិធី : ជាមធ្យោបាយសម្រាប់វាស់វែងវឌ្ឍនភាពនៃការសម្រេចបាននូវចក្ខុវិស័យរបស់កម្មវិធីជាតិ ។
- ដំណាក់កាល : ជារយៈពេលកំណត់ជាក់លាក់មួយ ដើម្បីសម្រេចឱ្យបាននូវចំណុចគោលដៅរំពឹងទុកនានាសំដៅសម្រេចបាននូវលទ្ធផលរួមរបស់កម្មវិធីជាតិ ។

**១.៦. ទម្រង់ និងភាពលំដាប់ដំណើរនៃឯកសារកម្មវិធីជាតិ**

កម្មវិធីជាតិស្តីពីការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ បានកំណត់អំពីគោលនយោបាយ និងកម្មវិធីចាំបាច់នានាដើម្បីអនុវត្តចក្ខុវិស័យរបស់រាជរដ្ឋាភិបាលកម្ពុជា កំណត់អំពីជំហាននានានៃការអនុវត្តកម្មវិធីជាតិរយៈពេល១០ឆ្នាំ និងកំណត់អំពីការទទួលខុសត្រូវរបស់ គ.ជ.អ.ប ក្នុងការគ្រប់គ្រងកម្មវិធីជាតិ ។

ជំពូកទី១ អធិប្បាយអំពីសវនកម្មដែលទាក់ទងនឹងរដ្ឋបាលដែនដី សេដ្ឋកិច្ចនៅកម្ពុជា សនិទានភាព និងបញ្ហាប្រឈមនានាដែលជំរុញឱ្យបន្តធ្វើកំណែទម្រង់ ។ ជំពូកនេះក៏អធិប្បាយផងដែរអំពីគោលនយោបាយនិងក្របខ័ណ្ឌយុទ្ធសាស្ត្រនៃកំណែទម្រង់វិមជ្ឈការនិងវិសហមជ្ឈការ សមិទ្ធផលនៃកំណែទម្រង់ដែលសម្រេចបានកន្លងមក ព្រមទាំងបរិយាកាសដែលនាំឱ្យមានការផ្លាស់ប្តូរវិធីសាស្ត្រនៃកិច្ចដំណើរការតាក់តែងកម្មវិធីជាតិ និងគោលការណ៍តម្រង់ទិស ។

ជំពូកទី២ អធិប្បាយអំពីចក្ខុវិស័យ និងការប្តេជ្ញាចិត្តខាងគោលនយោបាយរបស់រាជរដ្ឋាភិបាល ។ ជំពូកនេះក៏មានអធិប្បាយផងដែរអំពីវិធីសាស្ត្រទៅនៃកំណែទម្រង់វិមជ្ឈការ និងវិសហមជ្ឈការ ព្រមទាំងទំនាក់ទំនងដ៏សមស្របរវាងការបង្កើតស្ថាប័នរដ្ឋបាលថ្នាក់ក្រោមជាតិដ៏រឹងមាំ និងគោលបំណងនានារបស់រាជរដ្ឋាភិបាលក្នុងការលើកកម្ពស់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ការលើកកម្ពស់ការផ្តល់សេវាសាធារណៈ និងការចូលរួមកាត់បន្ថយភាពក្រីក្រតាមរយៈវិមជ្ឈការ និងវិសហមជ្ឈការ ។

ជំពូកទី៣ អធិប្បាយលម្អិតអំពីសកម្មភាពចាំបាច់នានា ដើម្បីធ្វើស្ថាប័នភារូបនីយកម្មនៃកំណែទម្រង់វិមជ្ឈការ និងវិសហមជ្ឈការ ព្រមទាំងបែងចែកជាសមាសធាតុកម្មវិធីចំនួន៥ ។ **សមាសធាតុកម្មវិធីទី១** បង្ហាញអំពីសកម្មភាពចាំបាច់នានាក្នុងការរៀបចំស្ថាប័ននៅរដ្ឋបាលថ្នាក់ក្រោមជាតិ ដើម្បីធានាថា រដ្ឋបាលថ្នាក់ក្រោមជាតិអាចគ្រប់គ្រងចាត់ចែងការងារប្រកបដោយប្រសិទ្ធភាព និងមានលក្ខណៈប្រជាធិបតេយ្យ ។ **សមាសធាតុកម្មវិធីទី២** បង្ហាញអំពីបញ្ហាដែលពាក់ព័ន្ធនឹងការគ្រប់គ្រង និងការអភិវឌ្ឍធនធានមនុស្សរបស់រដ្ឋបាលថ្នាក់ក្រោមជាតិ ។ **សមាសធាតុកម្មវិធីទី៣** បង្ហាញអំពីជំហានចាំបាច់នានាក្នុងការផ្ទេរមុខងារ និងធនធាន ព្រមទាំងការលើកកម្ពស់ការផ្តល់សេវាសាធារណៈតាម

រយៈពេលរដ្ឋបាលថ្នាក់ក្រោមជាតិ ។ សមាសធាតុកម្មវិធីទី៤ បង្ហាញអំពីប្រព័ន្ធហិរញ្ញវត្ថុ និងថវិកាដ៏ច្បាស់លាស់មួយរបស់ រដ្ឋបាលថ្នាក់ក្រោមជាតិ ។ សមាសធាតុកម្មវិធីទី៥ បង្ហាញអំពីការបង្កើតស្ថាប័នដែលចាំបាច់ សម្រាប់សម្របសម្រួល ការគាំទ្រដល់រដ្ឋបាលថ្នាក់ក្រោមជាតិ ព្រមទាំងការកែសម្រួលនូវស្ថាប័នដែលកំពុងមាននាពេលបច្ចុប្បន្ន ដើម្បីធានាថា ស្ថាប័នទាំងនោះត្រូវមានលក្ខណៈស៊ីសង្វាក់គ្នាជាមួយរចនាសម្ព័ន្ធរដ្ឋបាល ដែលត្រូវបានរៀបចំឡើងវិញតាមរយៈកំណែ ទម្រង់វិមជ្ឈការ និងវិសហមជ្ឈការ ។

ជំពូកទី៤ អធិប្បាយអំពីសកម្មភាពគ្រប់គ្រងចាំបាច់នានា ដើម្បីអនុវត្តកម្មវិធីជាតិដែលរួមមានរចនាសម្ព័ន្ធ និង វិធីសាស្ត្រគ្រប់គ្រងរបស់ គ.ជ.អ.ប ក្នុងការអនុវត្តនូវកម្មវិធីជាតិរយៈពេល១០ឆ្នាំ ក្របខ័ណ្ឌតាមដាន និងវាយតម្លៃ ព្រមទាំងទំនាក់ទំនងរវាងក្របខ័ណ្ឌតាមដាន និងវាយតម្លៃជាមួយនឹងសមាសធាតុកម្មវិធីទាំង៥ និងការវាយតម្លៃអំពី ហានិភ័យ ដែលគូសបញ្ជាក់ពីផលប៉ះពាល់នានាបណ្តាលមកពីការខកខានមិនបានដោះស្រាយនូវសកម្មភាព ឬជំហាន សំខាន់ៗទាំងឡាយដែលបានចែងក្នុងកម្មវិធីជាតិរយៈពេល១០ឆ្នាំ ។

ជំពូកទី៥ បង្ហាញពីបញ្ហាហិរញ្ញវត្ថុ រួមទាំងគោលការណ៍និងយន្តការនៃការផ្តល់ហិរញ្ញប្បទាន កម្មវិធីប៉ាន់ស្មាន រយៈពេល៣ឆ្នាំ និងការប៉ាន់ស្មានអំពីតម្រូវការធនធាន ដោយបង្ហាញអំពីតម្រូវការធនធានសម្រាប់ឆ្នាំ២០១០ និង តម្រូវការធនធានសម្រាប់រយៈពេល៣ឆ្នាំជាបន្តបន្ទាប់ ។

ឯកសារកម្មវិធីជាតិនេះ នឹងភ្ជាប់មកជាមួយនូវឧបសម្ព័ន្ធរួមមាន :

- ឧបសម្ព័ន្ធទី១ : របាយការណ៍សង្ខេបស្តីពីលទ្ធផលនៃកិច្ចប្រជុំពិភាក្សាទាំង៥លើក
- ឧបសម្ព័ន្ធទី២ : ការបញ្ជ្រាបយេនឌ័រនៅរដ្ឋបាលថ្នាក់ក្រោមជាតិ
- ឧបសម្ព័ន្ធទី៣ : គណនេយ្យភាពនៃរដ្ឋបាលថ្នាក់ក្រោមជាតិ ។



## **ជំពូកទី២**

**ក្របខ័ណ្ឌយុទ្ធសាស្ត្រនៃការអភិវឌ្ឍន៍តាមបែប  
ប្រជាធិបតេយ្យនៃរដ្ឋាករក្រោមជាតិ**

## ជំពូកទី២

### ក្របខ័ណ្ឌយុទ្ធសាស្ត្រ

#### នៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

រាជរដ្ឋាភិបាលសម្រាប់នីតិកាលទីបួននៃរដ្ឋសភា(២០០៨-២០១៣) បាននិងកំពុងបន្តកំណែទម្រង់របស់ខ្លួន ដោយផ្ដោតការយកចិត្តទុកដាក់លើការពង្រឹងប្រសិទ្ធភាពនៃការអនុវត្តគោលនយោបាយ ក្នុងការផ្តល់និងការគ្រប់គ្រង សេវាសាធារណៈ ជាពិសេសការធ្វើឱ្យប្រសើរឡើងនូវការផ្តល់សេវាសាធារណៈ សំដៅឆ្លើយតបតម្រូវការរបស់ប្រជា ពលរដ្ឋ ។ ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ នឹងរួមចំណែកដល់ការលើកកម្ពស់ការផ្តល់សេវា សាធារណៈ ដើម្បីការពារទ្រព្យសម្បត្តិសហគមន៍ គ្រប់គ្រងធនធានធម្មជាតិ ទប់ទល់ការប្រែប្រួលអាកាសធាតុ លើកកម្ពស់ការប្រើប្រាស់ជាតិកាបូនដែលមានកម្រិតទាប និងឆ្លើយតបតម្រូវការផ្នែកសង្គម និងសេដ្ឋកិច្ចរបស់បុគ្គល និងគ្រួសារនានាឱ្យបានកាន់តែប្រសើរឡើងថែមទៀត។ តាមរយៈមធ្យោបាយនេះ ការអភិវឌ្ឍតាមបែបប្រជាធិបតេយ្យ នៅថ្នាក់ក្រោមជាតិ នឹងផ្តល់ឱកាសឱ្យរដ្ឋបាលថ្នាក់ក្រោមជាតិរួមចំណែកកាន់តែច្រើនឡើង ក្នុងការជំរុញកំណើនសេដ្ឋកិច្ច ប្រកបដោយនិរន្តរភាព និងការកាត់បន្ថយភាពក្រីក្រ ។

#### ២.១. ចក្ខុវិស័យរបស់រាជរដ្ឋាភិបាលកម្ពុជាសម្រាប់ការអភិវឌ្ឍតាមបែបប្រជាធិបតេយ្យ នៅថ្នាក់ក្រោមជាតិ

ដើម្បីបន្តធ្វើឱ្យមានវឌ្ឍនភាពក្នុងការអភិវឌ្ឍតាមបែបប្រជាធិបតេយ្យ រាជរដ្ឋាភិបាលកម្ពុជាបានកំណត់ ចក្ខុវិស័យក្នុងការបង្កើត "ប្រព័ន្ធគ្រប់គ្រងនៅថ្នាក់រដ្ឋបាលខេត្ត ក្រុង ស្រុក ខណ្ឌ និងឃុំ សង្កាត់ ដោយឈរលើគោលការណ៍ នៃការចូលរួមតាមលក្ខណៈប្រជាធិបតេយ្យ ហើយត្រូវដំណើរការប្រកបដោយតម្លាភាព និងគណនេយ្យភាព ដើម្បី ជំរុញកិច្ចអភិវឌ្ឍមូលដ្ឋាន និងការផ្តល់សេវាសាធារណៈដើម្បីឆ្លើយតបទៅនឹងតម្រូវការរបស់ប្រជាពលរដ្ឋ ព្រមទាំង ចូលរួមកាត់បន្ថយភាពក្រីក្រនៅក្នុងដែនដីរបស់ខ្លួននីមួយៗ" ។

ចក្ខុវិស័យ និងគោលបំណងទាំងឡាយនៅក្នុងក្របខ័ណ្ឌយុទ្ធសាស្ត្រស្តីពីកំណែទម្រង់វិស័យការ និងវិសហមជ្ឈការ និងច្បាប់រៀបចំអង្គការ គឺដើម្បីបង្កើត លើកស្ទួយ និងទ្រទ្រង់ដល់ការអភិវឌ្ឍតាមបែបប្រជាធិបតេយ្យប្រកបដោយ និរន្តរភាព ។

ការអភិវឌ្ឍតាមបែបប្រជាធិបតេយ្យដែលមានចែងនៅក្នុងមាត្រា១២ នៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានកំណត់យ៉ាងច្បាស់អំពីការតម្រូវឱ្យរៀបចំរចនាសម្ព័ន្ធ និងប្រព័ន្ធគ្រប់គ្រងសម្រាប់រដ្ឋបាល ថ្នាក់ក្រោមជាតិដែលមានលក្ខណៈ (១) ភាពជាតំណាងសាធារណៈ (២) ស្វ័យភាពរបស់មូលដ្ឋាន (៣) ការពិគ្រោះ យោបល់និងការចូលរួម (៤) ការឆ្លើយតបនិងគណនេយ្យភាព (៥) ការលើកកម្ពស់គុណភាពជីវិតរបស់ប្រជាពលរដ្ឋ

<sup>៤</sup> ក្របខ័ណ្ឌយុទ្ធសាស្ត្រស្តីពីកំណែទម្រង់វិស័យការ និងវិសហមជ្ឈការ ដែលអនុម័តដោយគណៈរដ្ឋមន្ត្រីក្នុងសម័យប្រជុំពេញអង្គ ថ្ងៃទី១៧ ខែមិថុនា ឆ្នាំ២០០៥ ។



ក្នុងមូលដ្ឋាន (៦)ការលើកស្ទួយសមធម៌ (៧)តម្លាភាពនិងសុចរិតភាព និង(៨)វិធានការប្រឆាំងអំពើពុករលួយ និងការរំលោភអំណាច ។

ដើម្បីធ្វើឱ្យប្រសើរឡើងនូវគុណភាពនៃជីវិតរបស់ប្រជាពលរដ្ឋនៅមូលដ្ឋាន ក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិត្រូវមានតួនាទី អំណាច និងធនធានសមស្រប ។

ជោគជ័យនៃកំណែទម្រង់នេះអាស្រ័យជាសំខាន់ទៅលើគោលគំនិតដែលថា ក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិត្រូវមានរដ្ឋបាលឯកភាពមួយ ។

ការរៀបចំឱ្យមានរដ្ឋបាលឯកភាពនៅរដ្ឋបាលថ្នាក់ក្រោមជាតិ សបញ្ជាក់ឱ្យឃើញកាន់តែច្បាស់ថា រាជរដ្ឋាភិបាលកម្ពុជា មានឆន្ទៈក្នុងការប្រគល់តួនាទី និងការទទួលខុសត្រូវច្បាស់លាស់ទៅឱ្យក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិ ដើម្បីសម្របសម្រួលសកម្មភាពរដ្ឋបាលសាធារណៈទាំងអស់នៅក្នុងដែនសមត្ថកិច្ចនីមួយៗ(សកម្មភាពរដ្ឋបាលសាធារណៈរបស់រដ្ឋបាលថ្នាក់ក្រោមជាតិ និងរបស់ក្រសួង ស្ថាប័ន មន្ទីរ អង្គភាពខ្សែបណ្តោយរបស់ក្រសួង ស្ថាប័ន) ដើម្បីលើកកម្ពស់ការផ្តល់សេវាសាធារណៈ និងការអភិវឌ្ឍនៅមូលដ្ឋាន។ ការផ្តល់សេវាសាធារណៈប្រកបដោយប្រសិទ្ធភាពគឺពាក់ព័ន្ធនឹងការផ្ទេរនូវអំណាចក្នុងការផ្តល់សេវាសាធារណៈសំខាន់ៗ ទៅឱ្យក្រុមប្រឹក្សានៃរដ្ឋបាលថ្នាក់ក្រោមជាតិ ។ គោលការណ៍នេះតម្រូវឱ្យក្រសួង ស្ថាប័ននានាត្រូវពិនិត្យមើលឡើងវិញនូវមុខងារក្នុងការផ្តល់សេវាសាធារណៈ ដើម្បីផ្ទេរមុខងារដែលចាំបាច់ទៅឱ្យក្រុមប្រឹក្សាថ្នាក់ក្រោមជាតិ ហើយត្រូវរៀបចំ និងកែសម្រួលច្បាប់ និងលិខិតបទដ្ឋានគតិយុត្តដែលពាក់ព័ន្ធក្រសួង ស្ថាប័ន និងវិស័យរបស់ខ្លួនឱ្យមានភាពស្របគ្នា ស៊ីសង្វាក់គ្នាជាមួយនិងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ ដើម្បីធានាឱ្យក្រុមប្រឹក្សានីមួយៗអាចទទួលខុសត្រូវពេញលេញក្នុងការផ្តល់សេវាសាធារណៈ និងការសម្របសម្រួលសកម្មភាពនានាក្នុងការផ្តល់សេវាសាធារណៈ និងការអភិវឌ្ឍមូលដ្ឋាន។ ប្រព័ន្ធរបាយការណ៍ និងការតាមដាននូវខ្សែគណនេយ្យភាពរវាងក្រុមប្រឹក្សាជាមួយគណៈអភិបាល និងជាមួយក្រសួង ស្ថាប័ន និងមន្ទីរ ការិយាល័យខ្សែបណ្តោយរបស់ក្រសួង ស្ថាប័នទាំងនោះគឺជាតម្រូវការចាំបាច់របស់ក្រុមប្រឹក្សាក្នុងការធ្វើសេចក្តីសម្រេចនានា ។

ចក្ខុវិស័យនេះជំរុញឱ្យការអនុវត្តសកម្មភាពនានានៅក្នុងដែនសមត្ថកិច្ចរបស់ថ្នាក់រដ្ឋបាលនីមួយៗ ធ្វើការឆ្លុះបញ្ចាំងអំពីស័ក្តិសម្បទាប្រជាសាស្ត្រ ភូមិសាស្ត្រ សង្គម និងសេដ្ឋកិច្ចរបស់មូលដ្ឋាននោះ ។ ក្រុមប្រឹក្សានានាមានសិទ្ធិបញ្ចេញយោបល់តំណាងឱ្យប្រជាពលរដ្ឋរបស់ខ្លួន ក្នុងការកំណត់អាទិភាពសម្រាប់ការអភិវឌ្ឍនៅមូលដ្ឋានរបស់ខ្លួន ។ ដំណើរការនេះ ទាមទារឱ្យមានការចូលរួមពីប្រជាពលរដ្ឋក្នុងការធ្វើសេចក្តីសម្រេចពាក់ព័ន្ធសេវាសាធារណៈនានា ដោយប្រជាពលរដ្ឋមានសិទ្ធិតាមដានសកម្មភាពការងាររបស់រដ្ឋបាលថ្នាក់ក្រោមជាតិ និងអាចទាមទារឱ្យក្រុមប្រឹក្សាមានគណនេយ្យភាពចំពោះរាល់ទង្វើរបស់ខ្លួនថែមទៀត ។ ជាមួយគ្នានេះដែរ ក្រុមប្រឹក្សាត្រូវទទួលបានធនធាននានា និងសិទ្ធិអំណាចគ្រប់គ្រាន់ក្នុងការបែងចែកធនធានទាំងនោះដល់បណ្តាវិស័យនានា ។ ចក្ខុវិស័យនេះបង្កើតឡើងនូវរដ្ឋបាលដែលមានការឆ្លើយតប និងលើកកម្ពស់ការផ្តល់សេវាសាធារណៈ ។

**២.២. ការប្តេជ្ញាចិត្តខាងគោលនយោបាយរបស់រាជរដ្ឋាភិបាល**

ការប្តេជ្ញាចិត្តរបស់រាជរដ្ឋាភិបាលក្នុងការអភិវឌ្ឍតាមបែបប្រជាធិបតេយ្យ និងបង្ហាញឱ្យឃើញតាមរយៈគោលនយោបាយដូចខាងក្រោម :

១. ផ្តល់ឱ្យរដ្ឋបាលថ្នាក់ក្រោមជាតិនូវសិទ្ធិអំណាចកាន់តែច្រើនឡើងតាមរយៈការប្រគល់មុខងារ ។
២. ធានាឱ្យក្រុមប្រឹក្សាមានសិទ្ធិអំណាចធ្វើសេចក្តីសម្រេចលើការបែងចែកធនធាន ដែលមានលក្ខណៈអន្តរវិស័យ ដើម្បីឆ្លើយតបតម្រូវការអាទិភាពរបស់ប្រជាពលរដ្ឋ ។
៣. ធានាឱ្យមានការចូលរួមពីប្រជាពលរដ្ឋ ក្នុងដំណើរការធ្វើសេចក្តីសម្រេចរបស់ក្រុមប្រឹក្សានៃរដ្ឋបាលថ្នាក់ក្រោមជាតិ និងការតាមដាន និងវាយតម្លៃទៅលើការអនុវត្តការងាររបស់ក្រុមប្រឹក្សាជាប់ឆ្នោត និងមន្ត្រីរបស់ក្រុមប្រឹក្សា ព្រមទាំងគណៈអភិបាល ដើម្បីធានាថាក្រុមប្រឹក្សា និងមន្ត្រីទាំងនោះ មានការឆ្លើយតប និងមានគណនេយ្យភាពចំពោះប្រជាពលរដ្ឋ ។ កំណត់ពីប្រភេទនានានៃគណនេយ្យភាព ដែលមានលក្ខណៈសមស្របសម្រាប់រចនាសម្ព័ន្ធរបស់រដ្ឋបាលនីមួយៗនៃរដ្ឋបាលថ្នាក់ក្រោមជាតិ និងបង្កើតនូវយន្តការនានាដើម្បីអនុវត្តប្រភេទនានានៃគណនេយ្យភាពទាំងនេះ ។
៤. ផ្ទេរមុខងារជាជម្រើស និងមុខងារជាកាតព្វកិច្ចឱ្យទៅក្រុមប្រឹក្សានានានៃរដ្ឋបាលថ្នាក់ក្រោមជាតិ ផ្អែកតាមគោលការណ៍ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ដែលបានចែងថា មុខងារត្រូវផ្ទេរដោយផ្អែកតាមគោលការណ៍ ដូចខាងក្រោម :
  - ស្ថិតនៅក្នុងដែនសមត្ថកិច្ចរបស់ក្រុមប្រឹក្សានោះ
  - អាចគ្រប់គ្រង និងអនុវត្តនៅក្នុងដែនសមត្ថកិច្ចរបស់ក្រុមប្រឹក្សានោះ
  - បម្រើ ឬផ្តល់ផលប្រយោជន៍ដាច់ម្យងដល់ប្រជាពលរដ្ឋនៅក្នុងដែនសមត្ថកិច្ចរបស់ក្រុមប្រឹក្សានោះ
  - មានផលប៉ះពាល់ដាច់ម្យងនៅក្នុងដែនសមត្ថកិច្ចរបស់ក្រុមប្រឹក្សានោះ ។
៥. បង្កើតយន្តការផ្តល់មូលនិធិមួយ ដែលផ្តល់ឱ្យក្រុមប្រឹក្សានូវសិទ្ធិអំណាចក្នុងការប្រើប្រាស់ប្រភពចំណូលមានភ្ជាប់លក្ខខ័ណ្ឌ និងគ្មានភ្ជាប់លក្ខខ័ណ្ឌដែលពាក់ព័ន្ធនឹងតួនាទី និងសិទ្ធិអំណាចចាំបាច់ ហើយដែលធនធានផ្ទេរគ្មានភ្ជាប់លក្ខខ័ណ្ឌនឹងកើនឡើងជាបណ្តើរៗធៀបជាមួយនឹងធនធានផ្ទេរមានភ្ជាប់លក្ខខ័ណ្ឌ ។
៦. ពង្រឹងសិទ្ធិអំណាចក្រុមប្រឹក្សានៃរដ្ឋបាលថ្នាក់ក្រោមជាតិក្នុងការអនុវត្តសិទ្ធិអំណាចរបស់ខ្លួន លើការកំណត់ប្រភេទចំណូលផ្ទាល់នានារបស់ខ្លួន និងឬអត្រាប្រមូលចំណូលផ្ទាល់ទាំងនោះនៅក្នុងចន្លោះអត្រាដែលកំណត់ដោយថ្នាក់ជាតិ ។
៧. ផ្ទេរការងារគ្រប់គ្រងបុគ្គលិកនៅថ្នាក់ក្រោមជាតិឱ្យទៅក្រុមប្រឹក្សា រួមទាំងសិទ្ធិអំណាចក្នុងការជ្រើសរើសការដើម្បីថ្នាក់ ឋានន្តរសក្តិ ការតែងតាំង និងការបញ្ឈប់បុគ្គលិក ដោយផ្អែកតាមច្បាប់ស្តីពីសហលក្ខន្តិកៈមន្ត្រីរាជការស៊ីវិល ។
៨. ជំរុញ និងលើកកម្ពស់តួនាទីស្ត្រីក្នុងដំណើរការអភិបាលកិច្ច និងធានាថា តម្រូវការអាទិភាពរបស់ស្ត្រី និងក្រុមជនងាយរងគ្រោះនានានឹងទទួលបានធនធានសមស្របសម្រាប់គាំទ្រដល់តម្រូវការអាទិភាពទាំងនោះ ។

ដើម្បីអនុវត្តនូវគោលនយោបាយខាងលើ ចាំបាច់ត្រូវមានលិខិតបទដ្ឋានគតិយុត្ត និងនីតិវិធីប្រតិបត្តិការសមស្រប នានារបស់ក្រសួង ស្ថាប័នក្នុងការគ្រប់គ្រង និងបែងចែកការទទួលខុសត្រូវ និងធនធាននានាដល់ថ្នាក់រាជធានី ខេត្ត ថ្នាក់ក្រុង ស្រុក ខណ្ឌ និងថ្នាក់ឃុំ សង្កាត់។ លិខិតបទដ្ឋានគតិយុត្ត និងនីតិវិធីប្រតិបត្តិការទាំងនោះ ត្រូវតែស្របទៅ តាមគោលបំណង និងគោលការណ៍នានានៃក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការនិងវិសហមជ្ឈការ ច្បាប់ ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់។

**២.៣. ក្របខ័ណ្ឌសម្រាប់ការអនុវត្តកម្មវិធីជាតិ**

**២.៣.១. គោលដៅ និងគោលបំណង**

គោលដៅកម្មវិធីជាតិ គឺដើម្បីអភិវឌ្ឍតាមបែបប្រជាធិបតេយ្យដោយមានការចូលរួមនិងមានសមធម៌ លើកកម្ពស់បរិមាណ គុណភាព និងការទទួលបានសេវាសាធារណៈឱ្យមានភាពប្រសើរឡើង និងរួមចំណែកកាត់បន្ថយ ភាពក្រីក្រ។

គោលបំណងកម្មវិធីជាតិ គឺដើម្បីបង្កើតប្រព័ន្ធគ្រប់គ្រងនៅថ្នាក់រាជធានី ខេត្ត ក្រុង ស្រុក ខណ្ឌ និងឃុំ សង្កាត់ ផ្អែកតាមគោលការណ៍នៃការចូលរួមតាមបែបប្រជាធិបតេយ្យដែលធានាដល់ការអនុវត្តប្រកបដោយតម្លាភាព និង គណនេយ្យភាព សំដៅលើកកម្ពស់ការអភិវឌ្ឍមូលដ្ឋាន និងការផ្តល់សេវាសាធារណៈដើម្បីឆ្លើយតបទៅនឹងតម្រូវការ របស់ប្រជាពលរដ្ឋ ព្រមទាំងរួមចំណែកក្នុងការកាត់បន្ថយភាពក្រីក្រនៅតាមមូលដ្ឋាននីមួយៗ។

អភិបាលកិច្ចល្អ ត្រូវបានកំណត់ជាស្នូលនៃការអភិវឌ្ឍ ដើម្បីបង្កើនគុណភាព និងប្រសិទ្ធភាពក្នុងការផ្តល់សេវា សាធារណៈ ព្រមទាំងការកាត់បន្ថយភាពក្រីក្រ ដោយផ្អែកតាមគោលដៅអភិវឌ្ឍន៍សហស្សវត្សរ៍កម្ពុជា។ នៅក្នុង ផែនការយុទ្ធសាស្ត្រអភិវឌ្ឍន៍ជាតិ រាជរដ្ឋាភិបាលបានប្តេជ្ញាចិត្តចំពោះការអនុវត្តតាមគោលការណ៍ជាមូលដ្ឋាន ដើម្បី នាំប្រទេសជាតិទៅរកវិបុលភាព ដូចខាងក្រោម :

*“ការប្រកាន់ខ្ជាប់នូវលទ្ធិប្រជាធិបតេយ្យនៅក្នុងអភិបាលកិច្ច ដែលប្រជាពលរដ្ឋកម្ពុជាគ្រប់រូប អាចធ្វើការ បោះឆ្នោតជ្រើសរើសតំណាងរបស់ខ្លួន ដោយសេរី ដើម្បីដឹកនាំសង្គមជាតិនៅថ្នាក់ជាតិ និងថ្នាក់ក្រោមជាតិ។ រដ្ឋបាលគ្រប់លំដាប់ថ្នាក់ត្រូវមានការឆ្លើយតប ការទទួលខុសត្រូវ ប្រសិទ្ធភាព តម្លាភាព គណនេយ្យភាព និង មានសមត្ថភាពអាចដឹងជាមុនបានយ៉ាងពេញលេញ។ រាជរដ្ឋាភិបាលត្រូវផ្តល់សេវាសង្គមសំខាន់ៗ សម្រាប់ ការបង្កើត និងការលើកកម្ពស់មូលធនមនុស្ស (វិស័យសុខាភិបាល អប់រំ ការអភិវឌ្ឍវប្បធម៌ជាតិ) ហើយក្នុង ន័យនេះ ត្រូវបង្កើតបរិស្ថានមួយដែលអាចឱ្យបុគ្គលគ្រប់រូប ធ្វើការស្វែងរកនិងធ្វើឱ្យសម្រេចនូវសក្តានុពលពេញ លេញរបស់ពួកគេ និងធ្វើការរួមចំណែកលើកកម្ពស់សុខុមាលភាពផ្ទាល់ខ្លួនរបស់ពួកគេ និងការរីកចម្រើនរបស់ ប្រទេសជាតិ”<sup>៩០</sup> ។*

<sup>៩០</sup> ផែនការយុទ្ធសាស្ត្រអភិវឌ្ឍន៍ជាតិ ២០០៦-២០១០ ។

រាជរដ្ឋាភិបាលទទួលស្គាល់ថា រដ្ឋបាលថ្នាក់ក្រោមជាតិគឺជាថ្នាក់រដ្ឋបាលដ៏មានសារៈសំខាន់ដែលមានលទ្ធភាព ចូលរួមជាមួយរាជរដ្ឋាភិបាលផ្តល់ការដោះស្រាយបញ្ហាសេដ្ឋកិច្ច សង្គមកិច្ច និងបញ្ហាបរិស្ថាននានា ហេតុនេះ រាជរដ្ឋាភិបាល នឹងរៀបចំផ្ទេរការទទួលខុសត្រូវ សិទ្ធិអំណាច និងធនធាននានាឱ្យទៅរដ្ឋបាលថ្នាក់ក្រោមជាតិ ដើម្បីឱ្យរដ្ឋបាលទាំងនោះ អាចដោះស្រាយនូវបញ្ហាប្រឈមនានារបស់ប្រជាពលរដ្ឋ ដែលរស់នៅក្នុងដែនសមត្ថកិច្ចរបស់ខ្លួន ។ ក្រុមប្រឹក្សាឃុំ សង្កាត់ និងសហគមន៍មូលដ្ឋាននានានៅកម្ពុជា បាននិងកំពុងដោះស្រាយបញ្ហាប្រឈមនានាដែលកំពុងជួបប្រទះ ។ ការបង្កើត ឱ្យមានក្រុមប្រឹក្សានៅថ្នាក់រដ្ឋបាលរាជធានី ខេត្ត ក្រុង ស្រុក ខណ្ឌ គឺជាការពង្រីកថ្នាក់រដ្ឋបាលដែលប្រជាពលរដ្ឋអាច ចូលរួមដោះស្រាយបញ្ហាប្រឈមផ្នែកសេដ្ឋកិច្ច សង្គមកិច្ច និងបរិស្ថាននានាជាមួយថ្នាក់រដ្ឋបាលទាំងនេះ ។

ទោះជាយ៉ាងនេះក្តី ក៏បច្ចុប្បន្ននេះ និរន្តរភាពនៃការឆ្លើយតបក្នុងការដោះស្រាយបញ្ហាប្រឈមនានានៅមូលដ្ឋាន របស់រដ្ឋបាលថ្នាក់ក្រោមជាតិ នៅតែជាបញ្ហានៅឡើយ ។ ការរៀបចំបង្កើតឱ្យមានតែគោលនយោបាយ និងការផ្ទេរ ធនធាន គឺមិនទាន់មានលក្ខណៈគ្រប់គ្រាន់សម្រាប់ការផ្តល់សេវាមូលដ្ឋានប្រកបដោយប្រសិទ្ធភាព និងមាននិរន្តរភាព នោះឡើយ ។ បញ្ហានេះទាមទារឱ្យមានការរៀបចំជាបន្ថែមទៀតនូវប្រព័ន្ធ និងនីតិវិធីសម្រាប់ផ្តល់សេវាសាធារណៈ ដោយរដ្ឋបាលថ្នាក់ក្រោមជាតិ ។ ដូច្នេះ ថ្នាក់ជាតិត្រូវរៀបចំឱ្យមានប្រព័ន្ធ និងនីតិវិធីនានាសម្រាប់ឱ្យមន្ត្រីប្រើប្រាស់ សិទ្ធិអំណាច និងធនធាននានាដែលបានផ្ទេរឱ្យ ដើម្បីឆ្លើយតបទៅនឹងតម្រូវការរបស់ប្រជាពលរដ្ឋ និងឆ្លើយតបទៅនឹង សេចក្តីរំពឹងទុករបស់រាជរដ្ឋាភិបាលកម្ពុជា ។

ដើម្បីសម្រេចបានគោលដៅខាងលើ ចាំបាច់ត្រូវមានស្ថាប័នថ្នាក់ក្រោមជាតិដ៏រឹងមាំ ប្រកបដោយយុត្តិធម៌ និង បម្រើដល់ផលប្រយោជន៍របស់ប្រជាពលរដ្ឋ ដែលធានាថា :

- រដ្ឋបាលថ្នាក់ក្រោមជាតិ និងក្រសួង ស្ថាប័ននានាយល់ដឹងពីសំណូមពររបស់ប្រជាពលរដ្ឋ
- ការធ្វើស្ថាប័នភារូបនីយកម្មនៃកំណែទម្រង់ការគ្រប់គ្រងរដ្ឋបាល និងហិរញ្ញវត្ថុ ដើម្បីដោះស្រាយសំណូមពរ របស់ប្រជាពលរដ្ឋប្រកបដោយនិរន្តរភាព
- ប្រជាពលរដ្ឋមានតួនាទីសំខាន់ក្នុងការទាមទារឱ្យមន្ត្រីនៃរដ្ឋបាលថ្នាក់ក្រោមជាតិមានគណនេយ្យភាពចំពោះខ្លួន
- ក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិមានសមត្ថភាពពេញលេញ ក្នុងការសម្របសម្រួលរាល់ សកម្មភាពរដ្ឋបាលសាធារណៈនៅក្នុងដែនសមត្ថកិច្ចរបស់ខ្លួនប្រកបដោយប្រសិទ្ធភាព ។ តាមរយៈកិច្ច ដំណើរការនេះ ក្រុមប្រឹក្សានឹងទទួលបាននូវការផ្តល់សិទ្ធិអំណាចជាបន្តបន្ទាប់ ក្នុងការសម្រេចលើការបែង ចែកមូលនិធិសម្រាប់សកម្មភាពនៃវិស័យនីមួយៗ ព្រមទាំងសកម្មភាពអន្តរវិស័យនានា ។

ក្របខ័ណ្ឌអនុវត្តកម្មវិធីជាតិបានកំណត់ពីវិសាលភាព និងវិធីសាស្ត្រនៃកម្មវិធីនានា ដែលធានាសម្រេចឱ្យបាន នូវការរំពឹងទុកទាំងនេះ ។ ក្របខ័ណ្ឌនេះត្រូវបានរៀបចំតាក់តែងឡើងដើម្បីដោះស្រាយបញ្ហាប្រឈមនានា ដូចមាន អធិប្បាយក្នុងផ្នែក១.៤ ជំពូកទី១ ដែលបញ្ហាប្រឈមទាំងនេះអាចនឹងក្លាយទៅជាឧបសគ្គដល់កំណែទម្រង់ ប្រសិនបើ ពុំបានដោះស្រាយឱ្យបានសមស្រប ។ ក្របខ័ណ្ឌនេះ ក៏ជាមូលដ្ឋានដើម្បីឱ្យដៃគូអភិវឌ្ឍន៍ប្រើប្រាស់កាន់តែច្រើននូវប្រព័ន្ធ របស់រាជរដ្ឋាភិបាល ដែលជាសារធាតុមួយដ៏សំខាន់នៃការបង្កើតរដ្ឋបាលថ្នាក់ក្រោមជាតិប្រកបដោយប្រជាធិបតេយ្យ ។

**២.៣.២. វិសាលភាពនៃក្របខ័ណ្ឌអនុវត្តកម្មវិធីជាតិ**

ក្របខ័ណ្ឌអនុវត្តកម្មវិធីជាតិបានផ្តោតទៅលើគ្រប់ទិដ្ឋភាពនៃរចនាសម្ព័ន្ធ ប្រព័ន្ធ និងកិច្ចប្រតិបត្តិការនានារបស់ រាជរដ្ឋាភិបាល ដែលនឹងរួមចំណែកដល់ការបង្កើតរដ្ឋបាលថ្នាក់ក្រោមជាតិ ដែលមានការគ្រប់គ្រងប្រកបដោយប្រសិទ្ធភាព និងប្រជាធិបតេយ្យ ។ កម្មវិធីជាតិរយៈពេល១០ឆ្នាំបានកំណត់នូវសកម្មភាពសំខាន់ៗដែលត្រូវអនុវត្ត ដូចជាការរៀបចំ សេចក្តីព្រាង និងការអនុម័តលិខិតបទដ្ឋានគតិយុត្តនានា ត្រូវស្របនឹងការប្តេជ្ញាចិត្តខាងគោលនយោបាយក្នុងការអនុវត្ត កម្មវិធី ដើម្បីធានាថា ការប្តេជ្ញាចិត្តខាងគោលនយោបាយទទួលបានលទ្ធផលជោគជ័យតាមការរំពឹងទុក ។

**ក). ទំនាក់ទំនងទៅវិញទៅមកក្នុងកម្មវិធី**

កម្មវិធីជាតិបានរៀបចំឱ្យមានសមាសធាតុកម្មវិធីចំនួន៥ ដែលមានទំនាក់ទំនងទៅវិញទៅមក ក្នុងការកសាង សមត្ថភាពស្ថាប័នដែលគាំទ្រ និងបង្កលក្ខណៈឱ្យសម្រេចបាននូវគោលដៅនៃកំណែទម្រង់វិមជ្ឈការ និងវិសហមជ្ឈការ ។ សកម្មភាពនានាដែលបានលើកឡើងនៅក្នុងសមាសធាតុកម្មវិធីទាំងប្រាំនេះ គឺតូសបញ្ជាក់ពីលក្ខណៈដែលត្រូវអនុវត្ត ព្រមទាំងមានភាពប្រទាក់ក្រឡាគ្នានៃប្រព័ន្ធ និងកិច្ចប្រតិបត្តិការរបស់រាជរដ្ឋាភិបាល ពោលគឺមិនមែនមានគោល បំណងបញ្ជាក់អំពីភាពជាដាច់ដាច់ដោយនៃសកម្មភាពនានាក្នុងការគាំទ្រកំណែទម្រង់វិមជ្ឈការ និងវិសហមជ្ឈការ នោះទេ ។ សកម្មភាពនានាដែលបានលើកឡើងនៅក្នុងសមាសធាតុកម្មវិធីទាំងប្រាំនៃកម្មវិធីជាតិ មានដូចខាងក្រោម :

- **សមាសធាតុកម្មវិធីទី១ :** ការរៀបចំស្ថាប័នរបស់រដ្ឋបាលថ្នាក់ក្រោមជាតិ ដើម្បីធានាថា ហេដ្ឋារចនា សម្ព័ន្ធស្ថាប័នជាមូលដ្ឋានត្រូវបានបង្កើតឡើងដើម្បីសម្របសម្រួលដល់ការធ្វើសេចក្តីសម្រេច និងការបែងចែក សិទ្ធិអំណាចនៅក្នុងចំណោមថ្នាក់រដ្ឋបាលនានានៃរដ្ឋបាលថ្នាក់ក្រោមជាតិ និងរវាងថ្នាក់ជាតិ និងថ្នាក់ក្រោម ជាតិ ព្រមទាំងដើម្បីសម្របសម្រួលការធ្វើស្ថាប័នភារូបនីយកម្មយន្តការនានា សំដៅធានាឱ្យដំណើរការ អនុវត្តស្របតាមគោលការណ៍ប្រជាធិបតេយ្យ នីតិរដ្ឋ និងធានាការពារបាននូវសិទ្ធិរបស់ប្រជាពលរដ្ឋ ។
- **សមាសធាតុកម្មវិធីទី២ :** ប្រព័ន្ធគ្រប់គ្រង និងអភិវឌ្ឍធនធានមនុស្ស នឹងធ្វើឱ្យមានការកែសម្រួល ការគ្រប់គ្រងមន្ត្រីរាជការស៊ីវិល និងបុគ្គលិកនៅថ្នាក់ក្រោមជាតិ ។ ការសម្រេចបាននូវលទ្ធផលនានាដែល បានកំណត់នៅក្នុងសមាសធាតុកម្មវិធីនេះ ធ្វើឱ្យមានការផ្លាស់ប្តូរប្រព័ន្ធលើកទឹកចិត្តក្នុងការបំពេញការងារ របស់មន្ត្រីរាជការស៊ីវិល ពីអ្នកដែលបំពេញការងារឱ្យគ្រាន់តែបានចប់តាមការកំណត់ ទៅជាអ្នកដែលបម្រើ សេវាជូនប្រជាពលរដ្ឋយ៉ាងពិតប្រាកដ ។ ការគ្រប់គ្រងបុគ្គលិកតាមទស្សនទាននេះ នឹងជួយដល់ការលើក កម្ពស់គណនេយ្យភាពក្នុងការផ្តល់សេវាសាធារណៈនានា ។
- **សមាសធាតុកម្មវិធីទី៣ :** ការផ្ទេរមុខងារ គឺជាស្នូលនៃកំណែទម្រង់ទាំងមូល ពីព្រោះសមាសធាតុ កម្មវិធីនេះបានកំណត់អំពី (ក) ការទទួលខុសត្រូវ និងសិទ្ធិអំណាចដែលត្រូវអនុវត្តតាមរយៈរចនាសម្ព័ន្ធ ស្ថាប័នដែលបានបង្កើតឡើងក្នុងសមាសធាតុកម្មវិធីទី១ និង (ខ) ធនធាននានាដែលត្រូវគ្រប់គ្រង ចាត់ចែង ផ្អែកតាមប្រព័ន្ធ និងនីតិវិធីប្រតិបត្តិការនានាដែលបានកំណត់នៅក្នុងសមាសធាតុកម្មវិធីទី១ ទី២ និងទី៤ ។

- សមាសធាតុកម្មវិធីទី៤ : ប្រព័ន្ធគ្រប់គ្រងថវិកា ហិរញ្ញវត្ថុ និងទ្រព្យសម្បត្តិធានា នឹងចូលរួមចំណែកក្នុងការរៀបចំកម្មវិធីជាតិលើទិដ្ឋភាពពីរ : ទីមួយ គឺការបង្កើតប្រព័ន្ធហិរញ្ញវត្ថុ និងក្របខ័ណ្ឌប្រតិបត្តិការដែលចាំបាច់សម្រាប់ការគ្រប់គ្រងធនធានហិរញ្ញវត្ថុទាំងឡាយ (ឧទាហរណ៍ : ចំណូល និងទ្រព្យសម្បត្តិ) និងទីពីរ គឺការកំណត់យន្តការធានាក្នុងការផ្តល់ហិរញ្ញប្បទាន សម្រាប់សកម្មភាពធានារបស់រដ្ឋបាលថ្នាក់ក្រោមជាតិ ។
- សមាសធាតុកម្មវិធីទី៥ : ស្ថាប័នគាំទ្រកំណែទម្រង់វិមជ្ឈការ និងវិសហមជ្ឈការ គឺដើម្បីធានាឱ្យមានការរៀបចំស្ថាប័នដែលចាំបាច់ និងបេសកកម្មធានារបស់ស្ថាប័ន ដើម្បីជំរុញកំណែទម្រង់វិមជ្ឈការ និងវិសហមជ្ឈការ ព្រមទាំងបង្កលទ្ធភាពឱ្យរដ្ឋបាលថ្នាក់ក្រោមជាតិអាចគ្រប់គ្រង និងចាត់ចែងការងារប្រកបដោយប្រសិទ្ធភាព និងមាននិរន្តរភាព ។

**ខ). កម្មវិធីអន្តរវិស័យ**

ប្រធានបទចំនួនបីដែលមានលក្ខណៈអន្តរវិស័យ គឺការបញ្ជ្រាបយេនឌ័រ ការប្រែប្រួលអាកាសធាតុ និងគណនេយ្យភាព ត្រូវបានដាក់បញ្ចូលទៅក្នុងសមាសធាតុកម្មវិធីទាំង៥ ។

**ខ.១). ការបញ្ជ្រាបយេនឌ័រ**

ការបញ្ជ្រាបយេនឌ័រនៅក្នុងកម្មវិធីជាតិ គឺជាការខិតខំប្រឹងប្រែងក្នុងការលើកកម្ពស់សមភាពយេនឌ័រ និងការបង្កើនភាពអង់អាចដល់ស្ត្រី ជាពិសេសតួនាទីក្នុងការធ្វើសេចក្តីសម្រេច នៅក្នុងគ្រប់ផ្នែកនៃអភិបាលកិច្ច និងការធ្វើឱ្យស្ត្រីទទួលបានសេវាសាធារណៈផ្សេងៗកាន់តែប្រសើរឡើង ។ កម្មវិធីជាតិបានផ្តល់នូវចំណុចចាប់ផ្តើម និងកាលានុវត្តភាពដែលបានកំណត់នៅក្នុងសមាសធាតុកម្មវិធីទាំងប្រាំ សំដៅបង្កើនកាលានុវត្តភាព និងភាពអង់អាចដល់ស្ត្រី និងធានាថាសេវាសាធារណៈទាំងអស់ដែលជាតម្រូវការរបស់ស្ត្រីត្រូវបានឆ្លើយតប ។ សកម្មភាពធានាដែលបានលើកឡើងនៅក្នុងសមាសធាតុកម្មវិធីនៃកម្មវិធីជាតិ នឹងបង្កើនលទ្ធភាពដល់ស្ត្រី និងក្រុមជនងាយរងគ្រោះផ្សេងៗទៀត ក្នុងការទទួលបាននូវសេវាសាធារណៈ ព្រមទាំងបង្កើនការគ្រប់គ្រង ធនធានអភិវឌ្ឍន៍សម្រាប់លើកកម្ពស់ជីវភាពរស់នៅ ។ សកម្មភាពជាក់លាក់ពាក់ព័ន្ធនឹងការបញ្ជ្រាបយេនឌ័រ មានអធិប្បាយនៅឧបសម្ព័ន្ធទី២ ។

**ខ.២). ការប្រែប្រួលអាកាសធាតុ**

ផលប៉ះពាល់នៃការប្រែប្រួលអាកាសធាតុនៅក្នុងប្រទេសកម្ពុជា មិនអាចប៉ាន់ស្មានបាននោះឡើយ ហេតុនេះទាមទារឱ្យរដ្ឋបាលនៅគ្រប់លំដាប់ថ្នាក់ទាំងអស់ ត្រូវយកចិត្តទុកដាក់ក្នុងការឆ្លើយតបចំពោះការគំរាមកំហែងដែលមានលក្ខណៈជាសកលនេះចំពោះអាយុជីវិត ជីវភាពរស់នៅ និងប្រព័ន្ធគាំទ្រជីវិតនានា ។ ដូច្នេះ ទាមទារឱ្យមានការអនុម័តជាបន្ទាន់នូវរបៀបវារៈនានាដែលពាក់ព័ន្ធនឹងការប្រើប្រាស់ជាតិកាបូនកម្រិតទាប ហើយក្នុងពេលជាមួយគ្នានេះដែរត្រូវរៀបចំដើម្បីការពារចំពោះហានិភ័យថ្មីៗផ្នែកអាកាសធាតុដែលគំរាមកំហែងដល់ប្រទេសកម្ពុជា ។ កម្មវិធីជាតិ

ផ្តល់នូវចំណុចចាប់ផ្តើមមួយដ៏សំខាន់ក្នុងការបង្កើត "ប្រព័ន្ធសម្របសម្រួល" ថ្នាក់ជាតិមួយ ដែលគាំទ្រដល់សង្គមក្នុង រយៈពេលវែង និងដំណើរការសម្របសម្រួលជាមួយនឹងការប្រែប្រួលអាកាសធាតុ ។

**ខ.៣). គណនេយ្យភាព និងការការពារក្រុមជនក្រីក្រ និងក្រុមជនងាយរងគ្រោះ**

កម្មវិធីជាតិនិងធ្វើឱ្យរដ្ឋបាលថ្នាក់ក្រោមជាតិកាន់តែមានតម្លាភាព ដែលអាចឱ្យសាធារណជនអាចសង្កេត និង ចូលរួមក្នុងសកម្មភាពនានា ។ ក្នុងការអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងកម្មវិធីជាតិ ទាមទារឱ្យមានការបង្កើតនូវខ្សែគណនេយ្យភាពថ្មីនានា ការលើកកម្ពស់ការយល់ដឹង និងការបង្កើតប្រព័ន្ធ នីតិវិធី និង យន្តការទាំងឡាយ ដើម្បីធានាថា សិទ្ធិរបស់ប្រជាពលរដ្ឋត្រូវបានការពារ សំឡេងរបស់ប្រជាពលរដ្ឋត្រូវបានដឹងឮ និង ធនធាននានាត្រូវបានប្រើប្រាស់ស្របតាមច្បាប់ ។

ប្រជាពលរដ្ឋមានសិទ្ធិស្របច្បាប់ក្នុងការទទួលបាននូវព័ត៌មានអំពីការធ្វើសេចក្តីសម្រេច និងការចាត់វិធានការ នានារបស់ក្រុមប្រឹក្សា ។ ជាមួយគ្នានេះដែរ ត្រូវរៀបចំនូវយន្តការនានាដើម្បីផ្តល់នូវមធ្យោបាយសមស្របដល់ប្រជាពលរដ្ឋ ក្នុងការវាយតម្លៃសកម្មភាពនានារបស់ក្រុមប្រឹក្សា និងដើម្បីឱ្យក្រុមប្រឹក្សាមានគណនេយ្យភាពចំពោះទង្វើរបស់ខ្លួន ដែលអនុវត្តមិនបានសមស្រប ។ ដូច្នេះ វិធីសាស្ត្រដែលធ្វើឱ្យសម្រេចនូវគណនេយ្យភាពត្រូវតែដាក់បញ្ចូលទៅក្នុងគ្រប់ ផ្នែកទាំងអស់នៃកំណែទម្រង់របស់រាជរដ្ឋាភិបាល ព្រមទាំងទៅក្នុងដំណើរការខាងបញ្ញត្តិ និងក្នុងដំណើរការរដ្ឋបាល ។

ដើម្បីធានាសម្រេចឱ្យបាននូវគណនេយ្យភាពដោយរដ្ឋបាលថ្នាក់ក្រោមជាតិ គឺត្រូវអនុវត្តតាមវិធានការមួយ ចំនួន នៅតាមសមាសធាតុកម្មវិធីនីមួយៗនៃកម្មវិធីជាតិ ដូចខាងក្រោម :

- បញ្ជាក់ឱ្យបានច្បាស់ពីគោលដៅ និងគោលបំណងនានានៃគណនេយ្យភាព
- ពិនិត្យឡើងវិញនូវយន្តការគណនេយ្យភាពដែលមានស្រាប់ និងអនុវត្តសកល្យងនូវយន្តការថ្មីនានា ដើម្បី ពិនិត្យមើលលទ្ធភាពក្នុងការសម្រេចនូវគោលដៅ និងគោលបំណងនានានៃគណនេយ្យភាពរបស់រដ្ឋបាល នានា ដើម្បីជាមូលដ្ឋានសម្រាប់បង្កើតនូវសេចក្តីណែនាំ និងនីតិវិធីប្រតិបត្តិការនានា
- ត្រូវរៀបចំឱ្យមានលិខិតបទដ្ឋានគតិយុត្តនានាស្តីពីការដាក់ពិន័យ ដូចមានចែងក្នុងមាត្រានានានៃច្បាប់ស្តីពី ការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់ ដែល ពាក់ព័ន្ធនឹងការពង្រឹងគណនេយ្យភាពរបស់រដ្ឋបាលថ្នាក់ក្រោមជាតិ
- ធ្វើឱ្យប្រជាពលរដ្ឋមានសិទ្ធិស្របច្បាប់ពិតប្រាកដក្នុងការទទួលបានព័ត៌មាន
- ចាត់វិធានការសមស្របនានា ក្នុងការលើកកម្ពស់ការយល់ដឹងរបស់សង្គមស៊ីវិលអំពីកំណែទម្រង់វិមជ្ឈការ និងវិសហមជ្ឈការ
- ពង្រឹងយន្តការនានាសម្រាប់ការតវ៉ារបស់ប្រជាពលរដ្ឋ នៅពេលដែលរដ្ឋបាលថ្នាក់ក្រោមជាតិបានរំលោភ សិទ្ធិរបស់ពួកគាត់ ។

យន្តការគណនេយ្យភាពទាំងឡាយដែលធ្វើស្ថាប័នការរូបនីយកម្មគណនេយ្យភាពផ្នែកច្បាប់ ហិរញ្ញវត្ថុ និងរដ្ឋបាល និងដែលធានាដល់ការការពារសិទ្ធិ និងសំឡេងរបស់ប្រជាពលរដ្ឋ តាមរយៈកំណែទម្រង់វិមជ្ឈការ និងវិសហមជ្ឈការ

ត្រូវអនុវត្តតាមខ្សែគណនេយ្យភាពជាក់លាក់<sup>១១</sup> ។

កម្មវិធីជាតិបានកំណត់ឱ្យមានខ្សែគណនេយ្យភាពចំនួនបួន ដូចខាងក្រោម :

១. គណនេយ្យភាពផ្ទៃក្នុង សំដៅទៅលើគណនេយ្យភាពនៅក្នុងអង្គការចាត់តាំងមួយរបស់រដ្ឋបាលថ្នាក់ក្រោមជាតិ ឬនៅក្នុងរង្វង់រដ្ឋបាលមួយនៃរដ្ឋបាលថ្នាក់ក្រោមជាតិ ។
២. គណនេយ្យភាពអន្តររដ្ឋបាលថ្នាក់ក្រោមជាតិ សំដៅទៅលើគណនេយ្យភាពរវាងរដ្ឋបាលថ្នាក់ក្រោមជាតិ ឬរវាងអង្គការចាត់តាំងនានានៃរដ្ឋបាលថ្នាក់ក្រោមជាតិ ដែលមានប្រភេទដូចគ្នា ឬប្រភេទផ្សេងគ្នា ។
៣. គណនេយ្យភាពអន្តររដ្ឋបាល សំដៅទៅលើគណនេយ្យភាពរវាងក្រសួង ស្ថាប័ន មន្ទីរ ទីភ្នាក់ងារនានារបស់ក្រសួង ស្ថាប័ន ជាមួយនឹងរដ្ឋបាលនានានៃរដ្ឋបាលថ្នាក់ក្រោមជាតិ ។
៤. គណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ សំដៅទៅលើខ្សែគណនេយ្យភាពផ្នែកនយោបាយរវាងរដ្ឋបាលថ្នាក់ក្រោមជាតិជាមួយប្រជាពលរដ្ឋក្នុងដែនសមត្ថកិច្ចរបស់ខ្លួន ។

សមាសធាតុកម្មវិធីនីមួយៗអាចមានការពាក់ព័ន្ធនឹងខ្សែគណនេយ្យភាពមួយ ឬច្រើន ។

សមាសធាតុកម្មវិធីទី១ គឺជាសមាសធាតុសំខាន់ដែលមានការពាក់ព័ន្ធនឹងការអនុវត្តខ្សែគណនេយ្យភាពទាំងបួន ដូចខាងក្រោម :

- គណនេយ្យភាពផ្ទៃក្នុង នឹងបង្ហាញឱ្យឃើញតាមរយៈការបង្កើតនូវប្រព័ន្ធរដ្ឋបាលដោយផ្អែកលើវិធាននៃច្បាប់ និងតម្រូវការរបាយការណ៍
- គណនេយ្យភាពអន្តររដ្ឋបាលថ្នាក់ក្រោមជាតិ នឹងបង្ហាញឱ្យឃើញតាមរយៈការបង្កើតអង្គការគាំទ្រឃុំ សង្កាត់របស់ថ្នាក់ស្រុក និងប្រព័ន្ធរបាយការណ៍រវាងរដ្ឋបាលនានានៃរដ្ឋបាលថ្នាក់ក្រោមជាតិ
- គណនេយ្យភាពអន្តររដ្ឋបាល នឹងបង្ហាញឱ្យឃើញតាមរយៈការសម្របសម្រួលខ្សែទទឹងរវាងមន្ទីរការិយាល័យ ទីភ្នាក់ងារនានារបស់ក្រសួង ស្ថាប័នជាមួយនឹងរដ្ឋបាលនានានៃរដ្ឋបាលថ្នាក់ក្រោមជាតិ ក្នុងក្របខ័ណ្ឌនៃរដ្ឋបាលឯកភាព
- គណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ នឹងបង្ហាញឱ្យឃើញតាមរយៈ (១) ការអង្កេតពីការពេញចិត្តរបស់ប្រជាពលរដ្ឋចំពោះសេវាសាធារណៈនានា (២) ការប្រើប្រាស់ព័ត៌មានវិទ្យាដើម្បីជួយឱ្យប្រជាពលរដ្ឋអាចទទួលបាននូវព័ត៌មាន និងសេវាសាធារណៈនានា (៣) គោលការណ៍ណែនាំ សេចក្តីណែនាំ និងឧបករណ៍នានាសម្រាប់ការចូលរួម ការទទួលបាននូវព័ត៌មាន និងការពិគ្រោះយោបល់របស់ប្រជាពលរដ្ឋ (៤) ការបង្កើតនូវកម្មវិធី និងយន្តការនានាសម្រាប់លើកកម្ពស់ការចូលរួមរបស់ប្រជាពលរដ្ឋ ។

សមាសធាតុកម្មវិធីទី២ គណនេយ្យភាពផ្ទៃក្នុងនឹងត្រូវអនុវត្តតាមរយៈតួនាទីជាក់លាក់ក្នុងការគ្រប់គ្រងមន្ត្រីរាជការស៊ីវិល ប្រព័ន្ធគ្រប់គ្រងធនធានមនុស្ស និងសេចក្តីណែនាំនានាដែលពាក់ព័ន្ធនឹងទំនាក់ទំនងរបស់មន្ត្រីជាមួយ

<sup>១១</sup> ការវិភាគអំពីក្របខ័ណ្ឌគតិយុត្ត និងយន្តការគណនេយ្យភាព មាននៅក្នុងឧបសម្ព័ន្ធទី៣ ។



សហគមន៍ប្រជាពលរដ្ឋ ។ គណនេយ្យភាពអន្តររដ្ឋបាលនឹងត្រូវស្តែងឡើងតាមរយៈការរៀបចំបុគ្គលិកឡើងវិញរបស់ ក្រសួង ស្ថាប័នជាមួយនឹងការផ្ទេរមុខងារ និងធនធាន ។

**សមាសធាតុកម្មវិធីទី៣** គណនេយ្យភាពអន្តររដ្ឋបាលនឹងត្រូវស្តែងឡើងតាមរយៈបែបផែននៃការផ្ទេរមុខងារ ទៅឱ្យរដ្ឋបាលថ្នាក់ក្រោមជាតិ ( រួមមានធនធាន និងបុគ្គលិកដើម្បីធានាថាពុំមានការរំខានដល់ការផ្តល់សេវាសាធារណៈ ) និងតាមរយៈយន្តការនៃការតាមដាន និងពិនិត្យមើលឡើងវិញនូវការអនុវត្តមុខងារដែលបានផ្ទេរឱ្យ ។ គណនេយ្យភាព របស់រដ្ឋបាលថ្នាក់ក្រោមជាតិចំពោះប្រជាពលរដ្ឋ នឹងត្រូវស្តែងឡើងតាមរយៈការលើកកម្ពស់ទាំងបរិមាណ និងគុណភាព សេវាសាធារណៈដែលបានផ្តល់ទៅដល់ប្រជាពលរដ្ឋ ប៉ុន្តែនៅក្នុងពេលបណ្តោះអាសន្ន ត្រូវរៀបចំនូវវិធានការជាក់លាក់ នានា ដើម្បីលើកកម្ពស់គណនេយ្យភាពស្របតាមប្រភេទសេវាសាធារណៈផ្សេងៗ និងមុខងារផ្សេងទៀតដែលចាំបាច់ ដើម្បីអនុវត្តសកល្យ និងវាយតម្លៃអំពីប្រសិទ្ធភាពនៃមុខងារទាំងនោះធៀបនឹងគោលដៅ និងគោលបំណងនានា របស់រាជរដ្ឋាភិបាលដែលបានកំណត់នៅក្នុងសមាសធាតុកម្មវិធីទី៣នេះ ។ ជាងនេះទៀត គណនេយ្យភាពចំពោះប្រជា ពលរដ្ឋអាចលើកកម្ពស់តាមរយៈវេទិកាពិគ្រោះយោបល់ និងផ្សព្វផ្សាយជាសាធារណៈ និងការទទួលបានជាសាធារណៈ នូវព័ត៌មានអំពីការបំពេញមុខងារ និងការផ្តល់សេវាសាធារណៈរបស់រដ្ឋបាលថ្នាក់ក្រោមជាតិ និងតាមរយៈការសាក ល្បងអំពីវិធីសាស្ត្រផ្សេងៗក្នុងការលើកកម្ពស់គណនេយ្យភាព និងការតាមដានទៅលើប្រសិទ្ធភាពនៃការអនុវត្តនៃ វិធីសាស្ត្រទាំងនេះ ។

**សមាសធាតុកម្មវិធីទី៤** គឺជាសមាសធាតុសំខាន់មួយទៀតដែលមានការពាក់ព័ន្ធនឹងការអនុវត្តខ្សែគណ នេយ្យភាពទាំងបួន ដូចខាងក្រោម :

- គណនេយ្យភាពផ្ទៃក្នុង នឹងស្តែងឡើងតាមរយៈការធ្វើសវនកម្មផ្ទៃក្នុង ទំនាក់ទំនង និងរបៀបរបបធ្វើ ការងាររវាងក្រុមប្រឹក្សា គណៈអភិបាល និងអង្គភាពនានារបស់ក្រុមប្រឹក្សាពាក់ព័ន្ធនឹងការអនុវត្តថវិកា ។
- គណនេយ្យភាពអន្តររដ្ឋបាលថ្នាក់ក្រោមជាតិ នឹងស្តែងឡើងតាមរយៈការចែករំលែកចំណូលរវាងស្រុក និងឃុំ សង្កាត់នៅក្នុងស្រុក ។
- គណនេយ្យភាពអន្តររដ្ឋបាល នឹងស្តែងឡើងតាមរយៈការធ្វើអធិការកិច្ចហិរញ្ញវត្ថុរបស់ក្រសួងសេដ្ឋកិច្ច និងហិរញ្ញវត្ថុ និងការធ្វើសវនកម្មរបស់អាជ្ញាធរសវនកម្មជាតិ ទៅលើការអនុវត្តកិច្ចការហិរញ្ញវត្ថុរបស់ រដ្ឋបាលថ្នាក់ក្រោមជាតិ ។
- គណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ នឹងស្តែងឡើងតាមរយៈការរៀបចំ ការសម្រេច និងការអនុវត្តថវិកា និងតាមរយៈវេទិកាពិគ្រោះយោបល់ និងផ្សព្វផ្សាយជាសាធារណៈ ពាក់ព័ន្ធនឹងកិច្ចការថវិកា ការវិនិយោគ និងការអភិវឌ្ឍនានា ព្រមទាំងតាមរយៈការអនុវត្តសកល្យង នូវយន្តការនានាដែលពាក់ព័ន្ធនឹងសវនកម្មផ្នែកសង្គមកិច្ច និងការផ្តល់លទ្ធភាពឱ្យប្រជាពលរដ្ឋ ឬក្រុម ប្រឹក្សាឃុំ សង្កាត់ក្នុងការចូលរួមផ្តល់យោបល់លើគម្រោងថវិកានានារបស់រដ្ឋបាលថ្នាក់ក្រោមជាតិប្រភេទ ផ្សេងទៀត ។

សមាសធាតុកម្មវិធីទី៥ គឺជាការបង្កើតនូវយន្តការមួយសម្រាប់ធ្វើការសម្របសម្រួលកិច្ចការរដ្ឋបាល និងដោះស្រាយវិវាទ ដើម្បីធានាឱ្យមានមធ្យោបាយសម្រាប់ពង្រឹងដំណើរការនានានៃគណនេយ្យភាពផ្ទៃក្នុងរបស់រដ្ឋបាលថ្នាក់ក្រោមជាតិ ។

ពាក់ព័ន្ធនឹងបញ្ហានេះ រួមមានយន្តការជាក់លាក់នានាសម្រាប់ឱ្យក្រុមប្រឹក្សាមានគណនេយ្យភាព ដើម្បីធានាថាស្ត្រី ក្រុមជនងាយរងគ្រោះ និងក្រុមជនក្រីក្រមានលទ្ធភាពទទួលបាននូវសេវាសាធារណៈនានាប្រកបដោយសមធម៌ ។

**២.៤. សនិទានភាពនៃការរៀបចំកម្មវិធីជាតិ**

ក្រោមក្របខ័ណ្ឌនៃកំណែទម្រង់ទាំងនេះ រដ្ឋបាលនានានៃរដ្ឋបាលថ្នាក់ក្រោមជាតិនឹងទទួលខុសត្រូវក្នុងការអភិវឌ្ឍ ការការពារសិទ្ធិរបស់ប្រជាពលរដ្ឋ និងការផ្តល់សេវាសាធារណៈប្រកបដោយនិរន្តរភាពនៅក្នុងមូលដ្ឋានរបស់ខ្លួនកាន់តែច្រើនឡើង ។

ក្នុងពេលដែលមុខងារត្រូវបានផ្ទេរ ក្រុមប្រឹក្សាត្រូវបញ្ចូលអាទិភាពអភិវឌ្ឍន៍នានា ដែលបានលើកឡើងដោយប្រជាពលរដ្ឋ និងដែលជាតម្រូវការរបស់ថ្នាក់ជាតិ ទៅជាកិច្ចប្រតិបត្តិការជាប្រចាំ ហើយត្រូវប្រើប្រាស់សិទ្ធិអំណាច និងធនធានរបស់ខ្លួន ដើម្បីធានាដល់ការវិនិយោគ និងនិរន្តរភាពដល់ការលើកកម្ពស់គុណភាពនិងបរិមាណនៃការផ្តល់សេវាសាធារណៈ ។ កិច្ចការនេះតម្រូវឱ្យមានការរៀបចំនូវហេដ្ឋារចនាសម្ព័ន្ធស្ថាប័នចាំបាច់នានា ដូចមានអធិប្បាយនៅក្នុងសមាសធាតុកម្មវិធីទាំង៥ ។

ប្រសិនបើគ្មានហេដ្ឋារចនាសម្ព័ន្ធស្ថាប័នចាំបាច់នានាទេនោះ ក្រុមប្រឹក្សានឹងមិនអាចមានលទ្ធភាពបំពេញការងារដើម្បីឆ្លើយតបតម្រូវការរបស់ប្រជាពលរដ្ឋប្រកបដោយប្រសិទ្ធភាពបានឡើយ ហើយប្រជាពលរដ្ឋក៏មិនអាចមានលទ្ធភាពទាមទារឱ្យក្រុមប្រឹក្សាមានគណនេយ្យភាពចំពោះខ្លួនបានដែរ ។

លើសពីនេះទៀត ប្រសិនបើគ្មានហេដ្ឋារចនាសម្ព័ន្ធស្ថាប័ននានាទេនោះ កំណែទម្រង់វិមជ្ឈការ និងវិសហមជ្ឈការនឹងមិនអាចចូលរួមចំណែកសម្រេចបាននូវគោលដៅរបស់ជាតិក្នុងការលើកកម្ពស់ការផ្តល់សេវាសាធារណៈ និងការកាត់បន្ថយភាពក្រីក្របានឡើយ ។

**២.៥. ការអភិវឌ្ឍសមត្ថភាព**

ការអភិវឌ្ឍសមត្ថភាពបុគ្គលិក និងស្ថាប័នដែលចាំបាច់សម្រាប់ធានាដល់ការបង្កើត ជំរុញ និងធ្វើឱ្យមានចីរភាពដល់ការអភិវឌ្ឍតាមបែបប្រជាធិបតេយ្យតាមរយៈវិមជ្ឈការ និងវិសហមជ្ឈការ គឺជាសមាសធាតុស្នូលដ៏សំខាន់មួយនៃកម្មវិធីជាតិ ។ វិសាលភាពការងារនេះ ទាមទារឱ្យមានការប្រើប្រាស់វិធីសាស្ត្រជាច្រើន ដើម្បីឆ្លើយតបទៅនឹងតម្រូវការដ៏ធំធេងសម្រាប់ការអភិវឌ្ឍសមត្ថភាព ។

ដើម្បីសម្រេចបាននូវគោលបំណងនៃកម្មវិធីជាតិ ការអភិវឌ្ឍសមត្ថភាព គឺសំដៅទៅលើការគាំទ្របច្ចេកទេសកាលានុវត្តភាពនៃការសិក្សារៀនសូត្រ និងតម្រូវការព័ត៌មាន ទិន្នន័យ សម្ភារៈបរិក្ខារ ប្រព័ន្ធ និងនីតិវិធីនានា ដែលបង្ក

លក្ខណៈឱ្យបុគ្គលិក និងស្ថាប័ននានាអាចសម្រេចបាននូវលទ្ធផលទាំងឡាយនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ។ អាស្រ័យហេតុនេះ ការអភិវឌ្ឍសមត្ថភាព គឺជាបុរេលក្ខណៈក្នុងការផ្តល់លទ្ធភាពឱ្យបុគ្គលិក និងស្ថាប័ននានាអាចមានសមត្ថភាពបំពេញការងារបច្ចេកទេស ការងារគ្រប់គ្រង ឬការងាររដ្ឋបាលដោយខ្លួនឯងផ្ទាល់។

ផែនការអភិវឌ្ឍន៍សមត្ថភាព ត្រូវរៀបចំឡើងដើម្បីដោះស្រាយតម្រូវការចាំបាច់ និងបន្ទាន់របស់បុគ្គលិក និងស្ថាប័ននានាក្នុងការអនុវត្តនូវការទទួលខុសត្រូវ និងសិទ្ធិអំណាចរបស់ខ្លួននៅតាមថ្នាក់រដ្ឋបាលនីមួយៗ។ ផែនការអភិវឌ្ឍន៍សមត្ថភាពត្រូវរៀបចំឡើងដើម្បីឱ្យស្ថាប័ននានា មានលទ្ធភាពអភិវឌ្ឍស្ថាប័ន និងកសាងសមត្ថភាពបុគ្គលិករបស់ខ្លួន។ ដូចនេះ ផែនការអភិវឌ្ឍន៍សមត្ថភាពមានការពាក់ព័ន្ធនឹងលទ្ធផលទាំងឡាយនៃសមាសធាតុកម្មវិធីទាំងអស់របស់កម្មវិធីជាតិ។ ផែនការអភិវឌ្ឍន៍សមត្ថភាពនេះនឹងត្រូវរៀបចំឡើងនៅក្នុងអំឡុងឆមាសទី១ឆ្នាំ២០១០។

កម្មវិធីជាតិបរិយាយអំពីការរៀបចំនានាពាក់ព័ន្ធនឹងការគាំទ្រដល់ការអភិវឌ្ឍសមត្ថភាពដូចខាងក្រោម :

១. លេខាធិការដ្ឋាន គ.ជ.អ.ប ត្រូវពិនិត្យមើល និងតាមដានការអនុវត្តផែនការអភិវឌ្ឍន៍សមត្ថភាពដែលបានកំណត់នៅក្នុងឯកសារផែនការ។ ឯកសារផែនការនេះអធិប្បាយពីវិធីសាស្ត្រដែលត្រូវអនុវត្តសម្រាប់ការផ្តល់ជំនួយបច្ចេកទេស ការបណ្តុះបណ្តាល ការបង្កើតកម្មវិធីសាកល្បង ការគ្រប់គ្រង ការអភិវឌ្ឍសមត្ថភាព និងបញ្ជីបរិយាយលម្អិតអំពីសមត្ថភាពចាំបាច់នានា ដែលជាតម្រូវការរបស់បុគ្គលិករដ្ឋបាលថ្នាក់ក្រោមជាតិពាក់ព័ន្ធនឹងលទ្ធផលរំពឹងទុកនានានៃកម្មវិធីជាតិដែលបានកំណត់នៅក្នុងជំពូកទី៣។
២. ជំនួយបច្ចេកទេសត្រូវបានផ្តល់ដល់ស្ថាប័ន ដែលមានភារកិច្ចក្នុងការកសាងសមត្ថភាពរបស់បុគ្គល និងស្ថាប័នដូចជាសាលាក្រុមប្រឹក្សារដ្ឋបាល សម្ព័ន្ធភាពជាតិសមាគមក្រុមប្រឹក្សាឃុំ សង្កាត់ និងនាយកដ្ឋានបុគ្គលិក និងបណ្តុះបណ្តាលវិជ្ជាជីវៈនៃក្រសួងមហាផ្ទៃជាដើម។ លទ្ធផលរំពឹងទុកនានានៃការកសាងសមត្ថភាពស្ថាប័នមានអធិប្បាយនៅក្នុងសមាសធាតុកម្មវិធីទី៥។ នៅក្នុងដំណាក់កាលទី២ ស្ថាប័នទាំងនេះនឹងមានការទទួលខុសត្រូវកាន់តែច្រើនឡើងក្នុងការកំណត់ និងកសាងសមត្ថភាពបុគ្គលិក និងស្ថាប័ននានា។
៣. ក្នុងពេលវេលាមួយសមស្រប រដ្ឋបាលនានានៃរដ្ឋបាលថ្នាក់ក្រោមជាតិនឹងទទួលខុសត្រូវក្នុងការកសាងសមត្ថភាពបុគ្គលិក និងស្ថាប័នរបស់ខ្លួន។ ការកសាងសមត្ថភាពបុគ្គលិក និងស្ថាប័ន គឺជាតួនាទីចម្បងរបស់ស្ថាប័ននានាទាំងថ្នាក់ជាតិ និងថ្នាក់ក្រោមជាតិ។ សមាសធាតុកម្មវិធីទី២ មានគូសបញ្ជាក់ពីលទ្ធផលរំពឹងទុកនានាសម្រាប់រដ្ឋបាលថ្នាក់ក្រោមជាតិក្នុងការអនុវត្តតួនាទី និងការទទួលខុសត្រូវនេះ។ នៅក្នុងដំណាក់កាលទី២ រដ្ឋបាលនានានៃរដ្ឋបាលថ្នាក់ក្រោមជាតិត្រូវកំណត់ពិធីប្រើប្រាស់ និងធានាឱ្យមានធនធាននានាសម្រាប់ការកសាងសមត្ថភាព។
៤. មូលនិធិចាំបាច់សម្រាប់តម្រូវការផ្នែកមូលធន និងសម្ភារៈបរិក្ខារ ត្រូវបានផ្តល់ដើម្បីធានាដល់កិច្ចប្រតិបត្តិការនានារបស់រដ្ឋបាលថ្នាក់ក្រោមជាតិ។ ការធ្វើបញ្ជីសារពើភ័ណ្ឌអំពីមូលធន និងសម្ភារៈបរិក្ខាររបស់រដ្ឋបាលនីមួយៗនៃរដ្ឋបាលថ្នាក់ក្រោមជាតិ នឹងកំណត់បានពីតម្រូវការរបស់រដ្ឋបាលនីមួយៗនៃរដ្ឋបាលថ្នាក់ក្រោមជាតិ។

**២.៦. ការអភិវឌ្ឍសេដ្ឋកិច្ចនៅមូលដ្ឋាន**

ដើម្បីអភិវឌ្ឍសេដ្ឋកិច្ចនៅមូលដ្ឋាន ការផ្តល់សេវាសាធារណៈនានាត្រូវតែមានលក្ខណៈជឿទុកចិត្តបាន ងាយស្រួលទទួលយក និងព្យាករណ៍បាន ហើយដែលប្រជាពលរដ្ឋគ្រប់រូបមានលទ្ធភាពទទួលបាននូវសេវាសាធារណៈទាំងនោះស័ក្តិសមនឹងសមត្ថភាពរបស់ខ្លួនដើម្បីបង្កើនលទ្ធភាពអនុវត្តសកម្មភាពក្រៅប្រាក់ចំណូល ។ ការគិតគូរអំពីផលប្រយោជន៍នៃការអភិវឌ្ឍរបស់បុគ្គល និងអ្នកវិនិយោគឯកជនតែងតែមានគោលបំណងផ្សេងៗគ្នា ដែលទាមទារឱ្យរដ្ឋបាលថ្នាក់ក្រោមជាតិ ត្រូវគិតគូរដោះស្រាយ តាមរយៈដំណើរការរៀបចំផែនការ រៀបចំវិភាជន៍ថវិកា និងកំណត់វិធានដើម្បីកែលម្អលទ្ធភាពទទួលបានសេវាសាធារណៈ ។

កម្មវិធីជាតិបង្ហាញអំពីមធ្យោបាយនានាដើម្បីសម្រេចបាននូវកិច្ចការខាងលើនេះ ហេតុនេះរដ្ឋបាលនានានៃរដ្ឋបាលថ្នាក់ក្រោមជាតិ ត្រូវតែទទួលបាននូវសិទ្ធិអំណាចក្នុងការជ្រើសរើសជម្រើស ដែលមានលក្ខណៈល្អបំផុតសម្រាប់ខ្លួន ។ ជាមួយគ្នានេះ រដ្ឋបាលថ្នាក់ក្រោមជាតិត្រូវតែយកចិត្តទុកដាក់ពិចារណាទៅលើភាពជឿទុកចិត្តបាន ភាពងាយស្រួលទទួលយក និងភាពអាចព្យាករណ៍បាននៃការផ្តល់សេវាសាធារណៈទាំងនេះ ព្រមទាំងត្រូវមានជំនាញ មានប្រព័ន្ធ និងមានចំណេះដឹង ដើម្បីគ្រប់គ្រងលើធនធាន ដែលខ្លួនមានសិទ្ធិប្រើប្រាស់ប្រកបដោយប្រសិទ្ធភាព ។

កម្មវិធីជាតិ ក៏គូសបញ្ជាក់អំពីវិធីសាស្ត្រនានាសម្រាប់លើកកម្ពស់ភាពជឿទុកចិត្តបាន ភាពងាយស្រួលទទួលយក និងភាពអាចព្យាករណ៍បាននៃការផ្តល់សេវាសាធារណៈ តាមរយៈការផ្ទេរមុខងារ និងតាមរយៈការពង្រឹងសមត្ថភាពរដ្ឋបាលថ្នាក់ក្រោមជាតិក្នុងការធ្វើការងារជាមួយសហគមន៍ និងមន្ទីរ ការិយាល័យខ្សែបណ្តោយរបស់ក្រសួង ស្ថាប័នដើម្បីកំណត់គោលដៅសំខាន់ៗ និងផែនការសកម្មភាពក្នុងការលើកកម្ពស់ការផ្តល់ សេវាសាធារណៈ ។ ការផ្ទេរមុខងារទៅឱ្យរដ្ឋបាលថ្នាក់ក្រោមជាតិ ត្រូវយកចិត្តទុកដាក់ទៅលើមុខងារទាំងឡាយណាដែលរដ្ឋបាលថ្នាក់ក្រោមជាតិ មានលទ្ធភាពអនុវត្តបានប្រកបដោយប្រសិទ្ធភាព នៅក្នុងកិច្ចអភិវឌ្ឍសេដ្ឋកិច្ចនៅមូលដ្ឋាន ។ រដ្ឋបាលថ្នាក់ក្រោមជាតិនឹងទទួលបាននូវការទទួលខុសត្រូវ និងសិទ្ធិអំណាចក្នុងការរៀបចំ គ្រប់គ្រង ចាត់ចែងសេវា សាធារណៈនិងធនធានទាំងឡាយពាក់ព័ន្ធនឹងវិស័យសេដ្ឋកិច្ចនានា ។

**២.៧. រយៈពេល និងលទ្ធផលរំពឹងទុកតាមដំណាក់កាលនីមួយៗនៃកម្មវិធីជាតិ**

កម្មវិធីជាតិរយៈពេល១០ឆ្នាំសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ត្រូវបានរៀបចំឡើងក្នុងទម្រង់ជាតារាងក្របខ័ណ្ឌតក្កភាពមួយ និងកំណត់អំពីលទ្ធផលរំពឹងទុកនានាតាមដំណាក់កាលនីមួយៗដែលត្រូវអនុវត្តពីឆ្នាំ២០១០ដល់ឆ្នាំ២០១៩ ។

រយៈពេលនៃដំណាក់កាលនីមួយៗ ត្រូវបានកំណត់ និងមានលក្ខណៈសមស្របទៅនឹងការអនុម័ត និងការដាក់ឱ្យអនុវត្តនូវគោលនយោបាយវិមជ្ឈការ និងវិសហមជ្ឈការ និងលិខិតបទដ្ឋានគតិយុត្តនានា ដែលពាក់ព័ន្ធនឹង :

- ការផ្ទេរមុខងារ ហិរញ្ញវត្ថុ និងទ្រព្យសម្បត្តិមូលដ្ឋាន ព្រមទាំងបុគ្គលិកចាំបាច់សម្រាប់បង្កើតរដ្ឋបាលនានានៃរដ្ឋបាលថ្នាក់ក្រោមជាតិ ដែលមានការទទួលខុសត្រូវយ៉ាងសំខាន់ក្នុងការផ្តល់សេវាសាធារណៈសម្រាប់ប្រជាពលរដ្ឋក្រីក្រ ព្រមទាំងមានធនធាន និងសិទ្ធិអំណាចនានាពាក់ព័ន្ធនឹងការទទួលខុសត្រូវនោះ ។

- ការសម្រេចឱ្យបាននូវគណនេយ្យភាពប្រកបដោយប្រសិទ្ធភាព និងពេញលេញរបស់រដ្ឋបាលថ្នាក់ក្រោមជាតិ ជាពិសេសពាក់ព័ន្ធនឹងគណនេយ្យភាពរបស់ក្រុមប្រឹក្សានៃរដ្ឋបាលថ្នាក់ក្រោមជាតិចំពោះប្រជាពលរដ្ឋរបស់ខ្លួន ។

ដំណាក់កាលនីមួយៗនឹងកំណត់នូវមូលដ្ឋានគ្រឹះសម្រាប់ការអនុវត្តសកម្មភាពនានា ដើម្បីរួមចំណែកសម្រេចបាននូវលទ្ធផលរំពឹងទុក។ រយៈពេលដំណាក់កាលនីមួយៗ ឆ្លុះបញ្ចាំងពីទិដ្ឋភាពនៃការអនុវត្តជាក់ស្តែងនូវកម្មវិធីកំណែទម្រង់ដ៏ច្បាស់លាស់ និងគ្រប់ជ្រុងជ្រោយ ដោយពិចារណាលើរយៈពេលដែលត្រូវប្រើប្រាស់សម្រាប់ការកែតម្រូវនិងការសម្របសម្រួលនានាពាក់ព័ន្ធនឹងការផ្លាស់ប្តូរបុគ្គលិក និងស្ថាប័ន។ កម្មវិធីជាតិរយៈពេល១០ឆ្នាំចែកចេញជាបីដំណាក់កាល គឺដំណាក់កាលទីមួយមានរយៈពេល៣ឆ្នាំ ដំណាក់កាលទីពីរមានរយៈពេល៣ឆ្នាំ និងដំណាក់កាលទីបីមានរយៈពេល៤ឆ្នាំ (៣-៣-៤) ។ ការកំណត់រយៈពេលតាមដំណាក់កាលនីមួយៗបែបនេះ នឹងផ្តល់ពេលវេលាគ្រប់គ្រាន់សម្រាប់អនុញ្ញាតឱ្យមានការសិក្សាវាយតម្លៃច្បាស់លាស់ទៅលើកិច្ចខិតខំប្រឹងប្រែងនៃកំណែទម្រង់ និងការកែតម្រូវតាមការចាំបាច់នានា។ ម្យ៉ាងទៀត វដ្តនៃផែនការអភិវឌ្ឍន៍របស់រដ្ឋបាលថ្នាក់ក្រោមជាតិអាចត្រូវបានបញ្ចប់នៅក្នុងដំណាក់កាលនីមួយៗ ហើយដំណាក់កាលទី១ និងទី២ ក៏មានរយៈពេលសម្របជាមួយនឹងអាណត្តិទី១នៃក្រុមប្រឹក្សារាជធានី ខេត្ត ក្រុង ស្រុក ខណ្ឌផងដែរ។ ការតាមដាន និងវាយតម្លៃទៅលើវឌ្ឍនភាពនៃការអនុវត្តកម្មវិធីជាតិមានអធិប្បាយនៅក្នុងផ្នែកទី៤.២ ជំពូកទី៤។ របាយការណ៍តាមដាន និងវាយតម្លៃនឹងផ្តល់ព័ត៌មានចាំបាច់នានាសម្រាប់អនុវត្ត និងប្តូរកែតម្រូវនូវសកម្មភាពនានាជាបន្តបន្ទាប់ទៀត ។

ការផ្លាស់ប្តូរស្ថាប័ននឹងកើតមានឡើងនៅពេលដែលគោលនយោបាយវិមជ្ឈការនិងវិសហមជ្ឈការ និងលិខិតបទដ្ឋានគតិយុត្តនានាត្រូវបានអនុម័ត និងកម្មវិធីនានានៃកម្មវិធីជាតិដែលពាក់ព័ន្ធនឹងគោលនយោបាយទាំងនេះ ត្រូវបានអនុវត្ត។ តារាង២.១ បង្ហាញពីគោលដៅ ការផ្លាស់ប្តូរផ្នែកស្ថាប័ន និងលទ្ធផលផ្នែកស្ថាប័នដែលរំពឹងទុកតាមដំណាក់កាលនីមួយៗ ។

**តារាង២.១ : រយៈពេល និងលទ្ធផលរំពឹងទុកតាមដំណាក់កាលនីមួយៗនៃកម្មវិធីជាតិ**

ការពិពណ៌នា	លទ្ធផលរំពឹងទុកតាមដំណាក់កាលនីមួយៗ		
	ដំណាក់កាលទី១ (២០១០-២០១២)	ដំណាក់កាលទី២ (២០១៣-២០១៥)	ដំណាក់កាលទី៣ (២០១៦-២០១៩)
គោលដៅ	បង្កើតរចនាសម្ព័ន្ធ និងប្រព័ន្ធអភិបាលកិច្ច ទាំងនៅថ្នាក់ក្រោមជាតិ និងថ្នាក់ជាតិ ដើម្បីធានាដល់ការអនុវត្តគោលនយោបាយនិងប្រសិទ្ធភាព និងភាពស័ក្តិសិទ្ធិនៃសេវាសាធារណៈដែលផ្តល់ដោយរដ្ឋបាលថ្នាក់ក្រោមជាតិ	ពង្រឹង និងពង្រីករចនាសម្ព័ន្ធ និងប្រព័ន្ធដើម្បីធានាឱ្យរដ្ឋបាលថ្នាក់ក្រោមជាតិមានលទ្ធភាពដាក់ចេញនិងអនុវត្តនូវគោលនយោបាយសម្រាប់មូលដ្ឋានខ្ពស់ដៅលើកម្ពស់ការផ្តល់សេវាសាធារណៈនិងបង្កើនលទ្ធភាពទទួលយកសេវា	កែតម្រូវកម្មវិធីនានា និងធ្វើឱ្យមានឥទ្ធិពលកាន់តែស៊ីជម្រៅតាមរយៈការអនុវត្តមេរៀន និងបទពិសោធន៍ដែលទទួលបាននិងធានាថា កម្មវិធីនានាស្តីពីការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

ការពិពណ៌នា	លទ្ធផលរំពឹងទុកតាមដំណាក់កាលនីមួយៗ		
	ដំណាក់កាលទី១ (២០១០-២០១២)	ដំណាក់កាលទី២ (២០១៣-២០១៥)	ដំណាក់កាលទី៣ (២០១៦-២០១៩)
		សាធារណៈរបស់ស្ត្រី និងអ្នកដែល បានទទួលសេវាសាធារណៈជា មូលដ្ឋានតិចតួច	ឆ្លើយតប និងឆ្លុះបញ្ចាំងពីគោល នយោបាយ និងយុទ្ធសាស្ត្រថ្មីៗ របស់រាជរដ្ឋាភិបាល
ការផ្លាស់ប្តូរ ផ្នែកស្ថាប័ន	ក្រុមប្រឹក្សាទាំងអស់នៃរដ្ឋបាល ថ្នាក់ក្រោមជាតិនឹងក្លាយជាអ្នក ធ្វើសេចក្តីសម្រេចនៅរដ្ឋបាល ថ្នាក់ក្រោមជាតិ	នៅពេលមុខងារត្រូវបានផ្ទេរកាន់ តែច្រើនឡើង ខ្សែគណនេយ្យភាព រវាងក្រសួង ស្ថាប័នជាមួយរដ្ឋបាល នានាថ្នាក់ក្រោមជាតិ នឹងត្រូវបាន បង្កើនឡើងចំពោះក្រុមប្រឹក្សា	ក្រសួង ស្ថាប័ននានា ទទួលខុស ត្រូវកាន់តែច្រើនឡើង ក្នុងការ បង្កលទ្ធភាពឱ្យរដ្ឋបាលថ្នាក់ក្រោម ជាតិ ជាអ្នកអនុវត្តយុទ្ធសាស្ត្រ នានារបស់វិស័យ
លទ្ធផលរំពឹង ទុកផ្នែកស្ថាប័ន	<ul style="list-style-type: none"> <li>មន្ត្រីរដ្ឋបាលថ្នាក់ក្រោមជាតិ នឹងមានសមត្ថភាពចាំបាច់ជា មូលដ្ឋានដើម្បីអនុវត្តកំណែ ទម្រង់វិមជ្ឈការ និងវិសហ មជ្ឈការ</li> <li>លិខិតបទដ្ឋានគតិយុត្តចាំបាច់ នានាសម្រាប់អនុវត្តច្បាប់ស្តីពី ការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ត្រូវបាន រៀបចំ និងដាក់ឱ្យប្រើប្រាស់</li> <li>កិច្ចដំណើរការដែលមាន លក្ខណៈជាប្រព័ន្ធមួយអំពី ការពិនិត្យមុខងារឡើងវិញ ដោយរួមទាំងការពិនិត្យមើល មុខងារជាជម្រើសជាដំបូងដែល នឹងត្រូវផ្ទេរជាបន្តបន្ទាប់ទៅឱ្យ រដ្ឋបាលថ្នាក់ក្រោមជាតិ ត្រូវ បានអនុម័តដោយ គ.ជ.អ.ប</li> <li>ប្រព័ន្ធដែលចាំបាច់សម្រាប់ រដ្ឋបាលថ្នាក់ក្រោមជាតិទទួល</li> </ul>	<ul style="list-style-type: none"> <li>មុខងារដែលបានផ្ទេរក្នុង ដំណាក់កាលទី១ ត្រូវពិនិត្យ ឡើងវិញដើម្បីបន្តពង្រីកការ ផ្ទេរមុខងារជាបន្ថែមទៀតទៅ ឱ្យរដ្ឋបាលថ្នាក់ក្រោមជាតិ</li> <li>រដ្ឋបាលថ្នាក់ក្រោមជាតិមាន ស្វ័យភាពផ្នែករដ្ឋបាលច្រើន ជាងមុននៅពេលដែលសមត្ថ ភាពរបស់ខ្លួនមានការកើនឡើង</li> <li>គណនេយ្យភាពខ្សែទទឹង និង ខ្សែបណ្តោយមានគុណភាព ដើម្បីធានាឱ្យក្រុមប្រឹក្សានៃ រដ្ឋបាលថ្នាក់ក្រោមជាតិ ឆ្លើយតបតម្រូវការ និង គោរពសិទ្ធិរបស់ប្រជាពលរដ្ឋ</li> </ul>	<ul style="list-style-type: none"> <li>រដ្ឋបាលថ្នាក់ក្រោមជាតិមាន ការទទួលខុសត្រូវកាន់តែច្រើន ចំពោះគុណភាព និងការទទួល បាននូវសេវាសាធារណៈនានា របស់ប្រជាពលរដ្ឋ</li> <li>ក្រសួង ស្ថាប័ន និងរដ្ឋបាលថ្នាក់ ក្រោមជាតិធ្វើការរួមគ្នាជាមួយ ប្រជាពលរដ្ឋ ដើម្បីសម្រេច គោលដៅអភិវឌ្ឍន៍ជាតិ</li> <li>រដ្ឋបាលថ្នាក់ក្រោមជាតិមាន លទ្ធភាពក្នុងការធ្វើសេចក្តី សម្រេចបែងចែកធនធាន សម្រាប់កិច្ចការតាមវិស័យ</li> </ul>

ការពិពណ៌នា	លទ្ធផលរំពឹងទុកតាមដំណាក់កាលនីមួយៗ		
	ដំណាក់កាលទី១ (២០១០-២០១២)	ដំណាក់កាលទី២ (២០១៣-២០១៥)	ដំណាក់កាលទី៣ (២០១៦-២០១៩)
	យកមុខងារ និងធនធានដែល នឹងត្រូវផ្ទេរជាបន្តបន្ទាប់ ត្រូវ បានបង្កើតឡើង • មុខងារជាបឋមនានាដែល បានផ្ទេរដោយថ្នាក់ជាតិត្រូវ បានអនុវត្តដោយរដ្ឋបាលថ្នាក់ ក្រោមជាតិ		

នៅក្នុងបញ្ចប់នៃកម្មវិធីជាតិរយៈពេល១០ឆ្នាំ ចរិតលក្ខណៈ និងវិសាលភាពនៃសិទ្ធិអំណាចរបស់រដ្ឋបាលថ្នាក់ក្រោមជាតិនឹងមានការផ្លាស់ប្តូរយ៉ាងច្រើន ហើយទំនាក់ទំនងរវាងក្រុមប្រឹក្សាជាមួយមន្ទីរ អង្គភាពរបស់ក្រសួង ស្ថាប័នក៏នឹងមានការផ្លាស់ប្តូរផងដែរ ។ ក្រុមប្រឹក្សានានានឹងទទួលបាននូវការទទួលខុសត្រូវកាន់តែច្រើនឡើងក្នុងការផ្តល់សេវាសាធារណៈដោយផ្ទាល់ ដែលនឹងផ្តល់លទ្ធភាពដល់ក្រុមប្រឹក្សាក្នុងការឆ្លើយតបតម្រូវការ និងអាទិភាពរបស់ប្រជាពលរដ្ឋក្នុងមូលដ្ឋានរបស់ខ្លួន ។ ក្នុងពេលដែលមុខងារនានាត្រូវបានប្រគល់ឱ្យទៅក្រុមប្រឹក្សា ខ្សែគណនេយ្យភាពនឹងមានការផ្លាស់ប្តូរផងដែរ ដោយពេលនោះនឹងមានការកើនឡើងនូវការប្រាស្រ័យទាក់ទងរវាងក្រុមប្រឹក្សានានាជាមួយក្រសួងស្ថាប័ន ជាងទំនាក់ទំនងរវាងក្រសួង ស្ថាប័ន ជាមួយមន្ទីរ អង្គភាពរបស់ខ្លួន ។

នៅពេលដែលមុខងារនានាត្រូវបានផ្ទេរ តួនាទីរបស់ក្រសួង ស្ថាប័នថ្នាក់ជាតិ ត្រូវបង្កលទ្ធភាពសមស្របសម្រាប់ក្រុមប្រឹក្សានៃរដ្ឋបាលថ្នាក់ក្រោមជាតិ ក្នុងការផ្តល់សេវាសាធារណៈដែលឆ្លើយតបទៅនឹងតម្រូវការរបស់ប្រជាពលរដ្ឋនិងសម្រេចបាននូវគោលបំណង និងគោលដៅនានានៃគោលនយោបាយជាតិ ។

**២.៨. ការសម្របសម្រួលជាមួយកំណែទម្រង់ប្រព័ន្ធស្ថាប័នសាធារណៈ កំណែទម្រង់រដ្ឋបាលសាធារណៈ និងកំណែទម្រង់តាមវិស័យនានា**

ដើម្បីធានាដល់ដំណើរការអនុវត្តកំណែទម្រង់រដ្ឋបាល និងវិសហមជ្ឈការ គ.ជ.អ.ប ត្រូវទទួលខុសត្រូវក្នុងការសម្របសម្រួលជាមួយកំណែទម្រង់នានា ជាពិសេសកំណែទម្រង់រដ្ឋបាល និងកំណែទម្រង់ហិរញ្ញវត្ថុ ។ ការសម្របសម្រួលនេះ ត្រូវអនុវត្តដូចខាងក្រោម :

- លេខាធិការដ្ឋាន គ.ជ.អ.ប ត្រូវធ្វើការជាប្រចាំជាមួយនឹងក្រុមការងាររដ្ឋបាល និងវិសហមជ្ឈការរបស់ក្រសួង ស្ថាប័នពាក់ព័ន្ធនានា រួមទាំងលេខាធិការដ្ឋាននៃគណៈកម្មាធិការកំណែទម្រង់ហិរញ្ញវត្ថុសាធារណៈ និងអគ្គលេខាធិការដ្ឋាននៃក្រុមប្រឹក្សាកំណែទម្រង់រដ្ឋបាលសាធារណៈ

- ក្នុងការរៀបចំមន្ត្រីរាជការរបស់រដ្ឋបាលថ្នាក់ក្រោមជាតិ ដូចដែលបានកំណត់ក្នុងសមាសធាតុកម្មវិធីទី២ រដ្ឋលេខាធិការដ្ឋានមុខងារសាធារណៈ តាមរយៈអនុគណៈកម្មាធិការបុគ្គលិករដ្ឋបាលថ្នាក់ក្រោមជាតិរបស់ គ.ជ.អ.ប ត្រូវអនុវត្តដោយមានការសម្របសម្រួលជាមួយក្រុមប្រឹក្សាកំណែទម្រង់រដ្ឋបាលសាធារណៈ ។
- សមាសធាតុកម្មវិធីទី៤ ត្រូវអនុវត្តជាផ្នែកមួយនៃកម្មវិធីកំណែទម្រង់ហិរញ្ញវត្ថុសាធារណៈ ហើយពាក់ព័ន្ធ នឹងសមាសធាតុកម្មវិធីនេះ គ.ជ.អ.ប ត្រូវសម្របសម្រួលជាមួយក្រសួងសេដ្ឋកិច្ច និងហិរញ្ញវត្ថុ ។

ទន្ទឹមនេះ ការអនុវត្តកម្មវិធីជាតិក៏នឹងប៉ះពាល់ដល់កំណែទម្រង់អន្តរវិស័យនានាក្នុងដំណាក់កាលនៃការផ្ទេរ មុខងារ និងធនធាន ដូចដែលបានកំណត់នៅក្នុងសមាសធាតុកម្មវិធីទី៣ ។ អាស្រ័យហេតុនេះ គ.ជ.អ.ប ក្រសួង ស្ថាប័ន និងដៃគូអភិវឌ្ឍន៍នានាត្រូវកែសម្រួលគោលនយោបាយ យុទ្ធសាស្ត្រ និងកម្មវិធីនានា ដើម្បីធានាឱ្យមានសង្គតិភាពរវាង កំណែទម្រង់តាមវិស័យជាមួយនឹងកំណែទម្រង់វិមជ្ឈការ និងវិសហមជ្ឈការ ។ ការងារនេះត្រូវអនុវត្តដូចខាងក្រោម :

- បន្ទាប់ពីកម្មវិធីជាតិត្រូវបានអនុម័ត ក្រសួង ស្ថាប័ននានាត្រូវមានយុទ្ធសាស្ត្រកំណែទម្រង់វិស័យរបស់ខ្លួន ដើម្បីរៀបចំផែនការសកម្មភាពក្នុងការប្រគល់ ឬធ្វើប្រតិភូកម្មមុខងារដោយអនុលោមទៅតាមកម្មវិធីជាតិ ។
- គ.ជ.អ.ប តាមរយៈអនុគណៈកម្មាធិការរបស់ខ្លួន ត្រូវធ្វើការជាមួយដៃគូអភិវឌ្ឍន៍ ដើម្បីកំណត់គោល ការណ៍ណែនាំ សម្រាប់ធ្វើសមាហរណកម្មកម្មវិធីនានានៃកំណែទម្រង់តាមវិស័យជាមួយកំណែទម្រង់ វិមជ្ឈការ និងវិសហមជ្ឈការ ។
- ដៃគូអភិវឌ្ឍន៍ត្រូវពិនិត្យមើលឡើងវិញនូវយុទ្ធសាស្ត្រផ្តល់ហិរញ្ញប្បទានសហប្រតិបត្តិការរបស់ខ្លួន និង កំណត់អំពីកម្មវិធីតាមវិស័យសំខាន់ៗឱ្យស្របទៅនឹងកម្មវិធីកំណែទម្រង់វិមជ្ឈការនិងវិសហមជ្ឈការ ។

**២.៩. ក្របខ័ណ្ឌតក្កភាពគោលរបស់កម្មវិធីជាតិ**

ក្របខ័ណ្ឌតក្កភាពគោលសម្រាប់កម្មវិធីជាតិ បង្ហាញពីទំនាក់ទំនងរវាងលទ្ធផលនានានៃសមាសធាតុកម្មវិធី នីមួយៗ ។ ក្របខ័ណ្ឌតក្កភាពគោលរួមមានគោលដៅ គោលបំណង លទ្ធផលរំពឹងទុក សូចនាករ និងការសន្មតសំខាន់ៗ ។ ក្របខ័ណ្ឌតក្កភាពនៃសមាសធាតុកម្មវិធីនីមួយៗ ដែលមានរៀបរាប់ក្នុងជំពូកទី៣ ឆ្លុះបញ្ចាំងពីលទ្ធផលរំពឹងទុក និង សកម្មភាពនានា ដែលរួមចំណែកក្នុងការសម្រេចនូវលទ្ធផលដែលរំពឹងទុកចុងក្រោយរបស់កម្មវិធីជាតិ ។



**តារាង២.២ : ក្របខ័ណ្ឌតក្កភាពគោលសម្រាប់កម្មវិធីវិនិយោគ១០ឆ្នាំ**

គោលដៅ និងគោលបំណងកម្មវិធីវិនិយោគ	សូចនាករ	ការសន្ទូតសំខាន់ៗ
<p><b>គោលដៅកម្មវិធីវិនិយោគ :</b></p> <ul style="list-style-type: none"> <li>• អភិវឌ្ឍតាមបែបប្រជាធិបតេយ្យដោយមានការចូលរួម និងមានសមធម៌</li> <li>• លើកកម្ពស់បរិមាណ គុណភាព និងការទទួលបានសេវាសាធារណៈឱ្យមានភាពប្រសើរឡើង</li> <li>• រួមចំណែកដល់ការកាត់បន្ថយភាពក្រីក្រ ។</li> </ul>	<ul style="list-style-type: none"> <li>• ភាគរយនៃប្រជាពលរដ្ឋទាំងពីរភេទ ដែលពេញចិត្តលើលទ្ធផលការងាររបស់រដ្ឋបាលថ្នាក់ក្រោមជាតិ</li> <li>• ភាគរយប្រជាពលរដ្ឋទាំងពីរភេទ និងក្រុមជនងាយរងគ្រោះដែលឆ្លើយថា ខ្លួនទទួលបានសេវាសាធារណៈច្រើនជាងមុន</li> <li>• ភាគរយប្រជាពលរដ្ឋទាំងពីរភេទ និងក្រុមជនងាយរងគ្រោះមានលទ្ធភាពទទួលបានសេវាសាធារណៈនានា ដូចជា :             <ul style="list-style-type: none"> <li>- អត្រាចូលរៀននៅបឋមសិក្សា និងមធ្យមសិក្សាបឋមភូមិ</li> <li>- ការប្រើប្រាស់សេវាសុខភាព ដូចជាការពិគ្រោះជំងឺ</li> <li>- ភាគរយកុមារអាយុក្រោមមួយឆ្នាំបានទទួលវ៉ាក់សាំងការពារជំងឺកញ្ជិល</li> <li>- ភាគរយកំណើតដែលផ្តល់សេវាដោយបុគ្គលិកសុខាភិបាល</li> <li>- ភាគរយប្រជាពលរដ្ឋទទួលបាននូវទឹកស្អាតប្រើប្រាស់</li> <li>- ភាគរយប្រជាពលរដ្ឋដែលទទួលបាននូវសេវាអនាម័យ</li> </ul> </li> <li>• ភាគរយនៃប្រជាពលរដ្ឋទាំងពីរភេទដែលមានចំណូលក្រោមខ្សែបន្ទាត់នៃភាពក្រីក្រ ។</li> </ul>	<ul style="list-style-type: none"> <li>• រាជរដ្ឋាភិបាលអនុម័ត និងដាក់ឱ្យប្រើប្រាស់នូវលិខិតបទដ្ឋានគតិយុត្តនានា ដែលមានលក្ខណៈស្របនឹងការប្តេជ្ញាចិត្តខាងគោលនយោបាយ ។</li> </ul>

គោលដៅ និងគោលបំណងកម្មវិធីជាតិ	សូចនាករ	ការសន្មតសំខាន់ៗ
<p><b>គោលបំណងកម្មវិធីជាតិ :</b></p> <p>បង្កើតប្រព័ន្ធគ្រប់គ្រងនៅថ្នាក់រាជធានី ខេត្ត ក្រុង ស្រុក ខណ្ឌ និងឃុំ សង្កាត់ ផ្អែកតាមគោលការណ៍នៃការចូលរួមតាមបែបប្រជាធិបតេយ្យ ដែលធានាដល់ការអនុវត្តប្រកបដោយតម្លាភាព និងគណនេយ្យភាព សំដៅលើកកម្ពស់ការអភិវឌ្ឍមូលដ្ឋាន និងការផ្តល់សេវាសាធារណៈ ដើម្បីឆ្លើយតបទៅនឹងតម្រូវការរបស់ប្រជាពលរដ្ឋ ព្រមទាំងរួមចំណែកក្នុងការកាត់បន្ថយភាពក្រីក្រនៅតាមមូលដ្ឋាននីមួយៗ ។</p>	<ul style="list-style-type: none"> <li>• ភាគរយប្រជាពលរដ្ឋទាំងពីរភេទទទួលស្គាល់ថា ក្រុមប្រឹក្សាជាអង្គធ្វើសេចក្តីសម្រេចសម្រាប់រដ្ឋបាលថ្នាក់ក្រោមជាតិ</li> <li>• ចំនួនមុខងារដែលបានប្រគល់ទៅឱ្យរដ្ឋបាលថ្នាក់ក្រោមជាតិកើនឡើងច្រើនជាងចំនួនមុខងារដែលបានធ្វើប្រតិភូកម្ម</li> <li>• ចំនួនក្រសួង ស្ថាប័នដែលបានកែសម្រួលរចនាសម្ព័ន្ធរបស់ខ្លួនដើម្បីផ្តល់ការគាំទ្រដល់រដ្ឋបាលថ្នាក់ក្រោមជាតិ</li> <li>• កម្រិតដែលក្រុមប្រឹក្សាឃុំ សង្កាត់មានសិទ្ធិតាមដាន និងត្រួតពិនិត្យសកម្មភាពរបស់រដ្ឋបាលថ្នាក់ក្រោមជាតិផ្សេងទៀត</li> </ul>	<ul style="list-style-type: none"> <li>• រដ្ឋបាលថ្នាក់ក្រោមជាតិទទួលបានជំនួយបច្ចេកទេសចាំបាច់សម្រាប់កសាងប្រព័ន្ធ នីតិវិធីប្រតិបត្តិការ និងសមត្ថភាពបុគ្គលិក</li> <li>• ផ្ទេរមូលនិធិគ្មានភ្ជាប់លក្ខខណ្ឌឱ្យទៅរដ្ឋបាលថ្នាក់ក្រោមជាតិគ្រប់លំដាប់ថ្នាក់ ចាប់ពីដំណាក់កាលទី១នៃកម្មវិធីជាតិ</li> <li>• កាលវិភាគជាក់លាក់នៃការផ្ទេរមុខងារត្រូវបានរៀបចំ និងអនុវត្តដោយ គ.ជ.អ.ប</li> <li>• យុទ្ធនាការលើកកម្ពស់ការយល់ដឹងត្រូវបានរៀបចំឡើង ដើម្បីធ្វើឱ្យប្រជាពលរដ្ឋបានយល់ពីការបង្កើត និងពីតួនាទីរបស់ក្រុមប្រឹក្សានៃរដ្ឋបាលថ្នាក់ក្រោមជាតិ</li> <li>• រាជរដ្ឋាភិបាលបន្តអនុវត្តគោលនយោបាយស្តីពីការលើកកម្ពស់សមភាពយេនឌ័រ និងការបង្កើនភាពអង់អាចដល់ស្ត្រី ជាគោលនយោបាយជាតិ</li> <li>• រៀបចំវិធីសាស្ត្រសម្រាប់ការចូលរួម និងការវាយតម្លៃដែលសមស្របនឹងបរិបទកម្ពុជា ។</li> </ul>

ជំពូកទី២ : ក្របខ័ណ្ឌយុទ្ធសាស្ត្រនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

គោលបំណងសមាសធាតុកម្មវិធី	លទ្ធផលរំពឹងទុក	សូចនាករ	ការសន្មតសំខាន់ៗ
<p>១. បង្កើតស្ថាប័នរដ្ឋបាលថ្នាក់ក្រោមជាតិ តាមរយៈការរៀបចំនូវរចនាសម្ព័ន្ធប្រព័ន្ធគ្រប់គ្រងមួយផ្នែកតាមគោលការណ៍នៃការចូលរួមតាមបែបប្រជាធិបតេយ្យ ។</p>	<p>១.១. បង្កើតរចនាសម្ព័ន្ធជាមូលដ្ឋានរបស់រដ្ឋបាលថ្នាក់ក្រោមជាតិ ឱ្យបានសមស្របតាមកម្រិតថ្នាក់រដ្ឋបាលនីមួយៗ</p> <p>១.២. រៀបចំប្រព័ន្ធគ្រប់គ្រង និងនីតិវិធីប្រតិបត្តិស្តង់ដារដើម្បីគាំទ្រខ្សែគណនេយ្យភាពថ្មី និងការទទួលខុសត្រូវផ្នែកគ្រប់គ្រង</p> <p>១.៣. រៀបចំ និងដាក់ឱ្យអនុវត្តនូវកម្មវិធីនានាដើម្បីលើកកម្ពស់ការចូលរួមរបស់ប្រជាពលរដ្ឋ និងការការពារសិទ្ធិរបស់ប្រជាពលរដ្ឋ</p> <p>១.៤. រៀបចំ និងដាក់ឱ្យអនុវត្តនូវប្រព័ន្ធគ្រប់គ្រងអន្តររដ្ឋបាលថ្នាក់ក្រោមជាតិ និងប្រព័ន្ធទំនាក់ទំនងអន្តររដ្ឋបាល</p> <p>១.៥. ដាក់បញ្ចូលស្តង់ដារសមភាព និងសមធម៌យេនឌ័រទៅក្នុងប្រព័ន្ធគ្រប់គ្រងរដ្ឋបាលថ្នាក់ក្រោមជាតិ</p> <p>១.៦. ដាក់ឱ្យអនុវត្តនូវកម្មវិធីព័ត៌មានវិទ្យា និងទំនាក់ទំនងតាមប្រព័ន្ធព័ត៌មានវិទ្យានៅរដ្ឋបាលថ្នាក់ក្រោមជាតិ</p>	<ul style="list-style-type: none"> <li>• ភាគរយនៃក្រុមប្រឹក្សាដែលឆ្លើយថា ខ្លួនពេញចិត្តដោយបានធ្វើសេចក្តីសម្រេចដោយខ្លួនឯង ដោយមិនចាំបាច់ស្នើសុំការយល់ព្រមពីថ្នាក់លើ</li> <li>• ភាគរយនៃផែនការអភិវឌ្ឍន៍ និងថវិការបស់រដ្ឋបាលថ្នាក់ក្រោមជាតិដែលបានដាក់បញ្ចូលនូវផែនការនិងថវិការបស់មន្ទីរ អង្គភាពខ្សែបណ្តោយរបស់ក្រសួង ស្ថាប័ន</li> <li>• ភាពច្បាស់លាស់នៃគោលដៅ និងគោលបំណងនានាដែលពាក់ព័ន្ធនឹងគណនេយ្យភាព និងកម្មវិធីសាកល្បងនូវយន្តការគណនេយ្យភាពនានា</li> <li>• ភាគរយនៃប្រជាពលរដ្ឋទាំងពីរភេទ និងក្រុមជនងាយរងគ្រោះដែលពេញចិត្តចំពោះការបំពេញការងារនៃរដ្ឋបាលរបស់ខ្លួន</li> <li>• ភាគរយនៃប្រជាពលរដ្ឋទាំងពីរភេទ និងក្រុមជនងាយរងគ្រោះដែលបានកំណត់ថាក្រុមប្រឹក្សា គឺជាអង្គដែលមានសិទ្ធិដាក់ចេញនូវបេសកកម្ម និងគោលដៅនានារបស់រដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>• ដាក់ឱ្យអនុវត្តនូវព្រះរាជក្រឹត្យ អនុក្រឹត្យ និងប្រកាសទាំងឡាយដែលចែងពីតួនាទី ការទទួលខុសត្រូវ និងទំនាក់ទំនងរវាងបណ្តាថ្នាក់រដ្ឋបាលនានានៅឆ្នាំ២០១០</li> <li>• កំណត់នូវតួនាទី និងសិទ្ធិដែលមានលក្ខណៈសមស្របសម្រាប់ថ្នាក់រដ្ឋបាលនីមួយៗនៃរដ្ឋបាលថ្នាក់ក្រោមជាតិ</li> <li>• ក្រុមប្រឹក្សាទទួលបានសិទ្ធិអំណាចផ្នែករដ្ឋបាល ក្នុងការរៀបចំនីតិវិធីធ្វើការងាររបស់ខ្លួន ដោយអនុលោមតាមច្បាប់របស់ជាតិជាធរមាន</li> <li>• មន្ត្រីរដ្ឋបាលថ្នាក់ក្រោមជាតិទទួលបានការបណ្តុះបណ្តាល និងជំនួយបច្ចេកទេសចាំបាច់ ដើម្បីកំណត់និងរៀបចំរចនាសម្ព័ន្ធចាត់តាំងរបស់ខ្លួន</li> <li>• រៀបចំ និងដាក់ឱ្យអនុវត្តនូវសេចក្តីណែនាំ និងយន្តការនានាទាក់ទងនឹងសិទ្ធិទទួលបានព័ត៌មាន សិទ្ធិចូលរួម និងពិគ្រោះយោបល់របស់ប្រជាពលរដ្ឋ នៅក្នុងការកសាងផែនការនិងថវិកា និងអភិបាលកិច្ចរបស់</li> </ul>

ជំពូកទី២ : ក្របខ័ណ្ឌយុទ្ធសាស្ត្រនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

គោលបំណងសមាសធាតុកម្មវិធី	លទ្ធផលរំពឹងទុក	សូចនាករ	ការសន្មតសំខាន់ៗ
	<p>១.៧. រៀបចំ និងអនុវត្តនូវកម្មវិធីដាក់បញ្ចូលបញ្ហាប្រែប្រួលអាកាសធាតុនៅក្នុងដំណើរការកសាងផែនការ ការគ្រប់គ្រង និងការផ្តល់សេវាសាធារណៈរបស់រដ្ឋបាលថ្នាក់ក្រោមជាតិ</p>	<ul style="list-style-type: none"> <li>• ភាគរយនៃប្រជាពលរដ្ឋទាំងពីរភេទ និងក្រុមជនងាយរងគ្រោះដែលបានចូលរួមក្នុងការធ្វើសេចក្តីសម្រេចរបស់ក្រុមប្រឹក្សាពាក់ព័ន្ធនឹងបញ្ហានានា</li> <li>• ភាគរយនៃប្រជាពលរដ្ឋទាំងពីរភេទ និងក្រុមជនងាយរងគ្រោះដែលបានចូលរួមក្នុងការវាយតម្លៃការបំពេញការងាររបស់ក្រុមប្រឹក្សា និងសកម្មភាពផ្សេងៗទៀតដូចមានកំណត់នៅផ្នែកគណនេយ្យភាព</li> <li>• ភាគរយនៃក្រុមប្រឹក្សាដែលយកចិត្តទុកដាក់ និងគាំទ្រលើការលើកកម្ពស់សមភាពយេនឌ័រ និងបង្កើនភាពអង្គអាចដល់ស្ត្រី ។</li> </ul>	<p>រដ្ឋបាលថ្នាក់ក្រោមជាតិ</p> <ul style="list-style-type: none"> <li>• ដាក់ឱ្យអនុវត្តនូវសេចក្តីណែនាំស្តីពីការលើកកម្ពស់សមភាពយេនឌ័រ និងបង្កើនភាពអង្គអាចដល់ស្ត្រីសម្រាប់រដ្ឋបាលថ្នាក់ក្រោមជាតិ</li> <li>• ការងារគណនេយ្យភាពមានកំណត់ច្បាស់លាស់នៅក្នុងគោលដៅនិងគោលបំណងនានារបស់រាជរដ្ឋាភិបាល</li> <li>• រាជរដ្ឋាភិបាលយកចិត្តទុកដាក់លើការងារគណនេយ្យភាពក្នុងការអនុវត្តគោលដៅនិងគោលបំណងនានាតាមរយៈការពិនិត្យឡើងវិញនូវយន្តការនានាដែលមានស្រាប់ពាក់ព័ន្ធនឹងការលើកកម្ពស់ការចូលរួមរបស់ប្រជាពលរដ្ឋ ហើយប្រើប្រាស់នូវបទពិសោធន៍ទាំងនេះ ដើម្បីជាមូលដ្ឋានរៀបចំ និងសាកល្បងយន្តការគណនេយ្យភាពថ្មីៗ</li> <li>• រាជរដ្ឋាភិបាលអនុវត្តសាកល្បងនូវយន្តការគណនេយ្យភាពអន្តររដ្ឋបាលនានា ដើម្បីជាមូលដ្ឋានក្នុងការរៀបចំសេចក្តីណែនាំ និងនីតិវិធីប្រតិបត្តិការនានា ។</li> </ul>

ជំពូកទី២ : ក្របខ័ណ្ឌយុទ្ធសាស្ត្រនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

គោលបំណងសមាសធាតុកម្មវិធី	លទ្ធផលរំពឹងទុក	សូចនាករ	ការសន្មតសំខាន់ៗ
<p>២. រៀបចំឱ្យមានមន្ត្រីរាជការស៊ីវិលប្រកបដោយវិជ្ជាជីវៈ និងមានឆន្ទៈមោះមុតក្នុងការបំពេញការងារនៅរដ្ឋបាលថ្នាក់ក្រោមជាតិដែលមានគណនេយ្យភាពចំពោះក្រុមប្រឹក្សា និងគ្រប់គ្រងដោយក្រុមប្រឹក្សា ។</p>	<p>២.១. រៀបចំលិខិតបទដ្ឋានគតិយុត្តសម្រាប់ការគ្រប់គ្រងធនធានមនុស្សតាមបែបវិមជ្ឈការ ដើម្បីផ្តល់លទ្ធភាពដល់ក្រុមប្រឹក្សានានានៃរដ្ឋបាលថ្នាក់ក្រោមជាតិអាចគ្រប់គ្រង និងចាត់ចែងមន្ត្រីបុគ្គលិករបស់ខ្លួន តាមរយៈការបង្កើតនូវវេទនាសម្ព័ន្ធ និងប្រព័ន្ធគ្រប់គ្រងធនធានមនុស្ស</p> <p>២.២. បុគ្គលិករបស់ក្រសួង ស្ថាប័ន ត្រូវបានរៀបចំឡើងវិញ ដោយផ្អែកលើមុខងារដែលបានផ្ទេរ តាមរយៈដំណើរការមួយប្រកបដោយតម្លាភាព</p> <p>២.៣. បង្កើតឱ្យមានកម្មវិធីសម្រាប់ការអភិវឌ្ឍធនធានមនុស្ស</p> <p>២.៤. បញ្ជ្រាបយេនឌ័រក្នុងកម្មវិធីគ្រប់គ្រងធនធានមនុស្ស និងកម្មវិធីអភិវឌ្ឍន៍សមត្ថភាព</p> <p>២.៥. បុគ្គលិករបស់រដ្ឋបាលថ្នាក់ក្រោមជាតិ ទទួលបាននូវការលើកកម្ពស់ឱ្យក្លាយជាបុគ្គលិកប្រកបដោយវិជ្ជាជីវៈ</p>	<ul style="list-style-type: none"> <li>• ភាគរយនៃអ្នកធ្វើការទាំងពីរភេទនៅរដ្ឋបាលថ្នាក់ក្រោមជាតិ ដែលត្រូវតែងតាំងជាបុគ្គលិករបស់ក្រុមប្រឹក្សា</li> <li>• ភាគរយនៃមន្ត្រីរាជការស៊ីវិលទាំងពីរភេទបានទទួលការបណ្តុះបណ្តាល</li> <li>• ភាគរយនៃស្ត្រីដែលស្ថិតនៅក្នុងក្របខ័ណ្ឌមន្ត្រីរាជការស៊ីវិលនៅក្នុងរដ្ឋបាលថ្នាក់ក្រោមជាតិ</li> <li>• ភាគរយនៃស្ត្រីដែលត្រូវបានដើរឡើងថ្នាក់ ឋានន្តរសក្តិ និងការតែងតាំងក្នុងមុខតំណែងនានានៃរដ្ឋបាលថ្នាក់ក្រោមជាតិ</li> <li>• ភាគរយនៃប្រជាពលរដ្ឋទាំងពីរភេទដែលរាយការណ៍ថា បុគ្គលិករបស់រដ្ឋបាលថ្នាក់ក្រោមជាតិយកចិត្តទុកដាក់ក្នុងការបម្រើ និងគោរពសិទ្ធិរបស់ប្រជាពលរដ្ឋ</li> <li>• ភាគរយនៃថវិការបស់រដ្ឋបាលថ្នាក់ក្រោមជាតិដែលបានចំណាយសម្រាប់ការបណ្តុះបណ្តាល និងការអភិវឌ្ឍវិជ្ជាជីវៈ ។</li> </ul>	<ul style="list-style-type: none"> <li>• ធ្វើសមាហរណកម្មបុគ្គលិកក្រសួងមហាផ្ទៃ ដែលសព្វថ្ងៃកំពុងបំពេញការងារនៅរាជធានី ខេត្ត ក្រុង ស្រុក ខណ្ឌ ឃុំ សង្កាត់ ទៅក្នុងរចនាសម្ព័ន្ធរដ្ឋបាលថ្នាក់ក្រោមជាតិសមស្របណាមួយ ដោយភ្ជាប់ជាមួយនូវការធ្វើប្រតិភូកម្មក្នុងការគ្រប់គ្រងមន្ត្រីទាំងនោះ នៅឆ្នាំ២០១០</li> <li>• ដាក់ចេញនូវព្រះរាជក្រឹត្យស្តីពីលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិ នៅក្នុងដំណាក់កាលទី១នៃកម្មវិធីជាតិ</li> <li>• គ.ជ.អ.ប ក្រុមប្រឹក្សាកំណែទម្រង់រដ្ឋបាល និងក្រសួងស្ថាប័នពាក់ព័ន្ធត្រូវសហការសម្របសម្រួលរៀបចំយុទ្ធសាស្ត្រសម្រាប់កែសម្រួលប្រព័ន្ធលើកទឹកចិត្តជាបណ្តើរៗ ដើម្បីឈានទៅប្រើប្រព័ន្ធគ្រប់គ្រងនិងអភិវឌ្ឍន៍បុគ្គលិកដែលផ្អែកតាមសមត្ថភាព និងស្មារតីរបស់មន្ត្រីម្នាក់ៗ</li> <li>• គ.ជ.អ.ប សម្របសម្រួលឱ្យមានការរៀបចំ និងដាក់ចេញនូវព្រះរាជក្រឹត្យ និងអនុក្រឹត្យទាំងឡាយដែលផ្តល់អំណាចឱ្យក្រុមប្រឹក្សានៃរដ្ឋបាលថ្នាក់</li> </ul>

ជំពូកទី២ : ក្របខ័ណ្ឌយុទ្ធសាស្ត្រនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

គោលបំណងសមាសធាតុកម្មវិនិច្ឆ័យ	លទ្ធផលរំពឹងទុក	សូចនាករ	ការសន្តតសំខាន់ៗ
			<p>ក្រោមជាតិមានសិទ្ធិកាន់តែច្រើនឡើងលើការគ្រប់គ្រងបុគ្គលិក ( ដូចជាការជ្រើសរើស ការដំឡើងថ្នាក់ ប៉ាន់ប្រាក់សក្តិ ការតែងតាំង ការលើកសរសើរ ការដាក់ពិន័យ និងការបញ្ឈប់ពីការងារ )</p> <ul style="list-style-type: none"> <li>ដាក់ឱ្យអនុវត្តនូវសេចក្តីណែនាំស្តីពីការលើកកម្ពស់សមភាពយេនឌ័រ និងការបង្កើនភាពអង់អាចដល់ស្ត្រីនៅក្នុងការគ្រប់គ្រងធនធានមនុស្ស និងការអភិវឌ្ឍសមត្ថភាពនៅក្នុងរដ្ឋបាលថ្នាក់ក្រោមជាតិ ។</li> </ul>
<p>៣. លើកកម្ពស់បរិមាណ និងគុណភាពសេវាសាធារណៈតាមរយៈការផ្ទេរមុខងារទៅឱ្យរដ្ឋបាលថ្នាក់ក្រោមជាតិ ដោយភ្ជាប់ជាមួយនូវការទទួលខុសត្រូវសិទ្ធិអំណាច និងធនធានដែលពាក់ព័ន្ធនឹងការអនុវត្តមុខងារទាំងនោះ ។</p>	<p>៣.១. ពិនិត្យមើលមុខងារឡើងវិញ និងផ្ទេរមុខងារស្របតាមវិធីសាស្ត្រ និងដំណើរការដែលមានការពិគ្រោះយោបល់ មានការគ្រោងទុក មានសនិទានភាព និងមានលក្ខណៈជាប្រព័ន្ធ</p> <p>៣.២. ការទទួលខុសត្រូវ និងសិទ្ធិអំណាចសម្រាប់អនុវត្តមុខងារដែលបានផ្ទេរ ត្រូវបានអនុវត្តដោយពុំមានការរំខានដល់ការផ្តល់សេវាសាធារណៈនានា</p> <p>៣.៣. រៀបចំ និងអនុវត្តផែនការស្តីពីការផ្ទេរមុខងាររបស់ក្រសួង ស្ថាប័ន ឱ្យបានច្បាស់លាស់</p> <p>៣.៤. យកចិត្តទុកដាក់ដល់ការលើកកម្ពស់សមភាព</p>	<ul style="list-style-type: none"> <li>ភាគរយនៃមុខងារដែលបានផ្ទេរ (រួមទាំងការប្រគល់ឬធ្វើប្រតិភូកម្ម) ទៅឱ្យរដ្ឋបាលថ្នាក់ក្រោមជាតិ</li> <li>ភាគរយនៃមុខងារដែលបានផ្ទេរ ធ្វើបន្តិចមុខងារដែលកំណត់នៅក្នុងផែនការផ្ទេរមុខងាររបស់ក្រសួងស្ថាប័ន</li> <li>ភាគរយនៃមុខងារដែលបានផ្ទេរមានភ្ជាប់ជាមួយនូវការទទួលខុសត្រូវ សិទ្ធិអំណាច និងធនធាននានា</li> <li>ភាគរយប្រជាពលរដ្ឋទាំងពីរភេទ និងក្រុមជនងាយរងគ្រោះមានលទ្ធភាពទទួលបានសេវាសាធារណៈនានា ដូចជា :</li> </ul>	<ul style="list-style-type: none"> <li>អនុម័តនូវវិនិច្ឆ័យក្នុងការពិនិត្យមើលឡើងវិញ និងការផ្ទេរមុខងារ នៅឆ្នាំ២០១០</li> <li>សម្របសម្រួលជាមួយក្រសួង ស្ថាប័នពាក់ព័ន្ធនូវការផ្ទេរមុខងារ ហើយអនុវត្តការផ្ទេរនេះក្នុងលក្ខណៈជាប្រព័ន្ធ ដោយភ្ជាប់ជាមួយនូវការទទួលខុសត្រូវសិទ្ធិអំណាច និងធនធានសមស្រប</li> <li>រៀបចំ និងផ្ទេរមុខងារបឋមទៅឱ្យរដ្ឋបាលនីមួយៗនៃរដ្ឋបាលថ្នាក់ក្រោមជាតិនៅឆ្នាំ២០១០</li> <li>គ.ជ.អ.ប អនុម័តនូវដំណើរការដែលមានលក្ខណៈជាប្រព័ន្ធមួយអំពីការពិនិត្យឡើងវិញនូវមុខងារ</li> </ul>

គោលបំណងសមាសធាតុកម្មវិធី	លទ្ធផលរំពឹងទុក	សូចនាករ	ការសន្មតសំខាន់ៗ
	<p>យេនឌ័រ និងបង្កើនការឆ្លើយតបចំពោះក្រុមជនងាយរងគ្រោះនានានៅក្នុងការផ្ទេរមុខងារ</p> <p>៣.៥. លើកកម្ពស់ការទទួលបាន និងការប្រើប្រាស់សេវាសាធារណៈនៅរដ្ឋបាលថ្នាក់ក្រោមជាតិស្របតាមតម្រូវការរបស់ប្រជាពលរដ្ឋ និងមានគុណនេយ្យភាពចំពោះប្រជាពលរដ្ឋ</p>	<ul style="list-style-type: none"> <li>- អាត្រាចូលរៀននៅបឋមសិក្សា និងមធ្យមសិក្សាបឋមភូមិ</li> <li>- ការប្រើប្រាស់សេវាសុខភាព ដូចជាការពិគ្រោះជំងឺ</li> <li>- ភាគរយកុមារអាយុក្រោមមួយឆ្នាំបានទទួលវ៉ាក់សាំងការពារជំងឺកញ្ជិល</li> <li>- ភាគរយកំណើតដែលផ្តល់សេវាដោយបុគ្គលិកសុខាភិបាល</li> <li>- ភាគរយប្រជាពលរដ្ឋទទួលបានទឹកស្អាតប្រើប្រាស់</li> <li>- ភាគរយប្រជាពលរដ្ឋដែលទទួលបានសេវាអនាម័យ</li> <li>• ភាគរយនៃប្រជាពលរដ្ឋទាំងពីរភេទដែលឆ្លើយថាខ្លួននឹងទៅរកក្រុមប្រឹក្សា ឬបុគ្គលិករបស់រដ្ឋបាលថ្នាក់ក្រោមជាតិដើម្បីដោះស្រាយបញ្ហាសេវាសាធារណៈ</li> <li>• ភាគរយនៃថវិកាជាតិដែលបានចំណាយដោយរដ្ឋបាលថ្នាក់ក្រោមជាតិ</li> <li>• ភាគរយនៃប្រជាពលរដ្ឋទាំងពីរភេទ និងសមាជិកក្រុមប្រឹក្សាទាំងពីរភេទដែលដឹងពីសិទ្ធិ និងការទទួលខុសត្រូវរបស់ខ្លួនក្នុងការវាយតម្លៃប្រសិទ្ធភាពនៃការផ្តល់សេវាសាធារណៈ ។</li> </ul>	<p>នៅឆ្នាំ២០១០</p> <ul style="list-style-type: none"> <li>• មុខងារភាគច្រើនដែលបានផ្ទេរឱ្យថ្នាក់ក្រោមជាតិគឺជាមុខងារដែលផ្ទេរតាមការប្រគល់</li> <li>• រាល់ការផ្ទេរមុខងារពីក្រសួង ស្ថាប័ននានាត្រូវអនុវត្តដោយមានលក្ខណៈជាប្រព័ន្ធ ដូចដែលបានកំណត់ក្នុងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ</li> <li>• រាជរដ្ឋាភិបាលកំណត់ច្បាស់លាស់ពីសិទ្ធិអំណាចរបស់ប្រជាពលរដ្ឋ និងក្រុមប្រឹក្សាឃុំ សង្កាត់ក្នុងការវាយតម្លៃប្រសិទ្ធភាពនៃការផ្តល់សេវាសាធារណៈ ។</li> </ul>

ជំពូកទី២ : ក្របខ័ណ្ឌយុទ្ធសាស្ត្រនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

គោលបំណងសមាសធាតុកម្មនីតិ	លទ្ធផលរំពឹងទុក	សូចនាករ	ការសន្មតសំខាន់ៗ
<p>៤. បង្កើតប្រព័ន្ធគ្រប់គ្រងហិរញ្ញវត្ថុមួយរបស់រដ្ឋបាលថ្នាក់ក្រោមជាតិដើម្បីឱ្យរដ្ឋបាលថ្នាក់ក្រោមជាតិមានលទ្ធភាពរៀបចំ និងទទួលបានធនធានគ្រប់គ្រាន់ ព្រមទាំងមានសិទ្ធិអំណាចក្នុងការគ្រប់គ្រង និងបែងចែកធនធានទាំងនោះប្រកបដោយតម្លាភាព និងគណនេយ្យភាព ។</p>	<p>៤.១. បង្កើតប្រព័ន្ធកសាងផែនការអភិវឌ្ឍន៍និងថវិកា និងប្រព័ន្ធគណនេយ្យសម្រាប់រដ្ឋបាលថ្នាក់ក្រោមជាតិដែលលើកកម្ពស់គណនេយ្យភាព តម្លាភាព និងដែលមានសង្គតិភាពជាមួយនឹងគោលការណ៍នៃកំណែទម្រង់ការគ្រប់គ្រងហិរញ្ញវត្ថុសាធារណៈ</p> <p>៤.២. ប្រព័ន្ធកសាងផែនការអភិវឌ្ឍន៍ និងថវិកាបានលើកកម្ពស់សមភាពយេនឌ័រ និងការឆ្លើយតបចំពោះក្រុមជនងាយរងគ្រោះ</p> <p>៤.៣. ដាក់ឱ្យប្រើប្រាស់នូវប្រព័ន្ធគ្រប់គ្រងសាច់ប្រាក់ដែលមានលក្ខណៈឆ្លើយតប និងមានប្រសិទ្ធភាពនៅរដ្ឋបាលថ្នាក់ក្រោមជាតិ</p> <p>៤.៤. ផ្ទេរមូលនិធិមានភ្ជាប់លក្ខខ័ណ្ឌ និងមូលនិធិគ្មានភ្ជាប់លក្ខខ័ណ្ឌទៅឱ្យរដ្ឋបាលថ្នាក់ក្រោមជាតិបានទាន់ពេលវេលា ដោយមានការផ្តល់នូវសិទ្ធិអំណាចគ្រប់គ្រាន់ក្នុងការប្រើប្រាស់ និងការបែងចែកដោយផ្អែកលើលក្ខណៈវិនិច្ឆ័យច្បាស់លាស់ និងមានតម្លាភាព</p>	<ul style="list-style-type: none"> <li>• ភាគរយនៃក្រុមប្រឹក្សារដ្ឋបាលថ្នាក់ក្រោមជាតិដែលបានរៀបចំ និងអនុវត្តផែនការពិនិត្យមើលឡើងវិញលើយន្តការគណនេយ្យភាពនានាដែលមានស្រាប់ និងដែលបានធ្វើការសាកល្បងយន្តការទាំងនោះដើម្បីជាមូលដ្ឋានក្នុងការរៀបចំសេចក្តីណែនាំនានាស្តីពីការចូលរួមផ្តល់យោបល់របស់ប្រជាពលរដ្ឋ និងក្រុមប្រឹក្សាឃុំ សង្កាត់ទៅលើគម្រោងថវិការបស់ក្រុមប្រឹក្សាប្រភេទផ្សេងៗនៃរដ្ឋបាលថ្នាក់ក្រោមជាតិ</li> <li>• ភាគរយនៃក្រុមប្រឹក្សានៃរដ្ឋបាលថ្នាក់ក្រោមជាតិដែលមានផែនការអភិវឌ្ឍន៍ និងថវិកាដែលបានរៀបចំដោយរដ្ឋបាលថ្នាក់ក្រោមជាតិ និងត្រួតពិនិត្យអនុម័ត ដោយក្រុមប្រឹក្សា</li> <li>• ភាគរយនៃមូលនិធិរបស់រដ្ឋបាលថ្នាក់ក្រោមជាតិដែលត្រូវបានផ្ទេរទាន់ពេលវេលា</li> <li>• ភាគរយជាមធ្យមនៃភាពមិនប្រក្រតី ទាក់ទងនឹងការងារលទ្ធកម្ម ដែលបានរកឃើញដោយការធ្វើសវនកម្មនៅឆ្នាំកន្លងមក</li> </ul>	<ul style="list-style-type: none"> <li>• រដ្ឋបាលថ្នាក់ក្រោមជាតិនឹងទទួលបានសិទ្ធិអំណាចទៅលើថវិកា និងធនធានច្រើនជាងមុន</li> <li>• អនុម័តនូវច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ នៅឆ្នាំ២០១០</li> <li>• អនុម័តនូវបទប្បញ្ញត្តិស្តីពីដំណើរការរៀបចំផែនការអភិវឌ្ឍន៍ នៅឆ្នាំ២០១០</li> <li>• រដ្ឋបាលនានានៃរដ្ឋបាលថ្នាក់ក្រោមជាតិទទួលបានមូលនិធិផ្ទេរដោយមានភ្ជាប់លក្ខខ័ណ្ឌ និងគ្មានភ្ជាប់លក្ខខ័ណ្ឌសម្រាប់អនុវត្តមុខងារ ដែលផ្ទេរតាមការប្រគល់ និងការធ្វើប្រតិភូកម្ម បន្ថែមលើប្រភពចំណូលមូលដ្ឋានរបស់ខ្លួន</li> <li>• ផ្តល់ការកសាងសមត្ថភាព និងជំនួយបច្ចេកទេសគ្រប់គ្រាន់ដល់រដ្ឋបាលនីមួយៗនៃរដ្ឋបាលថ្នាក់ក្រោមជាតិ រួមទាំងការបណ្តុះបណ្តាលស្តីពីការរៀបចំថវិកាដែលឆ្លើយតបនឹងការបញ្ជាបយេនឌ័រ</li> <li>• កំណត់នីតិវិធីធ្វើការងារ និងតួនាទីរបស់គណៈកម្មា</li> </ul>



ជំពូកទី២ : ក្របខ័ណ្ឌយុទ្ធសាស្ត្រនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

គោលបំណងសមាសធាតុកម្មវិធី	លទ្ធផលរំពឹងទុក	សូចនាករ	ការសន្តតសំខាន់ៗ
	<p>៤.៥. ប្រគល់ប្រភេទចំណូលពន្ធមូលដ្ឋានដ៏ច្បាស់លាស់ (១០០% ឬចែករំលែកជាមួយថ្នាក់រដ្ឋបាលផ្សេងទៀត) ទៅឱ្យប្រភេទរដ្ឋបាលនីមួយៗនៃរដ្ឋបាលថ្នាក់ក្រោមជាតិ</p> <p>៤.៦. ប្រគល់ប្រភេទចំណូលមិនមែនសារពើពន្ធមួយចំនួន និងសិទ្ធិចាត់ចែងចំណូលមិនមែនសារពើពន្ធទាំងនេះទៅឱ្យរដ្ឋបាលថ្នាក់ក្រោមជាតិ</p> <p>៤.៧. ឃុំ សង្កាត់ក្នុងស្រុកទទួលបានចំណូលចែករំលែកដែលត្រូវបានផ្តល់ឱ្យតាមមធ្យោបាយមួយប្រកបដោយតម្លាភាព និងសមធម៌</p> <p>៤.៨. ផ្ទេរ និងផ្តល់ទ្រព្យសម្បត្តិចាំបាច់ឱ្យបានទាន់ពេលវេលាសម្រាប់អនុវត្តមុខងារនានា និងបង្កើតប្រព័ន្ធគ្រប់គ្រងទ្រព្យសម្បត្តិនៅរដ្ឋបាលថ្នាក់ក្រោមជាតិ</p> <p>៤.៩. រៀបចំ និងដាក់ឱ្យប្រើប្រាស់នូវប្រព័ន្ធ និងនីតិវិធីលទ្ធកម្មសាធារណៈរបស់រដ្ឋបាលថ្នាក់ក្រោមជាតិដោយឈរលើគោលការណ៍តម្លាភាព និងប្រសិទ្ធភាព</p>	<ul style="list-style-type: none"> <li>• ភាគរយនៃក្រុមប្រឹក្សាដែលឆ្លើយថា រដ្ឋបាលរបស់ខ្លួនបានធ្វើសវនកម្មផ្ទៃក្នុង និងរាយការណ៍ពីលទ្ធផលជាទៀងទាត់</li> <li>• ភាគរយនៃប្រជាពលរដ្ឋទាំងពីរភេទដែលដឹងថាអ្នកណាដែលខ្លួនអាចសួរដឹងបានអំពីចំនួន និងការបែងចែកថវិការបស់រដ្ឋបាលថ្នាក់ក្រោមជាតិ</li> <li>• ភាគរយនៃធនធានរបស់រដ្ឋបាលថ្នាក់ក្រោមជាតិដែលគាំទ្រដល់ការលើកកម្ពស់សមភាពយេនឌ័រនិងការបង្កើនភាពអង់អាចដល់ស្ត្រី</li> <li>• ភាគរយនៃការចំណាយរបស់រដ្ឋបាលថ្នាក់ក្រោមជាតិពាក់ព័ន្ធនឹង :             <ul style="list-style-type: none"> <li>- ការកែលម្អហេដ្ឋារចនាសម្ព័ន្ធ</li> <li>- ការលើកកម្ពស់សេវាអប់រំ</li> <li>- ការលើកកម្ពស់សេវាសុខភាព</li> <li>- ការលើកកម្ពស់អនាម័យ និងទឹកស្អាត</li> </ul> </li> <li>• ភាគរយប្រជាពលរដ្ឋដែលចូលរួមក្នុងការពិនិត្យមើលឡើងវិញនូវការអនុវត្តថវិកា និងកិច្ចលទ្ធកម្ម ។</li> </ul>	<p>ធិការលទ្ធកម្ម និងប្រធានហិរញ្ញវត្ថុរបស់រដ្ឋបាលថ្នាក់ក្រោមជាតិ</p> <ul style="list-style-type: none"> <li>• បង្កើតយន្តការនានាដើម្បីអនុញ្ញាតឱ្យប្រជាពលរដ្ឋមានសិទ្ធិសាកសួរ និងទទួលបានព័ត៌មានស្តីពីហិរញ្ញវត្ថុរបស់រដ្ឋបាលថ្នាក់ក្រោមជាតិ ។</li> <li>• កំណត់គោលដៅ និងគោលបំណងនានាសម្រាប់គណនេយ្យភាពចំពោះប្រជាពលរដ្ឋពាក់ព័ន្ធនឹងការគ្រប់គ្រងហិរញ្ញវត្ថុសាធារណៈ ។</li> </ul>

ជំពូកទី២ : ក្របខ័ណ្ឌយុទ្ធសាស្ត្រនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

គោលបំណងសមាសធាតុកម្មវិធី	លទ្ធផលរំពឹងទុក	សូចនាករ	ការសន្មតសំខាន់ៗ
	<p>៤.១០. រៀបចំ និងដាក់ឱ្យប្រើប្រាស់នូវប្រព័ន្ធសវនកម្ម ផ្ទៃក្នុងរបស់រដ្ឋបាលថ្នាក់ក្រោមជាតិ</p> <p>៤.១១. ក្រសួងសេដ្ឋកិច្ច និងហិរញ្ញវត្ថុធ្វើអធិការកិច្ច ហិរញ្ញវត្ថុទៅលើរដ្ឋបាលថ្នាក់ក្រោមជាតិ ដើម្បី ធានាដល់ការអនុវត្តតាមច្បាប់ និងនីតិវិធីនានា</p> <p>៤.១២. គាំទ្រផ្នែកស្ថាប័ន និងការកសាងសមត្ថភាព ដល់អាជ្ញាធរសវនកម្មជាតិក្នុងការធ្វើសវនកម្ម ទៅលើរដ្ឋបាលថ្នាក់ក្រោមជាតិ</p> <p>៤.១៣. រដ្ឋបាលថ្នាក់ក្រោមជាតិមានលទ្ធភាពរៀបចំ ផែនការប្រកបដោយតម្លាភាព ដោយយកចិត្ត ទុកដាក់លើការចំណាយពាក់ព័ន្ធនឹងការប្រែ ប្រួលអាកាសធាតុ</p>		
<p>៥. ពង្រឹងស្ថាប័នថ្នាក់ជាតិ នានាសម្រាប់ដឹកនាំការ អនុវត្តកម្មវិធីជាតិរយៈ ពេល១០ឆ្នាំ និងគាំទ្រដល់ រដ្ឋបាលថ្នាក់ក្រោមជាតិ ។</p>	<p>៥.១. គ.ជ.អ.ប ត្រូវរៀបចំ និងអនុម័តលិខិតបទដ្ឋាន គតិយុត្ត និងនីតិវិធីប្រតិបត្តិការសមស្របសម្រាប់ ការអនុវត្តកម្មវិធីជាតិ</p> <p>៥.២. ជួយគាំទ្រក្រសួង ស្ថាប័នក្នុងការពិនិត្យមើល និង រៀបចំឡើងវិញនូវរចនាសម្ព័ន្ធ និងដំណើរការដែល</p>	<ul style="list-style-type: none"> <li>• ចំនួននិស្សិតទាំងពីរភេទដែលទទួលបានសញ្ញាប័ត្រ រដ្ឋបាល និងគោលនយោបាយសាធារណៈ និងភាគរយ នៃនិស្សិតទាំងនេះបានចូលបម្រើការងារនៅរដ្ឋបាល ថ្នាក់ក្រោមជាតិ</li> <li>• ភាគរយនៃសម្ព័ន្ធភាព និងសមាគមរដ្ឋបាលថ្នាក់</li> </ul>	<ul style="list-style-type: none"> <li>• ស្ថាប័ននៅថ្នាក់ជាតិទទួលបានជំនួយបច្ចេកទេសដែល ចាំបាច់ក្នុងការកែតម្រូវ និងផ្តល់ការណែនាំដល់ អង្គការរបស់ខ្លួនស្របតាមគោលការណ៍នានានៃ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំសង្កាត់</li> </ul>

ជំពូកទី២ : ក្របខ័ណ្ឌយុទ្ធសាស្ត្រនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

គោលបំណងសមាសធាតុកម្មវិធី	លទ្ធផលរំពឹងទុក	សូចនាករ	ការសន្មតសំខាន់ៗ
	<p>ឆ្លុះបញ្ចាំងពីតួនាទី និងការទទួលខុសត្រូវថ្មីរបស់ខ្លួនចំពោះរដ្ឋបាលនានានៃរដ្ឋបាលថ្នាក់ក្រោមជាតិ</p> <p>៥.៣. បង្កើតឱ្យមានយន្តការសម្របសម្រួលកិច្ចការរដ្ឋបាល និងសម្រុះសម្រួលវិវាទរដ្ឋបាល</p> <p>៥.៤. គ.ជ.អ.ប ត្រូវរៀបចំឡើងវិញនូវអង្គភាពតាមដាន និងវាយតម្លៃរបស់ខ្លួនដើម្បីអនុវត្តកម្មវិធីតាមដាន និងវាយតម្លៃការអនុវត្តកម្មវិធីជាតិ</p> <p>៥.៥. បង្កើត និងដាក់ឱ្យអនុវត្តនូវយន្តការនានាសម្រាប់ការត្រួតពិនិត្យនីតិវិធីក្នុងស្ថានភាពលើលិខិតបទដ្ឋានគតិយុត្តរបស់រដ្ឋបាលថ្នាក់ក្រោមជាតិ</p> <p>៥.៦. រៀបចំបង្កើតស្ថាប័នបណ្តុះបណ្តាលដើម្បីឆ្លើយតបនឹងតម្រូវការអភិវឌ្ឍន៍សមត្ថភាពបុគ្គលិក និងស្ថាប័នដែលទទួលខុសត្រូវចំពោះការអភិវឌ្ឍតាមបែបប្រជាធិបតេយ្យទាំងនៅថ្នាក់ជាតិ និងនៅថ្នាក់ក្រោមជាតិ</p> <p>៥.៧. ស្ថាប័ននានាសម្រាប់គាំទ្រកំណែទម្រង់វិមជ្ឈការ និងវិសហមជ្ឈការបង្កើន និងជំរុញការយកចិត្ត</p>	<p>ក្រោមជាតិ មានផែនការ និងថវិកាសម្រាប់គាំទ្រដល់រដ្ឋបាលថ្នាក់ក្រោមជាតិ</p> <ul style="list-style-type: none"> <li>ភាគរយនៃប្រជាពលរដ្ឋទាំងពីរភេទដែលបង្ហាញថាខ្លួនយល់ដឹងពីសមត្ថភាព និងសមធម៌យេនឌ័រនៅក្នុងអភិបាលកិច្ចរបស់រដ្ឋបាលថ្នាក់ក្រោមជាតិ ។</li> </ul>	<p>និងគោលនយោបាយកំណែទម្រង់វិមជ្ឈការ និងវិសហមជ្ឈការ</p> <ul style="list-style-type: none"> <li>វិធីសាស្ត្រនៃការកសាងសមត្ថភាពមានលក្ខណៈសមស្របតាមស្ថានភាពដោយឡែកៗរបស់រដ្ឋបាលនីមួយៗនៃរដ្ឋបាលថ្នាក់ក្រោមជាតិ</li> <li>ក្រសួង ស្ថាប័នកសាងសមត្ថភាពផ្ទៃក្នុងស្ថាប័នដើម្បីចូលរួមចំណែកក្នុងកំណែទម្រង់វិមជ្ឈការ និងវិសហមជ្ឈការ</li> <li>កំណែទម្រង់ការគ្រប់គ្រងហិរញ្ញវត្ថុសាធារណៈ កំណែទម្រង់រដ្ឋបាលសាធារណៈ និងកំណែទម្រង់តាមវិស័យត្រូវចូលរួមគាំទ្រដល់ការអនុវត្តកំណែទម្រង់វិមជ្ឈការ និងវិសហមជ្ឈការ ។</li> </ul>

ជំពូកទី២ : ក្របខ័ណ្ឌយុទ្ធសាស្ត្រនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ

គោលបំណងសមាសធាតុកម្មវិធី	លទ្ធផលរំពឹងទុក	សូចនាករ	ការសន្មតសំខាន់ៗ
	<p>ទុកដាក់ក្នុងការលើកកម្ពស់សមភាពនិងសមធម៌ យេនឌ័រ និងការឆ្លើយតបចំពោះក្រុមជនងាយរងគ្រោះ</p> <p>៥.៨. សម្ព័ន្ធភាពជាតិ និងសមាគមនីមួយៗនៃរដ្ឋបាល ថ្នាក់ក្រោមជាតិមានសមត្ថភាព និងថវិកាសមស្របសម្រាប់រៀបចំកម្មវិធី ដើម្បីឆ្លើយតបនឹងតម្រូវការនានា</p>		



## **ជំពូកទី៣**

**សមាសធាតុនានារបស់កម្មវិធីជីវាតិ**

### ជំពូកទី៣

## សមាសធាតុនានារបស់កម្មវិធីជាតិ

### ៣.១. សមាសធាតុកម្មវិធីទី១ : ការរៀបចំស្ថាប័នថ្នាក់ក្រោមជាតិ

#### ៣.១.១. សនិទានភាព

ដើម្បីធានាដល់ការបង្កើត ជំរុញ និងធ្វើឱ្យមានចីរភាពដល់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ រាជរដ្ឋាភិបាលកម្ពុជាប្តេជ្ញាចិត្តប្រគល់តួនាទី និងការទទួលខុសត្រូវទៅឱ្យក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិ ព្រមទាំងផ្តល់លទ្ធភាពឱ្យរដ្ឋបាលទាំងនោះ សម្របសម្រួលសកម្មភាពរដ្ឋបាលសាធារណៈទាំងអស់នៅក្នុងដែនសមត្ថកិច្ច របស់ខ្លួន(សកម្មភាពរដ្ឋបាលសាធារណៈរបស់រដ្ឋបាលថ្នាក់ក្រោមជាតិ និងរបស់ក្រសួង ស្ថាប័ន មន្ទីរ អង្គភាពខ្សែបណ្តោយ របស់ក្រសួង ស្ថាប័ន) ។ ក្នុងដំណើរការនេះ ទាមទារឱ្យមានការរៀបចំឡើងវិញនូវស្ថាប័នថ្នាក់ក្រោមជាតិ ដោយឈរ លើគោលការណ៍នៃរដ្ឋបាលឯកភាព ដោយមានក្រុមប្រឹក្សាជាអ្នកដឹកនាំធានាឱ្យមានការសម្របសម្រួលការផ្តល់សេវា សាធារណៈ និងការអភិវឌ្ឍក្នុងដែនសមត្ថកិច្ចរបស់ខ្លួន ដើម្បីលើកកម្ពស់គណនេយ្យភាព និងការឆ្លើយតបចំពោះប្រជា ពលរដ្ឋ ។ ដើម្បីគាំទ្រដល់កិច្ចដំណើរការនេះ គោលនយោបាយ និងលិខិតបទដ្ឋានគតិយុត្តនានាសម្រាប់រៀបចំស្ថាប័ន នៅថ្នាក់ក្រោមជាតិ ត្រូវរៀបចំឡើងលើមូលដ្ឋាននៃខ្សែគណនេយ្យភាពថ្មីរបស់រដ្ឋបាលទាំងនោះ ហើយការផ្ទេរមុខងារ ត្រូវកំណត់ឱ្យច្បាស់អំពីតួនាទី មុខងារ សិទ្ធិអំណាច និងធនធានរបស់រដ្ឋបាលថ្នាក់ក្រោមជាតិក្នុងការអនុវត្តមុខងារ ដែលបានផ្ទេរឱ្យនោះ រួមនឹងការទទួលខុសត្រូវរបស់រដ្ឋបាលថ្នាក់ក្រោមជាតិ ក្នុងការសម្របសម្រួលសកម្មភាពរដ្ឋបាល សាធារណៈនានានៅក្នុងដែនសមត្ថកិច្ចរបស់ខ្លួន ។ ការផ្ទេរមុខងារដោយការប្រគល់ច្រើនជាងការធ្វើប្រតិភូកម្មទៅឱ្យ រដ្ឋបាលថ្នាក់ក្រោមជាតិ នាំឱ្យក្រុមប្រឹក្សាមានសិទ្ធិអំណាចកាន់តែច្រើនឡើង ។

ការបង្កើតក្រុមប្រឹក្សានៅរាជធានី ខេត្ត ក្រុង ស្រុក ខណ្ឌ នាំឱ្យមានការផ្លាស់ប្តូរនូវខ្សែគណនេយ្យភាពនៃ រដ្ឋបាលបច្ចុប្បន្ន និងបរិយាកាសការងារនៅថ្នាក់ឃុំ សង្កាត់ ។ ការបង្កើតក្រុមប្រឹក្សាទាំងនេះ ក៏ទាមទារឱ្យមានការ កែសម្រួលតួនាទី និងទំនាក់ទំនងរវាងបណ្តាក្រសួង ស្ថាប័ននានាជាមួយនឹងរដ្ឋបាលថ្នាក់ក្រោមជាតិផងដែរ ។ នៅពេល ដែលមុខងារត្រូវបានផ្ទេរ តួនាទី និងទំនាក់ទំនងនេះនឹងត្រូវមានការផ្លាស់ប្តូរផងដែរ ពោលគឺក្រសួង ស្ថាប័នពាក់ព័ន្ធនឹង ធ្វើការកាន់តែជិតស្និទ្ធច្រែចម្រៅជាមួយក្រុមប្រឹក្សានៃរដ្ឋបាលថ្នាក់ក្រោមជាតិ ។ គណៈកម្មាធិការសម្របសម្រួលបច្ចេក ទេសនឹងដើរតួនាទីជាយន្តការមួយក្នុងចំណោមយន្តការនានារបស់ក្រុមប្រឹក្សា ក្នុងការសម្របសម្រួលការងាររវាង ស្ថាប័នទាំងនេះនៅតាមថ្នាក់រដ្ឋបាលនីមួយៗនៃរដ្ឋបាលថ្នាក់ក្រោមជាតិ ។

តួនាទី និងលក្ខណសម្បត្តិរបស់រដ្ឋបាលនីមួយៗនៃរដ្ឋបាលថ្នាក់ក្រោមជាតិ នឹងត្រូវបានកំណត់តាមរយៈ (១) ខ្សែគណនេយ្យភាព (២) ប្រភពចំណូលនិងយន្តការគាំទ្រហិរញ្ញប្បទាន (៣) ដំណើរការកសាងផែនការ ការចូលរួម និងសិទ្ធិរបស់ប្រជាពលរដ្ឋ (៤) របៀបផ្ទេរមុខងារនិងការចាត់ចែងមុខងារដែលបានផ្ទេរ និង (៥) កម្រិតនៃការទទួល ខុសត្រូវក្នុងការសម្របសម្រួលសកម្មភាពរដ្ឋបាលសាធារណៈនៅក្នុងដែនសមត្ថកិច្ចរបស់ថ្នាក់រដ្ឋបាលនីមួយៗ ។

ទំនាក់ទំនងរវាងចំណុចទាំង៥ខាងលើនេះ នឹងកំណត់បាននូវកម្រិតនៃស្វ័យភាពរបស់រដ្ឋបាលថ្នាក់ក្រោមជាតិ ព្រមទាំងមានឥទ្ធិពលទៅលើការធ្វើសេចក្តីសម្រេចរបស់ក្រុមប្រឹក្សា ទៅលើធនធានដែលក្រុមប្រឹក្សាត្រូវធ្វើការវិភាជន៍ និងទៅលើសមត្ថភាពរបស់ក្រុមប្រឹក្សាក្នុងការឆ្លើយតបទៅនឹងតម្រូវការរបស់ប្រជាពលរដ្ឋ។ ទោះបីក្រសួង ស្ថាប័ន ពុំមានអង្គការខ្សែបណ្តោយរបស់ខ្លួននៅថ្នាក់ឃុំ សង្កាត់ក៏ដោយ ក៏ឃុំ សង្កាត់នឹងទទួលខុសត្រូវក្នុងការសម្របសម្រួល សកម្មភាពរដ្ឋបាលសាធារណៈនានានៅក្នុងដែនសមត្ថកិច្ចរបស់ខ្លួន តាមរយៈមធ្យោបាយផ្សេងៗ ដូចជាការចូលរួមនៅ ក្នុងគណៈកម្មាធិការសម្របសម្រួលបច្ចេកទេសនៅរដ្ឋបាលថ្នាក់ខ្ពស់ជាង និងការបញ្ជូលតម្រូវការនានារបស់ឃុំ សង្កាត់ ទៅក្នុងផែនការអភិវឌ្ឍន៍របស់ក្រុមប្រឹក្សានៅថ្នាក់ខ្ពស់ជាងនៅក្នុងដំណើរការរៀបចំផែនការអភិវឌ្ឍន៍។

ទំនាក់ទំនងរវាងចំណុចទាំង៥ខាងលើនេះ គឺជាលក្ខណៈវិនិច្ឆ័យដែលត្រូវប្រើប្រាស់នៅពេលរៀបចំប្រព័ន្ធគ្រប់ គ្រង និងនីតិវិធីប្រតិបត្តិការនៃរដ្ឋបាលថ្នាក់ក្រោមជាតិ។ ការរៀបចំរចនាសម្ព័ន្ធ និងប្រព័ន្ធគ្រប់គ្រងឱ្យមានដំណើរការល្អ គឺជាកត្តាដ៏សំខាន់ដើម្បីឱ្យរដ្ឋបាលថ្នាក់ក្រោមជាតិ អាចដោះស្រាយភាពស្មុគស្មាញនៃទំនាក់ទំនងផ្នែកនយោបាយ និង ផ្នែករដ្ឋបាល ជាពិសេសដើម្បីធានាថា រដ្ឋបាលថ្នាក់ក្រោមជាតិបំពេញតួនាទី ភារកិច្ចរបស់ខ្លួនដោយផ្ដោតលើលទ្ធផល ការងារ ការធ្វើគណនេយ្យភាពចំពោះប្រជាពលរដ្ឋ ការឆ្លើយតបចំពោះប្រជាពលរដ្ឋ និងការផ្តល់សេវាសាធារណៈ ប្រកបដោយប្រសិទ្ធភាព។

សកម្មភាពនៅក្នុងសមាសធាតុកម្មវិធីទី១ គឺរៀបចំឡើងដើម្បីសាងសមត្ថភាពដល់ថ្នាក់រដ្ឋបាលនីមួយៗនៃ រដ្ឋបាលថ្នាក់ក្រោមជាតិ ដែលអាច :

- ធ្វើការពិសោធន៍ សាកល្បង និងពិនិត្យឡើងវិញនូវការទទួលយកនូវខ្សែគណនេយ្យភាពថ្មី
- មានសមត្ថភាពរ៉ាប់រងការទទួលខុសត្រូវដែលកាន់តែច្រើននិងមានកម្រិតខ្ពស់ជាងមុន ជាពិសេសទាក់ ទងនឹងការផ្តល់សេវាសាធារណៈ ការគ្រប់គ្រងបុគ្គលិក និងការធ្វើសេចក្តីសម្រេចពាក់ព័ន្ធនឹងការបែងចែក ធនធានហិរញ្ញវត្ថុ និងទ្រព្យសម្បត្តិ
- សម្របសម្រួលជាមួយថ្នាក់រដ្ឋបាលប្រភេទផ្សេងទៀត ការិយាល័យខ្សែបណ្តោយរបស់ក្រសួង ស្ថាប័ន សង្គមស៊ីវិល និងផ្នែកឯកជន
- កំណត់នូវបេសកកម្ម ចក្ខុវិស័យ និងគោលដៅរបស់អង្គការនីមួយៗ ជាពិសេសការគិតគូរអំពីស្ត្រី និង តម្រូវការរបស់ស្ត្រី និងបញ្ហាប្រែប្រួលអាកាសធាតុនៅក្នុងកម្មវិធីរដ្ឋបាល និងសកម្មភាពផ្តល់សេវា សាធារណៈនានា។

សកម្មភាពនានាខ្លាំងដំបូងៗ នឹងផ្តោតលើការរៀបចំអន្តរកាលនៃប្រព័ន្ធបច្ចុប្បន្ន និងការរៀបចំប្រព័ន្ធថ្មី ដើម្បីគាំទ្រ ដល់ការផ្ទេរមុខងារនានាជាបឋម<sup>១២</sup> រួមទាំងធនធានដែលពាក់ព័ន្ធ។ រចនាសម្ព័ន្ធ ប្រព័ន្ធគ្រប់គ្រង និងនីតិវិធីប្រតិបត្តិការ ត្រូវរៀបចំឡើងដើម្បីផ្តល់ជាហេដ្ឋារចនាសម្ព័ន្ធស្ថាប័នចាំបាច់សម្រាប់ឱ្យក្រុមប្រឹក្សា គណៈកម្មាធិការនានារបស់ក្រុមប្រឹក្សា

<sup>១២</sup> ការវិភាគមុខងារ និងនីតិវិធីសម្រាប់ផ្ទេរមុខងារនឹងត្រូវរៀបចំឡើងនៅក្នុងអំឡុងសមាសទី១ ឆ្នាំ២០១០ ។

មន្ទីរ អង្គការខ្សែបណ្តោយរបស់ក្រសួងស្ថាប័ន សង្គមស៊ីវិល និងផ្នែកឯកជនធ្វើការរួមគ្នាប្រកបដោយប្រសិទ្ធភាព។ ហេដ្ឋារចនាសម្ព័ន្ធនេះនឹងសម្រួលដល់ទំនាក់ទំនងអន្តររដ្ឋបាលថ្នាក់ក្រោមជាតិ និងទំនាក់ទំនងអន្តររដ្ឋបាល ដែល ចាំបាច់ដើម្បីសម្របសម្រួលការផ្តល់សេវាសាធារណៈ ការរៀបចំផែនការអន្តរវិស័យ និងការធ្វើសេចក្តីសម្រេចពាក់ព័ន្ធ នឹងការវិភាជន៍ធនធាននានា ។

នៅពេលដែលរដ្ឋបាលថ្នាក់ក្រោមជាតិកាន់តែអភិវឌ្ឍន៍ ត្រូវខិតខំរៀបចំឱ្យមានប្រព័ន្ធព័ត៌មានវិទ្យាសម្រាប់ប្រើ ប្រាស់នៅតាមថ្នាក់រដ្ឋបាលនីមួយៗនៃរដ្ឋបាលថ្នាក់ក្រោមជាតិ ។ នៅពេលដែលរចនាសម្ព័ន្ធ ប្រព័ន្ធគ្រប់គ្រង និងនីតិវិធី ប្រតិបត្តិការដាក់ឱ្យប្រើប្រាស់និងមានដំណើរការកាន់តែរលូន រដ្ឋបាលថ្នាក់ក្រោមជាតិនឹងមានលទ្ធភាពផ្តោតការយក ចិត្តទុកដាក់ទៅលើការកសាងសមត្ថភាពឱ្យបានស៊ីជម្រៅបន្ថែមទៀតដើម្បីកំណត់អំពីបេសកកម្ម យុទ្ធសាស្ត្រនិងការ អភិវឌ្ឍរបស់ខ្លួន និងផ្តោតការយកចិត្តទុកដាក់ទៅលើការលើកកម្ពស់ការបំពេញការងាររបស់ខ្លួន ដើម្បីឈានទៅ សម្រេចបាននូវការផ្តល់សេវាសាធារណៈប្រកបដោយគុណភាពនិងមាននិរន្តរភាព ព្រមទាំងមានលទ្ធភាពបំពេញការងារ របស់ខ្លួនស្របតាមស្តង់ដារបំពេញការងារ និងស្តង់ដារគណនេយ្យភាព ។

គោលបំណងរបស់សមាសធាតុកម្មវិធីទី១ មានសង្គតិភាពជាមួយគោលនយោបាយស្តីពីការផ្តល់សេវាសាធារណៈ របស់រាជរដ្ឋាភិបាល ជាពិសេសសមាសធាតុកម្មវិធីនេះ បង្ហាញពីវិធីសាស្ត្រដែលរដ្ឋបាលថ្នាក់ក្រោមជាតិអាចមាន លទ្ធភាពផ្លាស់ប្តូររបៀបរបបការងារពីរចនាសម្ព័ន្ធមុខងារទៅជារចនាសម្ព័ន្ធប្រតិបត្តិការ ។

**៣.១.២. គោលបំណងសមាសធាតុកម្មវិធីទី១**

សមាសធាតុកម្មវិធីទី១ មានគោលបំណងដើម្បីបង្កើតស្ថាប័នរដ្ឋបាលថ្នាក់ក្រោមជាតិ តាមរយៈការរៀបចំនូវ រចនាសម្ព័ន្ធ ប្រព័ន្ធគ្រប់គ្រងមួយ តាមគោលការណ៍នៃការចូលរួមតាមបែបប្រជាធិបតេយ្យ ដែលមាននីតិវិធីប្រតិបត្តិការ របៀបរបបគ្រប់គ្រងជាប្រព័ន្ធមួយដែលឆ្លើយតបនឹងខ្សែគណនេយ្យភាពថ្មី សម្រាប់ធានាឱ្យមានអភិបាលកិច្ចប្រកប ដោយតម្លាភាពនិងមានគណនេយ្យភាព សំដៅធ្វើឱ្យរដ្ឋបាលថ្នាក់ក្រោមជាតិអាចផ្តល់សេវាសាធារណៈប្រកបដោយ ប្រសិទ្ធភាព និងមាននិរន្តរភាព ។

**៣.១.៣. ការងារជាអាទិភាពនានា**

ការរៀបចំស្ថាប័នរដ្ឋបាលថ្នាក់ក្រោមជាតិ នឹងបង្កើតឱ្យមានផ្នែកគ្រប់គ្រង និងផ្នែករដ្ឋបាល ដែលអាចបញ្ចូលនូវ ប្រព័ន្ធគ្រប់គ្រងធនធានមនុស្ស និងហិរញ្ញវត្ថុ ។

ការងារជាអាទិភាពនៅក្នុងដំណាក់កាលនីមួយៗនៃសមាសធាតុកម្មវិធីទី១ ដែលបានកំណត់នៅក្នុងតារាង

**៣.១. ក្របខ័ណ្ឌតក្កភាពសមាសធាតុកម្មវិធីទី១ មានដូចខាងក្រោម :**



**ក). ការងារជាអាទិភាពនៅថ្នាក់ឃុំ សង្កាត់**

**ដំណាក់កាលទី១ :** ដើម្បីបន្តកិច្ចអភិវឌ្ឍនៅឃុំ សង្កាត់ ចាំបាច់ត្រូវបង្កើតអង្គការគាំទ្រនៅថ្នាក់ក្រុង ស្រុក ស្របតាមលិខិតបទដ្ឋានគតិយុត្តអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ។ ការរៀបចំនេះ ត្រូវឆ្លុះបញ្ចាំងពីស្ថានភាពគាំទ្រខុសៗគ្នារវាងឃុំ សង្កាត់នៅក្នុងស្រុក និងសង្កាត់នៅក្នុងក្រុង ។ ចំណុចសំខាន់នៅក្នុង ការរៀបចំអង្គការគាំទ្រនេះ គឺការផ្ទេរតួនាទី និងការទទួលខុសត្រូវជាជំហានៗក្នុងការគាំទ្រឃុំ សង្កាត់ពីអង្គការគាំទ្រ បច្ចេកទេសនៃគណៈកម្មាធិការប្រតិបត្តិខេត្ត និងការគាំទ្រដទៃទៀតដែលមានភាពចាំបាច់របស់រដ្ឋបាលខេត្ត ទៅឱ្យរដ្ឋបាល ក្រុង និងស្រុក ហើយការរៀបចំអង្គការគាំទ្រនេះត្រូវគោរពគោលការណ៍ស្វ័យភាព និងគណនេយ្យភាពរបស់ឃុំ សង្កាត់ ។

ជាមួយគ្នានេះដែរ ការងារជាអាទិភាពមួយទៀត គឺការរៀបចំ និងផ្ទេរមុខងារជាបឋមមួយចំនួនទៅឱ្យក្រុម ប្រឹក្សាឃុំ សង្កាត់ ដែលមុខងារទាំងនេះអាចជ្រើសរើសចេញពីមុខងារទាំងឡាយ ដែលធ្លាប់បានអនុវត្តដោយក្រុមប្រឹក្សា ឃុំ សង្កាត់ និងមុខងារផ្សេងទៀតដែលសមស្រប ។

**ដំណាក់កាលទី២ :** តាមការរំពឹងទុក ឃុំ សង្កាត់នឹងទទួលបានការផ្ទេរមុខងារមួយចំនួន ប៉ុន្តែដោយសារ សមត្ថភាពនៅថ្នាក់ឃុំ សង្កាត់នៅមានកម្រិត និងផ្នែកតាមគោលការណ៍នៃសេដ្ឋកិច្ចវិមាត្រ ចាំបាច់ត្រូវរៀបចំឱ្យមាន ប្រព័ន្ធអន្តររដ្ឋបាលថ្នាក់ក្រោមជាតិ និងប្រព័ន្ធអន្តររដ្ឋបាលដើម្បីផ្តល់សេវាសាធារណៈដោយផ្អែកលើវិធានច្បាប់ និង ដោយប្រើប្រាស់យន្តការផ្តល់សេវាសាធារណៈផ្សេងៗទៀត ដូចជាការចុះកិច្ចសន្យាជាមួយក្រុមហ៊ុនឯកជន ឬកិច្ចព្រម ព្រៀងផ្តល់សេវាសាធារណៈជាមួយរដ្ឋបាលក្រុង ស្រុក ឬការិយាល័យខ្សែបណ្តោយរបស់ក្រសួង ស្ថាប័ន ក្នុងគោលបំណង ផ្តល់សេវាសាធារណៈប្រកបដោយប្រសិទ្ធភាព និងនិរន្តរភាព ។

**ខ). ការងារជាអាទិភាពនៅថ្នាក់ក្រុង ស្រុក ខណ្ឌ**

**ដំណាក់កាលទី១ :** បច្ចុប្បន្ន ថ្នាក់ក្រុង ស្រុក ខណ្ឌ មានហេដ្ឋារចនាសម្ព័ន្ធរដ្ឋបាលតិចតួចបំផុត ដូច្នេះ នៅ ក្នុងដំណាក់កាលទី១ ចាំបាច់ត្រូវដោះស្រាយបញ្ហានេះដើម្បីឱ្យថ្នាក់ក្រុង ស្រុក ខណ្ឌ អាចទទួលយកនូវការផ្ទេរមុខងារ រួមទាំងធនធាននិងបុគ្គលិក និងការទទួលខុសត្រូវក្នុងការផ្តល់សេវាសាធារណៈដោយផ្ទាល់ ។ សម្រាប់រយៈពេលខ្លី គឺ ត្រូវរៀបចំប្រព័ន្ធរដ្ឋបាលចាំបាច់ ដើម្បីធានាឱ្យក្រុមប្រឹក្សាមានសមត្ថភាពរៀបចំផែនការអភិវឌ្ឍន៍ និងកម្មវិធីវិនិយោគ នៅក្នុងមូលដ្ឋានរបស់ខ្លួន និងអាចធ្វើសេចក្តីសម្រេចក្នុងការវិភាគនីតិវិធីកាដែលខ្លួនមានសម្រាប់កម្មវិធីវិនិយោគក្នុង មូលដ្ឋានរបស់ខ្លួន ។ ផែនការអភិវឌ្ឍន៍ត្រូវឆ្លុះបញ្ចាំងអំពីផែនការសមាហរណកម្មជាមួយឃុំ សង្កាត់ និងធនធានចាំបាច់ នានា ដើម្បីផ្តល់សេវាសាធារណៈនៅក្នុងក្រុង ស្រុក ខណ្ឌរបស់ខ្លួន ។

ជាមួយគ្នានេះដែរ ការងារជាអាទិភាពមួយទៀត គឺការរៀបចំ និងផ្ទេរមុខងារជាបឋមទៅឱ្យក្រុមប្រឹក្សាក្រុង ស្រុក ខណ្ឌ ដែលមុខងារទាំងនេះអាចជ្រើសរើសចេញពីមុខងារទាំងឡាយ ដែលធ្លាប់បានអនុវត្តដោយក្រុមប្រឹក្សាទាំងនេះ ( ដូចជាមុខងារពាក់ព័ន្ធនឹងគម្រោងការិយាល័យច្រកចេញចូលតែមួយ និងកម្មវិធីសាកល្បងពង្រឹងតួនាទីថ្នាក់ក្រុង ស្រុក ខណ្ឌ) និងមុខងារផ្សេងទៀតដែលសមស្រប ។

**ដំណាក់កាលទី២ :** នៅពេលដែលប្រព័ន្ធរដ្ឋបាលជាមូលដ្ឋាននៅថ្នាក់ក្រុង ស្រុក ខណ្ឌ ចាប់ផ្តើមដំណើរការ ក្រុមប្រឹក្សា និងមន្ត្រីរបស់ខ្លួនត្រូវរៀបចំផែនការអភិវឌ្ឍន៍ស្ថាប័នរយៈពេលមធ្យម ដោយត្រូវកំណត់អំពីតម្រូវការនានា របស់ក្រុមប្រឹក្សាក្នុងការត្រៀមទទួលយកមុខងារ និងធនធានថ្មីៗដែលនឹងត្រូវផ្ទេរជាបន្តបន្ទាប់ទៅឱ្យក្រុង ស្រុក ខណ្ឌ ។

**គ). ការងារជាអាទិភាពនៅរាជធានី ខេត្ត**

**ដំណាក់កាលទី១ :** តម្រូវការជាបន្ទាន់សម្រាប់រាជធានី ខេត្ត គឺការរៀបចំស្ថាប័ននៅរដ្ឋបាលរាជធានី ខេត្ត ដោយត្រូវកំណត់អំពីសកម្មភាពចាំបាច់នានា ដើម្បីដាក់បញ្ចូលគ្នានូវប្រព័ន្ធ បុគ្គលិក និងយុទ្ធសាស្ត្រសម្រាប់រៀបចំប្រព័ន្ធ និងនីតិវិធីប្រតិបត្តិការរបស់ស្ថាប័នឱ្យស្របតាមមុខងារដែលកំពុងអនុវត្តបច្ចុប្បន្ននៅរាជធានី ខេត្ត ។

ជាមួយគ្នានេះដែរ ការងារជាអាទិភាពមួយទៀត គឺការរៀបចំ និងផ្ទេរមុខងារជាបឋមទៅឱ្យក្រុមប្រឹក្សា រាជធានី ខេត្ត ដែលមុខងារទាំងនេះអាចជ្រើសរើសចេញពីមុខងារទាំងឡាយ ដែលធ្លាប់បានអនុវត្តដោយថ្នាក់រាជធានី ខេត្ត និងមុខងារផ្សេងទៀតដែលសមស្រប ។

**ដំណាក់កាលទី២ :** រាជធានី ខេត្តនឹងមានតួនាទីសម្របសម្រួលកិច្ចអភិវឌ្ឍដ៏ទូលំទូលាយនៅទូទាំងរាជធានី ខេត្តកាន់តែច្រើនជាងមុន។ ហេតុនេះ រាជធានី ខេត្តចាំបាច់ត្រូវរៀបចំដំណើរការកសាងផែនការអភិវឌ្ឍន៍ និងការ អនុវត្តផែនការ ដោយត្រូវធ្វើសមាហរណកម្មនូវរាល់តម្រូវការនៃតំបន់ផ្សេងៗគ្នានៅទូទាំងរាជធានី ខេត្ត ឱ្យស្របនឹង គោលនយោបាយជាតិ ។ ចំពោះរាជធានីភ្នំពេញ ដែលជាមជ្ឈមណ្ឌលនយោបាយ និងសេដ្ឋកិច្ចរបស់ជាតិចាំបាច់ត្រូវពិនិត្យ មើលឡើងវិញ និងកែសម្រួលយុទ្ធសាស្ត្រអភិវឌ្ឍន៍នាពេលបច្ចុប្បន្នរបស់ខ្លួន ក្នុងនោះ ទីមួយត្រូវកែសម្រួលឡើងវិញនូវ រចនាសម្ព័ន្ធ ប្រព័ន្ធគ្រប់គ្រងរបស់រាជធានី ខណ្ឌ សង្កាត់ ដើម្បីរៀបចំរដ្ឋបាលរាជធានីភ្នំពេញឱ្យក្លាយទៅជាស្ថាប័នដែល មានផែនការសេដ្ឋកិច្ច សង្គមឯកភាពតែមួយ ។ កិច្ចដំណើរការនេះទាមទារឱ្យមានការរៀបចំមូលដ្ឋានថ្មីមួយសម្រាប់ ទំនាក់ទំនងអន្តររដ្ឋបាលថ្នាក់ក្រោមជាតិនៅរាជធានី ដោយលើកកម្ពស់តួនាទីរបស់ក្រុមប្រឹក្សាសង្កាត់ដែលកើតចេញ ពីការបោះឆ្នោតដោយផ្ទាល់ក្នុងអភិបាលកិច្ចរបស់រាជធានីភ្នំពេញ ។ ទីពីរ ត្រូវកែសម្រួលយុទ្ធសាស្ត្រអភិវឌ្ឍន៍ឱ្យស្រប នឹងតម្រូវការអភិវឌ្ឍន៍ថ្មីៗ ព្រមទាំងមុខងារ និងធនធានដែលបានផ្ទេរ ។

**៣.១.៤. ក្របខ័ណ្ឌគុក្កភាព**

ក្របខ័ណ្ឌគុក្កភាពសម្រាប់សមាសធាតុកម្មវិធីទី១ មាននៅក្នុងតារាងក្របខ័ណ្ឌគុក្កភាព ៣.១ ។

**តារាង៣.១ : ក្របខ័ណ្ឌតក្កភាពនៃសមាសធាតុកម្មវិធីជាតិ**

<b>សមាសធាតុកម្មវិធីជាតិ : ការរៀបចំស្ថាប័នថ្នាក់ក្រោមជាតិ</b>		
<b>គោលបំណងសមាសធាតុកម្មវិធីជាតិ</b>	<b>សូចនាករ</b>	<b>ការសន្មតសំខាន់ៗ</b>
បង្កើតស្ថាប័នរដ្ឋបាលថ្នាក់ក្រោមជាតិ តាមរយៈការរៀបចំនូវរចនាសម្ព័ន្ធ ប្រព័ន្ធគ្រប់គ្រងមួយ ផ្អែកតាមគោលការណ៍នៃការចូលរួមតាមបែបប្រជាធិបតេយ្យ ។	<ul style="list-style-type: none"> <li>ភាគរយនៃក្រុមប្រឹក្សាដែលឆ្លើយថា ខ្លួនពេញចិត្តដោយបានធ្វើសេចក្តីសម្រេចដោយខ្លួនឯង ដោយមិនចាំបាច់ស្នើសុំការយល់ព្រមពីថ្នាក់លើ</li> <li>ភាគរយនៃផែនការអភិវឌ្ឍន៍ និងថវិការបស់រដ្ឋបាលថ្នាក់ក្រោមជាតិដែលបានដាក់បញ្ចូលនូវផែនការ និងថវិការបស់មន្ទីរ អង្គភាពខ្សែបណ្តោយរបស់ក្រសួង ស្ថាប័ន</li> <li>ភាពច្បាស់លាស់នៃគោលដៅ និងគោលបំណងនានាដែលពាក់ព័ន្ធនឹងគណនេយ្យភាព និងកម្មវិធីសាកល្បងនូវយន្តការគណនេយ្យភាពនានា</li> <li>ភាគរយនៃប្រជាពលរដ្ឋទាំងពីរភេទ និងក្រុមជនងាយរងគ្រោះនានាដែលពេញចិត្តចំពោះការបំពេញការងារនៃរដ្ឋបាលរបស់ខ្លួន</li> <li>ភាគរយនៃប្រជាពលរដ្ឋទាំងពីរភេទ និងក្រុមជនងាយរងគ្រោះនានាដែលបានកំណត់ ថាក្រុមប្រឹក្សា គឺជាអង្គដែលមានសិទ្ធិដាក់ចេញនូវបេសកកម្ម និងគោលដៅនានារបស់រដ្ឋបាលថ្នាក់ក្រោមជាតិ</li> <li>ភាគរយនៃប្រជាពលរដ្ឋទាំងពីរភេទ និងក្រុមជនងាយរងគ្រោះដែលបានចូលរួមក្នុងការធ្វើសេចក្តីសម្រេចរបស់ក្រុមប្រឹក្សាពាក់ព័ន្ធនឹងបញ្ហានានា</li> </ul>	<ul style="list-style-type: none"> <li>ដាក់ឱ្យអនុវត្តនូវព្រះរាជក្រឹត្យ អនុក្រឹត្យ និងប្រកាសទាំងឡាយដែលចែងពីតួនាទី ការទទួលខុសត្រូវ និងទំនាក់ទំនងរវាងបណ្តាថ្នាក់រដ្ឋបាលនានា នៅឆ្នាំ២០១០</li> <li>កំណត់នូវតួនាទី និងសិទ្ធិដែលមានលក្ខណៈសមស្របសម្រាប់ថ្នាក់រដ្ឋបាលនីមួយៗនៃរដ្ឋបាលថ្នាក់ក្រោមជាតិ</li> <li>ក្រុមប្រឹក្សាទទួលបានសិទ្ធិអំណាចផ្នែករដ្ឋបាលក្នុងការរៀបចំនីតិវិធីធ្វើការងាររបស់ខ្លួន ដោយអនុលោមតាមលិខិតបទដ្ឋានគតិយុត្តជាធរមាន</li> <li>មន្ត្រីរដ្ឋបាលថ្នាក់ក្រោមជាតិទទួលបានការបណ្តុះបណ្តាល និងជំនួយបច្ចេកទេសចាំបាច់ដើម្បីកំណត់ និងរៀបចំរចនាសម្ព័ន្ធចាត់តាំងរបស់ខ្លួន</li> <li>រៀបចំ និងដាក់ឱ្យអនុវត្តនូវសេចក្តីណែនាំនានាទាក់ទងនឹងសិទ្ធិទទួលបានព័ត៌មាន សិទ្ធិចូលរួម និងពិគ្រោះយោបល់របស់ប្រជាពលរដ្ឋនៅក្នុងការកសាងផែនការនិងថវិកា និងអភិបាលកិច្ចរបស់រដ្ឋបាលថ្នាក់ក្រោមជាតិ</li> </ul>

សមាសធាតុកម្មវិធីទី១ : ការរៀបចំស្ថាប័នថ្នាក់ក្រោមជាតិ		
គោលបំណងសមាសធាតុកម្មវិធីទី១	សូចនាករ	ការសន្មតសំខាន់ៗ
	<ul style="list-style-type: none"> <li>• ភាគរយនៃប្រជាពលរដ្ឋទាំងពីរភេទ និងក្រុមជនងាយរងគ្រោះដែលបានចូលរួមក្នុងការវាយតម្លៃការបំពេញការងាររបស់ក្រុមប្រឹក្សានិងសកម្មភាពផ្សេងៗទៀត ដូចមានកំណត់នៅផ្នែកគណនេយ្យភាព</li> <li>• ភាគរយនៃក្រុមប្រឹក្សាដែលយកចិត្តទុកដាក់ និងគាំទ្រលើការលើកកម្ពស់សមភាពយេនឌ័រ និងបង្កើនភាពអង់អាចដល់ស្ត្រី ។</li> </ul>	<ul style="list-style-type: none"> <li>• ដាក់ឱ្យអនុវត្តនូវសេចក្តីណែនាំស្តីពីការលើកកម្ពស់សមភាពយេនឌ័រ និងបង្កើនភាពអង់អាចដល់ស្ត្រីសម្រាប់រដ្ឋបាលថ្នាក់ក្រោមជាតិ</li> <li>• ការងារគណនេយ្យភាពមានកំណត់ច្បាស់លាស់នៅក្នុងគោលដៅ និងគោលបំណងនានារបស់រាជរដ្ឋាភិបាល</li> <li>• រាជរដ្ឋាភិបាលយកចិត្តទុកដាក់លើការងារគណនេយ្យភាពក្នុងការអនុវត្តគោលដៅ និងគោលបំណងនានា តាមរយៈការពិនិត្យឡើងវិញនូវយន្តការនានាដែលមានស្រាប់ពាក់ព័ន្ធនឹងការលើកកម្ពស់ការចូលរួមរបស់ប្រជាពលរដ្ឋ ហើយប្រើប្រាស់នូវបទពិសោធន៍ទាំងនេះ ដើម្បីជាមូលដ្ឋានរៀបចំ និងសាកល្បងយន្តការគណនេយ្យភាពថ្មីៗ</li> <li>• រាជរដ្ឋាភិបាលអនុវត្តសាកល្បងនូវយន្តការគណនេយ្យភាពអន្តររដ្ឋបាលនានា ដើម្បីជាមូលដ្ឋានក្នុងការរៀបចំសេចក្តីណែនាំ និងនីតិវិធីប្រតិបត្តិការនានា ។</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
១.១. បង្កើតរចនាសម្ព័ន្ធជាមូលដ្ឋានរបស់រដ្ឋបាលថ្នាក់ក្រោមជាតិឱ្យបានសមស្របតាមកម្រិតថ្នាក់រដ្ឋបាលនីមួយៗ	<ul style="list-style-type: none"> <li>រៀបចំ និងដាក់ឱ្យអនុវត្តនូវលិខិតបទដ្ឋានគតិយុត្តចាំបាច់ស្តីពីទំនាក់ទំនងការងារប្រកបដោយប្រសិទ្ធភាពរវាងឃុំ សង្កាត់ និងក្រុង ស្រុក ខណ្ឌ</li> <li>រៀបចំឱ្យមានប្រព័ន្ធមួយតាមគោលការណ៍នៃរដ្ឋបាលឯកភាព ដើម្បីជំនួសឱ្យប្រព័ន្ធគ្រប់គ្រងផ្សេងៗគ្នាដែលមាននៅរាជធានី ខេត្ត ក្រុង ស្រុក ខណ្ឌ</li> </ul>	<ul style="list-style-type: none"> <li>ផែនការអភិវឌ្ឍន៍ស្ថាប័នរបស់រដ្ឋបាលថ្នាក់ក្រោមជាតិត្រូវបានអនុម័ត និងអនុវត្ត ស្របជាមួយនឹងមុខងារ ធនធាន សិទ្ធិអំណាច និងការទទួលខុសត្រូវរៀបរយស្របខ្លួន</li> </ul>	<ul style="list-style-type: none"> <li>រចនាសម្ព័ន្ធរដ្ឋបាលថ្នាក់ក្រោមជាតិត្រូវបានកែសម្រួល និងបំពេញមុខងារពេញលេញក្នុងការសម្របសម្រួល និងអនុវត្តនូវមុខងារ ធនធាន សិទ្ធិអំណាច និងការទទួលខុសត្រូវថ្មី</li> </ul>
១.២. រៀបចំប្រព័ន្ធគ្រប់គ្រង និងនីតិវិធីប្រតិបត្តិស្តង់ដារដើម្បីគាំទ្រខ្សែគណនេយ្យភាពថ្មី និងការទទួលខុសត្រូវផ្នែកគ្រប់គ្រង	<ul style="list-style-type: none"> <li>បង្កើតនីតិវិធីប្រតិបត្តិស្តង់ដារសមស្របនឹងការទទួលខុសត្រូវរៀបរយរបស់រដ្ឋបាលថ្នាក់ក្រោមជាតិ និងយន្តការសម្រាប់វាយតម្លៃនីតិវិធីនេះ ហើយបណ្តុះបណ្តាលដល់មន្ត្រី បុគ្គលិករបស់រដ្ឋបាលថ្នាក់ក្រោមជាតិ</li> <li>អនុវត្តសាកល្បងនូវប្រព័ន្ធគ្រប់គ្រង និងការកត់ត្រាព័ត៌មានរបស់រដ្ឋបាលរាជធានី ខេត្ត</li> <li>រៀបចំគោលការណ៍ គោលដៅ និងគោលបំណងនានាដែលពាក់ព័ន្ធនឹងការងារគណនេយ្យ</li> </ul>	<ul style="list-style-type: none"> <li>ពិនិត្យ និងកែសម្រួលនីតិវិធីប្រតិបត្តិស្តង់ដារនិងយន្តការវាយតម្លៃនីតិវិធីនេះ</li> <li>ដាក់ឱ្យប្រើប្រាស់ជាបន្តបន្ទាប់នូវប្រព័ន្ធគ្រប់គ្រង និងកត់ត្រាព័ត៌មានរបស់រដ្ឋបាលថ្នាក់រាជធានី ខេត្ត</li> <li>ពិនិត្យមើលឡើងវិញនូវការអនុវត្តសាកល្បងដើម្បីរៀបចំយន្តការគណនេយ្យភាពថ្មីសម្រាប់អនុវត្ត និងជាមូលដ្ឋានក្នុងការរៀបចំសេចក្តីណែនាំ និងនីតិវិធីប្រតិបត្តិការនានា</li> </ul>	<ul style="list-style-type: none"> <li>បន្តពិនិត្យ និងកែសម្រួលនីតិវិធីប្រតិបត្តិស្តង់ដារ និងយន្តការវាយតម្លៃនីតិវិធីនេះ</li> <li>ដាក់ឱ្យប្រើប្រាស់ប្រព័ន្ធគ្រប់គ្រង និងការកត់ត្រាព័ត៌មាននៅរដ្ឋបាលនានានៃរដ្ឋបាលថ្នាក់ក្រោមជាតិ</li> <li>រៀបចំយន្តការគណនេយ្យភាពថ្មី និងប្រព័ន្ធតាមដានការអនុវត្តការងារ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
	<p>នេយ្យភាព ព្រមទាំងពិនិត្យឡើងវិញនូវយន្តការគណនេយ្យភាពនានាដែលមានស្រាប់ និងអនុវត្តសាកល្បង</p>		
<p>១.៣. រៀបចំ និងដាក់ឱ្យអនុវត្តនូវកម្មវិធីនានាដើម្បីលើកកម្ពស់ការចូលរួមរបស់ប្រជាពលរដ្ឋ និងការការពារសិទ្ធិរបស់ប្រជាពលរដ្ឋ</p>	<ul style="list-style-type: none"> <li>• រៀបចំសេចក្តីណែនាំស្តីពីសិទ្ធិ និងការចូលរួមរបស់ប្រជាពលរដ្ឋ និងបណ្តុះបណ្តាលដល់សមាជិកក្រុមប្រឹក្សា និងបុគ្គលិករដ្ឋបាលថ្នាក់ក្រោមជាតិ</li> <li>• រៀបចំ និងដាក់ឱ្យប្រើប្រាស់នូវសេចក្តីណែនាំ និងនីតិវិធីស្តីពីសិទ្ធិទទួលបានព័ត៌មានរបស់ប្រជាពលរដ្ឋ និងការផ្សព្វផ្សាយព័ត៌មានសាធារណៈរបស់រដ្ឋបាលថ្នាក់ក្រោមជាតិ</li> <li>• រៀបចំ និងអនុវត្តគម្រោងសាកល្បង អំពីវេទិកាពិគ្រោះយោបល់ និងផ្សព្វផ្សាយជាសាធារណៈ និងវិធីសាស្ត្រផ្សេងទៀត នៃការចូលរួមរបស់សាធារណជនក្នុងកិច្ចប្រជុំ និងការធ្វើសេចក្តីសម្រេចរបស់ក្រុមប្រឹក្សា</li> </ul>	<ul style="list-style-type: none"> <li>• រដ្ឋបាលនីមួយៗនៃរដ្ឋបាលថ្នាក់ក្រោមជាតិ រៀបចំកម្មវិធីច្បាស់លាស់សម្រាប់ការលើកកម្ពស់សិទ្ធិ និងការចូលរួមរបស់ប្រជាពលរដ្ឋក្នុងអភិបាលកិច្ចនៅមូលដ្ឋាន</li> <li>• រដ្ឋបាលថ្នាក់ក្រោមជាតិអនុវត្តកម្មវិធីអប់រំផ្សព្វផ្សាយដល់សាធារណជនអំពីសិទ្ធិទទួលបានព័ត៌មាន និងសិទ្ធិក្នុងការចូលរួមរបស់ប្រជាពលរដ្ឋក្នុងអភិបាលកិច្ចមូលដ្ឋាន</li> <li>• ពង្រឹងកិច្ចដំណើរការវេទិកាពិគ្រោះយោបល់ និងផ្សព្វផ្សាយជាសាធារណៈ និងវិធីសាស្ត្រផ្សេងទៀតនៃការចូលរួមរបស់សាធារណជនក្នុងកិច្ចប្រជុំ និងការធ្វើសេចក្តីសម្រេចរបស់ក្រុមប្រឹក្សា</li> </ul>	<ul style="list-style-type: none"> <li>• អភិវឌ្ឍព័ត៌មានវិទ្យាក្នុងការគាំទ្រព័ត៌មានសាធារណៈ និងកម្មវិធីចូលរួមរបស់ប្រជាពលរដ្ឋ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
១.៤. រៀបចំ និងដាក់ឱ្យអនុវត្តនូវប្រព័ន្ធគ្រប់គ្រងអន្តររដ្ឋបាលថ្នាក់ក្រោមជាតិ និងប្រព័ន្ធទំនាក់ទំនងអន្តររដ្ឋបាល	<ul style="list-style-type: none"> <li>រៀបចំសេចក្តីណែនាំស្តីពីការបង្កើតប្រព័ន្ធគ្រប់គ្រងអន្តររដ្ឋបាលថ្នាក់ក្រោមជាតិ និងប្រព័ន្ធទំនាក់ទំនងអន្តររដ្ឋបាល</li> </ul>	<ul style="list-style-type: none"> <li>រៀបចំ និងអនុវត្តនូវទំនាក់ទំនងអន្តររដ្ឋបាលថ្នាក់ក្រោមជាតិ (ដូចជាកិច្ចព្រមព្រៀងសេវាសាធារណៈរវាងស្រុក និងឃុំសង្កាត់) និងទំនាក់ទំនងអន្តររដ្ឋបាលឱ្យស្របតាមតម្រូវការជាក់ស្តែង</li> </ul>	<ul style="list-style-type: none"> <li>ពិនិត្យវាយតម្លៃ និងកែលម្អនូវទំនាក់ទំនងអន្តររដ្ឋបាលថ្នាក់ក្រោមជាតិ និងទំនាក់ទំនងអន្តររដ្ឋបាល</li> </ul>
១.៥. ដាក់បញ្ចូលស្តង់ដារសមភាព និងសមធម៌យេនឌ័រទៅក្នុងប្រព័ន្ធគ្រប់គ្រងរដ្ឋបាលថ្នាក់ក្រោមជាតិ	<ul style="list-style-type: none"> <li>រៀបចំ និងបណ្តុះបណ្តាលសេចក្តីណែនាំ និងនីតិវិធីស្តីពីការលើកកម្ពស់សមភាពយេនឌ័រនិងការបង្កើនភាពអង់អាចដល់ស្ត្រីនៅរដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>រៀបចំ និងអនុវត្តនីតិវិធីសវនកម្មយេនឌ័រនៅរដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>ពិនិត្យ និងវាយតម្លៃដើម្បីកែលម្អនីតិវិធីសវនកម្មយេនឌ័រ</li> </ul>
១.៦. ដាក់ឱ្យអនុវត្តនូវកម្មវិធីព័ត៌មានវិទ្យា និងទំនាក់ទំនងតាមប្រព័ន្ធព័ត៌មានវិទ្យានៅរដ្ឋបាលថ្នាក់ក្រោមជាតិ	<ul style="list-style-type: none"> <li>សិក្សាវាយតម្លៃសមត្ថភាពផ្នែកព័ត៌មានវិទ្យា និងទំនាក់ទំនងតាមប្រព័ន្ធព័ត៌មានវិទ្យារបស់រដ្ឋបាលថ្នាក់ក្រោមជាតិ ដើម្បីរៀបចំផែនការស្តីពីព័ត៌មានវិទ្យា និងទំនាក់ទំនងតាមប្រព័ន្ធព័ត៌មានវិទ្យា សំដៅឆ្លើយតបទៅនឹងការទទួលខុសត្រូវថ្មី</li> </ul>	<ul style="list-style-type: none"> <li>រៀបចំ និងដាក់ឱ្យអនុវត្តសាកល្បងនូវផែនការគ្រប់គ្រងស្ថាប័នដោយប្រើប្រាស់ព័ត៌មានវិទ្យានៅរាជធានី ខេត្ត</li> <li>ដាក់ឱ្យអនុវត្តនូវផែនការគ្រប់គ្រងស្ថាប័នដោយប្រើប្រាស់ព័ត៌មានវិទ្យានៅរាជធានី និងគ្រប់ខេត្ត</li> </ul>	<ul style="list-style-type: none"> <li>រៀបចំ និងដាក់ឱ្យអនុវត្តសាកល្បងនូវផែនការគ្រប់គ្រងស្ថាប័នដោយប្រើប្រាស់ព័ត៌មានវិទ្យានៅថ្នាក់ក្រុង ស្រុក ខណ្ឌ</li> <li>រៀបចំ និងអនុវត្តការគាំទ្រសមត្ថភាព និងផែនការពាក់ព័ន្ធនឹងព័ត៌មានវិទ្យា និងទំនាក់ទំនងតាមព័ត៌មានវិទ្យានៅរដ្ឋបាលថ្នាក់ក្រោមជាតិ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
១.៧. រៀបចំ និងអនុវត្តនូវកម្មវិធីសម្រាប់ដាក់បញ្ចូលបញ្ហាប្រែប្រួលអាកាសធាតុទៅក្នុងដំណើរការកសាងផែនការ ការគ្រប់គ្រង និងការផ្តល់សេវាសាធារណៈរបស់រដ្ឋបាលថ្នាក់ក្រោមជាតិ	<ul style="list-style-type: none"> <li>• រៀបចំក្របខ័ណ្ឌជាតិស្តីពីការសិក្សាវាយតម្លៃអំពីការសម្របសម្រួលទៅនឹងបញ្ហាប្រែប្រួលអាកាសធាតុ</li> <li>• វាយតម្លៃសមត្ថភាពរបស់រដ្ឋបាលថ្នាក់ក្រោមជាតិ ដើម្បីរៀបចំផែនការសម្របសម្រួល និងកាត់បន្ថយបញ្ហាប្រែប្រួលអាកាសធាតុ</li> <li>• រៀបចំសេចក្តីណែនាំ នីតិវិធី និងបណ្តុះបណ្តាលស្តីពីការដាក់បញ្ចូលបញ្ហាប្រែប្រួលអាកាសធាតុនៅរដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>• រដ្ឋបាលថ្នាក់ក្រោមជាតិអនុម័ត និងអនុវត្តផែនការសម្របសម្រួល និងកាត់បន្ថយបញ្ហាប្រែប្រួលអាកាសធាតុ</li> </ul>	



**៣.២. សមាសធាតុកម្មវិធីទី២ : ប្រព័ន្ធគ្រប់គ្រង និងអភិវឌ្ឍន៍ធនធានមនុស្ស**

**៣.២.១. សនិទានភាព**

សមាសធាតុកម្មវិធីទី២ លើកឡើងអំពីការគ្រប់គ្រង និងការអភិវឌ្ឍធនធានមនុស្សនៅរដ្ឋបាលថ្នាក់ក្រោមជាតិ ដើម្បីគាំទ្រដល់ដំណើរការរៀបចំស្ថាប័នដូចដែលមានចែងក្នុងសមាសធាតុកម្មវិធីទី១ ។ ដើម្បីសម្រេចបាននូវគោលបំណង របស់សមាសធាតុកម្មវិធីនេះ សកម្មភាពនានាត្រូវបានរៀបចំឡើងដើម្បីឆ្លើយតបទៅនឹងកិច្ចការចំនួនបី គឺ (១)ការផ្ទេរ ជាបន្តបន្ទាប់នូវបុគ្គលិករបស់ក្រសួង ស្ថាប័ន ឱ្យទៅរដ្ឋបាលថ្នាក់ក្រោមជាតិស្របជាមួយការផ្ទេរមុខងារ និងធនធាន និងការជ្រើសរើសបុគ្គលិកដោយក្រុមប្រឹក្សា (២)ការបង្កើតគោលនយោបាយ នីតិវិធី និងកម្មវិធីរបស់រដ្ឋបាលថ្នាក់ ក្រោមជាតិពាក់ព័ន្ធនឹងការគ្រប់គ្រងបុគ្គលិក និង (៣)ការកសាងសមត្ថភាព និងកម្មវិធីចាំបាច់ក្នុងការធានាឱ្យរដ្ឋបាល ថ្នាក់ក្រោមជាតិអាចអភិវឌ្ឍធនធានមនុស្ស ។ សកម្មភាពទាំងនេះរៀបចំឡើងដោយផ្អែកតាមការប្តេជ្ញាចិត្តខាងគោល នយោបាយ ពេលគឺរដ្ឋបាលថ្នាក់ក្រោមជាតិនឹងកាន់តែមានសិទ្ធិក្នុងការគ្រប់គ្រង ចាត់ចែងបុគ្គលិករបស់ខ្លួន ។

ការគ្រប់គ្រង និងការអភិវឌ្ឍធនធានមនុស្សនៅរដ្ឋបាលថ្នាក់ក្រោមជាតិ គឺជាកត្តាចាំបាច់សម្រាប់ការផ្តល់សេវា សាធារណៈ និងការអភិវឌ្ឍតាមបែបប្រជាធិបតេយ្យ ។ ប្រព័ន្ធគ្រប់គ្រងធនធានមនុស្សនឹងពង្រឹងការគ្រប់គ្រងមន្ត្រី រាជការស៊ីវិលដោយឈរលើមូលដ្ឋានច្បាប់ ដែលក្នុងនោះមានដូចជា ការតែងតាំង និងការប្រគល់មុខងារដល់មន្ត្រីត្រូវ មានតម្លាភាព ការដំឡើងថ្នាក់ ឋានន្តរសក្តិដោយផ្អែកលើលទ្ធផលនៃការបំពេញការងារ និងការប្រើប្រាស់នូវវិធានការ ដាក់ពិន័យ ។ ប្រព័ន្ធនេះនឹងនាំឱ្យមានការផ្លាស់ប្តូរជាបណ្តើរៗនូវរបៀបរបបការងាររបស់មន្ត្រីរាជការ ពីការគ្រាន់តែ បំពេញការងាររបស់ខ្លួនឱ្យរួចតាមការកំណត់ដោយមិនគិតពីលទ្ធផល ប្រសិទ្ធភាព និងការពេញចិត្តរបស់អ្នកប្រើប្រាស់ សេវាសាធារណៈ ទៅជាអ្នកផ្តល់សេវាសាធារណៈប្រកបដោយប្រសិទ្ធភាព ។

ស្របជាមួយនឹងការធ្វើស្ថាប័នភារូបនិយកម្មនូវរបៀបរបបថ្មីនៃការគ្រប់គ្រងធនធានមនុស្ស ចាំបាច់ត្រូវកំណត់ និងរៀបចំកម្មវិធីអភិវឌ្ឍន៍សមត្ថភាពធនធានមនុស្ស ដែលនឹងបង្កើតឱ្យមានវិជ្ជាជីវៈសម្រាប់មន្ត្រីរាជការស៊ីវិលនៅរដ្ឋបាល ថ្នាក់ក្រោមជាតិ ។ តាមរយៈការអនុវត្តកម្មវិធីអភិវឌ្ឍន៍សមត្ថភាពធនធានមនុស្សនឹងកសាងសមត្ថភាពដល់អង្គភាព គ្រប់គ្រងធនធានមនុស្សនៃរដ្ឋបាលថ្នាក់ក្រោមជាតិ ឱ្យមានលទ្ធភាពអភិវឌ្ឍធនធានមនុស្សទៅតាមតម្រូវការជាក់ស្តែង របស់ខ្លួន ។ អាស្រ័យហេតុនេះ អង្គភាពគ្រប់គ្រងធនធានមនុស្សនៃរដ្ឋបាលថ្នាក់ក្រោមជាតិនឹងមានសមត្ថភាពក្នុងការ កំណត់អំពីតម្រូវការនានានៃការអភិវឌ្ឍសមត្ថភាពសម្រាប់ការអនុវត្តកម្មវិធីជាតិនៅក្នុងដំណាក់កាលទី២ ។

**៣.២.២. គោលបំណងសមាសធាតុកម្មវិធី**

សមាសធាតុកម្មវិធីទី២ មានគោលបំណងដើម្បីរៀបចំឱ្យមានមន្ត្រីរាជការស៊ីវិលប្រកបដោយវិជ្ជាជីវៈ និង មានឆន្ទៈមោះមុតក្នុងការបំពេញការងារនៅរដ្ឋបាលថ្នាក់ក្រោមជាតិ ដែលមានគណនេយ្យភាពចំពោះក្រុមប្រឹក្សា និង គ្រប់គ្រងដោយក្រុមប្រឹក្សា ។

៣.២.៣. ការងារជាអាទិភាពនានា

**ក). ចំណាក់កាលទី១ : រៀបចំពាក់កែតម្រូវប្រព័ន្ធប្រកបដោយសមត្ថភាពសម្រាប់មន្ត្រីរាជការស៊ីវិលនៅរដ្ឋបាលថ្នាក់ក្រោមជាតិ និងការគ្រប់គ្រងធនធានមនុស្សនៅរដ្ឋបាលថ្នាក់ក្រោមជាតិ**

ក្នុងឆ្នាំដំបូងៗ សកម្មភាពកម្មវិធីនឹងផ្តោតលើការរៀបចំបង្កើតឱ្យមានប្រព័ន្ធគ្រប់គ្រង និងនីតិវិធីប្រតិបត្តិការ ជាមូលដ្ឋានដើម្បីសម្របសម្រួលដល់ការផ្ទេរបុគ្គលិក នៅពេលដែលមុខងារត្រូវបានប្រគល់ ឬធ្វើប្រតិភូកម្ម និងដើម្បី អនុញ្ញាតឱ្យក្រុមប្រឹក្សានៃរដ្ឋបាលថ្នាក់ក្រោមជាតិ មានសិទ្ធិក្នុងការវាយតម្លៃការបំពេញការងារ និងការផ្តល់ប្រាក់ ឧបត្ថម្ភដល់បុគ្គលិកទាំងនោះ។ ដើម្បីធានាឱ្យក្រុមប្រឹក្សាអាចគ្រប់គ្រងមន្ត្រីរាជការស៊ីវិលប្រកបដោយប្រសិទ្ធភាពបាន ចាំបាច់ត្រូវមានលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិ និងលិខិតបទដ្ឋានគតិយុត្តនានាដើម្បីអនុវត្ត លក្ខន្តិកៈដោយឡែកនេះ។

**ខ). ចំណាក់កាលទី២ : កសាងសមត្ថភាពដើម្បីគ្រប់គ្រង និងអភិវឌ្ឍន៍ធនធានមនុស្ស**

ក្នុងឆ្នាំជាបន្តបន្ទាប់ សកម្មភាពនានាត្រូវផ្តោតជាសំខាន់ទៅលើការកសាងសមត្ថភាពរបស់អង្គការគ្រប់គ្រង ធនធានមនុស្សនៅរដ្ឋបាលថ្នាក់ក្រោមជាតិ ដើម្បីឱ្យអង្គការនេះមានសមត្ថភាពក្នុងការគ្រប់គ្រង និងការអភិវឌ្ឍ សមត្ថភាពធនធានមនុស្ស។

៣.២.៤. ក្របខ័ណ្ឌគុណភាព

ក្របខ័ណ្ឌគុណភាពសម្រាប់សមាសធាតុកម្មវិធីទី២ មាននៅក្នុងតារាងក្របខ័ណ្ឌគុណភាព ៣.២ ។

**តារាង៣.២ : ក្របខ័ណ្ឌតក្កភាពនៃសមាសធាតុកម្មវិធីជាតិ**

<b>សមាសធាតុកម្មវិធីជាតិ : ប្រព័ន្ធគ្រប់គ្រង និងអភិវឌ្ឍន៍ធនធានមនុស្ស</b>		
<b>គោលដៅសមាសធាតុកម្មវិធីជាតិ</b>	<b>សូចនាករ</b>	<b>ការសន្មតសំខាន់ៗ</b>
<p>រៀបចំឱ្យមានមន្ត្រីរាជការស៊ីវិលប្រកបដោយវិជ្ជាជីវៈ និងមានឆន្ទៈមោះមុតក្នុងការបំពេញការងារនៅរដ្ឋបាលថ្នាក់ក្រោមជាតិដែលមានគណនេយ្យភាពចំពោះក្រុមប្រឹក្សា និងគ្រប់គ្រងដោយក្រុមប្រឹក្សា ។</p>	<ul style="list-style-type: none"> <li>• ភាគរយនៃអ្នកធ្វើការទាំងពីរភេទនៅរដ្ឋបាលថ្នាក់ក្រោមជាតិ ដែលត្រូវតែងតាំងជាបុគ្គលិករបស់ក្រុមប្រឹក្សា</li> <li>• ភាគរយនៃមន្ត្រីរាជការស៊ីវិលទាំងពីរភេទទទួលបានការបណ្តុះបណ្តាល</li> <li>• ភាគរយនៃស្ត្រីដែលស្ថិតនៅក្នុងក្របខ័ណ្ឌមន្ត្រីរាជការស៊ីវិល នៅក្នុងរដ្ឋបាលថ្នាក់ក្រោមជាតិ</li> <li>• ភាគរយនៃស្ត្រីដែលត្រូវបានដំឡើងថ្នាក់ ឋានន្តរសក្តិ និងការរំតងតាំងក្នុងមុខតំណែងនានានៃរដ្ឋបាលថ្នាក់ក្រោមជាតិ</li> <li>• ភាគរយនៃប្រជាពលរដ្ឋទាំងពីរភេទដែលរាយការណ៍ថា បុគ្គលិករបស់រដ្ឋបាលថ្នាក់ក្រោមជាតិយកចិត្តទុកដាក់ក្នុងការបម្រើ និងគោរពសិទ្ធិរបស់ប្រជាពលរដ្ឋ</li> <li>• ភាគរយនៃថវិការបស់រដ្ឋបាលថ្នាក់ក្រោមជាតិដែលបានចំណាយសម្រាប់ការបណ្តុះបណ្តាល និងការអភិវឌ្ឍវិជ្ជាជីវៈ ។</li> </ul>	<ul style="list-style-type: none"> <li>• ធ្វើសមាហរណកម្មបុគ្គលិកក្រសួងមហាផ្ទៃ ដែលសព្វថ្ងៃកំពុងបំពេញការងារនៅរាជធានី ខេត្ត ក្រុង ស្រុក ខណ្ឌ ឃុំ សង្កាត់ ទៅក្នុងរចនាសម្ព័ន្ធរដ្ឋបាលថ្នាក់ក្រោមជាតិសមស្របណាមួយ ដោយភ្ជាប់ជាមួយនូវការធ្វើប្រតិភូកម្មក្នុងការគ្រប់គ្រងមន្ត្រីទាំងនោះ នៅឆ្នាំ២០១០</li> <li>• ដាក់ចេញនូវព្រះរាជក្រឹត្យស្តីពីលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិនៅក្នុងដំណាក់កាលទី១នៃកម្មវិធីជាតិ</li> <li>• គ.ជ.អ.ប ក្រុមប្រឹក្សាកំណែទម្រង់រដ្ឋបាល និងក្រសួង ស្ថាប័នពាក់ព័ន្ធត្រូវសហការសម្របសម្រួលរៀបចំយុទ្ធសាស្ត្រសម្រាប់កែសម្រួលប្រព័ន្ធលើកទឹកចិត្តជាបណ្តើរៗ ដើម្បីឈានទៅប្រើប្រព័ន្ធគ្រប់គ្រង និងអភិវឌ្ឍន៍បុគ្គលិកដែលផ្អែកតាមសមត្ថភាព និងស្នាដៃរបស់មន្ត្រីម្នាក់ៗ</li> <li>• គ.ជ.អ.ប សម្របសម្រួលឱ្យមានការរៀបចំ និងការដាក់ចេញនូវព្រះរាជក្រឹត្យ និងលិខិតបទដ្ឋានគតិយុត្តដែលផ្តល់អំណាចឱ្យក្រុមប្រឹក្សានៃរដ្ឋបាលថ្នាក់ក្រោមជាតិមានសិទ្ធិកាន់តែច្រើនឡើងលើការគ្រប់គ្រងបុគ្គលិក (ដូចជាការជ្រើសរើស ការដំឡើងថ្នាក់ ឋានន្តរសក្តិ ការតែងតាំង ការលើកសរសើរ ការដាក់ពិន័យ និងការបញ្ឈប់ពីការងារ)</li> </ul>

		<ul style="list-style-type: none"> <li>• ដាក់ឱ្យអនុវត្តនូវសេចក្តីណែនាំស្តីពីការលើកកម្ពស់សមភាពយេនឌ័រ និងការបង្កើនភាពអង់អាចដល់ស្ត្រីនៅក្នុងការគ្រប់គ្រងធនធានមនុស្ស និងការអភិវឌ្ឍសមត្ថភាពនៅរដ្ឋបាលថ្នាក់ក្រោមជាតិ ។</li> </ul>
--	--	---

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
<p>២.១. រៀបចំលិខិតបទដ្ឋានគតិយុត្តនានាសម្រាប់ការគ្រប់គ្រងធនធានមនុស្សតាមបែបវិមជ្ឈការ ដើម្បីផ្តល់លទ្ធភាពដល់ក្រុមប្រឹក្សានានានៃរដ្ឋបាលថ្នាក់ក្រោមជាតិអាចគ្រប់គ្រង និងចាត់ចែងមន្ត្រី បុគ្គលិករបស់ខ្លួន តាមរយៈការបង្កើតនូវរចនាសម្ព័ន្ធ និងប្រព័ន្ធគ្រប់គ្រងធនធានមនុស្ស</p>	<ul style="list-style-type: none"> <li>• រៀបចំលិខិតបទដ្ឋានគតិយុត្តនានាទាក់ទងនឹងការគ្រប់គ្រងធនធានមនុស្ស និងការគាំទ្រដល់ការគ្រប់គ្រងធនធានមនុស្សរបស់រដ្ឋបាលថ្នាក់ក្រោមជាតិ</li> <li>• បង្កើតប្រព័ន្ធ និងនីតិវិធីសម្រាប់គ្រប់គ្រងប្រាក់បៀវត្សរ៍ ប្រាក់ឧបត្ថម្ភ និងកំណត់ត្រាប្រវត្តិការងារបុគ្គលិករដ្ឋបាលថ្នាក់ក្រោមជាតិ</li> <li>• ក្រុមប្រឹក្សានៃរដ្ឋបាលថ្នាក់ក្រោមជាតិកំណត់អំពីមុខតំណែង លក្ខខណ្ឌការងារ និងការពិពណ៌នាការងារបុគ្គលិករបស់ខ្លួន</li> <li>• ដាក់ឱ្យអនុវត្តនូវសេចក្តីណែនាំស្តីពីការលើកកម្ពស់សមភាពយេនឌ័រ និងការបង្កើនភាពអង់អាចដល់ស្ត្រី</li> </ul>	<ul style="list-style-type: none"> <li>• សិក្សាវាយតម្លៃ និងដាក់ឱ្យអនុវត្តនូវលិខិតបទដ្ឋានគតិយុត្តទាក់ទងនឹងការទទួលបានឱកាសស្មើភាពក្នុងការធ្វើការងារ</li> <li>• រៀបចំឱ្យមានកម្មវិធីត្រួតពិនិត្យឡើងវិញនូវការធ្វើចំណាត់ថ្នាក់ និងការប្រគល់មុខតំណែងដល់បុគ្គលិក ដើម្បីគាំទ្រដល់ការផ្ទេរមុខងារ និងកិច្ចដំណើរការត្រួតពិនិត្យឡើងវិញនូវប្រសិទ្ធភាពនៃការបំពេញការងាររបស់បុគ្គលិក</li> <li>• បង្កើតឱ្យមានកម្មវិធីប្រចាំឆ្នាំដើម្បីពិនិត្យមើលឡើងវិញនូវការបំពេញការងារផ្នែកតាមស្នាដៃរបស់បុគ្គលិកនៅរដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>• ដាក់ឱ្យប្រើប្រាស់រចនាសម្ព័ន្ធ និងប្រព័ន្ធគ្រប់គ្រងធនធានមនុស្សតាមបែបវិមជ្ឈការនៅរដ្ឋបាលថ្នាក់ក្រោមជាតិដែលមានដំណើរការយ៉ាងពេញលេញ និងប្រកបដោយប្រសិទ្ធភាព</li> <li>• ពិនិត្យ និងកែសម្រួលសេចក្តីណែនាំស្តីពីការលើកកម្ពស់សមភាពយេនឌ័រ និងការបង្កើនភាពអង់អាចដល់ស្ត្រី</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
		<ul style="list-style-type: none"> <li>• បង្កើតកម្មវិធីលើកកម្ពស់ការបំពេញការងាររបស់បុគ្គលិកសម្រាប់រដ្ឋបាលថ្នាក់ក្រោមជាតិ</li> <li>• ពិនិត្យ និងកែសម្រួលសេចក្តីណែនាំស្តីពីការលើកកម្ពស់សមភាពយេនឌ័រ និងការបង្កើនភាពអង់អាចដល់ស្ត្រី</li> </ul>	
២.២. បុគ្គលិករបស់ក្រសួង ស្ថាប័ននានាត្រូវបានរៀបចំឡើងវិញ ដោយផ្អែកលើមុខងារដែលបានផ្ទេរតាមរយៈដំណើរការមួយប្រកបដោយតម្លាភាព	<ul style="list-style-type: none"> <li>• ក្រសួង ស្ថាប័នកសាងផែនការរៀបចំបុគ្គលិកដែលមានលក្ខណៈជាប្រព័ន្ធសម្រាប់គាំទ្រដល់ការរៀបចំបុគ្គលិករបស់ខ្លួនឡើងវិញ</li> <li>• ក្រសួង ស្ថាប័នអនុវត្តការផ្ទេរបុគ្គលិករបស់ខ្លួនស្របជាមួយនឹងការផ្ទេរមុខងារ</li> </ul>	<ul style="list-style-type: none"> <li>• ក្រសួង ស្ថាប័នរៀបចំផែនការបុគ្គលិករយៈពេលវែង និងបន្តផ្ទេរបុគ្គលិកទៅឱ្យរដ្ឋបាលថ្នាក់ក្រោមជាតិ ស្របតាមយុទ្ធសាស្ត្រផ្ទេរមុខងាររបស់ក្រសួង ស្ថាប័ន (ពាក់ព័ន្ធជាមួយសមាសធាតុកម្មវិធីទី៣)</li> </ul>	<ul style="list-style-type: none"> <li>• ធ្វើបច្ចុប្បន្នភាពនូវផែនការបុគ្គលិកឱ្យស្របតាមការផ្ទេរមុខងារ</li> </ul>
២.៣. បង្កើតឱ្យមានកម្មវិធីសម្រាប់ការអភិវឌ្ឍធនធានមនុស្ស	<ul style="list-style-type: none"> <li>• រដ្ឋបាលថ្នាក់ក្រោមជាតិរៀបចំ និងអនុវត្តយុទ្ធសាស្ត្រអភិវឌ្ឍន៍ធនធានមនុស្ស</li> <li>• បង្កើតឱ្យមានកម្មវិធីវាយតម្លៃសមត្ថភាពធនធានមនុស្សដើម្បីគាំទ្រកម្មវិធីអភិវឌ្ឍន៍បុគ្គលិក</li> </ul>	<ul style="list-style-type: none"> <li>• បង្កើត អនុវត្ត និងវាយតម្លៃឱ្យបានទៀងទាត់នូវកម្មវិធីអភិវឌ្ឍន៍វិជ្ជាជីវៈនៃការកសាងធនធានមនុស្សនៅរដ្ឋបាលថ្នាក់ក្រោមជាតិ</li> <li>• រដ្ឋបាលថ្នាក់ក្រោមជាតិបញ្ជូនកម្មវិធីអភិវឌ្ឍន៍វិជ្ជាជីវៈទៅក្នុងយុទ្ធសាស្ត្រអភិវឌ្ឍន៍ស្ថាប័ន</li> <li>• ជ្រើសរើសរដ្ឋបាលថ្នាក់ក្រោមជាតិមួយ</li> </ul>	<ul style="list-style-type: none"> <li>• សិក្សាវាយតម្លៃ និងដាក់ឱ្យអនុវត្តនូវប្រព័ន្ធដំឡើងថ្នាក់ ឋានន្តរសក្តិ និងការតែងតាំងមន្ត្រីរដ្ឋបាលថ្នាក់ក្រោមជាតិ ដោយផ្អែកតាមសមត្ថភាព និងលទ្ធផលការងារ</li> <li>• បង្កើតឱ្យមានកម្មវិធីធ្វើការងារជាក្រុមរបស់បុគ្គលិកនៅរដ្ឋបាលថ្នាក់ក្រោមជាតិដើម្បី</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
		ចំនួនដើម្បីអនុវត្តកម្មវិធីកសាងអាជីព ដោយផ្អែកតាមសមត្ថកិច្ច	លើកកម្ពស់ដល់គោលការណ៍នៃការផ្តល់ សេវាសាធារណៈនិងការបំពេញការងាររបស់ បុគ្គលិកប្រកបដោយវិជ្ជាជីវៈ ព្រមទាំងការ យកចិត្តទុកដាក់អំពីសមភាពយេនឌ័រ
២.៤. បញ្ហាបឃេនឌ័រក្នុងកម្មវិធីគ្រប់គ្រងធនធាន មនុស្ស និងកម្មវិធីអភិវឌ្ឍន៍សមត្ថភាព	<ul style="list-style-type: none"> <li>រៀបចំ និងអនុវត្តសេចក្តីណែនាំស្តីពីការ លើកកម្ពស់សមភាពយេនឌ័រ និងឱកាសការ ងារដល់ស្ត្រីនៅរដ្ឋបាលថ្នាក់ក្រោមជាតិ</li> <li>បញ្ជូនគោលនយោបាយសមភាពយេនឌ័រ នៅក្នុងប្រព័ន្ធគ្រប់គ្រង និងនីតិវិធីប្រតិបត្តិ ការនៅរដ្ឋបាលថ្នាក់ក្រោមជាតិ</li> <li>បង្កើតឱ្យមានកម្មវិធីលើកកម្ពស់ស្ត្រីដើម្បី ចូលរួមក្នុងអភិបាលកិច្ចនៅរដ្ឋបាលថ្នាក់ ក្រោមជាតិ និងជាពិសេសតួនាទីស្ត្រីក្នុង ការធ្វើសេចក្តីសម្រេច</li> </ul>	<ul style="list-style-type: none"> <li>ធ្វើសវនកម្មទៅលើវឌ្ឍនភាពនៃការអនុវត្ត ការបញ្ជូនបឃេនឌ័រនៅក្នុងរដ្ឋបាលថ្នាក់ ក្រោមជាតិ</li> <li>អនុវត្តសមភាពយេនឌ័រនៅក្នុងចំណោម បុគ្គលិកដែលបានជ្រើសរើស និងនៅក្នុង ការដំឡើងថ្នាក់ ឋានន្តរសក្តិ</li> <li>បុគ្គលិករបស់រដ្ឋបាលថ្នាក់ក្រោមជាតិបាន កសាងសមត្ថភាពទាក់ទងនឹងការលើក កម្ពស់សមភាពយេនឌ័រ និងការបង្កើនភាព អង់អាចដល់ស្ត្រី</li> </ul>	<ul style="list-style-type: none"> <li>សិក្សាវាយតម្លៃការបំពេញការងាររបស់ បុគ្គលិកពាក់ព័ន្ធនឹងការលើកកម្ពស់ សមភាពយេនឌ័រ</li> <li>បង្កើត និងអនុវត្តកម្មវិធីផ្តល់រង្វាន់លើក ទឹកចិត្តដល់បុគ្គលិកទាំងពីរភេទដែលមាន ស្នាដៃក្នុងការងារយេនឌ័រ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
២.៥. បុគ្គលិករបស់រដ្ឋបាលថ្នាក់ក្រោមជាតិ ទទួលបាន នូវការលើកកម្ពស់ឱ្យក្លាយជាបុគ្គលិកប្រកប ដោយវិជ្ជាជីវៈ	<ul style="list-style-type: none"> <li>ផ្តល់ការបណ្តុះបណ្តាលដល់មន្ត្រីដែលបាន ធ្វើសមាហរណកម្មទៅក្នុងអង្គភាពនានា នៅរដ្ឋបាលថ្នាក់ក្រោមជាតិឱ្យមានសមត្ថ ភាពក្នុងការឆ្លើយតបការទទួលខុសត្រូវថ្មី របស់ស្ថាប័ន</li> </ul>	<ul style="list-style-type: none"> <li>ផ្តល់ការបណ្តុះបណ្តាលជំនាញបច្ចេកទេស ដល់មន្ត្រីដែលមានមុខតំណែងសំខាន់ៗនៅ ក្នុងរដ្ឋបាលថ្នាក់ក្រោមជាតិ</li> <li>បង្កើត និងអនុវត្តកម្មវិធីសិក្សាកម្រិតខ្ពស់ ទាក់ទងនឹងការងារគ្រប់គ្រងរដ្ឋបាល នៅ រដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>ផ្តល់សមត្ថភាពនូវភាពជាអ្នកដឹកនាំផ្នែក រដ្ឋបាល និងប្រតិបត្តិការដល់ថ្នាក់ដឹកនាំនៃ រដ្ឋបាលនានានៃរដ្ឋបាលថ្នាក់ក្រោមជាតិ</li> </ul>

**៣.៣. សមាសធាតុកម្មវិធីជាតិ : ការផ្ទេរមុខងារ**

**៣.៣.១. សនិទានភាព**

កម្មវិធីផ្ទេរមុខងាររួមមានទិដ្ឋភាពសំខាន់ៗពីរគឺ : ទិដ្ឋភាពទីមួយទាក់ទងនឹងដំណើរការផ្ទេរមុខងារ និងទីពីរ ទាក់ទងនឹងតម្រូវការផ្នែកស្ថាប័នដែលចាំបាច់ ដើម្បីបន្តលើកកម្ពស់ការកែលម្អគុណភាពសេវាសាធារណៈ ដែលទាក់ទង នឹងការទទួលខុសត្រូវរបស់រដ្ឋបាលថ្នាក់ក្រោមជាតិ តាមរយៈការផ្ទេរមុខងារ ។ ពាក់ព័ន្ធនឹងទិដ្ឋភាពទីមួយ កិច្ចដំណើរការ ដែលមានលក្ខណៈជាប្រព័ន្ធសម្រាប់ការពិនិត្យមើលឡើងវិញនូវមុខងារដែលបានអនុម័តដោយ គ.ជ.អ.ប ត្រូវស្របតាម គោលនយោបាយរបស់រាជរដ្ឋាភិបាលស្តីពីការរៀបចំមុខងារ ដែលជាវិធីសាស្ត្ររួមមួយដ៏សំខាន់សម្រាប់ក្រសួង ស្ថាប័ន ទាំងអស់យកទៅប្រើប្រាស់ និងដកស្រង់បទពិសោធន៍ ។ ការរៀបចំកិច្ចដំណើរការសម្រាប់ការពិនិត្យមើលមុខងារឡើង វិញនេះ នឹងមិនធ្វើឱ្យរាំងស្ទះដល់ដំណើរការនៃការផ្ទេរមុខងារជាបឋមក្នុងឆ្នាំ២០១០ ទៅឱ្យក្រុមប្រឹក្សានានានៃរដ្ឋបាល ថ្នាក់ក្រោមជាតិឡើយ ។

ការអនុវត្តសកម្មភាពចាំបាច់នានាទាក់ទងនឹងការផ្ទេរមុខងារ និងការធ្វើស្ថាប័នភារូបនីយកម្មដើម្បីបន្តលើក កម្ពស់សេវាសាធារណៈ ទាមទារឱ្យមានការសម្របសម្រួលជាមួយនឹងយុទ្ធសាស្ត្រតាមវិស័យសម្រាប់ការលើកកម្ពស់សេវា សាធារណៈ ។ ការសម្របសម្រួលនេះ ត្រូវធ្វើឡើងតាមរយៈអនុគណៈកម្មាធិការមុខងារ និងធនធានរបស់ គ.ជ.អ.ប និងក្រុមការងារវិមជ្ឈការ និងវិសហមជ្ឈការរបស់ក្រសួង ស្ថាប័ន ដោយមានការគាំទ្រពីលេខាធិការដ្ឋាន គ.ជ.អ.ប ។ សម្ព័ន្ធភាពជាតិសមាគមក្រុមប្រឹក្សាឃុំ សង្កាត់ ដែលមានតំណាងរបស់ខ្លួននៅក្នុងអនុគណៈកម្មាធិការមុខងារ និង ធនធានរបស់ គ.ជ.អ.ប នឹងមានលទ្ធភាពទាមទារ និងការពារផលប្រយោជន៍របស់រដ្ឋបាលថ្នាក់ក្រោមជាតិ ។ ការលើក កម្ពស់សេវាសាធារណៈ គឺជាដំណើរការដែលមានលក្ខណៈពិបាកឡើងលើ ដូច្នេះត្រូវរៀបចំយន្តការគណនេយ្យភាព នានាដែលមានភាពរឹងមាំ ដើម្បីធានាថា ក្រុមប្រឹក្សាឃុំ សង្កាត់ ប្រជាពលរដ្ឋ និងសង្គមស៊ីវិល អាចប្រើប្រាស់នូវយន្តការ ទាំងនេះក្នុងការលើកកម្ពស់ប្រសិទ្ធភាពនៃការផ្តល់សេវាទាំងនេះ ។

**ក). ការផ្ទេរមុខងារ**

មុខងារ គឺជាសកម្មភាពរបស់រដ្ឋាភិបាលក្នុងការឆ្លើយតបទៅនឹងសេចក្តីត្រូវការរបស់សហគមន៍ តាមរយៈទង្វើ ប្រកបដោយនិរន្តរភាព ហើយផ្តល់ផលប្រយោជន៍ដល់សហគមន៍ ។ ការផ្ទេរមុខងារត្រូវអនុវត្តដោយភ្ជាប់ជាមួយនូវ :

- ការទទួលខុសត្រូវតាមផ្លូវច្បាប់ក្នុងការកំណត់ និងឆ្លើយតបចំពោះតម្រូវការដែលមិនទាន់បានបំពេញ និង ចំពោះហានិភ័យនានាដែលទាក់ទងនឹងមុខងារនោះ
- សិទ្ធិតាមផ្លូវច្បាប់ក្នុងការត្រួតពិនិត្យ បញ្ហា ឬកំណត់អំពីសកម្មភាពចាំបាច់នានា ដើម្បីសម្រេចបាននូវការ ទទួលខុសត្រូវដែលបានផ្ទេរ ហើយដែលសកម្មភាពទាំងនេះគ្របដណ្តប់លើបញ្ហាជាច្រើន ដូចជាការរៀបចំ គោលនយោបាយ ការកំណត់និងការអនុវត្តកម្មវិធី និងការផ្តល់សេវាសាធារណៈ ។



ការផ្ទេរមុខងារឱ្យទៅក្រុមប្រឹក្សាប្រភេទណាមួយ ត្រូវផ្អែកតាមគោលការណ៍ដូចមានចែងក្នុងមាត្រា២២០នៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ មាត្រា៤៤នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការនិងវិសហមជ្ឈការ និងផែនការយុទ្ធសាស្ត្រអភិវឌ្ឍន៍ជាតិ ។ ដូច្នេះចាំបាច់ត្រូវធានាថា គោលការណ៍នៃការផ្ទេរមុខងារនេះ មិនរារាំងដល់ការផ្ទេរមុខងារឱ្យទៅឃុំ សង្កាត់ឡើយ ។

ការផ្ទេរមុខងារនឹងជះឥទ្ធិពលយ៉ាងខ្លាំងទៅលើដំណើរការរបស់រដ្ឋបាលថ្នាក់ក្រោមជាតិ ដូចមានអធិប្បាយនៅក្នុងសមាសធាតុកម្មវិធីទី១ ។ ដូចនេះ ក្នុងការរៀបចំបង្កើតគោលនយោបាយនៃការផ្ទេរមុខងារ ត្រូវវិភាគឱ្យបានស៊ីជម្រៅដោយសាររដ្ឋបាលថ្នាក់ផ្សេងគ្នាមានគោលបំណងផ្សេងៗគ្នា និងមានស្ថានភាពខុសៗគ្នាដូចជា សេដ្ឋកិច្ចវិមាត្រភាពស័ក្តិសិទ្ធិនៃការវិភាជន៍ធនធាន និងផលប៉ះពាល់ដែលហួសពីព្រំដែនរបស់រដ្ឋបាលនោះ ។

បទពិសោធន៍កន្លងមកបានបង្ហាញឱ្យឃើញថា មុខងារត្រូវបានផ្ទេរតាមបែបវិសហមជ្ឈការប្រសើរជាងតាមបែបវិមជ្ឈការ គឺចំពោះមុខងារដែលមានផលប៉ះពាល់លើសពីដែនសមត្ថកិច្ចរបស់ខេត្តមួយ(ឧទាហរណ៍ គុណភាពទឹក ឬគុណភាពខ្យល់) ឬដំណោះស្រាយដែលមានលក្ខណៈច្នៃប្រឌិតឬមិនទាន់បានសាកល្បង ឬដំណោះស្រាយដែលនៅមិនទាន់ដឹងច្បាស់ ឬការឆ្លើយតបដែលផ្តោតជាសំខាន់ទៅលើភាពស័ក្តិសិទ្ធិ ។ ផ្ទុយទៅវិញ មុខងារដែលបានផ្ទេរតាមបែបវិមជ្ឈការប្រសើរជាងតាមបែបវិសហមជ្ឈការ គឺចំពោះបញ្ហាដែលស្ថិតនៅក្នុងដែនសមត្ថកិច្ចជាក់លាក់របស់រដ្ឋបាលណាមួយនៃរដ្ឋបាលថ្នាក់ក្រោមជាតិ (ឧទាហរណ៍ ការគ្រប់គ្រងការរីកលូតលាស់នៃទីប្រជុំជន ឬការផ្គត់ផ្គង់ទឹកស្អាត) ឬបញ្ហាដែលមានលក្ខណៈខុសៗគ្នាតាមតំបន់ ឬបញ្ហាដែលមានផលប៉ះពាល់តែនៅក្នុងដែនសមត្ថកិច្ចរបស់រដ្ឋបាលណាមួយនៃរដ្ឋបាលថ្នាក់ក្រោមជាតិ (ឧទាហរណ៍ ផ្លូវលំជនបទ) ឬដំណោះស្រាយត្រូវបានសាកល្បងរួចមកហើយ ឬការឆ្លើយតបដែលផ្តោតទៅលើភាពស័ក្តិសិទ្ធិឬដែលមានសារៈសំខាន់ជាងភាពស័ក្តិសិទ្ធិ ។

ដំណើរការនៃការពិនិត្យមើលឡើងវិញនូវមុខងារ ត្រូវធ្វើឡើងក្នុងលក្ខណៈជាប្រព័ន្ធ មានសនិទានភាព មាននិរន្តរភាព និងផ្អែកលើគោលការណ៍នីតិវិធី ។ ដំណើរការទូទៅនៃការពិនិត្យមើលមុខងារនេះ ត្រូវផ្អែកលើគោលនយោបាយរបស់រាជរដ្ឋាភិបាលដែលពាក់ព័ន្ធនឹងការរៀបចំឡើងវិញនូវមុខងារ និងត្រូវមានវិធីសាស្ត្ររួមដែលអាចប្រើប្រាស់បាន ដើម្បីជាមូលដ្ឋានសម្រាប់ឱ្យក្រសួង ស្ថាប័ននានាអាចដកស្រង់នូវបទពិសោធន៍ពីគ្នាទៅវិញទៅមក ។ ការផ្ទេរមុខងារជាក់ស្តែងត្រូវធ្វើឡើងស្របជាមួយនឹង :

- ការបង្កើតរចនាសម្ព័ន្ធគ្រប់គ្រងរដ្ឋបាលថ្នាក់ក្រោមជាតិ (សមាសធាតុកម្មវិធីទី១)
- ការផ្ទេរបុគ្គលិក និងការបង្កើតប្រព័ន្ធគ្រប់គ្រងបុគ្គលិក(សមាសធាតុកម្មវិធីទី២) និង
- ការផ្ទេរធនធានហិរញ្ញវត្ថុ និងការបង្កើតប្រព័ន្ធគ្រប់គ្រងថវិកា និងទ្រព្យសម្បត្តិ (សមាសធាតុកម្មវិធីទី៤) ។

ក្រសួង ស្ថាប័ននានាត្រូវកែសម្រួលបេសកកម្ម ការចាត់ចែងការងារ និងនីតិវិធីរបស់ខ្លួន ដើម្បីឆ្លើយតបទៅនឹងការផ្ទេរការទទួលខុសត្រូវ និងធនធានដល់រដ្ឋបាលថ្នាក់ក្រោមជាតិ ហើយត្រូវធានាថា សកម្មភាពទាំងនេះអនុវត្តតាមមធ្យោបាយមួយដែលមានលក្ខណៈជាប្រចាំ មានការសម្របសម្រួល និងមានការពិគ្រោះយោបល់ ព្រមទាំងធ្វើឡើង

ដោយមានការវិភាគបច្ចេកទេសត្រឹមត្រូវ ។ ការផ្ទេរមុខងារជាក់ស្តែងត្រូវធ្វើឡើងស្របជាមួយនឹងវដ្តនៃការរៀបចំថវិកាប្រចាំឆ្នាំ ដើម្បីធានាឱ្យធនធានហិរញ្ញវត្ថុត្រូវបានដាក់បញ្ចូលទៅក្នុងថវិការបស់រដ្ឋបាលថ្នាក់ក្រោមជាតិ ។ សេចក្តីព្រាងលិខិតបទដ្ឋានគតិយុត្តនានាសម្រាប់ការផ្ទេរមុខងារជាក់ស្តែងនីមួយៗ ត្រូវបញ្ជាក់ឱ្យបានជាក់លាក់អំពីមុខងារដែលត្រូវផ្ទេរទៅឱ្យរដ្ឋបាលថ្នាក់ណាមួយ ។ ការរៀបចំលិខិតបទដ្ឋានគតិយុត្តនានា គឺជាផ្នែកមួយនៃផែនការសកម្មភាពផ្នែកច្បាប់ដែលត្រូវរៀបចំដោយ គ.ជ.អ.ប ដូចមានអធិប្បាយនៅក្នុងសមាសធាតុកម្មវិធីទី៥ ។

**ខ). កម្មវិធីលើកកម្ពស់សេវាសាធារណៈ**

ការផ្ទេរមុខងារមានគោលបំណងជំរុញឱ្យបរិមាណ គុណភាព និងការផ្តល់សេវាសាធារណៈបានកាន់តែល្អប្រសើរដល់ប្រជាពលរដ្ឋ ហេតុនេះទាមទារឱ្យមានការបង្កើតរចនាសម្ព័ន្ធចាំបាច់សម្រាប់ការ ប្រើប្រាស់ធនធាននានាប្រកបដោយប្រសិទ្ធភាព ។ ការផ្ទេរមុខងារទៅឱ្យរដ្ឋបាលថ្នាក់ក្រោមជាតិ ត្រូវគិតគូរអំពី សមត្ថភាពរបស់រដ្ឋបាលថ្នាក់ក្រោមជាតិទាំងនោះក្នុងការបន្តលើកកម្ពស់ការផ្តល់សេវាសាធារណៈប្រកបដោយនិរន្តរភាព ។ អាស្រ័យហេតុនេះ រដ្ឋបាលថ្នាក់ក្រោមជាតិចាំបាច់ត្រូវបង្កើតយន្តការ និងកម្មវិធីនានា ដើម្បីបន្តចាត់ចែងកែលម្អសេវាសាធារណៈទាំងនោះឱ្យកាន់តែប្រសើរឡើង ។ យន្តការ និងកម្មវិធីទាំងនេះអាចធ្វើឡើងតាមមធ្យោបាយផ្សេងៗ ដូចជា កិច្ចសហការជាមួយអង្គការសង្គមស៊ីវិល ការចុះកិច្ចសន្យាជាមួយក្រុមហ៊ុនឯកជន និងការចុះកិច្ចព្រមព្រៀងជាមួយអង្គការរដ្ឋបាលផ្សេងៗទៀតក្នុងការផ្តល់សេវាសាធារណៈ ។ ការសម្រេចចិត្តនានាទាក់ទងនឹងបរិមាណ គុណភាព និងអាទិភាពនៃសេវាសាធារណៈត្រូវផ្អែកតាមតម្រូវការរបស់ប្រជាពលរដ្ឋតាមរយៈដំណើរការនៃការចូលរួមប្រកបដោយតម្លាភាព ។ ដូច្នេះ យន្តការនានាដើម្បីធានាឱ្យមានគណនេយ្យភាពចំពោះប្រជាពលរដ្ឋ និងក្រុមប្រឹក្សាឃុំ សង្កាត់ ត្រូវរួមបញ្ចូលនូវវិធានការដាក់វិន័យដល់រដ្ឋបាលថ្នាក់ក្រោមជាតិ ដែលផ្តល់សេវាសាធារណៈមិនបានសមស្រប ។

កម្រិតនៃការទទួលខុសត្រូវរបស់ក្រុមប្រឹក្សានៃរដ្ឋបាលថ្នាក់ក្រោមជាតិទៅលើគុណភាពសេវាសាធារណៈ គឺអាស្រ័យទៅលើវិធីនៃការផ្ទេរមុខងារទាំងនោះ ។ ចំពោះមុខងារដែលផ្ទេរដោយប្រតិភូកម្ម ក្រុមប្រឹក្សានៃរដ្ឋបាលថ្នាក់ក្រោមជាតិត្រូវធ្វើកិច្ចសហការយ៉ាងជិតស្និទ្ធជាមួយមន្ទីរ ការិយាល័យខ្សែបណ្តោយរបស់ក្រសួង ស្ថាប័នដែលកំពុងបំពេញការងារនៅក្នុងដែនសមត្ថកិច្ចរបស់ខ្លួន ។ ដោយឡែកចំពោះមុខងារដែលផ្ទេរដោយការប្រគល់ ក្រុមប្រឹក្សានៃរដ្ឋបាលថ្នាក់ក្រោមជាតិ ត្រូវមានការទទួលខុសត្រូវជាអតិបរមាក្នុងការបំពេញមុខងារនោះ ។

**៣.៣.២. គោលបំណងសមាសធាតុកម្មវិធី**

សមាសធាតុកម្មវិធីទី៣ មានគោលបំណងដើម្បីលើកកម្ពស់បរិមាណ និងគុណភាពសេវាសាធារណៈតាមរយៈការផ្ទេរមុខងារឱ្យទៅរដ្ឋបាលថ្នាក់ក្រោមជាតិ ដោយភ្ជាប់ជាមួយនូវការទទួលខុសត្រូវ សិទ្ធិអំណាច និងធនធានដែលពាក់ព័ន្ធនឹងការអនុវត្តមុខងារទាំងនោះ ។

**៣.៣.៣. ការងារជាអាទិភាពនានា**

**ក). ចំណាក់កាលទី១**

**ក.១). ការរៀបចំគោលនយោបាយពាក់ព័ន្ធនឹងការផ្ទេរមុខងារ**

ការរៀបចំគោលនយោបាយពាក់ព័ន្ធនឹងការផ្ទេរមុខងារ ដោយផ្ដោតទៅលើប្រសិទ្ធភាពនៃការផ្តល់សេវាសាធារណៈ និងស្របតាមគោលការណ៍នានាសម្រាប់ការផ្ទេរមុខងារ ដូចមានចែងនៅក្នុងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ និងផែនការយុទ្ធសាស្ត្រអភិវឌ្ឍន៍ជាតិ ពិតជាមានសារៈសំខាន់ណាស់។ គោលនយោបាយនេះត្រូវអនុម័តដោយរាជរដ្ឋាភិបាលផ្អែកតាមការផ្តល់យោបល់របស់ គ.ជ.អ.ប។ មូលដ្ឋានសម្រាប់រៀបចំគោលនយោបាយនេះមានរៀបរាប់នៅក្នុងផ្នែក១.២ ជំពូកទី១។ ក្រសួងសេដ្ឋកិច្ចនិងហិរញ្ញវត្ថុ និងក្រសួងផែនការក្នុងតួនាទីជាអ្នកផ្តល់យោបល់ទៅលើការប្រើប្រាស់ធនធានថវិកា ត្រូវចូលរួមក្នុងការរៀបចំគោលនយោបាយនេះ ដោយផ្អែកលើទស្សនៈវិស័យអភិវឌ្ឍន៍ច្បាស់លាស់។ ជាមួយគ្នានេះដែរ យន្តការមួយចំនួនត្រូវបង្កើតឡើងដើម្បីពិនិត្យឡើងវិញ វិភាគ និងកំណត់អំពីមុខងារដែលត្រូវផ្ទេរឱ្យទៅថ្នាក់រដ្ឋបាលនីមួយៗនៃរដ្ឋបាលថ្នាក់ក្រោមជាតិ។ ការរៀបចំគោលនយោបាយនេះក៏ត្រូវគិតគូរអំពីការផ្ទេរមុខងារជាបឋមដល់ក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិផងដែរ។

**ក.២). ការរៀបចំ និងការផ្ទេរមុខងារជាបឋមទៅឱ្យក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិ**

មេរៀនបទពិសោធន៍នានាដែលទទួលបានតាមរយៈមុខងារដែលបានអនុវត្តនៅថ្នាក់ក្រោមជាតិ រួមទាំងថ្នាក់ឃុំសង្កាត់ក្នុងរយៈពេលកន្លងមកនឹងត្រូវបានរៀបចំចងក្រងយ៉ាងច្បាស់លាស់។ ព័ត៌មានដែលប្រមូលបាននេះនឹងក្លាយជាមូលដ្ឋានក្នុងការរៀបចំមុខងារជាបឋមនានាសម្រាប់ផ្ទេរឱ្យក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិ និងបង្កលទ្ធភាពឱ្យរដ្ឋបាលថ្នាក់ក្រោមជាតិទាំងនេះ អាចអនុវត្តបណ្តើររៀនសូត្របណ្តើរក្នុងបរិយាកាសថ្មីនៃគណនេយ្យភាពតាមបែបប្រជាធិបតេយ្យ។

**ក.៣). ធានាថា ការផ្ទេរមុខងាររួមទាំងការផ្ទេរធនធាន សិទ្ធិអំណាច និងការទទួលខុសត្រូវ ត្រូវបានធ្វើឡើងដោយមានភាពជាដៃគូជាមួយក្រសួង ស្ថាប័ន ព្រមទាំងផ្អែកលើវិធីសាស្ត្រដែលមានលក្ខណៈជាប្រព័ន្ធនិងទាន់ពេលវេលា**

ដំណើរការពិនិត្យមើលមុខងារឡើងវិញ ត្រូវមានការចូលរួមពីក្រសួង ស្ថាប័នពាក់ព័ន្ធ អនុគណៈកម្មាធិការមុខងារនិងធនធានរបស់ គ.ជ.អ.ប ក្រសួង ស្ថាប័នជាសមាជិកតាមរយៈក្រុមការងារវិមជ្ឈការនិងវិសហមជ្ឈការ និងយន្តការគាំទ្រនានារបស់ គ.ជ.អ.ប។ ក្នុងការវិភាគមុខងារសម្រាប់ផ្ទេរ ត្រូវកំណត់ថា មុខងារនោះជាមុខងារជាកាតព្វកិច្ចឬមុខងារជាជម្រើស។ គ.ជ.អ.ប ត្រូវរៀបចំ និងអនុវត្តនូវដំណើរការដែលមានលក្ខណៈជាប្រព័ន្ធសម្រាប់ការពិនិត្យមើលឡើងវិញនូវមុខងារ ហើយត្រូវផ្អែកលើគោលនយោបាយរបស់រាជរដ្ឋាភិបាលក្នុងការរៀបចំឡើងវិញនូវមុខងារ

និងវិធីសាស្ត្ររួមដែលអាចឱ្យក្រសួង ស្ថាប័នទាំងអស់ប្រើប្រាស់ និងរៀនសូត្រពីគ្នាទៅវិញទៅមក ។ ការរៀបចំគោលនយោបាយនេះ ក៏ត្រូវគិតគូរអំពីការផ្ទេរមុខងារជាបឋមដល់ក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិផងដែរ ។

មុខងារទាំងឡាយដែលត្រូវផ្ទេរក្នុងដំណាក់កាលទី១នៃកម្មវិធីជាតិ មានលក្ខណៈដូចខាងក្រោម ៖

- មុខងារប្រតិភូកម្មដែលបាន និងកំពុងអនុវត្តដោយរដ្ឋបាលថ្នាក់ក្រោមជាតិ រួមទាំងមុខងារដែលកំពុងអនុវត្តក្នុងគម្រោងសាកល្បងនានា ដូចជាគម្រោងការិយាល័យច្រកចេញចូលតែមួយ និងកម្មវិធីពង្រឹងតួនាទីថ្នាក់ក្រុង ស្រុក ខណ្ឌ
- មុខងារដែលមានប្រភពធនធាន ដូចជាកម្រៃ ឬមូលនិធិនានាដែលរដ្ឋបាលថ្នាក់ក្រោមជាតិអាចប្រមូលបានដើម្បីអនុវត្តមុខងារនោះ
- មុខងារដែលងាយស្រួលក្នុងការកំណត់អំពីបុគ្គលិកដើម្បីផ្ទេរ
- មុខងារដែលពុំទាមទារឱ្យមានបច្ចេកទេសស្មុគស្មាញក្នុងការអនុវត្តមុខងារនោះ
- មុខងារដែលជាអាទិភាពខ្ពស់របស់ប្រជាពលរដ្ឋនៅមូលដ្ឋាន
- មុខងារដែលជាតម្រូវការផ្នែករដ្ឋបាលរបស់រដ្ឋបាលថ្នាក់ក្រោមជាតិ
- មុខងារដែលយកចិត្តទុកដាក់ដល់ការគ្រប់គ្រងហានិភ័យបណ្តាលមកពីការប្រែប្រួលអាកាសធាតុ ។

**ក.៤). បន្តគាំទ្រដល់ក្រសួង ស្ថាប័ន**

នៅពេលដែលការផ្ទេរមុខងារមានវឌ្ឍនភាព សកម្មភាពគាំទ្រនានាត្រូវឆ្លើយតបទៅនឹងការប្រែប្រួលនៃតួនាទីការទទួលខុសត្រូវ និងទំនាក់ទំនងរបស់ក្រសួង ស្ថាប័នជាមួយរដ្ឋបាលថ្នាក់ក្រោមជាតិ ។ ការផ្ទេរមុខងារទាមទារឱ្យក្រសួង ស្ថាប័ននានាកែសម្រួលតួនាទី ការទទួលខុសត្រូវ និងទំនាក់ទំនងរបស់ខ្លួន ។ ក្រសួង ស្ថាប័ននានាត្រូវចូលរួមគាំទ្រដល់រដ្ឋបាលថ្នាក់ក្រោមជាតិ ដោយត្រូវធ្វើវិសោធនកម្មលិខិតបទដ្ឋានគតិយុត្តនានាដែលពាក់ព័ន្ធនឹងក្រសួង ស្ថាប័ន និងវិស័យរបស់ខ្លួន ។

**ខ). ដំណាក់កាលទី២**

**ខ.១). បន្ត និងពិនិត្យឡើងវិញនូវដំណើរការផ្ទេរមុខងារ**

ក្នុងដំណើរការផ្ទេរមុខងារ និងការអនុវត្តមុខងារដែលបានផ្ទេរ ចាំបាច់ត្រូវធ្វើការតាមដាន និងវាយតម្លៃ ដោយពិចារណាទៅលើការប្រែប្រួលកត្តាប្រជាសាស្ត្រ និងចំណាកស្រុក ដែលធ្វើឱ្យប៉ះពាល់ដល់តម្រូវការនៃសេវាសាធារណៈនៅរាជធានី ខេត្ត ក្រុង ស្រុក ខណ្ឌ និងឃុំ សង្កាត់ ។

**ខ.២). បន្តរៀបចំកម្មវិធីលើកកម្ពស់សេវាសាធារណៈនៅរដ្ឋបាលថ្នាក់ក្រោមជាតិ**

ការផ្ទេរមុខងារត្រូវធ្វើឡើងជាជំហានៗ ទៅតាមសមត្ថភាពរបស់ក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិ ដើម្បីធានាដល់ការបន្តលើកកម្ពស់ការផ្តល់សេវាសាធារណៈ ។ ការលើកកម្ពស់សេវាសាធារណៈពាក់ព័ន្ធនឹងការធ្វើសេចក្តីសម្រេចអំពីការចាត់តាំងបុគ្គលិក និងការវិភាជន៍ធនធានសម្រាប់កិច្ចប្រតិបត្តិការ ការថែទាំ និងទុនវិនិយោគសម្រាប់សេវាសាធារណៈជាក់លាក់ណាមួយ ។ កម្មវិធីលើកកម្ពស់សេវាសាធារណៈ ត្រូវឆ្លុះបញ្ចាំងនៅក្នុងកម្មវិធីវិនិយោគបីឆ្នាំ វិកិល និងនៅក្នុងគម្រោងថវិកាប្រតិបត្តិការ និងវិនិយោគប្រចាំឆ្នាំរបស់រដ្ឋបាលថ្នាក់ក្រោមជាតិ ។ ការលើកកម្ពស់ការផ្តល់សេវាសាធារណៈ ត្រូវធ្វើឡើងតាមរយៈដំណើរការពិគ្រោះឡើងលើ ដូច្នេះត្រូវរៀបចំនូវយន្តការគណនេយ្យភាពនានាដែលមានលក្ខណៈរឹងមាំ ដើម្បីឱ្យក្រុមប្រឹក្សាឃុំ សង្កាត់ ប្រជាពលរដ្ឋ និងសង្គមស៊ីវិល អាចចូលរួមក្នុងការលើកកម្ពស់ប្រសិទ្ធភាពនៃការផ្តល់សេវាសាធារណៈទាំងនេះ ។

**៣.៣.៤. ក្របខ័ណ្ឌគុណភាព**

ក្របខ័ណ្ឌគុណភាពសម្រាប់សមាសធាតុកម្មវិធីទី៣ មាននៅក្នុងតារាងក្របខ័ណ្ឌគុណភាព ៣.៣ ។

**តារាង៣.៣ : ក្របខ័ណ្ឌតក្កភាពនៃសមាសធាតុកម្មវិធីជាតិ**

<b>សមាសធាតុកម្មវិធីជាតិ : ការផ្ទេរមុខងារ</b>		
<b>គោលបំណងសមាសធាតុកម្មវិធីជាតិ</b>	<b>សូចនាករ</b>	<b>ការសន្មតសំខាន់ៗ</b>
<p>លើកកម្ពស់បរិមាណ និងគុណភាពសេវាសាធារណៈតាមរយៈការផ្ទេរមុខងារឱ្យទៅរដ្ឋបាលថ្នាក់ក្រោមជាតិដោយភ្ជាប់ជាមួយនូវការទទួលខុសត្រូវ សិទ្ធិអំណាច និងធនធានដែលពាក់ព័ន្ធនឹងការអនុវត្តមុខងារទាំងនោះ ។</p>	<ul style="list-style-type: none"> <li>• ភាគរយនៃមុខងារដែលបានផ្ទេរ (រួមទាំងការប្រគល់ ឬធ្វើប្រតិភូកម្ម) ទៅឱ្យរដ្ឋបាលថ្នាក់ក្រោមជាតិ</li> <li>• ភាគរយនៃមុខងារដែលបានផ្ទេរ ធៀបនឹងមុខងារ ដែលកំណត់នៅក្នុងផែនការផ្ទេរមុខងាររបស់ក្រសួង ស្ថាប័ន</li> <li>• ភាគរយនៃមុខងារដែលបានផ្ទេរមានភ្ជាប់ជាមួយនូវការទទួលខុសត្រូវ សិទ្ធិអំណាច និងធនធាននានា</li> <li>• ភាគរយប្រជាពលរដ្ឋទាំងពីរភេទ និងក្រុមជនងាយរងគ្រោះមានលទ្ធភាពទទួលបានសេវាសាធារណៈនានា ដូចជា :             <ul style="list-style-type: none"> <li>- អត្រាចូលរៀននៅបឋមសិក្សា និងមធ្យមសិក្សាបឋមភូមិ</li> <li>- ការប្រើប្រាស់សេវាសុខភាព ដូចជាការពិគ្រោះជំងឺ</li> <li>- ភាគរយកុមារអាយុក្រោមមួយឆ្នាំទទួលបានវ៉ាក់សាំងការពារជំងឺកញ្ជិល</li> <li>- ភាគរយកំណើតដែលផ្តល់សេវាដោយបុគ្គលិកសុខាភិបាល</li> <li>- ភាគរយប្រជាពលរដ្ឋទទួលបានទឹកស្អាតប្រើប្រាស់</li> <li>- ភាគរយប្រជាពលរដ្ឋដែលទទួលបានសេវាអនាម័យ</li> </ul> </li> </ul>	<ul style="list-style-type: none"> <li>• អនុម័តនូវនីតិវិធីក្នុងការពិនិត្យមើលឡើងវិញ និងការផ្ទេរមុខងារនៅឆ្នាំ២០១០</li> <li>• សម្របសម្រួលជាមួយក្រសួង ស្ថាប័នពាក់ព័ន្ធនូវការផ្ទេរមុខងារ ហើយអនុវត្តការផ្ទេរនេះក្នុងលក្ខណៈជាប្រព័ន្ធ ដោយភ្ជាប់ជាមួយនូវការទទួលខុសត្រូវ សិទ្ធិអំណាច និងធនធានសមស្រប</li> <li>• រៀបចំ និងផ្ទេរមុខងារបឋមទៅឱ្យក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិនៅឆ្នាំ២០១០</li> <li>• គ.ជ.អ.ប អនុម័តនូវដំណើរការដែលមានលក្ខណៈជាប្រព័ន្ធមួយអំពីការពិនិត្យឡើងវិញនូវមុខងារនៅឆ្នាំ២០១០</li> <li>• មុខងារភាគច្រើនដែលបានផ្ទេរឱ្យថ្នាក់ក្រោមជាតិ គឺជាមុខងារដែលផ្ទេរតាមការប្រគល់</li> <li>• រាល់ការផ្ទេរមុខងារពីក្រសួង ស្ថាប័ននានា ត្រូវអនុវត្តដោយមានលក្ខណៈជាប្រព័ន្ធ ដូចដែលបានកំណត់ក្នុងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ</li> <li>• រាជរដ្ឋាភិបាលកំណត់ច្បាស់លាស់ពីសិទ្ធិអំណាចរបស់ប្រជាពលរដ្ឋ</li> </ul>

<b>សមាសធាតុកម្មវិធីជាតិ : ការផ្ទេរមុខងារ</b>		
<b>គោលបំណងសមាសធាតុកម្មវិធីជាតិ</b>	<b>សូចនាករ</b>	<b>ការសន្មតសំខាន់ៗ</b>
	<ul style="list-style-type: none"> <li>ភាគរយនៃប្រជាពលរដ្ឋទាំងពីរភេទដែលឆ្លើយថា ខ្លួនទៅរកក្រុមប្រឹក្សា ឬបុគ្គលិករបស់រដ្ឋបាលថ្នាក់ក្រោមជាតិ ដើម្បីដោះស្រាយបញ្ហាសេវាសាធារណៈ</li> <li>ភាគរយនៃថវិកាជាតិដែលបានចំណាយដោយរដ្ឋបាលថ្នាក់ក្រោមជាតិ</li> <li>ភាគរយនៃប្រជាពលរដ្ឋទាំងពីរភេទ និងសមាជិកក្រុមប្រឹក្សាទាំងពីរភេទដែលដឹងពីសិទ្ធិ និងការទទួលខុសត្រូវរបស់ខ្លួនក្នុងការវាយតម្លៃប្រសិទ្ធភាពនៃការផ្តល់សេវាសាធារណៈ ។</li> </ul>	<p>និងក្រុមប្រឹក្សាឃុំ សង្កាត់ ក្នុងការវាយតម្លៃប្រសិទ្ធភាពនៃការផ្តល់សេវាសាធារណៈ ។</p>

<b>លទ្ធផលរំពឹងទុក</b>	<b>សកម្មភាពសំខាន់ៗ</b>		
	<b>ដំណាក់កាលទី១</b>	<b>ដំណាក់កាលទី២</b>	<b>ដំណាក់កាលទី៣</b>
<p>៣.១. ពិនិត្យមើលមុខងារឡើងវិញ និងផ្ទេរមុខងារស្របតាមវិធីសាស្ត្រ និងដំណើរការដែលមានការពិគ្រោះយោបល់ មានការគ្រោងទុក មានសនិទានភាព និងមានលក្ខណៈជាប្រព័ន្ធ</p>	<ul style="list-style-type: none"> <li>រៀបចំដំណើរការពិគ្រោះយោបល់ដែលមានលក្ខណៈជាប្រព័ន្ធ និងប្រកបដោយតម្លាភាពសម្រាប់ពិនិត្យមុខងារឡើងវិញដើម្បីជាមូលដ្ឋានក្នុងការផ្ទេរមុខងារ (រួមទាំងការពង្រឹងតួនាទីនិងការទទួលខុសត្រូវរបស់លេខាធិការដ្ឋានគ.ជ.អ.ប អនុគណៈកម្មាធិការមុខងារនិងធនធាន និងក្រុម</li> </ul>	<ul style="list-style-type: none"> <li>ពិនិត្យវាយតម្លៃលើដំណើរការផ្ទេរមុខងារក្នុងដំណាក់កាលបឋម និងបន្តផ្ទេរមុខងារបន្ថែមទៀតឱ្យទៅរដ្ឋបាលថ្នាក់ក្រោមជាតិ</li> <li>ពិនិត្យមើលឡើងវិញ និងកែសម្រួលមុខងារដែលក្រសួង ស្ថាប័ននានាបានស្នើសុំផ្ទេរឱ្យទៅរដ្ឋបាលថ្នាក់ក្រោមជាតិ</li> <li>ពិនិត្យឡើងវិញនូវយន្តការនានារបស់ក្រុម</li> </ul>	<ul style="list-style-type: none"> <li>បន្តពិនិត្យវាយតម្លៃលើដំណើរការផ្ទេរមុខងារដើម្បីបន្តផ្ទេរមុខងារ សំដៅធានាថា នៅចុងបញ្ចប់នៃការអនុវត្តកម្មវិធីជាតិនេះ មុខងារនៃការផ្តល់សេវាសាធារណៈជាមូលដ្ឋាន និងមុខងារនៃការអភិវឌ្ឍសេដ្ឋកិច្ចនៅមូលដ្ឋាន ត្រូវបានផ្ទេរឱ្យទៅរដ្ឋបាលថ្នាក់ក្រោមជាតិ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
	<p>ការងារវិមជ្ឈការ និងវិសហមជ្ឈការរបស់ក្រសួង ស្ថាប័ន)</p> <ul style="list-style-type: none"> <li>• រៀបចំសេចក្តីណែនាំស្តីពីការកំណត់លក្ខណៈវិនិច្ឆ័យសម្រាប់ការផ្ទេរមុខងារនិងធនធានឱ្យទៅរដ្ឋបាលថ្នាក់ក្រោមជាតិ និងអនុវត្តនូវការផ្ទេរមុខងារនិងធនធាននៅដំណាក់កាលបឋម</li> <li>• ចងក្រងមេរៀនបទពិសោធន៍ដែលទទួលបានពីកម្មវិធីសាកល្បងនានា (ដូចជាគម្រោងការិយាល័យច្រកចេញចូលតែមួយ កម្មវិធីពង្រឹងតួនាទីថ្នាក់ក្រុង ស្រុក ខណ្ឌ គម្រោងសហប្រតិបត្តិការអន្តរឃុំ សង្កាត់) ពាក់ព័ន្ធនឹងការផ្ទេរមុខងារ និងបទពិសោធន៍នៃការផ្ទេរមុខងារដទៃទៀតដែលបានអនុវត្តនៅថ្នាក់ក្រោមជាតិ និងពិនិត្យលទ្ធភាពបន្ស៊ីកម្មវិធីសាកល្បងទាំងនេះជាមួយនឹងការផ្ទេរមុខងារជាទូទៅ</li> </ul>	<p>ប្រឹក្សានីមួយៗនៃរដ្ឋបាលថ្នាក់ក្រោមជាតិសម្រាប់វាយតម្លៃផែនការផ្ទេរមុខងារតាមវិស័យ និងការអនុវត្តការងាររបស់ខ្លួនពាក់ព័ន្ធនឹងផែនការទាំងនោះ ដោយយកចិត្តទុកដាក់ទៅលើសិទ្ធិអំណាចរបស់ក្រុមប្រឹក្សាឃុំ សង្កាត់</p>	



លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
	<ul style="list-style-type: none"> <li>កំណត់ និងផ្ទេរមុខងាររបស់មន្ត្រីក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិ រួមទាំងមុខងារសមស្របសម្រាប់ដោះស្រាយបញ្ហាប្រែប្រួលអាកាសធាតុ</li> <li>អនុវត្តសាកល្បងនូវយន្តការនានារបស់ក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិ សម្រាប់វាយតម្លៃផែនការផ្ទេរមុខងារតាមវិស័យ និងការអនុវត្តការងាររបស់ខ្លួនពាក់ព័ន្ធនឹងផែនការទាំងនោះ</li> </ul>		
៣.២. ការទទួលខុសត្រូវ និងសិទ្ធិអំណាចសម្រាប់អនុវត្តមុខងារដែលបានផ្ទេរ ត្រូវបានអនុវត្តដោយពុំមានការរំខានដល់ការផ្តល់សេវាសាធារណៈនានា	<ul style="list-style-type: none"> <li>ផ្ទេរធនធាននានា រួមទាំងធនធានហិរញ្ញវត្ថុ ទ្រព្យសម្បត្តិ និងធនធានមនុស្ស ឱ្យស្របជាមួយការផ្ទេរមុខងារ</li> <li>រៀបចំឱ្យមានយន្តការសមស្របសម្រាប់តាមដាន និងពិនិត្យឡើងវិញនូវការអនុវត្តមុខងារដែលបានផ្ទេរ</li> <li>រៀបចំ និងអនុវត្តសាកល្បងនូវស្តង់ដារ</li> </ul>	<ul style="list-style-type: none"> <li>កំណត់នូវសិទ្ធិអំណាចច្បាស់លាស់រវាងប្រភេទរដ្ឋបាលនានានៃរដ្ឋបាលថ្នាក់ក្រោមជាតិ និងរវាងរដ្ឋបាលទាំងនោះជាមួយក្រសួង ស្ថាប័ននានានៅពេលផ្ទេរមុខងារ និងធនធាន</li> <li>កំណត់ខ្សែគណនេយ្យភាពច្បាស់លាស់រវាងក្រុមប្រឹក្សា គណៈអភិបាល និងបុគ្គលិករបស់ក្រុមប្រឹក្សា</li> </ul>	<ul style="list-style-type: none"> <li>ពិនិត្យមើលឡើងវិញ និងកែសម្រួលមុខងារដែលបានផ្ទេរឱ្យទៅរដ្ឋបាលថ្នាក់ក្រោមជាតិ</li> <li>ប្រគល់ ឬធ្វើប្រតិភូកម្មនូវមុខងារជាកាតព្វកិច្ចជាច្រើនបន្ថែមទៀត ដោយមានការបញ្ជាក់ច្បាស់លាស់អំពីការទទួលខុសត្រូវ និងសិទ្ធិអំណាចរវាងប្រភេទរដ្ឋបាលនានានៃរដ្ឋបាលថ្នាក់ក្រោមជាតិ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
	<p>សេវាសាធារណៈលើមុខងារដែលបានផ្ទេរទៅឱ្យរដ្ឋបាលថ្នាក់ក្រោមជាតិ</p>	<ul style="list-style-type: none"> <li>ប្រគល់ ឬធ្វើប្រតិភូកម្មនូវមុខងារជាភាគពូកិច្ចជាច្រើនបន្ថែមទៀត ដោយមានបញ្ជាក់ច្បាស់លាស់អំពីការទទួលខុសត្រូវ និងសិទ្ធិអំណាចរវាងប្រភេទរដ្ឋបាលនានានៃរដ្ឋបាលថ្នាក់ក្រោមជាតិ</li> <li>ពិនិត្យ និងវាយតម្លៃលើការអនុវត្តសាកល្បងនូវស្តង់ដារសេវាសាធារណៈលើមុខងារដែលបានផ្ទេរទៅឱ្យរដ្ឋបាលថ្នាក់ក្រោមជាតិដើម្បីបង្កើតនូវស្តង់ដារសេវាសាធារណៈចាំបាច់មួយចំនួន</li> </ul>	<ul style="list-style-type: none"> <li>បង្កើតស្តង់ដារសេវាសាធារណៈលើមុខងារដែលត្រូវបានផ្ទេរបន្ថែមទៅឱ្យរដ្ឋបាលថ្នាក់ក្រោមជាតិ</li> </ul>
<p>៣.៣. រៀបចំ និងអនុវត្តផែនការស្តីពីការផ្ទេរមុខងាររបស់ក្រសួង ស្ថាប័នឱ្យបានច្បាស់លាស់</p>	<ul style="list-style-type: none"> <li>គាំទ្រក្រុមការងារវិមជ្ឈការ និងវិសហមជ្ឈការរបស់ក្រសួង ស្ថាប័នក្នុងការពិនិត្យ និងវិភាគមុខងារដែលត្រូវផ្ទេរ</li> <li>កៀរគរការគាំទ្រផ្នែកបច្ចេកទេស និងហិរញ្ញវត្ថុពីដៃគូអភិវឌ្ឍន៍ ដើម្បីពិនិត្យ និងវិភាគមុខងារតាមវិស័យដែលត្រូវផ្ទេរ</li> </ul>	<ul style="list-style-type: none"> <li>យកចិត្តទុកដាក់ក្នុងការធ្វើសមាហរណកម្មនូវរាល់ការគាំទ្រនានាដល់រដ្ឋបាលថ្នាក់ក្រោមជាតិ</li> <li>ពិនិត្យ និងកែសម្រួលច្បាប់ លិខិតបទដ្ឋានគតិយុត្តដែលពាក់ព័ន្ធនឹងវិស័យមួយចំនួនឱ្យបានសមស្របជាមួយនឹងច្បាប់ស្តីពីការ</li> </ul>	<ul style="list-style-type: none"> <li>ពិនិត្យ និងកែសម្រួលនូវផែនការតាមវិស័យសម្រាប់ការផ្ទេរមុខងារបន្ថែម</li> <li>ពិនិត្យ និងកែសម្រួលច្បាប់ លិខិតបទដ្ឋានគតិយុត្តដែលពាក់ព័ន្ធនឹងវិស័យទាំងអស់ឱ្យបានសមស្របជាមួយនឹងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
	<ul style="list-style-type: none"> <li>• បន្ស៊ីផែនការ កម្មវិធី និងយុទ្ធសាស្ត្រស្តីពីការផ្ទេរមុខងាររបស់ក្រសួង ស្ថាប័ននានាជាមួយកម្មវិធីជាតិ</li> <li>• រៀបចំឱ្យមានយន្តការគាំទ្រនានាដើម្បីធានាការបន្ស៊ីតួនាទី និងការទទួលខុសត្រូវរបស់រដ្ឋបាលថ្នាក់ក្រោមជាតិ និងមន្ទីរ ការិយាល័យខ្សែបណ្តោយរបស់ក្រសួង ស្ថាប័ន</li> </ul>	<p>គ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់</p>	<p>ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់</p>
<p>៣.៤. យកចិត្តទុកដាក់ដល់ការលើកកម្ពស់សមភាពយេនឌ័រ និងការឆ្លើយតបចំពោះក្រុមជនងាយរងគ្រោះនានានៅក្នុងការផ្ទេរមុខងារ</p>	<ul style="list-style-type: none"> <li>• កំណត់មុខងារ ការទទួលខុសត្រូវ និងគណនេយ្យភាពនៃគណៈកម្មាធិការពិគ្រោះយោបល់កិច្ចការស្ត្រី និងកុមារ ដើម្បីធានាដល់ការលើកកម្ពស់សមភាពយេនឌ័រ និងការពង្រឹងទំនាក់ទំនង និងការសម្របសម្រួលខ្សែទទឹងនៃអន្តររដ្ឋបាល ព្រមទាំងការលើកកម្ពស់គណនេយ្យភាពចំពោះប្រជាពលរដ្ឋ</li> </ul>	<ul style="list-style-type: none"> <li>• កំណត់ និងអនុវត្តមុខងារ ការទទួលខុសត្រូវ និងគណនេយ្យភាពដែលទាក់ទងនឹងគោលនយោបាយលើកកម្ពស់សមភាពយេនឌ័រ និងបង្កើនភាពអង់អាចដល់ស្ត្រីនៅក្នុងរដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>• ពិនិត្យ និងកែសម្រួលមុខងារ ការទទួលខុសត្រូវ និងគណនេយ្យភាពដែលទាក់ទងនឹងគោលនយោបាយលើកកម្ពស់សមភាពយេនឌ័រ និងបង្កើនភាពអង់អាចដល់ស្ត្រីនៅក្នុងរដ្ឋបាលថ្នាក់ក្រោមជាតិ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
៣.៥. លើកកម្ពស់ការទទួលបាន និងការប្រើប្រាស់សេវាសាធារណៈនៅរដ្ឋបាលថ្នាក់ក្រោមជាតិ ស្របតាមតម្រូវការរបស់ប្រជាពលរដ្ឋ និងមានគុណនេយ្យភាពចំពោះប្រជាពលរដ្ឋ	<ul style="list-style-type: none"> <li>រៀបចំប្រព័ន្ធលើកទឹកចិត្តដើម្បីលើកកម្ពស់គុណភាពនៃការផ្តល់សេវាសាធារណៈសម្រាប់រដ្ឋបាលថ្នាក់ក្រោមជាតិ</li> <li>រៀបចំឱ្យមានកិច្ចព្រមព្រៀងផ្តល់សេវាសាធារណៈរវាងរដ្ឋបាលថ្នាក់ក្រោមជាតិជាមួយមន្ទីរ ការិយាល័យខ្សែបណ្តោយរបស់ក្រសួង ស្ថាប័ន វិស័យឯកជន និងអង្គការសង្គមស៊ីវិល</li> <li>កំណត់ឱ្យបានច្បាស់លាស់អំពីអ្នកដែលមានសិទ្ធិអំណាចក្នុងការវាយតម្លៃពីប្រសិទ្ធភាពនៃការផ្តល់សេវាសាធារណៈ</li> </ul>	<ul style="list-style-type: none"> <li>រៀបចំ និងអនុវត្តផែនការបុគ្គលិក និងវិភាជន៍ធនធានហិរញ្ញវត្ថុ ដើម្បីលើកកម្ពស់ការផ្តល់សេវាសាធារណៈ</li> <li>រៀបចំយន្តការសម្រាប់ពិនិត្យមើលឡើងវិញនូវគុណភាពនៃការផ្តល់សេវាសាធារណៈដូចជាតាមរយៈវេទិកាពិគ្រោះយោបល់និងផ្សព្វផ្សាយជាសាធារណៈ ឬកិច្ចប្រជុំរបស់ក្រុមប្រឹក្សាឃុំ សង្កាត់ជាដើម</li> <li>អនុវត្តសាកល្បងនូវយន្តការផ្សេងទៀតក្នុងការលើកកម្ពស់សិទ្ធិអំណាចរបស់ប្រជាពលរដ្ឋក្នុងការវាយតម្លៃពីប្រសិទ្ធភាពនៃការផ្តល់សេវាសាធារណៈ</li> </ul>	<ul style="list-style-type: none"> <li>ពិនិត្យមើលឡើងវិញ និងកែសម្រួលនូវយន្តការត្រួតពិនិត្យគុណភាពសេវាសាធារណៈដែលបានផ្តល់ដោយរដ្ឋបាលថ្នាក់ក្រោមជាតិ</li> </ul>

### ៣.៤. សមាសធាតុកម្មវិធីជាតិ : ប្រព័ន្ធគ្រប់គ្រងថវិកា ហិរញ្ញវត្ថុ និងទ្រព្យសម្បត្តិរបស់ រដ្ឋបាលថ្នាក់ក្រោមជាតិ

#### ៣.៤.១. សនិទានភាព

ការគ្រប់គ្រងថវិកា ហិរញ្ញវត្ថុ និងទ្រព្យសម្បត្តិរបស់រដ្ឋបាលថ្នាក់ក្រោមជាតិ គឺជាកិច្ចការមួយដ៏ស្មុគស្មាញ ដែលតម្រូវឱ្យការរៀបចំប្រព័ន្ធគ្រប់គ្រងថវិកា ហិរញ្ញវត្ថុ និងទ្រព្យសម្បត្តិសម្រាប់រដ្ឋបាលថ្នាក់ក្រោមជាតិ ត្រូវផ្អែកលើ ប្រព័ន្ធហិរញ្ញវត្ថុសាធារណៈបច្ចុប្បន្នផង និងត្រូវឱ្យស្របតាមគោលការណ៍នៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងច្បាប់ស្តីពីរបបហិរញ្ញវត្ថុនិងការគ្រប់គ្រងទ្រព្យសម្បត្តិ របស់រដ្ឋបាលថ្នាក់ក្រោមជាតិ ដែលនឹងដាក់ឱ្យប្រើប្រាស់នៅពេលខាងមុខផង។ សមាសធាតុកម្មវិធីនេះ មានសង្គតិភាព ជាមួយនឹងគោលបំណងទី២៧នៃកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ ដែលចែងអំពីការពង្រឹង និងការ រៀបចំគោលនយោបាយ និងយុទ្ធសាស្ត្រស្តីពីវិមជ្ឈការហិរញ្ញវត្ថុ។ កត្តាសន្មតសំខាន់មួយ គឺច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិនឹងត្រូវអនុម័តនៅអំឡុងឆ្នាំ២០១០។ ប្រសិនបើច្បាប់នេះ មិនត្រូវបានអនុម័តតាមកាលកំណត់នេះទេ កិច្ចការចាំបាច់និងបន្ទាន់គឺត្រូវរៀបចំលិខិតបទដ្ឋានគតិយុត្តចាំបាច់មួយចំនួន ដែលទាក់ទងនឹងការងារថវិកា រតនាគារ និងគណនេយ្យសម្រាប់រដ្ឋបាលថ្នាក់ក្រោមជាតិ ព្រមទាំងការផ្ទេរធនធាន មានភ្ជាប់លក្ខខណ្ឌនិងគ្មានភ្ជាប់លក្ខខណ្ឌ។

ការអនុវត្តសមាសធាតុកម្មវិធីនេះនឹងមិនអាចសម្រេចបានជោគជ័យទេ ប្រសិនបើបណ្តាសមាសធាតុកម្មវិធី ដទៃទៀតមិនទទួលបានជោគជ័យ។ គណនេយ្យភាពនៃការគ្រប់គ្រងហិរញ្ញវត្ថុរបស់រដ្ឋបាលថ្នាក់ក្រោមជាតិ អាចអនុវត្ត ទៅបាន លុះត្រាតែមានបុគ្គលិកប្រកបដោយសមត្ថភាព និងមានការលើកទឹកចិត្ត។ ការផ្តល់ធនធាន និងសិទ្ធិអំណាច បន្ថែមនឹងពុំមានសារៈសំខាន់នោះទេ ប្រសិនបើការទទួលខុសត្រូវ សិទ្ធិអំណាច និងគណនេយ្យភាព មិនបានភ្ជាប់មក ជាមួយមុខងារដែលបានផ្ទេរនោះ។ ម្យ៉ាងទៀត យន្តការគណនេយ្យភាពចំពោះថ្នាក់ក្រោមត្រូវតែរឹងមាំ ដើម្បីធានាថា រដ្ឋបាលថ្នាក់ក្រោមជាតិ ប្រើប្រាស់ធនធានហិរញ្ញវត្ថុសាធារណៈប្រកបដោយប្រសិទ្ធភាពនិងតម្លាភាព សំដៅឆ្លើយតប តម្រូវការរបស់ប្រជាពលរដ្ឋក្នុងដែនសមត្ថកិច្ចរបស់ខ្លួន។

កម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈបានដាក់ឱ្យដំណើរការតាំងពីឆ្នាំ២០០៥មក ដោយផ្អែកលើ ចក្ខុវិស័យរបស់រាជរដ្ឋាភិបាលដែលបានកំណត់ថា "ការគ្រប់គ្រងហិរញ្ញវត្ថុសាធារណៈប្រកបដោយប្រសិទ្ធភាព និងភាព ស័ក្តិសិទ្ធិ គឺជាមូលដ្ឋានគ្រឹះដ៏ចាំបាច់មិនអាចខ្វះបាន សម្រាប់ជំរុញការអភិវឌ្ឍប្រទេសជាតិ និងកាត់បន្ថយភាពក្រីក្រ របស់ប្រជាពលរដ្ឋ ជាពិសេសតាមរយៈការធានានូវកំណើនសេដ្ឋកិច្ចប្រកបដោយចីរភាព និងការបង្កើនភាពស័ក្តិសិទ្ធិ ក្នុងការផ្តល់សេវាសាធារណៈជូនប្រជាពលរដ្ឋ" ។

ជំហានទី២នៃកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈក្នុងដំណាក់កាលទី២ បានរៀបចំឡើងផ្នែក លើរបកគំហើញថ្មីៗនៃភាពជឿទុកចិត្តនៃថវិកា ដើម្បីសម្រេចឱ្យបាននូវគណនេយ្យភាពហិរញ្ញវត្ថុមួយដ៏ល្អប្រសើរ ។ ក្នុងន័យនេះ គ្រប់តួអង្គទាំងអស់ដែលពាក់ព័ន្ធនឹងកំណែទម្រង់ការគ្រប់គ្រងហិរញ្ញវត្ថុសាធារណៈ គឺមិនមែនតែក្រសួង សេដ្ឋកិច្ចនិងហិរញ្ញវត្ថុប៉ុណ្ណោះទេ ពោលគឺក្រសួង ស្ថាប័ន និងរដ្ឋបាលទាំងអស់នៃរដ្ឋបាលថ្នាក់ក្រោមជាតិ ដែលពាក់ព័ន្ធ នឹងការប្រើប្រាស់ធនធានថវិកា ចាំបាច់ត្រូវតែចូលរួមក្នុងដំណើរការកំណែទម្រង់ហិរញ្ញវត្ថុសាធារណៈ ។

គោលបំណងទី២៧នៃកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ គឺដើម្បីពង្រឹង និងរៀបចំគោល នយោបាយ និងយុទ្ធសាស្ត្រស្តីពីវិមជ្ឈការហិរញ្ញវត្ថុ ហើយត្រូវបានពាក់ព័ន្ធនឹងមុនការអនុម័តច្បាប់ស្តីពីការគ្រប់គ្រង រដ្ឋបាលរាជធានី ខេត្ត ក្រុង ស្រុក ខណ្ឌ ។ ផែនការអនុវត្តសមាសធាតុកម្មវិធីទី៤នៃកម្មវិធីជាតិនេះ បានរួមបញ្ចូលនូវ តម្រូវការដើម្បីពិនិត្យមើល និងកែសម្រួលឡើងវិញនូវគោលបំណងទី២៧នេះ និងបានបញ្ចូលនូវសកម្មភាពសំខាន់ៗមួយ ចំនួនរបស់គោលបំណងទី២៧នេះ មកក្នុងកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។

ជាមួយគ្នានេះដែរ គោលបំណងនៃកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ ជំហានទី២ ដំណាក់ កាលទី២ ដែលស្ថិតក្រោមសមត្ថកិច្ចអគ្គនាយកដ្ឋាន និងនាយកដ្ឋានសំខាន់ៗដទៃទៀតនៃក្រសួងសេដ្ឋកិច្ច និងហិរញ្ញវត្ថុ ក៏ត្រូវទាមទារឱ្យមានការកែសម្រួលសកម្មភាពរបស់ខ្លួនឡើងវិញ ដើម្បីបង្កើត និងពង្រឹងរបបគ្រប់គ្រងថវិកា ហិរញ្ញវត្ថុ និងទ្រព្យសម្បត្តិនៅរដ្ឋបាលថ្នាក់ក្រោមជាតិ ។ អគ្គនាយកដ្ឋាន និងនាយកដ្ឋានសំខាន់ៗរបស់ក្រសួងសេដ្ឋកិច្ច និងហិរញ្ញវត្ថុ ដែលពាក់ព័ន្ធនឹងការអនុវត្តកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ និងកម្មវិធីជាតិសម្រាប់ការអភិវឌ្ឍ តាមបែបប្រជាធិបតេយ្យនៅថ្នាក់ក្រោមជាតិ រួមមានអគ្គនាយកដ្ឋាននគរាគារ អគ្គនាយកដ្ឋានពន្ធដារ នាយកដ្ឋានថវិកា នាយកដ្ឋានវិនិយោគនិងសហប្រតិបត្តិការ នាយកដ្ឋានលទ្ធកម្ម នាយកដ្ឋានទ្រព្យសម្បត្តិរដ្ឋ នាយកដ្ឋានហិរញ្ញវត្ថុមូលដ្ឋាន និងនាយកដ្ឋានចំណូលមិនមែនសារពើពន្ធ ។ សកម្មភាពទាំងនេះនឹងត្រូវកំណត់ឡើងឱ្យមានសង្គតិភាពជាមួយច្បាប់ស្តីពី របបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ បន្ទាប់ពីច្បាប់នេះបានអនុម័តរួច និងជាមួយ លិខិតបទដ្ឋានគតិយុត្តពាក់ព័ន្ធដទៃទៀតសម្រាប់អនុវត្តច្បាប់នេះ ។

ពាក់ព័ន្ធនឹងការគ្រប់គ្រងនិងកំណែទម្រង់តាមវិស័យ ក្រសួង ស្ថាប័ននានាត្រូវ :

- រៀបចំយន្តការគ្រប់គ្រងធនធានផ្ទៃក្នុងឱ្យមានតម្លាភាព ដោយផ្អែកលើការព្យាករណ៍ថវិកាដ៏ច្បាស់លាស់
- ផ្ទេរមុខងារឱ្យទៅរដ្ឋបាលថ្នាក់ក្រោមជាតិ ។

ដូច្នេះ ការបន្តកំណែទម្រង់វិមជ្ឈការនិងវិសហមជ្ឈការ និងកំណែទម្រង់ការគ្រប់គ្រងហិរញ្ញវត្ថុសាធារណៈ មិនមែនពាក់ព័ន្ធតែរវាងក្រសួងមហាផ្ទៃជាមួយក្រសួងសេដ្ឋកិច្ចនិងហិរញ្ញវត្ថុតាមរយៈ គ.ជ.អ.ប ប៉ុណ្ណោះទេ តែក៏មានការ ពាក់ព័ន្ធជាមួយក្រសួង ស្ថាប័នដទៃទៀតដែរ ជាពិសេសនៅពេលដែលមុខងារត្រូវបានផ្ទេរទៅឱ្យរដ្ឋបាលថ្នាក់ក្រោមជាតិ ។

គណនេយ្យភាព គឺជាប្រធានបទសំខាន់នៅក្នុងសមាសធាតុកម្មវិធីទី៤ ។ គណនេយ្យភាពផ្ទៃក្នុងនឹងត្រូវបាន ធានាតាមរយៈការអនុវត្តសវនកម្មផ្ទៃក្នុង និងជាពិសេស តាមរយៈទំនាក់ទំនង និងរបៀបរបបការងាររវាងក្រុមប្រឹក្សា គណៈអភិបាល និងអង្គភាពនានារបស់ក្រុមប្រឹក្សាដែលពាក់ព័ន្ធនឹងការអនុវត្តថវិកា ។ គណនេយ្យភាពអន្តររដ្ឋបាល

ថ្នាក់ក្រោមជាតិនឹងត្រូវស្តែងឡើងតាមរយៈការអនុវត្តការបែងចែកចំណូលរវាងថ្នាក់ស្រុកជាមួយនឹងថ្នាក់ឃុំ សង្កាត់ នៅក្នុងស្រុក។ ចំណែកគណនេយ្យភាពអន្តររដ្ឋបាល គឺត្រូវអនុវត្តតាមរយៈការធ្វើអធិការកិច្ចហិរញ្ញវត្ថុរបស់ក្រសួង សេដ្ឋកិច្ចនិងហិរញ្ញវត្ថុ និងការធ្វើសវនកម្មរបស់អាជ្ញាធរសវនកម្មជាតិ ទៅលើកិច្ចការហិរញ្ញវត្ថុរបស់រដ្ឋបាលថ្នាក់ក្រោម ជាតិ។ ចំណែកឯគណនេយ្យភាពចំពោះប្រជាពលរដ្ឋនឹងត្រូវស្តែងឡើងតាមរយៈការរៀបចំ ការបែងចែក និងការអនុវត្ត ថវិកា ព្រមទាំងតាមរយៈវេទិកាពិគ្រោះយោបល់ និងផ្សព្វផ្សាយជាសាធារណៈពាក់ព័ន្ធនឹងការងារថវិកា ការងារ វិនិយោគ និងការងារអភិវឌ្ឍន៍នានា។

**៣.៤.២. គោលបំណងសមាសធាតុកម្មវិធី**

សមាសធាតុកម្មវិធីទី៤ មានគោលបំណងបង្កើតប្រព័ន្ធគ្រប់គ្រងហិរញ្ញវត្ថុមួយរបស់រដ្ឋបាលថ្នាក់ក្រោមជាតិ ដើម្បីឱ្យរដ្ឋបាលថ្នាក់ក្រោមជាតិមានលទ្ធភាពកៀរគរ និងទទួលបានធនធានគ្រប់គ្រាន់ ព្រមទាំងមានសិទ្ធិអំណាចក្នុង ការគ្រប់គ្រង និងបែងចែកធនធានទាំងនោះប្រកបដោយតម្លាភាព និងគណនេយ្យភាព។

**៣.៤.៣. ការងារអាទិភាពនានា**

**ក). ដំណាក់កាលទី១**

លក្ខខណ្ឌជាបឋមមួយដើម្បីគាំទ្រដល់សកម្មភាពអាទិភាពនានាសម្រាប់រយៈពេលខ្លី គឺការអនុម័តច្បាប់ស្តីពី របបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ។ ប្រសិនបើច្បាប់នេះមិនត្រូវបានអនុម័តនៅ ឆ្នាំ២០១០ទេ ចាំបាច់ត្រូវរៀបចំលិខិតបទដ្ឋានគតិយុត្តនានាពាក់ព័ន្ធនឹងការងារថវិកា ហិរញ្ញវត្ថុ គណនេយ្យ និងទ្រព្យ សម្បត្តិរបស់រដ្ឋបាលថ្នាក់ក្រោមជាតិសម្រាប់អនុវត្តក្នុងពេលអន្តរកាល។ គោលដៅ គឺត្រូវអនុម័ត និងដាក់ឱ្យដំណើរការ ឱ្យបានឆាប់រហ័សនូវច្បាប់ និងលិខិតបទដ្ឋានគតិយុត្តចាំបាច់នានា ដែលបានតម្រូវដោយច្បាប់ស្តីពីការគ្រប់គ្រងរដ្ឋបាល រាជធានី ខេត្ត ក្រុង ស្រុក ខណ្ឌ។

**ក.១). បង្កើតឱ្យមានប្រព័ន្ធចាំបាច់សម្រាប់ការរៀបចំ ការអនុម័ត ការអនុវត្ត និងការរាយការណ៍អំពីថវិកា**

ទោះបីជាការផ្ទេរមុខងារដំណើរការដែលនឹងធ្វើជាបន្តបន្ទាប់ក៏ដោយ ក៏ចាំបាច់ត្រូវបង្កើតឱ្យបានឆាប់រហ័សមាតិកា ថវិកា នីតិវិធីរៀបចំនិងអនុម័តថវិកា ព្រមទាំងប្រព័ន្ធអនុវត្តថវិកាដែលមានភ្ជាប់ជាមួយនូវការគ្រប់គ្រងគណនេយ្យ និង សាច់ប្រាក់ ដើម្បីធានាឱ្យរដ្ឋបាលថ្នាក់ក្រោមជាតិអាចមានលទ្ធភាពគ្រប់គ្រាន់ក្នុងការបំពេញមុខងារថ្មី និងអាចផ្តល់សេវា សាធារណៈតាមការរំពឹងទុករបស់ខ្លួន។ ប្រព័ន្ធនេះត្រូវអនុលោមតាមនីតិវិធីហិរញ្ញវត្ថុសាធារណៈរបស់ជាតិ ហើយត្រូវ ឆ្លុះបញ្ចាំងអំពីវិធីសាស្ត្រថ្មីៗ ដូចមានចែងក្នុងកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ និងឆ្លុះបញ្ចាំងអំពី លក្ខខណ្ឌប្រស្ថានភាពជាក់លាក់នៃការគ្រប់គ្រង និងប្រតិបត្តិការរបស់រដ្ឋបាលថ្នាក់ក្រោមជាតិ។ នៅដំណាក់កាលដំបូង ត្រូវយកចិត្តទុកដាក់ជាពិសេសនៅថ្នាក់ក្រុង ស្រុក។

**ក.២). ធានាថាមានមន្ត្រីសំខាន់ៗត្រូវបានបណ្តុះបណ្តាល ដើម្បីអនុវត្តការងារគ្រប់គ្រងថវិកានិងសាច់ប្រាក់ និងកិច្ចដំណើរការលទ្ធកម្មឱ្យបានសមស្រប**

រដ្ឋបាលថ្នាក់ក្រោមជាតិមិនអាចមានលទ្ធភាពទទួលខុសត្រូវលើការងារថវិកា ហិរញ្ញវត្ថុ និងគណនេយ្យបានទេ ប្រសិនបើគ្មានមន្ត្រីដែលមានជំនាញនិងទទួលបានការបណ្តុះបណ្តាលគ្រប់គ្រាន់ ។ ដូច្នេះ ក្រសួងសេដ្ឋកិច្ចនិងហិរញ្ញវត្ថុ និង ក្រសួងមហាផ្ទៃត្រូវយកចិត្តទុកដាក់ផ្តល់ការគាំទ្រដល់ក្រុមប្រឹក្សានីមួយៗនៃរដ្ឋបាលថ្នាក់ក្រោមជាតិ ដើម្បីធានាដល់ ការតែងតាំងប្រធានហិរញ្ញវត្ថុ និងគណនេយ្យករនៅរដ្ឋបាលថ្នាក់ក្រោមជាតិ ។ ទន្ទឹមនេះ ត្រូវរៀបចំបណ្តុះបណ្តាល វិជ្ជាជីវៈជាមូលដ្ឋាន ដូចជាការកសាងសមត្ថភាពទាក់ទងទៅនឹងប្រព័ន្ធនិងនីតិវិធីថវិកា និងគណនេយ្យផងដែរ ។ រដ្ឋបាលថ្នាក់ក្រោមជាតិត្រូវចូលរួមក្នុងកម្មវិធីបណ្តុះបណ្តាលស្តីពីគណនេយ្យ ដែលរៀបចំឡើងតាមរយៈកម្មវិធីកំណែ ទម្រង់ការគ្រប់គ្រងហិរញ្ញវត្ថុសាធារណៈជំហានទី២ ។

**ក.៣). រៀបចំក្របខ័ណ្ឌដើម្បីធានាឱ្យមានប្រព័ន្ធគ្រប់គ្រងចំណូលមួយដែលរឹងមាំ អាចព្យាករណ៍បាន និង ប្រកបដោយតម្លាភាព**

នៅក្នុងដំណាក់កាលទី១នៃការអនុវត្តកម្មវិធីជាតិ ត្រូវយកចិត្តទុកដាក់លើ (១)ការរៀបចំនីតិវិធីដែលមាន លក្ខណៈជាប្រព័ន្ធសម្រាប់កំណត់ ឬគណនាធនធានដែលត្រូវភ្ជាប់ជាមួយមុខងារដែលត្រូវផ្ទេរ សំដៅបង្កើតជាប្រព័ន្ធមួយ ដែលមានតម្លាភាព និងមានលក្ខណៈវិនិច្ឆ័យច្បាស់លាស់ (២)ការរៀបចំឱ្យមានមូលនិធិផ្ទេរគ្មានភ្ជាប់សំខ្លួនសម្រាប់ រាជធានី ខេត្ត ក្រុង ស្រុក ដែលទំហំនៃមូលនិធិនោះត្រូវសមស្របតាមស្ថានភាពសេដ្ឋកិច្ច និងសង្គមនៅតាមមូលដ្ឋាន នីមួយៗ (៣)ការកំណត់ថ្លៃឈ្នួលមិនមែនសារពើពន្ធ និងកម្រៃសម្រាប់ការផ្តល់សេវាសាធារណៈក្នុងការអនុវត្តមុខងារ ដែលបានផ្ទេរ ។

កិច្ចការជាបឋម គឺការរៀបចំគោលនយោបាយស្តីពីប្រភេទចំណូលពន្ធមូលដ្ឋានរបស់រដ្ឋបាលថ្នាក់ក្រោមជាតិ រួមទាំងចំណូលពន្ធដែលត្រូវផ្ទេរពីថ្នាក់ស្រុកឱ្យទៅថ្នាក់ឃុំ សង្កាត់នៅក្នុងស្រុករបស់ខ្លួន ។ ជាមួយគ្នានេះដែរ ត្រូវកំណត់ ឱ្យបានច្បាស់លាស់អំពីគោលការណ៍ គោលដៅ និងគោលបំណងនានាដែលពាក់ព័ន្ធនឹងគណនេយ្យភាពចំពោះប្រជាពលរដ្ឋ ក្នុងការចំណាយ និងគ្រប់គ្រងថវិកាសាធារណៈ ។

**ក.៤). ធានាឱ្យដំណើរការផ្ទេរទ្រព្យសម្បត្តិប្រព្រឹត្តទៅដោយរលូន**

ដើម្បីឱ្យរដ្ឋបាលថ្នាក់ក្រោមជាតិអាចបំពេញមុខងារដែលផ្ទេរប្រកបដោយប្រសិទ្ធភាព សុះត្រាតែទ្រព្យសម្បត្តិ សម្រាប់បម្រើឱ្យការបំពេញមុខងារនោះ ត្រូវបានផ្ទេរព្រមជាមួយនឹងធនធានហិរញ្ញវត្ថុចាំបាច់សម្រាប់ប្រតិបត្តិការ និង ថែទាំទ្រព្យសម្បត្តិនោះផង ។ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានកំណត់លម្អិតនូវនីតិវិធី សម្រាប់ការផ្ទេរទ្រព្យសម្បត្តិឱ្យទៅរដ្ឋបាលថ្នាក់ក្រោមជាតិ ហេតុនេះ គ.ជ.អ.ប ត្រូវធានាថា ក្រសួង ស្ថាប័នពាក់ព័ន្ធ អនុវត្តតាមនីតិវិធីទាំងនេះ ។



**ខ). ជំណាក់កាលទី២**

**ខ.១). បន្តពិនិត្យមើលឡើងវិញ និងគាំទ្រដល់ការគ្រប់គ្រងថវិកា ហិរញ្ញវត្ថុ គណនេយ្យ និងសាច់ប្រាក់**  
ដោយសារមានភាពស្មុគស្មាញក្នុងការរៀបចំឱ្យបានសមស្រប និងគ្រប់ជ្រុងជ្រោយនូវប្រព័ន្ធគ្រប់គ្រងថវិកា ហិរញ្ញវត្ថុ គណនេយ្យនិងសាច់ប្រាក់ និងក្នុងការកែសម្រួលប្លង់គណនេយ្យនៅថ្នាក់ឃុំ សង្កាត់ ចាំបាច់ត្រូវពិនិត្យមើល ឡើងវិញជាប្រចាំនូវគោលនយោបាយ និងកិច្ចប្រតិបត្តិការទាំងនោះ ដើម្បីកំណត់អំពី (១)បញ្ហាចម្បងៗ ដូចជាវិធាន ឬការបកស្រាយអំពីវិធាន (២)ភាពខ្វះចន្លោះក្នុងការរៀបចំប្រព័ន្ធនិងនីតិវិធី (៣)ភាពខ្សោយដោយសារពុំមានសមត្ថភាព គ្រប់គ្រង ឬអនុវត្ត ។ ផ្អែកលើលទ្ធផលនៃការពិនិត្យមើលឡើងវិញនេះ ត្រូវចាត់វិធានការរៀបចំកែសម្រួលឡើងវិញ ដូចជា កែសម្រួលគោលនយោបាយដែលពាក់ព័ន្ធ ឬរៀបចំវគ្គបណ្តុះបណ្តាលបន្ថែមដល់មន្ត្រីនៅរដ្ឋបាលថ្នាក់ក្រោមជាតិ ។

**ខ.២). បង្កើនកម្រិតសិទ្ធិអំណាចឱ្យទៅរដ្ឋបាលថ្នាក់ក្រោមជាតិឱ្យស្របតាមមុខងារដែលបានផ្ទេរ និង លើកកម្ពស់សមត្ថភាពគ្រប់គ្រងរបស់រដ្ឋបាលថ្នាក់ក្រោមជាតិ**

ក្នុងរយៈពេលមធ្យម គោលការណ៍ទូទៅស្តីពីប្រព័ន្ធចំណូលនៅរដ្ឋបាលថ្នាក់ក្រោមជាតិត្រូវបានកែលម្អឱ្យកាន់ តែច្បាស់លាស់បន្ថែមទៀត ដើម្បី (១)បញ្ចូលគ្នានូវមូលនិធិផ្ទេរមានភ្ជាប់ស័ក្ខខ័ណ្ឌតាមវិស័យ (២)បង្វែរមូលនិធិផ្ទេរ មានភ្ជាប់ស័ក្ខខ័ណ្ឌមួយចំនួនទៅជាមូលនិធិផ្ទេរមានភ្ជាប់ស័ក្ខខ័ណ្ឌ (៣)ផ្តល់សិទ្ធិអំណាចដល់រដ្ឋបាលថ្នាក់ក្រោមជាតិក្នុង ការកំណត់អត្រាថ្លៃធុននិងកម្រៃសេវាសាធារណៈសម្រាប់ចំណូលមិនមែនសារពើពន្ធ (៤)ផ្តល់សិទ្ធិអំណាចដល់រដ្ឋបាល ថ្នាក់ក្រោមជាតិក្នុងការវិភាគ និងកំណត់អត្រាពន្ធមូលដ្ឋាននៅក្នុងចន្លោះអត្រាដែលកំណត់ដោយថ្នាក់ជាតិ ។

**ខ.៣). បន្តពិនិត្យមើលឡើងវិញ និងគាំទ្រដល់ប្រព័ន្ធ និងសមត្ថភាពគ្រប់គ្រងទ្រព្យសម្បត្តិរបស់រដ្ឋបាល ថ្នាក់ក្រោមជាតិ**

បន្ទាប់ពីមុខងារសំខាន់ៗ និងទ្រព្យសម្បត្តិពាក់ព័ន្ធទាំងឡាយត្រូវបានផ្ទេរឬត្រូវបានគ្រោងសម្រាប់ផ្ទេរ កិច្ចការ បន្ទាប់ដែលត្រូវយកចិត្តទុកដាក់ គឺការកសាងសមត្ថភាពរបស់រដ្ឋបាលថ្នាក់ក្រោមជាតិក្នុងការរៀបចំបញ្ជីសារពើភ័ណ្ណ ទ្រព្យសម្បត្តិបានត្រឹមត្រូវនិងទាន់ពេលវេលា និងការគ្រប់គ្រងប្រកបដោយប្រសិទ្ធភាព ។ ការរៀបចំប្រព័ន្ធទាំងនេះ ត្រូវគិតបញ្ចូលទាំងទ្រព្យសម្បត្តិរដ្ឋដែលបានផ្ទេរឱ្យ និងទ្រព្យសម្បត្តិដែលរដ្ឋបាលថ្នាក់ក្រោមជាតិរកបានដោយខ្លួនឯង ។ ជាមួយគ្នានេះ ក៏ត្រូវយកចិត្តទុកដាក់ដល់ការពិនិត្យមើលឡើងវិញនូវវិធាននៃការប្រើប្រាស់ទ្រព្យសម្បត្តិនានារបស់ រដ្ឋបាលថ្នាក់ក្រោមជាតិផងដែរ ។

**ខ.៤). រៀបចំឱ្យមានប្រព័ន្ធសវនកម្មផ្ទៃក្នុង និងសវនកម្មផ្ទៃក្រៅ និងប្រព័ន្ធគណនេយ្យភាព**

គណនេយ្យភាពផ្នែកច្បាប់ រដ្ឋបាល និងផ្នែកនយោបាយរបស់រដ្ឋបាលថ្នាក់ក្រោមជាតិទាក់ទងនឹងការគ្រប់គ្រង ហិរញ្ញវត្ថុ គឺជាគន្លឹះដែលកំណត់ពីជោគជ័យ ឬបរាជ័យនៃកំណែទម្រង់វិមជ្ឈការ និងវិសហមជ្ឈការទាំងមូល ។ ដូចនេះ ការបង្កើតប្រព័ន្ធគ្រប់គ្រងថវិកា ហិរញ្ញវត្ថុ និងគណនេយ្យដែលមានដំណើរការល្អ គឺជាមូលដ្ឋានគ្រឹះក្នុងការសម្រេច

បាននូវការងារខាងលើ បន្ទាប់មកត្រូវបង្កើតឱ្យមាននីតិវិធីនិងប្រព័ន្ធសវនកម្មផ្ទៃក្នុង និងរៀបចំមន្ត្រីរបស់រដ្ឋបាលថ្នាក់ក្រោមជាតិទទួលបន្ទុកការងារនេះ ព្រមទាំងត្រូវពង្រឹងសមត្ថភាពផ្នែកសវនកម្មឱ្យបានសមស្របដល់នាយកដ្ឋានសវនកម្មផ្ទៃក្នុងនៃក្រសួងសេដ្ឋកិច្ចនិងហិរញ្ញវត្ថុ និងអាជ្ញាធរសវនកម្មជាតិ ។ ជាមួយគ្នានេះដែរ ត្រូវរៀបចំ និងអនុវត្តគម្រោងសាកល្បងស្តីពីការប្រើប្រាស់សវនកម្មផ្នែកសង្គម ការពិនិត្យតាមដានការចំណាយសាធារណៈ និងការពិភាក្សាអំពីថវិកា ដើម្បីវាយតម្លៃការប្រើប្រាស់ថវិកាទាំងនេះ ដែលជាមធ្យោបាយមួយសម្រាប់ពង្រឹងគណនេយ្យភាពចំពោះប្រជាពលរដ្ឋពាក់ព័ន្ធនឹងការគ្រប់គ្រងហិរញ្ញវត្ថុសាធារណៈ ។

**៣.៤.៤. ក្របខ័ណ្ឌគុណភាព**

ក្របខ័ណ្ឌគុណភាពសម្រាប់សមាសធាតុកម្មវិធីទី៤ មាននៅក្នុងតារាងក្របខ័ណ្ឌគុណភាព ៣.៤ ។

**តារាង៣.៤ : ក្របខ័ណ្ឌតក្កភាពនៃសមាសធាតុកម្មវិធីជាតិ**

សមាសធាតុកម្មវិធីជាតិ : ប្រព័ន្ធគ្រប់គ្រងថវិកា ហិរញ្ញវត្ថុ និងទ្រព្យសម្បត្តិរបស់រដ្ឋបាលថ្នាក់ក្រោមជាតិ		
គោលបំណងសមាសធាតុកម្មវិធីជាតិ	សូចនាករ	ការសន្មតសំខាន់ៗ
បង្កើតប្រព័ន្ធគ្រប់គ្រងហិរញ្ញវត្ថុមួយរបស់រដ្ឋបាលថ្នាក់ក្រោមជាតិ ដើម្បីឱ្យរដ្ឋបាលថ្នាក់ក្រោមជាតិ មានលទ្ធភាពក្រៀមរៀប និងទទួលបានធនធានគ្រប់គ្រាន់ ព្រមទាំងមានសិទ្ធិអំណាចក្នុងការគ្រប់គ្រង និងបែងចែកធនធានទាំងនោះ ប្រកបដោយតម្លាភាព និងគណនេយ្យភាព ។	<ul style="list-style-type: none"> <li>ភាគរយនៃក្រុមប្រឹក្សារដ្ឋបាលថ្នាក់ក្រោមជាតិដែលបានរៀបចំ និងអនុវត្តផែនការពិនិត្យមើលឡើងវិញលើយន្តការគណនេយ្យភាពនានាដែលមានស្រាប់ និងដែលបានធ្វើការសាកល្បងយន្តការទាំងនោះដើម្បីជាមូលដ្ឋានក្នុងការរៀបចំសេចក្តីណែនាំនានាស្តីពីការចូលរួមផ្តល់យោបល់របស់ប្រជាពលរដ្ឋ និងក្រុមប្រឹក្សាឃុំ សង្កាត់ទៅលើគម្រោងថវិការបស់ក្រុមប្រឹក្សាប្រភេទផ្សេងៗនៃរដ្ឋបាលថ្នាក់ក្រោមជាតិ</li> <li>ភាគរយនៃក្រុមប្រឹក្សានៃថ្នាក់ក្រោមជាតិដែលមានផែនការអភិវឌ្ឍន៍ និងថវិកា ដែលបានរៀបចំដោយរដ្ឋបាលថ្នាក់ក្រោមជាតិ និងត្រួតពិនិត្យអនុម័តដោយក្រុមប្រឹក្សា</li> <li>ភាគរយនៃមូលនិធិរបស់រដ្ឋបាលថ្នាក់ក្រោមជាតិ ដែលត្រូវបានផ្ទេរទាន់ពេលវេលា</li> <li>ភាគរយជាមធ្យមនៃភាពមិនប្រក្រតី ទាក់ទងនឹងការងារលទ្ធកម្មដែលបានរកឃើញដោយការធ្វើសវនកម្មនៅឆ្នាំកន្លងមក</li> <li>ភាគរយនៃក្រុមប្រឹក្សាដែលឆ្លើយថា រដ្ឋបាលរបស់ខ្លួនបានធ្វើសវនកម្មផ្ទៃក្នុង និងរាយការណ៍ពីលទ្ធផលជាទៀងទាត់</li> </ul>	<ul style="list-style-type: none"> <li>រដ្ឋបាលថ្នាក់ក្រោមជាតិនឹងទទួលបានសិទ្ធិអំណាចទៅលើថវិកា និងធនធានច្រើនជាងមុន</li> <li>អនុម័តនូវច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិនៅឆ្នាំ២០១០</li> <li>អនុម័តនូវបទប្បញ្ញត្តិស្តីពីដំណើរការរៀបចំផែនការអភិវឌ្ឍន៍ នៅឆ្នាំ២០១០</li> <li>រដ្ឋបាលនានានៃរដ្ឋបាលថ្នាក់ក្រោមជាតិទទួលបានមូលនិធិផ្ទេរដោយមានភ្ជាប់លក្ខខណ្ឌ និងគ្មានភ្ជាប់លក្ខខណ្ឌសម្រាប់អនុវត្តមុខងារដែលផ្ទេរតាមការប្រគល់ និងការធ្វើប្រតិភូកម្ម បន្ថែមលើប្រភពចំណូលមូលដ្ឋានរបស់ខ្លួន</li> <li>ផ្តល់ការកសាងសមត្ថភាព និងជំនួយបច្ចេកទេសគ្រប់គ្រាន់ដល់រដ្ឋបាលនិមួយៗនៃរដ្ឋបាលថ្នាក់ក្រោមជាតិ រួមទាំងការបណ្តុះបណ្តាលស្តីពីការរៀបចំថវិកាដែលឆ្លើយតបនឹងការបញ្ជ្រាបយេនឌ័រ</li> <li>កំណត់នីតិវិធីធ្វើការងារ និងតួនាទីរបស់គណៈកម្មាធិការលទ្ធកម្ម និងប្រធានហិរញ្ញវត្ថុរបស់រដ្ឋបាលថ្នាក់ក្រោមជាតិ</li> </ul>

សមាសធាតុកម្មវិធីជាតិ : ប្រព័ន្ធគ្រប់គ្រងថវិកា ហិរញ្ញវត្ថុ និងទ្រព្យសម្បត្តិរបស់រដ្ឋបាលថ្នាក់ក្រោមជាតិ		
គោលបំណងសមាសធាតុកម្មវិធីជាតិ	សូចនាករ	ការសន្មតសំខាន់ៗ
	<ul style="list-style-type: none"> <li>• ភាគរយនៃប្រជាពលរដ្ឋទាំងពីរភេទដែលដឹងថា អ្នកណាដែលខ្លួនអាចសួរដឹងបានអំពីចំនួន និងការបែងចែកថវិការបស់រដ្ឋបាលថ្នាក់ក្រោមជាតិ</li> <li>• ភាគរយនៃធនធានរបស់រដ្ឋបាលថ្នាក់ក្រោមជាតិ ដែលគាំទ្រដល់ការលើកកម្ពស់សមភាពយេនឌ័រ និងបង្កើនភាពអង់អាចដល់ស្ត្រី</li> <li>• ភាគរយនៃការចំណាយរបស់រដ្ឋបាលថ្នាក់ក្រោមជាតិពាក់ព័ន្ធនឹង :             <ul style="list-style-type: none"> <li>- ការកែលម្អហេដ្ឋារចនាសម្ព័ន្ធ</li> <li>- ការលើកកម្ពស់សេវាអប់រំ</li> <li>- ការលើកកម្ពស់សេវាសុខភាព</li> <li>- ការលើកកម្ពស់អនាម័យ និងទឹកស្អាត</li> </ul> </li> <li>• ភាគរយប្រជាពលរដ្ឋដែលចូលរួមក្នុងការពិនិត្យមើលឡើងវិញនូវការអនុវត្តថវិកា និងកិច្ចលទ្ធកម្ម ។</li> </ul>	<ul style="list-style-type: none"> <li>• បង្កើតយន្តការនានាដើម្បីអនុញ្ញាតឱ្យប្រជាពលរដ្ឋមានសិទ្ធិសាកសួរ និងទទួលបានព័ត៌មានស្តីពីហិរញ្ញវត្ថុរបស់រដ្ឋបាលថ្នាក់ក្រោមជាតិ</li> <li>• កំណត់គោលដៅ និងគោលបំណងនានាសម្រាប់គណនេយ្យភាពចំពោះប្រជាពលរដ្ឋពាក់ព័ន្ធនឹងការគ្រប់គ្រងហិរញ្ញវត្ថុសាធារណៈ ។</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
៤.១. បង្កើតប្រព័ន្ធកសាងផែនការអភិវឌ្ឍន៍និងថវិកា និងប្រព័ន្ធគណនេយ្យសម្រាប់រដ្ឋបាលថ្នាក់ក្រោមជាតិ ដែលលើកកម្ពស់គណនេយ្យភាព តម្លាភាព និងដែលមានសង្គតិភាពជាមួយនឹងគោលការណ៍នៃកំណែទម្រង់ការគ្រប់គ្រងហិរញ្ញវត្ថុសាធារណៈ	<ul style="list-style-type: none"> <li>• ក្រសួងសេដ្ឋកិច្ច និងហិរញ្ញវត្ថុដាក់ចេញនូវប្រកាសស្តីពីថវិកាប្រចាំឆ្នាំ និងក្របខ័ណ្ឌចំណាយរយៈពេលមធ្យម</li> <li>• ក្រសួងសេដ្ឋកិច្ច និងហិរញ្ញវត្ថុដាក់ចេញនូវប្រកាសស្តីពីទម្រង់ និងចំណាត់ថ្នាក់ថវិការបស់រដ្ឋបាលថ្នាក់ក្រោមជាតិ</li> <li>• បណ្តុះបណ្តាលដល់រដ្ឋបាលថ្នាក់ក្រោមជាតិអំពីការរៀបចំថវិកាប្រចាំឆ្នាំ និងក្របខ័ណ្ឌចំណាយសម្រាប់រយៈពេលមធ្យម</li> <li>• រដ្ឋបាលថ្នាក់ក្រោមជាតិរៀបចំផែនការអភិវឌ្ឍន៍ និងកម្មវិធីវិនិយោគរបស់ខ្លួន ដែលផ្សារភ្ជាប់ជាមួយនឹងដំណើរការរៀបចំថវិកា</li> <li>• ក្រសួងសេដ្ឋកិច្ច និងហិរញ្ញវត្ថុដាក់ចេញនូវសេចក្តីណែនាំស្តីពីទម្រង់របាយការណ៍ និងការចុះបញ្ជីគណនេយ្យនៃការអនុវត្តថវិកា</li> <li>• បណ្តុះបណ្តាលដល់រដ្ឋបាលថ្នាក់ក្រោមជាតិអំពីការរៀបចំរបាយការណ៍ និងការចុះ</li> </ul>	<ul style="list-style-type: none"> <li>• វាយតម្លៃ និងកែសម្រួលដំណើរការរៀបចំអនុម័ត និងអនុវត្តថវិការបស់រាជធានី ខេត្តក្រុង ស្រុក ខណ្ឌ</li> <li>• វាយតម្លៃ និងកែសម្រួលដំណើរការរៀបចំអនុម័ត និងអនុវត្តថវិការបស់ឃុំ សង្កាត់</li> <li>• វាយតម្លៃ និងកែសម្រួលផែនការអភិវឌ្ឍន៍និងកម្មវិធីវិនិយោគរបស់រដ្ឋបាលថ្នាក់ក្រោមជាតិ ដែលផ្សារភ្ជាប់ជាមួយនឹងដំណើរការរៀបចំ និងអនុវត្តថវិកា</li> <li>• វាយតម្លៃ និងកែសម្រួលផែនការអភិវឌ្ឍន៍របស់រដ្ឋបាលថ្នាក់ក្រោមជាតិ ដើម្បីឱ្យមានសង្គតិភាពជាមួយនឹងការផ្ទេរមុខងារ និងធនធាន</li> <li>• បន្តបណ្តុះបណ្តាល និងគាំទ្រដល់រដ្ឋបាលថ្នាក់ក្រោមជាតិលើការងារផែនការ និងថវិកា</li> <li>• រៀបចំ និងអនុវត្តសាកល្បងនូវវិធីសាស្ត្រនិងយន្តការនានានៃគណនេយ្យភាពចំពោះ</li> </ul>	<ul style="list-style-type: none"> <li>• វាយតម្លៃលើប្រសិទ្ធភាពនៃប្រព័ន្ធ និងដំណើរការរៀបចំផែនការអភិវឌ្ឍន៍ និងកម្មវិធីវិនិយោគនៅរដ្ឋបាលថ្នាក់ក្រោមជាតិ</li> <li>• បន្តវាយតម្លៃអំពីផែនការអភិវឌ្ឍន៍ កម្មវិធីវិនិយោគ និងថវិការបស់រដ្ឋបាលថ្នាក់ក្រោមជាតិ ដើម្បីឱ្យមានសង្គតិភាពជាមួយនឹងការផ្ទេរមុខងារ និងធនធាន</li> <li>• បន្តបណ្តុះបណ្តាលកសាងសមត្ថភាពដល់រដ្ឋបាលថ្នាក់ក្រោមជាតិអំពីការរៀបចំផែនការអភិវឌ្ឍន៍ កម្មវិធីវិនិយោគ និងការរៀបចំថវិកា ផ្អែកតាមលទ្ធផលនៃការវាយតម្លៃខាងលើ</li> <li>• ពិនិត្យវាយតម្លៃឡើងវិញនូវយន្តការ និងសេចក្តីណែនាំនានាស្តីពីគណនេយ្យភាពចំពោះប្រជាពលរដ្ឋ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
	<p>បញ្ជីគណនេយ្យនៃការអនុវត្តថវិកា</p> <ul style="list-style-type: none"> <li>• កំណត់ច្បាស់លាស់ពីគោលដៅ និងគោលបំណងនានាពាក់ព័ន្ធនឹងគណនេយ្យភាពចំពោះប្រជាពលរដ្ឋ និងការពិនិត្យមើលឡើងវិញនូវយន្តការគណនេយ្យភាពនានាដែលមានស្រាប់</li> <li>• យកចិត្តទុកដាក់ផ្តល់សិទ្ធិឱ្យក្រុមប្រឹក្សាឃុំសង្កាត់ក្នុងការចូលរួមផ្តល់យោបល់លើគម្រោងថវិកានានារបស់ក្រុមប្រឹក្សាប្រភេទផ្សេងទៀតនៃរដ្ឋបាលថ្នាក់ក្រោមជាតិ</li> </ul>	<p>ប្រជាពលរដ្ឋ</p> <ul style="list-style-type: none"> <li>• ដាក់ឱ្យប្រើប្រាស់នូវយន្តការ និងសេចក្តីណែនាំនានាស្តីពីគណនេយ្យភាពចំពោះប្រជាពលរដ្ឋ</li> </ul>	
៤.២. ប្រព័ន្ធកសាងផែនការ និងថវិកាបានលើកកម្ពស់សមភាពយេនឌ័រ និងឆ្លើយតបចំពោះក្រុមជនងាយរងគ្រោះ	<ul style="list-style-type: none"> <li>• ដាក់ចេញនូវលិខិតបទដ្ឋានគតិយុត្តទាក់ទងនឹងការរៀបចំផែនការ និងថវិកាដែលឆ្លើយតបទៅនឹងយេនឌ័រ</li> <li>• កំណត់ និងផ្តល់ធនធានសម្រាប់គណៈកម្មាធិការពិគ្រោះយោបល់កិច្ចការស្ត្រី និងកុមារក្នុងការអនុវត្តតួនាទីរបស់ខ្លួន</li> </ul>	<ul style="list-style-type: none"> <li>• ពិនិត្យវាយតម្លៃឡើងវិញនូវលិខិតបទដ្ឋានគតិយុត្តទាក់ទងនឹងការរៀបចំផែនការ និងថវិកាដែលឆ្លើយតបទៅនឹងយេនឌ័រ</li> <li>• សិក្សាវាយតម្លៃផលប៉ះពាល់នៃការវិភាជន៍មូលនិធិសម្រាប់យេនឌ័រ</li> </ul>	<ul style="list-style-type: none"> <li>• បន្តពិនិត្យវាយតម្លៃឡើងវិញនូវលិខិតបទដ្ឋានគតិយុត្តទាក់ទងនឹងការរៀបចំផែនការ និងថវិកាដែលឆ្លើយតបទៅនឹងយេនឌ័រ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
៤.៣. ដាក់ឱ្យប្រើប្រាស់នូវប្រព័ន្ធគ្រប់គ្រងសាច់ប្រាក់ដែលមានលក្ខណៈឆ្លើយតប និងមានប្រសិទ្ធភាពនៅរដ្ឋបាលថ្នាក់ក្រោមជាតិ	<ul style="list-style-type: none"> <li>ក្រសួងសេដ្ឋកិច្ច និងហិរញ្ញវត្ថុដាក់ចេញនូវសេចក្តីណែនាំស្តីពីគណនេយ្យសាធារណៈ</li> <li>សិក្សាអំពីលទ្ធភាពក្នុងការរៀបចំ និងបង្កើតឱ្យមានការិយាល័យធនាគារនៅក្រុង ស្រុក</li> <li>សិក្សា និងសាកល្បងការប្រើប្រាស់ធនាគារពាណិជ្ជ</li> </ul>	<ul style="list-style-type: none"> <li>ពិនិត្យឡើងវិញអំពីប្រសិទ្ធភាពនៃការប្រើប្រាស់ធនាគារពាណិជ្ជ</li> <li>ពិនិត្យឡើងវិញនូវប្លង់គណនីឃុំ សង្កាត់ដើម្បីបន្សំជាមួយប្រព័ន្ធគណនេយ្យថវិកាឃុំ សង្កាត់</li> </ul>	<ul style="list-style-type: none"> <li>វាយតម្លៃឡើងវិញនូវប្រព័ន្ធគ្រប់គ្រងសាច់ប្រាក់នៅរដ្ឋបាលថ្នាក់ក្រោមជាតិ ដើម្បីកែសម្រួលឱ្យបានសមស្រប</li> </ul>
៤.៤. ផ្ទេរមូលនិធិមានភ្ជាប់លក្ខខ័ណ្ឌ និងមូលនិធិគ្មានភ្ជាប់លក្ខខ័ណ្ឌទៅឱ្យរដ្ឋបាលថ្នាក់ក្រោមជាតិបានទាន់ពេលវេលា ដោយមានការផ្តល់នូវសិទ្ធិអំណាចគ្រប់គ្រាន់ក្នុងការប្រើប្រាស់ និងការបែងចែកដោយផ្អែកលើលក្ខណៈវិនិច្ឆ័យច្បាស់លាស់ និងមានតម្លាភាព	<ul style="list-style-type: none"> <li>រៀបចំ និងអនុវត្តនូវលិខិតបទដ្ឋានគតិយុត្តស្តីពីការរៀបចំ និងការគ្រប់គ្រងមូលនិធិផ្ទេរមានភ្ជាប់លក្ខខ័ណ្ឌ និងមូលនិធិផ្ទេរគ្មានភ្ជាប់លក្ខខ័ណ្ឌ</li> <li>ដាក់បញ្ចូលគ្នានូវមូលនិធិផ្ទេរមានភ្ជាប់លក្ខខ័ណ្ឌក្នុងពេលដែលមុខងារត្រូវបានផ្ទេរ</li> </ul>	<ul style="list-style-type: none"> <li>ពិនិត្យវាយតម្លៃឡើងវិញនូវការអនុវត្តមូលនិធិផ្ទេរគ្មានភ្ជាប់លក្ខខ័ណ្ឌរបស់រដ្ឋបាលថ្នាក់ក្រោមជាតិតាមការវិវឌ្ឍនៃការផ្ទេរមុខងារ និងធនធាន</li> <li>កំណត់កញ្ចប់ថវិកាសម្រាប់រយៈពេល៣ឆ្នាំជាបន្តបន្ទាប់</li> <li>ពិនិត្យវាយតម្លៃ និងកែសម្រួលឡើងវិញនូវលិខិតបទដ្ឋានគតិយុត្តស្តីពីការផ្ទេរមូលនិធិមានភ្ជាប់លក្ខខ័ណ្ឌ ដើម្បីធានាដល់ការដាក់បញ្ចូលគ្នានូវមូលនិធិផ្ទេរមានភ្ជាប់លក្ខខ័ណ្ឌ</li> </ul>	<ul style="list-style-type: none"> <li>បន្តពិនិត្យវាយតម្លៃឡើងវិញនូវការអនុវត្តមូលនិធិផ្ទេរគ្មានភ្ជាប់លក្ខខ័ណ្ឌរបស់រដ្ឋបាលថ្នាក់ក្រោមជាតិតាមការវិវឌ្ឍនៃការផ្ទេរមុខងារ និងធនធាន</li> <li>បន្តកំណត់កញ្ចប់ថវិកាសម្រាប់រយៈពេល៣ឆ្នាំជាបន្តបន្ទាប់</li> <li>បន្តពិនិត្យវាយតម្លៃ និងកែសម្រួលឡើងវិញនូវលិខិតបទដ្ឋានគតិយុត្តស្តីពីការផ្ទេរមូលនិធិមានភ្ជាប់លក្ខខ័ណ្ឌ ដើម្បីធានាដល់ការដាក់បញ្ចូលគ្នានូវមូលនិធិផ្ទេរមានភ្ជាប់</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
		និងការបង្វែរមូលនិធិមានភ្ជាប់លក្ខខណ្ឌមួយចំនួនទៅជាមូលនិធិផ្ទេរគ្មានភ្ជាប់លក្ខខណ្ឌ	លក្ខខណ្ឌ និងការបង្វែរមូលនិធិមានភ្ជាប់លក្ខខណ្ឌមួយចំនួនទៅជាមូលនិធិផ្ទេរគ្មានភ្ជាប់លក្ខខណ្ឌ
៤.៥. ប្រគល់ប្រភេទចំណូលពន្ធមូលដ្ឋានដ៏ច្បាស់លាស់ (១០០% ឬចែករំលែកជាមួយថ្នាក់រដ្ឋបាលផ្សេងទៀត) ឱ្យទៅប្រភេទរដ្ឋបាលនីមួយៗនៃរដ្ឋបាលថ្នាក់ក្រោមជាតិ	<ul style="list-style-type: none"> <li>ដាក់ចេញនូវគោលនយោបាយស្តីពីប្រភេទពន្ធមូលដ្ឋានរបស់រដ្ឋបាលថ្នាក់ក្រោមជាតិ</li> <li>រៀបចំ និងអនុម័តសេចក្តីព្រាងច្បាប់ស្តីពីប្រភេទពន្ធមូលដ្ឋាន ព្រមទាំងមានសេចក្តីណែនាំលម្អិតសម្រាប់ការអនុវត្ត</li> </ul>	<ul style="list-style-type: none"> <li>ពិនិត្យឡើងវិញនូវគោលនយោបាយស្តីពីប្រភេទពន្ធមូលដ្ឋានរបស់រដ្ឋបាលថ្នាក់ក្រោមជាតិដោយយកចិត្តទុកដាក់លើប្រសិទ្ធភាពនៃការប្រមូលចំណូល ការចែករំលែកព័ត៌មាន និងគណនេយ្យភាព</li> </ul>	<ul style="list-style-type: none"> <li>រដ្ឋបាលថ្នាក់ក្រោមជាតិមានសិទ្ធិសម្រេចអំពីអត្រាប្រមូលពន្ធមូលដ្ឋានក្នុងចន្លោះអត្រាដែលកំណត់ដោយថ្នាក់ជាតិ</li> </ul>
៤.៦. ប្រគល់ប្រភេទចំណូលមិនមែនសារពើពន្ធមួយចំនួន និងសិទ្ធិចាត់ចែងចំណូលមិនមែនសារពើពន្ធទាំងនេះទៅឱ្យរដ្ឋបាលថ្នាក់ក្រោមជាតិ	<ul style="list-style-type: none"> <li>រដ្ឋបាលថ្នាក់ក្រោមជាតិមានសិទ្ធិពិនិត្យមើលការប្រមូលចំណូលមិនមែនសារពើពន្ធដោយអង្គការផ្សេងៗ និងទាមទារឱ្យអង្គការប្រមូលចំណូលទាំងនោះមានគណនេយ្យភាពចំពោះខ្លួន</li> <li>រៀបចំ និងដាក់ឱ្យអនុវត្តនូវលិខិតបទដ្ឋានគតិយុត្តស្តីពីប្រភេទ អត្រា និងយន្តការប្រមូលចំណូលមិនមែនសារពើពន្ធរបស់រដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>ពិនិត្យ និងកែសម្រួលឡើងវិញនូវលិខិតបទដ្ឋានគតិយុត្តស្តីពីប្រភេទ អត្រា និងយន្តការប្រមូលចំណូលមិនមែនសារពើពន្ធរបស់រដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>បន្តពិនិត្យ និងកែសម្រួលឡើងវិញនូវលិខិតបទដ្ឋានគតិយុត្តស្តីពីប្រភេទ អត្រា និងយន្តការប្រមូលចំណូលមិនមែនសារពើពន្ធរបស់រដ្ឋបាលថ្នាក់ក្រោមជាតិ</li> </ul>



លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
៤.៧. ឃុំ សង្កាត់ក្នុងស្រុកទទួលបានចំណូលចែករំលែក ដែលត្រូវបានផ្តល់ឱ្យតាមមធ្យោបាយមួយ ប្រកបដោយតម្លាភាព និងសមធម៌	<ul style="list-style-type: none"> <li>ក្រសួងសេដ្ឋកិច្ចនិងហិរញ្ញវត្ថុ និងក្រសួងមហាផ្ទៃដាក់ចេញនូវលិខិតបទដ្ឋានគតិយុត្តស្តីពីការចែករំលែកចំណូលមូលដ្ឋានរវាងស្រុកជាមួយឃុំ សង្កាត់នៅក្នុងស្រុក ផ្នែកតាមរូបមន្តច្បាស់លាស់</li> </ul>	<ul style="list-style-type: none"> <li>ពិនិត្យវាយតម្លៃឡើងវិញនូវលិខិតបទដ្ឋានគតិយុត្តស្តីពីការចែករំលែកចំណូលមូលដ្ឋានរវាងស្រុកជាមួយឃុំ សង្កាត់នៅក្នុងស្រុក ផ្នែកតាមរូបមន្តច្បាស់លាស់</li> </ul>	<ul style="list-style-type: none"> <li>បន្តពិនិត្យវាយតម្លៃឡើងវិញនូវលិខិតបទដ្ឋានគតិយុត្តស្តីពីការចែករំលែកចំណូលមូលដ្ឋានរវាងស្រុកជាមួយឃុំ សង្កាត់នៅក្នុងស្រុក ផ្នែកតាមរូបមន្តច្បាស់លាស់</li> </ul>
៤.៨. ផ្ទេរ និងផ្តល់ទ្រព្យសម្បត្តិចាំបាច់ឱ្យបានទាន់ពេលវេលាសម្រាប់អនុវត្តមុខងារនានា និងបង្កើតប្រព័ន្ធគ្រប់គ្រងទ្រព្យសម្បត្តិនៅរដ្ឋបាលថ្នាក់ក្រោមជាតិ	<ul style="list-style-type: none"> <li>រៀបចំ និងដាក់ឱ្យប្រើប្រាស់នូវលិខិតបទដ្ឋានគតិយុត្តទាក់ទងនឹងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ</li> <li>បណ្តុះបណ្តាលដល់រដ្ឋបាលថ្នាក់ក្រោមជាតិអំពីការគ្រប់គ្រងទ្រព្យសម្បត្តិ និងការធ្វើសេចក្តីសម្រេចប្រកបដោយតម្លាភាព និងគណនេយ្យភាព</li> <li>រៀបចំនីតិវិធីសម្រាប់ផ្ទេរទ្រព្យសម្បត្តិនៅដំណាក់កាលដំបូងនៃការផ្ទេរមុខងារ</li> <li>ផ្តល់មូលនិធិផ្នែកមូលធន និងមូលនិធិសម្រាប់ការថែទាំនូវមូលធនទាំងនោះដល់រដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>ពិនិត្យវាយតម្លៃឡើងវិញអំពីកិច្ចដំណើរការផ្ទេរទ្រព្យសម្បត្តិ</li> <li>ពិនិត្យវាយតម្លៃឡើងវិញនូវលិខិតបទដ្ឋានគតិយុត្តទាក់ទងនឹងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ</li> <li>បន្តផ្តល់មូលនិធិផ្នែកមូលធន និងមូលនិធិសម្រាប់ការថែទាំនូវមូលធនទាំងនោះដល់រដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>ពិនិត្យវាយតម្លៃឡើងវិញទៅលើការចុះបញ្ជីសារពើភ័ណ្ឌទ្រព្យសម្បត្តិ និងប្រព័ន្ធរាយការណ៍ប្រចាំឆ្នាំស្តីពីទ្រព្យសម្បត្តិរបស់រដ្ឋបាលថ្នាក់ក្រោមជាតិ</li> <li>បណ្តុះបណ្តាលបន្ថែមទៀតដល់រដ្ឋបាលថ្នាក់ក្រោមជាតិអំពីការគ្រប់គ្រងទ្រព្យសម្បត្តិ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
	<ul style="list-style-type: none"> <li>អនុវត្តដំណើរការតាមដានដើម្បីធានាថាការផ្ទេរមុខងារត្រូវមានភ្ជាប់មកជាមួយនូវការផ្ទេរហិរញ្ញវត្ថុនិងទ្រព្យសម្បត្តិដែលពាក់ព័ន្ធនឹងមុខងារទាំងនោះ</li> <li>ក្រសួងសេដ្ឋកិច្ច និងហិរញ្ញវត្ថុដាក់ចេញនូវសេចក្តីណែនាំ ( ទម្រង់បែបបទ និងគំរូ) សម្រាប់ការចុះបញ្ជីសារពើភ័ណ្ឌទ្រព្យសម្បត្តិរបស់រដ្ឋបាលថ្នាក់ក្រោមជាតិ</li> <li>រៀបចំឱ្យមានប្រព័ន្ធនីតិវិធីសម្រាប់រដ្ឋបាលថ្នាក់ក្រោមជាតិរាយការណ៍អំពីការគ្រប់គ្រងទ្រព្យសម្បត្តិ</li> </ul>		
៤.៩. រៀបចំ និងដាក់ឱ្យប្រើប្រាស់នូវប្រព័ន្ធនិងនីតិវិធីលទ្ធកម្មសាធារណៈរបស់រដ្ឋបាលថ្នាក់ក្រោមជាតិដោយឈរលើគោលការណ៍តម្លាភាព និងប្រសិទ្ធភាព	<ul style="list-style-type: none"> <li>ក្រសួងសេដ្ឋកិច្ចនិងហិរញ្ញវត្ថុ និងក្រសួងមហាផ្ទៃរៀបចំ និងដាក់ឱ្យអនុវត្តនូវប្រកាសអន្តរក្រសួងស្តីពីការបង្កើត ការរៀបចំ និងការប្រព្រឹត្តិទៅរបស់គណៈកម្មាធិការលទ្ធកម្ម</li> <li>បណ្តុះបណ្តាលដល់រដ្ឋបាលថ្នាក់ក្រោមជាតិអំពីកិច្ចលទ្ធកម្មសាធារណៈ</li> </ul>	<ul style="list-style-type: none"> <li>ពិនិត្យឡើងវិញនូវគណៈកម្មាធិការលទ្ធកម្មនិងការអនុវត្តកិច្ចលទ្ធកម្មសាធារណៈរបស់រដ្ឋបាលថ្នាក់ក្រោមជាតិ</li> <li>បណ្តុះបណ្តាលឡើងវិញដល់រដ្ឋបាលថ្នាក់ក្រោមជាតិអំពីកិច្ចលទ្ធកម្មសាធារណៈ</li> </ul>	<ul style="list-style-type: none"> <li>ពិនិត្យឡើងវិញនូវគណៈកម្មាធិការលទ្ធកម្មនិងការអនុវត្តកិច្ចលទ្ធកម្មសាធារណៈរបស់រដ្ឋបាលថ្នាក់ក្រោមជាតិ</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
៤.១០. រៀបចំ និងដាក់ឱ្យប្រើប្រាស់នូវប្រព័ន្ធសវនកម្មផ្ទៃក្នុងរបស់រដ្ឋបាលថ្នាក់ក្រោមជាតិ	<ul style="list-style-type: none"> <li>• រៀបចំ និងអនុវត្តនូវលិខិតបទដ្ឋានគតិយុត្តស្តីពីសវនកម្មផ្ទៃក្នុង</li> <li>• ផ្តល់ជំនួយបច្ចេកទេសក្នុងការបង្កើតប្រព័ន្ធនីតិវិធីសវនកម្មផ្ទៃក្នុងរបស់រដ្ឋបាលថ្នាក់ក្រោមជាតិ</li> <li>• បណ្តុះបណ្តាលដល់រដ្ឋបាលថ្នាក់ក្រោមជាតិអំពីនីតិវិធីសវនកម្មហិរញ្ញវត្ថុ</li> </ul>	<ul style="list-style-type: none"> <li>• ក្រុង ស្រុកជួយគាំទ្រក្នុងការរៀបចំប្រព័ន្ធសវនកម្មផ្ទៃក្នុងរបស់ឃុំ សង្កាត់</li> <li>• ពិនិត្យឡើងវិញនូវមុខងារសវនកម្មផ្ទៃក្នុងរបស់រាជធានី ខេត្ត ក្រុង ស្រុក</li> </ul>	<ul style="list-style-type: none"> <li>• ពិនិត្យឡើងវិញនូវមុខងារសវនកម្មផ្ទៃក្នុងរបស់ឃុំ សង្កាត់</li> <li>• វាយតម្លៃឡើងវិញនូវប្រព័ន្ធសវនកម្មផ្ទៃក្នុងរបស់រដ្ឋបាលថ្នាក់ក្រោមជាតិដើម្បីកែលម្អឱ្យបានសមស្រប</li> </ul>
៤.១១. ក្រសួងសេដ្ឋកិច្ច និងហិរញ្ញវត្ថុធ្វើអធិការកិច្ចហិរញ្ញវត្ថុទៅលើរដ្ឋបាលថ្នាក់ក្រោមជាតិ ដើម្បីធានាដល់ការអនុវត្តតាមច្បាប់ និងនីតិវិធីនានា	<ul style="list-style-type: none"> <li>• រៀបចំ និងដាក់ឱ្យប្រើប្រាស់នូវលិខិតបទដ្ឋានគតិយុត្តស្តីពីវិធាន ប្រព័ន្ធ និងដំណើរការនៃការធ្វើអធិការកិច្ចហិរញ្ញវត្ថុរបស់ក្រសួងសេដ្ឋកិច្ច និងហិរញ្ញវត្ថុ</li> <li>• ក្រសួងសេដ្ឋកិច្ចនិងហិរញ្ញវត្ថុរៀបចំរបាយការណ៍វិភាគផ្នែកលើលទ្ធផលនៃការធ្វើអធិការកិច្ចហិរញ្ញវត្ថុនៅរដ្ឋបាលថ្នាក់ក្រោមជាតិដើម្បីផ្តល់អនុសាសន៍ក្នុងការកែសម្រួលគោលនយោបាយ</li> </ul>	<ul style="list-style-type: none"> <li>• ពិនិត្យវាយតម្លៃឡើងវិញនូវវិធាន ប្រព័ន្ធនិងដំណើរការនៃការធ្វើអធិការកិច្ចហិរញ្ញវត្ថុរបស់ក្រសួងសេដ្ឋកិច្ច និងហិរញ្ញវត្ថុ ដើម្បីកែសម្រួលឱ្យបានសមស្រប</li> <li>• ក្រសួងសេដ្ឋកិច្ចនិងហិរញ្ញវត្ថុរៀបចំរបាយការណ៍វិភាគផ្នែកលើលទ្ធផលនៃការធ្វើអធិការកិច្ចហិរញ្ញវត្ថុនៅរដ្ឋបាលថ្នាក់ក្រោមជាតិដើម្បីផ្តល់អនុសាសន៍ក្នុងការកែសម្រួលគោលនយោបាយ</li> </ul>	<ul style="list-style-type: none"> <li>• ពិនិត្យវាយតម្លៃឡើងវិញនូវវិធាន ប្រព័ន្ធនិងដំណើរការនៃការធ្វើអធិការកិច្ចហិរញ្ញវត្ថុរបស់ក្រសួងសេដ្ឋកិច្ច និងហិរញ្ញវត្ថុដើម្បីកែសម្រួលឱ្យបានសមស្រប</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
៤.១២. គាំទ្រផ្នែកស្ថាប័ន និងការកសាងសមត្ថភាពដល់អាជ្ញាធរសវនកម្មជាតិក្នុងការធ្វើសវនកម្មទៅលើរដ្ឋបាលថ្នាក់ក្រោមជាតិ	<ul style="list-style-type: none"> <li>កំណត់អំពីតម្រូវការបុគ្គលិក និងការបណ្តុះបណ្តាលដើម្បីធានាឱ្យអាជ្ញាធរសវនកម្មជាតិអាចអនុវត្តសវនកម្មផ្ទៃក្រៅបានទាន់ពេលវេលាទៅលើការអនុវត្តថវិការបស់រដ្ឋបាលថ្នាក់ក្រោមជាតិ</li> <li>រៀបចំ និងអនុវត្តផែនការសកម្មភាពក្នុងការកសាងសមត្ថភាពអាជ្ញាធរសវនកម្មជាតិ</li> <li>រៀបចំឱ្យមាននីតិវិធីសវនកម្មជាក់លាក់របស់រដ្ឋបាលថ្នាក់ក្រោមជាតិ និងអនុវត្តសាកល្បងនូវនីតិវិធីនេះនៅរដ្ឋបាលមួយចំនួននៃរដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>អនុវត្តនីតិវិធីសវនកម្មនៅរដ្ឋបាលថ្នាក់ក្រោមជាតិ</li> <li>ពិនិត្យឡើងវិញ និងកែលម្អនូវនីតិវិធីនៃការធ្វើសវនកម្ម</li> <li>បន្តបណ្តុះបណ្តាលដល់បុគ្គលិកអាជ្ញាធរសវនកម្មជាតិ</li> </ul>	<ul style="list-style-type: none"> <li>ពង្រីកការធ្វើសវនកម្មរដ្ឋបាលថ្នាក់ក្រោមជាតិដោយអាជ្ញាធរសវនកម្មជាតិនៅពេលដែលចំនួនបុគ្គលិកដែលបានទទួលការបណ្តុះបណ្តាលមានការកើនឡើង</li> <li>វាយតម្លៃឡើងវិញនូវនីតិវិធីនៃការធ្វើសវនកម្ម</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
៤.១៣. រដ្ឋបាលថ្នាក់ក្រោមជាតិមានលទ្ធភាពរៀបចំផែនការប្រកបដោយតម្លាភាព ដោយយកចិត្តទុកដាក់លើការចំណាយពាក់ព័ន្ធនឹងការប្រែប្រួលអាកាសធាតុ	<ul style="list-style-type: none"> <li>• រៀបចំនីតិវិធី និងសេចក្តីណែនាំនានាស្តីពីការបញ្ជាបបញ្ជាប្រែប្រួលអាកាសធាតុនៅក្នុងរដ្ឋបាលថ្នាក់ក្រោមជាតិ និងបណ្តុះបណ្តាលអំពីនីតិវិធី និងសេចក្តីណែនាំទាំងនេះ</li> <li>• រៀបចំ និងសាកល្បងនីតិវិធី និងប្រព័ន្ធនានាដែលពាក់ព័ន្ធនឹងការគណនាពីការចំណាយសម្រាប់បន្ស៊ាំទៅនឹងការប្រែប្រួលអាកាសធាតុ</li> </ul>	<ul style="list-style-type: none"> <li>• ធ្វើសមាហរណកម្មបញ្ជាប្រែប្រួលអាកាសធាតុទៅក្នុងការកសាងផែនការអភិវឌ្ឍន៍កម្មវិធីវិនិយោគ និងថវិកា ព្រមទាំងវាយតម្លៃ និងកែសម្រួលដំណើរការអនុវត្តផែនការ និងថវិកាទាំងនេះ</li> <li>• ធ្វើសមាហរណកម្មការគិតគូរពិចារណាអំពីបញ្ហាប្រែប្រួលអាកាសធាតុទៅក្នុងដំណើរការលទ្ធកម្មរបស់រដ្ឋបាលថ្នាក់ក្រោមជាតិ</li> <li>• បណ្តុះបណ្តាលអំពីប្រធានបទនានាពាក់ព័ន្ធនឹងការប្រែប្រួលអាកាសធាតុ</li> </ul>	

**៣.៥. សមាសធាតុកម្មវិធីជាតិ : ស្ថាប័នគាំទ្រកំណែទម្រង់វិមជ្ឈការ និងវិសហមជ្ឈការ**

**៣.៥.១. សនិទានភាព**

ការងារកំណែទម្រង់ដែលបានលើកឡើងនៅក្នុងកម្មវិធីជាតិរយៈពេល១០ឆ្នាំ ទាមទារឱ្យមានការកសាងសមត្ថភាពដល់ស្ថាប័ននៅថ្នាក់ជាតិ និងស្ថាប័នមិនមែនរដ្ឋាភិបាល ដើម្បីអនុវត្តគោលនយោបាយ ចក្ខុវិស័យ និងកម្មវិធីនានាដែលមានចែងនៅក្នុងកម្មវិធីជាតិ ។ ការគាំទ្រស្ថាប័នសម្រាប់ការងារកំណែទម្រង់វិមជ្ឈការ និងវិសហមជ្ឈការ ពុំមែនធ្វើឡើងតែនៅក្នុងអំឡុងពេលនៃដំណើរការផ្ទេរមុខងារ ការទទួលខុសត្រូវ សិទ្ធិអំណាច និងធនធាននោះឡើយ ពេលគឺត្រូវរៀបចំឱ្យមានស្ថាប័នរឹងមាំសម្រាប់ធ្វើការជាប្រចាំជាមួយរដ្ឋបាលថ្នាក់ក្រោមជាតិ ។ អាស្រ័យហេតុនេះ សកម្មភាពទាំងឡាយដែលមានចែងក្នុងសមាសធាតុកម្មវិធីជាតិ នឹងគាំទ្រដល់ការធ្វើអន្តរកាលនៃស្ថាប័នថ្នាក់ជាតិ និងបំពេញភារកិច្ចនានានៅក្នុងការរៀបចំស្ថាប័នទាំងនោះ សំដៅឆ្លើយតបនឹងខ្សែគណនេយ្យភាពថ្មីនានា និងធានាដល់ការបំពេញ តួនាទីរបស់ស្ថាប័នគាំទ្រទាំងនោះក្នុងការផ្តល់ជំនួយបច្ចេកទេសដល់ការកសាងសមត្ថភាពបុគ្គលិក និងស្ថាប័នរបស់រដ្ឋបាលថ្នាក់ក្រោមជាតិ ។

ក្នុងដំណើរការកំណែទម្រង់នេះ យ៉ាងហោចណាស់ស្ថាប័នគាំទ្រនានាត្រូវមានលទ្ធភាពក្នុងការបំពេញការងារដូចខាងក្រោម :

**ក). ការអនុវត្តគោលនយោបាយ និងលិខិតបទដ្ឋានគតិយុត្ត**

ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ត្រូវបានកំណត់តាមរយៈការអនុវត្ត និងការអនុវត្តគោលនយោបាយវិមជ្ឈការនិងវិសហមជ្ឈការ និងលិខិតបទដ្ឋានគតិយុត្តនានា ដែលពាក់ព័ន្ធនឹង :

- ការរៀបចំស្ថាប័ន រចនាសម្ព័ន្ធ និងប្រព័ន្ធអភិបាលកិច្ចថ្មីនៅរដ្ឋបាលថ្នាក់ក្រោមជាតិ
- ការផ្ទេរមុខងារ ហិរញ្ញវត្ថុនិងទ្រព្យសម្បត្តិ ព្រមទាំងបុគ្គលិកចាំបាច់នានាសម្រាប់រៀបចំរដ្ឋបាលថ្នាក់ក្រោមជាតិ ឱ្យមានការទទួលខុសត្រូវ សិទ្ធិអំណាច និងធនធានចាំបាច់នានាក្នុងការផ្តល់សេវាសាធារណៈ
- ការសម្រេចបាននូវគណនេយ្យភាពពេញលេញ និងប្រកបដោយប្រសិទ្ធភាពនៃរដ្ឋបាលថ្នាក់ក្រោមជាតិ ដោយផ្ដោតជាសំខាន់ទៅលើគណនេយ្យភាពរបស់ក្រុមប្រឹក្សានៃរដ្ឋបាលថ្នាក់ក្រោមជាតិចំពោះប្រជាពលរដ្ឋ ។

ព្រះរាជក្រឹត្យលេខ នស/រកត/១២០៨/១៤២៩ បានផ្តល់អាណត្តិដល់គណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ( គ.ជ.អ.ប) ក្នុងការសម្របសម្រួល និងដឹកនាំការអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងការអនុវត្តគោលនយោបាយស្តីពីកំណែទម្រង់វិមជ្ឈការនិងវិសហមជ្ឈការ ។

ហេតុនេះនៅក្នុងបេសកកម្មរបស់ខ្លួន គ.ជ.អ.ប ត្រូវសម្របសម្រួលក្នុងការរៀបចំសេចក្តីព្រាង និងការពិនិត្យឡើងវិញនូវលិខិតបទដ្ឋានគតិយុត្តដែលពាក់ព័ន្ធដល់ការរៀបចំស្ថាប័ននៅថ្នាក់ក្រោមជាតិ ព្រមទាំងលិខិតបទដ្ឋានគតិយុត្តនិងនីតិវិធីប្រតិបត្តិការនានារបស់ក្រសួង ស្ថាប័ន ដែលទាក់ទងនឹងការគ្រប់គ្រង ការបែងចែកការទទួលខុសត្រូវ និង

ការផ្ទេរធនធាននានាដល់រាជធានី ខេត្ត ក្រុង ស្រុក ខណ្ឌ និងឃុំ សង្កាត់ ជាពិសេស គឺការសម្របសម្រួលកំណែទម្រង់ ផ្នែកច្បាប់ដែលចាំបាច់ក្នុងការគាំទ្រដល់ការផ្ទេរមុខងារ ហិរញ្ញវត្ថុ ទ្រព្យសម្បត្តិ និងបុគ្គលិក ។

**ខ). ការពិនិត្យមើល និងការគាំទ្រផ្នែកច្បាប់ដល់ក្រសួង ស្ថាប័ននានា**

ដំណើរការកំណែទម្រង់នៅថ្នាក់ជាតិអាស្រ័យទៅនឹងការផ្លាស់ប្តូរនៅរដ្ឋបាលថ្នាក់ក្រោមជាតិ ដែលពាក់ព័ន្ធនឹង កត្តាសំខាន់ៗ ដូចជាការផ្ទេរមុខងារ និងការរៀបចំរដ្ឋបាលឯកភាពជាដើម ។ ក្នុងពេលដែលមុខងារត្រូវបានផ្ទេរ តួនាទី របស់ក្រសួង ស្ថាប័ន និងទីភ្នាក់ងារថ្នាក់ជាតិដែលពាក់ព័ន្ធនឹងទិដ្ឋភាពទាំងបួននៃការគ្រប់គ្រងរដ្ឋ ពោលគឺការរៀបចំ បទប្បញ្ញត្តិ ការងាររដ្ឋបាល ការងារវិនិយោគ និងការផ្តល់សេវាសាធារណៈនឹងមានការផ្លាស់ប្តូរ ។ ក្រសួង ស្ថាប័ន និង ទីភ្នាក់ងារថ្នាក់ជាតិត្រូវដាក់បញ្ចូលនូវមតិយោបល់ និងតម្រូវការរបស់ប្រជាពលរដ្ឋ ដែលទទួលបានតាមរយៈការប្រាស្រ័យ ទាក់ទាក់ជាមួយរដ្ឋបាលថ្នាក់ក្រោមជាតិ ។ ពាក់ព័ន្ធនឹងគោលការណ៍នៃរដ្ឋបាលឯកភាព រដ្ឋបាលថ្នាក់ក្រោមជាតិត្រូវបាន ប្រគល់នូវការទទួលខុសត្រូវក្នុងការសម្របសម្រួលសកម្មភាពនានានៅក្នុងដែនសមត្ថកិច្ចរបស់ខ្លួន ។ យន្តការនេះបង្កើត បាននូវខ្សែគណនេយ្យភាពប្រយោលមួយរវាងប្រជាពលរដ្ឋ និងក្រសួង ស្ថាប័ន ដែលប្រព័ន្ធនេះតម្រូវឱ្យប្រជាពលរដ្ឋ ធ្វើទំនាក់ទំនងផ្ទាល់ជាមួយក្រុមប្រឹក្សា និងគណៈអភិបាល ហើយក្រុមប្រឹក្សា និងគណៈអភិបាលត្រូវបន្តធ្វើទំនាក់ទំនង ជាមួយក្រសួង ស្ថាប័ន ។ ដូច្នេះជាលទ្ធផល :

- នៅពេលដែលមុខងារត្រូវបានផ្ទេរ ភារកិច្ចនិងការទទួលខុសត្រូវរបស់ក្រសួង ស្ថាប័នទាក់ទងនឹងការគ្រប់ គ្រងនឹងមានការផ្លាស់ប្តូរ ពោលគឺក្រសួង ស្ថាប័នត្រូវបំពេញតួនាទីពិនិត្យមើល និងតាមដាន ដោយផ្ទេរទៅ ឱ្យរដ្ឋបាលថ្នាក់ក្រោមជាតិនូវសិទ្ធិអំណាចក្នុងការគ្រប់គ្រងធនធាននានា និងការកំណត់វិធីសាស្ត្រនានា ដើម្បីសម្រេចបាននូវលទ្ធផលទាំងនោះ ។ ឧទាហរណ៍ នៅក្នុងការពិនិត្យមើលនិងការតាមដាន ក្រសួង ស្ថាប័នត្រូវធានាថា មុខងារដែលអនុវត្តដោយរដ្ឋបាលថ្នាក់ក្រោមជាតិត្រូវគោរពតាមស្តង់ដារជាតិ ។
- យុទ្ធសាស្ត្រ និងកម្មវិធីនានារបស់ក្រសួង ស្ថាប័នត្រូវដាក់បញ្ចូលនូវមតិយោបល់ដែលទទួលបានពីរដ្ឋបាលថ្នាក់ ក្រោមជាតិ ដោយសាររដ្ឋបាលថ្នាក់ក្រោមជាតិ ជាអ្នកទទួលខុសត្រូវក្នុងការសម្របសម្រួលនូវរាល់សកម្មភាព រដ្ឋបាលសាធារណៈនៅតាមថ្នាក់រដ្ឋបាលនីមួយៗនៃរដ្ឋបាលថ្នាក់ក្រោមជាតិ និងជាអ្នកទទួលបានយោបល់ ពីប្រជាពលរដ្ឋអំពីតម្រូវការសេវាសាធារណៈ និងកម្មវិធីចាំបាច់នានានៅក្នុងដែនសមត្ថកិច្ចរបស់ខ្លួន ។

**គ). ការសម្របសម្រួលវិវាទ**

ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់ បង្កើតឡើងនូវប្រព័ន្ធគ្រប់គ្រងមួយ ដែលទាមទារឱ្យមានការសម្របសម្រួលនិងកិច្ចសហប្រតិបត្តិការនៅក្នុងចំណោម រដ្ឋបាលនានានៃរដ្ឋបាលថ្នាក់ក្រោមជាតិ និងការសម្របសម្រួលនិងកិច្ចសហប្រតិបត្តិការរវាងរដ្ឋបាលថ្នាក់ក្រោមជាតិ ជាមួយនិងក្រសួង ស្ថាប័ន និងមន្ទីរ ការិយាល័យខ្សែបណ្តោយរបស់ក្រសួង ស្ថាប័ន ។ ដូចនេះ ចាំបាច់ត្រូវមានយន្តការ ច្បាស់លាស់សម្រាប់ដោះស្រាយវិវាទនានាដែលអាចកើតមានឡើងនៅក្នុងចំណោមថ្នាក់រដ្ឋបាលទាំងនោះ ។

**ឃ). ការតាមដាន និងវាយតម្លៃកម្មវិធីជាតិ**

គ.ជ.អ.ប ត្រូវអនុវត្តប្រព័ន្ធតាមដាន និងវាយតម្លៃឱ្យមានប្រសិទ្ធភាព ដើម្បីវាស់វែងផលប៉ះពាល់ និងការអនុវត្តកំណែទម្រង់វិមជ្ឈការ និងវិសហមជ្ឈការ(រួមទាំងការកសាងសមត្ថភាព) ។ ដើម្បីសម្រេចបាននូវកិច្ចការនេះ ចាំបាច់ត្រូវផ្តល់ការគាំទ្របច្ចេកទេសដល់អ្នកគ្រប់គ្រង និងបុគ្គលិកជំនាញដែលទទួលខុសត្រូវផ្នែកនេះ អំពីរបៀបអនុវត្តការវាស់វែងលទ្ធផលបំពេញការងារ(រួមទាំងផ្នែកបច្ចេកទេស) និងអំពីរបៀបប្រើប្រាស់ព័ត៌មានដែលប្រមូលបាន ។

**ង). ការកសាងសមត្ថភាព**

រដ្ឋបាលថ្នាក់ក្រោមជាតិ និងស្ថាប័នដទៃទៀត ត្រូវការនូវការគាំទ្របច្ចេកទេស និងការបណ្តុះបណ្តាលតាមប្រព័ន្ធបណ្តុះបណ្តាលជាក់លាក់មួយ ដើម្បីធានាឱ្យបុគ្គលិក និងស្ថាប័នទាំងនេះ អាចសម្រេចបាននូវលទ្ធផលរំពឹងទុកនៃការអភិវឌ្ឍតាមបែបប្រជាធិប្បតេយ្យនៅថ្នាក់ក្រោមជាតិ ។ ដូចនេះ ត្រូវយកចិត្តទុកដាក់ជាពិសេសទៅលើ :

- ការកសាងក្រុមអ្នកមានវិជ្ជាជីវៈវ័យក្មេង ដែលនឹងចូលរួមប្រើការងារជាមន្ត្រីរាជការសម្រាប់មុខតំណែងនានា និងសម្រាប់បន្តវេនពីមន្ត្រីរាជការចូលនិវត្តន៍ ទាំងនៅរដ្ឋបាលថ្នាក់ក្រោមជាតិ និងថ្នាក់ជាតិ
- ការធានាថា មន្ត្រីមានសមត្ថភាពគ្រប់គ្រាន់ក្នុងការអនុវត្តការទទួលខុសត្រូវរបស់ខ្លួន
- ការធានាឱ្យមន្ត្រីរាជការដែលបំពេញការងារនៅថ្នាក់ក្រោមជាតិមានទម្លាប់ និងឥរិយាបថទ្វីជាមួយខ្សែគណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋរបស់ខ្លួន
- ការកសាងសមត្ថភាពដល់បេក្ខជនក្រុមប្រឹក្សាអាណត្តិបន្ទាប់
- ប្រជាពលរដ្ឋដែលមានការចាប់អារម្មណ៍នៅក្នុងកិច្ចដំណើរការអភិបាលកិច្ចនិងអភិវឌ្ឍន៍មូលដ្ឋាន ឬក្រុមប្រឹក្សាដែលទើបជាប់ឆ្នោតថ្មីនៅរដ្ឋបាលថ្នាក់ក្រោមជាតិ
- ការបញ្ជ្រាបយេនឌ័រ និងការលើកស្ទួយស្ត្រីនៅក្នុងក្រុមប្រឹក្សា និងនៅក្នុងមន្ត្រីរាជការ ។

នៅក្នុងការកសាងសមត្ថភាពបុគ្គលិក និងស្ថាប័ននេះ ទាមទារឱ្យមានការចូលរួមទាំងស្ថាប័នសាធារណៈ និងឯកជនដើម្បីឆ្លើយតបទៅនឹងសេចក្តីត្រូវការទាំងនេះ ។ ស្ថាប័នទាំងនេះ ជាពិសេសសាលារដ្ឋបាលសាធារណៈនានា ត្រូវរៀបចំកម្មវិធីសិក្សាមួយ ដែលឆ្លើយតបទៅនឹងស្ថានភាពអភិបាលកិច្ចជាក់ស្តែងនៅថ្នាក់ក្រោមជាតិ ។ ទន្ទឹមនឹងនេះ ត្រូវសិក្សារៀបចំឱ្យមានស្ថាប័ន(សាលា វិទ្យាស្ថាន មជ្ឈមណ្ឌល) ដើម្បីបណ្តុះបណ្តាលវិជ្ជាជីវៈអំពីជំនាញរដ្ឋបាលមូលដ្ឋាន ។ កម្មវិធីបណ្តុះបណ្តាលជំនាញ និងវិជ្ជាជីវៈរបស់ស្ថាប័នរាជរដ្ឋាភិបាលដែលមានបច្ចុប្បន្ន ជាពិសេសអគ្គនាយកដ្ឋានរដ្ឋបាលមូលដ្ឋានរបស់ក្រសួងមហាផ្ទៃ នឹងត្រូវបានសិក្សាវាយតម្លៃក្នុងការកំណត់អំពីតម្រូវការនៃការកសាងសមត្ថភាពរបស់ស្ថាប័នបណ្តុះបណ្តាលទាំងនេះ ដើម្បីអាចឆ្លើយតបបានទៅនឹងតម្រូវការរបស់រដ្ឋបាលមូលដ្ឋាន ។ កម្មវិធីកសាងសមត្ថភាពរបស់ក្រសួង ស្ថាប័ន នឹងមិនអាចបំពេញនូវតម្រូវការនៃការកសាងសមត្ថភាពដ៏ធំធេងនេះបានទេ ដូច្នេះចាំបាច់ត្រូវសហការជាមួយអង្គការសង្គមស៊ីវិល និងស្ថាប័នបណ្តុះបណ្តាលឯកជននានា ។



ដើម្បីឆ្លើយតបទៅនឹងតម្រូវការនៃការកសាងសមត្ថភាពបុគ្គលិក និងស្ថាប័ន ទាមទារឱ្យមានវិធីសាស្ត្រថ្មីៗបន្ថែម ទៀតក្នុងការផ្តល់ចំណេះដឹង ជាពិសេសវិធីសាស្ត្រជាយុទ្ធសាស្ត្រចំនួន២ គឺការរៀនបណ្តើរធ្វើបណ្តើរ និងការគ្រប់គ្រង ចំណេះដឹង ។ របៀបអនុវត្តវិធីសាស្ត្ររៀនបណ្តើរធ្វើបណ្តើរ មានអធិប្បាយលម្អិតនៅក្នុងផែនការកសាងសមត្ថភាព ។ វិធីសាស្ត្រគ្រប់គ្រងចំណេះដឹង ទាមទារឱ្យមានការប្រមូល និងចងក្រងនូវមេរៀនបទពិសោធន៍កន្លងមក តាមរយៈការ បង្កើតនូវប្រព័ន្ធគ្រប់គ្រងចំណេះដឹង ដើម្បីឱ្យអ្នកពាក់ព័ន្ធនានានៅក្នុងកំណែទម្រង់វិមជ្ឈការ និងវិសហមជ្ឈការ មាន លទ្ធភាពប្រើប្រាស់ឯកសារ និងសម្ភារៈបណ្តុះបណ្តាលនានាដែលទាក់ទងនឹងបទពិសោធន៍នៃការងារកំណែទម្រង់ ។ ក្នុងការបង្កើតប្រព័ន្ធគ្រប់គ្រងចំណេះដឹងចាំបាច់ត្រូវកំណត់ :

១. អំពីមុខសញ្ញាអ្នកដែលត្រូវការចំណេះដឹង និងអំពីគោលបំណង ។ មុខសញ្ញាអ្នកដែលត្រូវការចំណេះដឹង រួមមាន រដ្ឋបាលថ្នាក់ក្រោមជាតិ គ.ជ.អ.ប ក្រសួង ស្ថាប័ន ដៃគូអភិវឌ្ឍន៍ និងអង្គការសង្គមស៊ីវិលនានាដែល រួមចំណែកក្នុងការរៀបចំគោលនយោបាយនានាសម្រាប់រដ្ឋបាលថ្នាក់ក្រោមជាតិអនុវត្តមុខងាររបស់ខ្លួន ។
២. អំពីរបៀបដែលត្រូវបង្កើនចំណេះដឹង (ឧទាហរណ៍ របាយការណ៍ និងការសិក្សាវាយតម្លៃរបស់លេខា ធិការដ្ឋាន គ.ជ.អ.ប ដៃគូអភិវឌ្ឍន៍ និងការសិក្សាវាយតម្លៃរបស់អង្គការសង្គមស៊ីវិលនានា)
៣. អំពីរបៀបថែរក្សា និងតម្កល់ឯកសារ
៤. អំពីតម្រូវការផ្នែកច្បាប់ និងកិច្ចសន្យា

**ច). ការគាំទ្រគោលនយោបាយ**

សម្ព័ន្ធភាពជាតិសមាគមក្រុមប្រឹក្សាឃុំ សង្កាត់ និងសមាគមក្រុមប្រឹក្សាឃុំ សង្កាត់ប្រចាំរាជធានី ខេត្ត ព្រម ទាំងសមាគមក្រុមប្រឹក្សាតាមប្រភេទផ្សេងទៀត គឺជាសំឡេងមួយដ៏សំខាន់របស់រដ្ឋបាលថ្នាក់ក្រោមជាតិ និងចាំបាច់ត្រូវ ទទួលបាននូវការគាំទ្រនានាក្នុងគោលបំណងលើកកម្ពស់ផលប្រយោជន៍រួមរបស់រដ្ឋបាលថ្នាក់ក្រោមជាតិ ការពង្រឹង ស្វ័យភាពនិងការចូលរួមរបស់រដ្ឋបាលទាំងនេះនៅក្នុងការរៀបចំគោលនយោបាយនានារបស់រាជរដ្ឋាភិបាល ព្រមទាំង ការកំណត់និងការលើកឡើងនូវសេចក្តីត្រូវការផ្នែកកសាងសមត្ថភាពរបស់ខ្លួន ។

**៣.៥.២. គោលបំណងសមាសធាតុកម្មវិធី**

សមាសធាតុកម្មវិធីទី៥ មានគោលបំណងដើម្បីពង្រឹងស្ថាប័នថ្នាក់ជាតិនានាសម្រាប់ដឹកនាំការអនុវត្តកម្មវិធីជាតិ រយៈពេល១០ឆ្នាំ និងគាំទ្រដល់រដ្ឋបាលថ្នាក់ក្រោមជាតិ ។

**៣.៥.៣. ការងារជាអាទិភាពនានា**

**ក). ចំណាក់កាលទី១**

ក.១). អនុគណៈកម្មាធិការនានារបស់ គ.ជ.អ.ប រៀបចំផែនការការងារប្រចាំឆ្នាំ ស្របជាមួយនឹងកម្មវិធីជាតិ អនុគណៈកម្មាធិការនានារបស់ គ.ជ.អ.ប គឺជាយន្តការអន្តរក្រសួង ស្ថាប័នដែលមានតួនាទីក្នុងការសម្រប សម្រួលជាមួយកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈនិងកម្មវិធីជាតិសម្រាប់កំណែទម្រង់រដ្ឋបាល និង

ធ្វើការងារជាមួយក្រសួង ស្ថាប័នពាក់ព័ន្ធក្នុងការរៀបចំ និងពិនិត្យឡើងវិញនូវលិខិតបទដ្ឋានគតិយុត្តនានា មុននឹងដាក់ជូន គ.ជ.អ.ប ពិនិត្យសម្រេច។ អនុគណៈកម្មាធិការនានារបស់ គ.ជ.អ.ប ត្រូវរៀបចំ និងអនុវត្តផែនការការងារប្រចាំឆ្នាំរបស់ខ្លួនសម្រាប់គាំទ្រការអនុវត្តកម្មវិធីជាតិ។ ផែនការការងារនេះត្រូវបរិយាយអំពីជំនួយបច្ចេកទេសសម្រាប់អនុវត្តសកម្មភាពនានាដែលទាក់ទងនឹងអាណត្តិរបស់ខ្លួន។

**ក.២). ក្រសួង ស្ថាប័នពាក់ព័ន្ធត្រូវរៀបចំយុទ្ធសាស្ត្រសម្រាប់ផ្ទេរមុខងារដែលបានគ្រោងទុក**

ការគាំទ្រត្រូវផ្តល់ជាបន្តាន់ដល់ក្រសួង ស្ថាប័ននានាដែលត្រូវផ្ទេរមុខងារ បុគ្គលិក និងធនធានហិរញ្ញវត្ថុដល់រដ្ឋបាលថ្នាក់ក្រោមជាតិ ដូច្នោះ លេខាធិការដ្ឋាន គ.ជ.អ.ប ត្រូវធានាឱ្យមានសង្គតិភាពនៃការគាំទ្រផ្នែកបច្ចេកទេសពាក់ព័ន្ធនឹងការពិនិត្យមុខងារឡើងវិញនៅក្នុងក្រសួង ស្ថាប័នទាំងអស់។ ការគាំទ្រនេះត្រូវធ្វើឡើងដោយមានកិច្ចសហការជាមួយនឹងក្រសួងសេដ្ឋកិច្ចនិងហិរញ្ញវត្ថុ និងក្រុមប្រឹក្សាកំណែទម្រង់រដ្ឋបាល និងផ្នែកតាមផែនការសកម្មភាពមួយដោយផ្តោតការគាំទ្រចំពោះក្រុមការងារវិមជ្ឈការ និងវិសហមជ្ឈការដែលជាក្រុមត្រូវទទួលបាននូវការគាំទ្រមុនគេ។ ការគាំទ្រនេះត្រូវរួមបញ្ចូលទាំងការពិនិត្យ និងកែសម្រួលឡើងវិញនូវច្បាប់ លិខិតបទដ្ឋានគតិយុត្តនានា ដែលត្រូវធ្វើវិសោធនកម្ម ដើម្បីរលេចឱ្យឃើញនូវតួនាទី និងការទទួលខុសត្រូវនៃនានារបស់ក្រសួង ស្ថាប័ន មន្ទីរ ការិយាល័យ និងអង្គភាពខ្សែបណ្តោយនានា។ ជាមួយគ្នានេះដែរ លេខាធិការដ្ឋាន គ.ជ.អ.ប ត្រូវធានាឱ្យមានឱកាសសិក្សារៀនសូត្រពីគ្នាទៅវិញទៅមករវាងក្រសួង ស្ថាប័នទាំងអស់។

**ក.៣). រៀបចំផែនការកសាងសមត្ថភាពដល់ស្ថាប័នបណ្តុះបណ្តាលសម្រាប់គាំទ្រដល់កំណែទម្រង់វិមជ្ឈការ និងវិសហមជ្ឈការ**

ការធ្វើស្ថាប័នភារូបនីយកម្មនៃកំណែទម្រង់វិមជ្ឈការ និងវិសហមជ្ឈការទាំងមូល ទាមទារឱ្យមានការផ្លាស់ប្តូរនូវយុទ្ធសាស្ត្រ និងប្រព័ន្ធបណ្តុះបណ្តាលកសាងសមត្ថភាពរបស់ស្ថាប័ននានា ដែលធ្វើការបណ្តុះបណ្តាលអំពីការងាររដ្ឋបាល ជាពិសេសរដ្ឋបាលមូលដ្ឋាននៅកម្ពុជា។ នៅក្នុងដំណាក់កាលដំបូងនេះ ចាំបាច់ត្រូវកំណត់អំពីយុទ្ធសាស្ត្រនៃការកសាងសមត្ថភាព និងសិក្សាវាយតម្លៃអំពីសមត្ថភាពរបស់ស្ថាប័នបណ្តុះបណ្តាលនានាដែលមានបច្ចុប្បន្ន ដើម្បីដាក់បញ្ចូលយុទ្ធសាស្ត្រនេះទៅក្នុងកម្មវិធីសិក្សា។

**ក.៤). សម្ព័ន្ធភាពជាតិសមាគមក្រុមប្រឹក្សាឃុំ សង្កាត់ ត្រូវកែសម្រួលឱ្យស្របទៅនឹងស្ថានភាពនៃរដ្ឋបាលថ្នាក់ក្រោមជាតិ**

សម្ព័ន្ធភាពជាតិសមាគមក្រុមប្រឹក្សាឃុំ សង្កាត់ ត្រូវធ្វើការវាយតម្លៃពីសមត្ថភាព និងអាណត្តិបច្ចុប្បន្នរបស់ខ្លួន។ ការវាយតម្លៃនេះត្រូវយកចិត្តទុកដាក់ទៅលើតម្រូវការនានា និងការរៀបចំស្ថាប័ន ដែលឆ្លុះបញ្ចាំងពីគោលនយោបាយស្តីពីការរៀបចំមុខងារឡើងវិញរបស់រាជរដ្ឋាភិបាល។ ការវាយតម្លៃនេះក៏ត្រូវយកចិត្តទុកដាក់ផងដែរទៅលើសមត្ថភាពនិងយន្តការចាំបាច់នានាដើម្បីធានាដល់គណនេយ្យភាពរបស់រដ្ឋបាលថ្នាក់ក្រោមជាតិ ព្រមទាំងយកចិត្តទុកដាក់ទៅលើ

តម្រូវការនានាដើម្បីធានាការរក្សាភាពរស់ស្នូលសម្ព័ន្ធភាពជាតិសមាគមក្រុមប្រឹក្សារដ្ឋបាលថ្នាក់ក្រោមជាតិ និងស្ថាប័នដទៃទៀតដែល  
គាំទ្រដល់រដ្ឋបាលថ្នាក់ក្រោមជាតិ ។

**ខ). ជំណាក់កាលទី២**

**ខ.១). បន្តរៀបចំបរិយាកាសអំណោយផលក្នុងការគាំទ្រដល់កំណែទម្រង់វិមជ្ឈការ និងវិសហមជ្ឈការ**  
ក្នុងរយៈពេល១០ឆ្នាំនៃកម្មវិធីជាតិ គ.ជ.អ.ប នឹងត្រូវការជំនួយក្នុងការរៀបចំ និងអនុវត្តលិខិតបទដ្ឋានគតិយុត្ត  
ប្រព័ន្ធ និងកម្មវិធីចាំបាច់នានា ដើម្បីបង្កើតឱ្យមានបរិយាកាសអំណោយផលសម្រាប់គាំទ្រដល់កំណែទម្រង់វិមជ្ឈការ  
និងវិសហមជ្ឈការ ។

**ខ.២). បង្កើនការទទួលខុសត្រូវរបស់ស្ថាប័នបណ្តុះបណ្តាលក្នុងការអនុវត្តផែនការកសាងសមត្ថភាព  
ដែលមានចែងក្នុងកម្មវិធីជាតិ**

ការអនុវត្តផែនការកសាងសមត្ថភាពរបស់កម្មវិធីជាតិ ត្រូវរៀបចំឱ្យមានយុទ្ធសាស្ត្រសមស្របមួយសម្រាប់ផ្ទេរ  
ការទទួលខុសត្រូវដល់ស្ថាប័នបណ្តុះបណ្តាលនានាក្នុងការកសាងសមត្ថភាពអំពីការងាររដ្ឋបាលមូលដ្ឋាន ។ យុទ្ធសាស្ត្រនេះ  
នឹងជួយពង្រឹងកិច្ចដំណើរការកសាងសមត្ថភាព ដើម្បីធានាដល់ការសម្រេចបាននូវលទ្ធផលដែលរំពឹងទុក ។ ការសិក្សា  
វាយតម្លៃស្ថាប័នបណ្តុះបណ្តាល និងកម្មវិធីកសាងសមត្ថភាពស្ថាប័ននឹងត្រូវបានអនុវត្ត ដូចមានចែងនៅក្នុងតារាង  
ក្របខ័ណ្ឌតក្កភាពនៃសមាសធាតុកម្មវិធីទី៥ និងផែនការកសាងសមត្ថភាពរបស់កម្មវិធីជាតិ ។

**ខ.៣). រៀបចំឱ្យមានសម្ព័ន្ធភាពជាតិ និងសមាគមនៃក្រុមប្រឹក្សារដ្ឋបាលថ្នាក់ក្រោមជាតិ**

ការគាំទ្ររដ្ឋបាលថ្នាក់ក្រោមជាតិ ឱ្យមានលទ្ធភាពបំពេញមុខងារបានប្រកបដោយប្រសិទ្ធភាព មានស្វ័យភាព  
និងមានគណនេយ្យភាព ចាំបាច់ត្រូវបង្កើតស្ថាប័នគាំទ្រនានា ដើម្បីជួយពង្រឹងអាណត្តិតាមផ្លូវច្បាប់ និងកិច្ចប្រតិបត្តិការ  
របស់រដ្ឋបាលទាំងនោះ ។ នៅក្នុងន័យនេះ ត្រូវសិក្សារៀបចំឱ្យមាននូវសម្ព័ន្ធភាពជាតិ និងសមាគមនៃក្រុមប្រឹក្សា  
រដ្ឋបាលថ្នាក់ក្រោមជាតិដែលមានសមត្ថភាពនិងធនធានសមស្រប ដើម្បីលើកកម្ពស់តួនាទីរបស់រដ្ឋបាលថ្នាក់ក្រោមជាតិ  
និងការចូលរួមក្នុងការកសាងវិជ្ជាជីវៈមន្ត្រីរាជការរបស់រដ្ឋបាលថ្នាក់ក្រោមជាតិ ។

**៣.៥.៤. ក្របខ័ណ្ឌតក្កភាព**

ក្របខ័ណ្ឌតក្កភាពសម្រាប់សមាសធាតុកម្មវិធីទី៥ មាននៅក្នុងតារាងក្របខ័ណ្ឌតក្កភាព ៣.៥ ។

**តារាង៣.៥ : ក្របខ័ណ្ឌតក្កភាពនៃសមាសធាតុកម្មវិធីជាតិ**

<b>សមាសធាតុកម្មវិធីជាតិ : ស្ថាប័នគាំទ្រកំណែទម្រង់វិស័យការ និងវិសហមជ្ឈការ</b>		
<b>គោលបំណងសមាសធាតុកម្មវិធីជាតិ</b>	<b>សូចនាករ</b>	<b>ការសន្មតសំខាន់ៗ</b>
ពង្រឹងស្ថាប័នថ្នាក់ជាតិនានាសម្រាប់ដឹកនាំការអនុវត្តកម្មវិធីជាតិរយៈពេល១០ឆ្នាំ និងគាំទ្រដល់រដ្ឋបាលថ្នាក់ក្រោមជាតិ ។	<ul style="list-style-type: none"> <li>ចំនួននិស្សិតទាំងពីរភេទដែលទទួលបានសញ្ញាបត្ររដ្ឋបាល និងគោលនយោបាយសាធារណៈ និងភាគរយនៃនិស្សិតទាំងនេះបានចូលបម្រើការងារនៅរដ្ឋបាលថ្នាក់ក្រោមជាតិ</li> <li>ភាគរយនៃសម្ព័ន្ធភាព និងសមាគមរដ្ឋបាលថ្នាក់ក្រោមជាតិ មានផែនការ និងថវិកាសម្រាប់គាំទ្រដល់រដ្ឋបាលថ្នាក់ក្រោមជាតិ</li> <li>ភាគរយនៃប្រជាពលរដ្ឋទាំងពីរភេទដែលបង្ហាញថា ខ្លួនយល់ដឹងពីសមភាព និងសមធម៌យេនឌ័រនៅក្នុងអភិបាលកិច្ចរបស់រដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>ស្ថាប័ននៅថ្នាក់ជាតិទទួលបានជំនួយបច្ចេកទេសដែលចាំបាច់ក្នុងការកែតម្រូវ និងផ្តល់ការណែនាំដល់អង្គការរបស់ខ្លួនស្របតាមគោលការណ៍នានានៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងគោលនយោបាយកំណែទម្រង់វិស័យការ និងវិសហមជ្ឈការ</li> <li>វិធីសាស្ត្រនៃការកសាងសមត្ថភាពមានលក្ខណៈ សមស្របតាមស្ថានភាពដោយឡែកៗរបស់រដ្ឋបាលនីមួយៗនៃរដ្ឋបាលថ្នាក់ក្រោមជាតិ</li> <li>ក្រសួង ស្ថាប័នកសាងសមត្ថភាពផ្ទៃក្នុងស្ថាប័ន ដើម្បីចូលរួមចំណែកក្នុងកំណែទម្រង់វិស័យការ និងវិសហមជ្ឈការ</li> <li>កំណែទម្រង់ការគ្រប់គ្រងហិរញ្ញវត្ថុសាធារណៈ កំណែទម្រង់រដ្ឋបាលសាធារណៈ និងកំណែទម្រង់តាមវិស័យត្រូវចូលរួមគាំទ្រដល់ការអនុវត្តកំណែទម្រង់វិស័យការ និងវិសហមជ្ឈការ ។</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
៥.១. គ.ជ.អ.ប រៀបចំ និងអនុវត្តផែនការសកម្មភាពក្នុងការអនុវត្តលិខិតបទដ្ឋានគតិយុត្ត និងនីតិវិធីប្រតិបត្តិការសមស្របសម្រាប់ការអនុវត្តកម្មវិធីជាតិ	<ul style="list-style-type: none"> <li>គ.ជ.អ.ប រៀបចំ និងអនុវត្តផែនការសកម្មភាពក្នុងការអនុវត្តលិខិតបទដ្ឋានគតិយុត្ត និងនីតិវិធីចាំបាច់នានា</li> </ul>	<ul style="list-style-type: none"> <li>បន្តអនុវត្តផែនការសកម្មភាពក្នុងការអនុវត្តលិខិតបទដ្ឋានគតិយុត្ត និងនីតិវិធីចាំបាច់នានា</li> </ul>	<ul style="list-style-type: none"> <li>ពិនិត្យឡើងវិញលិខិតបទដ្ឋានគតិយុត្ត និងនីតិវិធីដែលបានដាក់ឱ្យអនុវត្តដើម្បីកែលម្អ និងរៀបចំលិខិតបទដ្ឋានគតិយុត្ត និងនីតិវិធីថ្មីៗបន្ថែមទៀត</li> </ul>
៥.២. ជួយគាំទ្រក្រសួង ស្ថាប័នក្នុងការពិនិត្យមើល និងរៀបចំឡើងវិញនូវវរចនាសម្ព័ន្ធ និងដំណើរការដែលឆ្លុះបញ្ចាំងពីតួនាទី និងការទទួលខុសត្រូវថ្មីរបស់ខ្លួនចំពោះរដ្ឋបាលនានានៃរដ្ឋបាលថ្នាក់ក្រោមជាតិ	<ul style="list-style-type: none"> <li>ក្រុមការងារវិមជ្ឈការ និងវិសហមជ្ឈការនៅតាមក្រសួង ស្ថាប័នរៀបចំ និងអនុវត្តយុទ្ធសាស្ត្រសម្រាប់ផ្ទេរមុខងារ ធនធានជាបឋម ស្របតាមវិធីសាស្ត្រផ្អែកតាមវិស័យ និងតាមកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ</li> <li>ក្រសួង ស្ថាប័នរៀបចំ និងអនុវត្តផែនការសកម្មភាពដើម្បីកែសម្រួលយុទ្ធសាស្ត្រតួនាទី និងការទទួលខុសត្រូវរបស់ខ្លួនឱ្យស្របជាមួយនឹងការផ្ទេរមុខងារ និងធនធាន</li> </ul>	<ul style="list-style-type: none"> <li>ក្រុមការងារវិមជ្ឈការ និងវិសហមជ្ឈការរបស់ក្រសួង ស្ថាប័ន បន្តរៀបចំ និងអនុវត្តយុទ្ធសាស្ត្រសម្រាប់ផ្ទេរមុខងារ និងធនធានសម្រាប់ដំណាក់កាលទី២</li> <li>ក្រសួង ស្ថាប័នរៀបចំ និងអនុវត្តផែនការសកម្មភាពដើម្បីកែសម្រួលយុទ្ធសាស្ត្រតួនាទី និងការទទួលខុសត្រូវរបស់ខ្លួន ឱ្យស្របជាមួយនឹងការផ្ទេរមុខងារ និងធនធាន</li> </ul>	<ul style="list-style-type: none"> <li>ក្រុមការងារវិមជ្ឈការ និងវិសហមជ្ឈការរបស់ក្រសួង ស្ថាប័នបន្តរៀបចំ និងអនុវត្តយុទ្ធសាស្ត្រសម្រាប់ផ្ទេរមុខងារ និងធនធានសម្រាប់ដំណាក់កាលទី៣</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
៥.៣. បង្កើតឱ្យមានយន្តការសម្របសម្រួលកិច្ចការរដ្ឋបាល និងសម្របសម្រួលវិវាទរដ្ឋបាល	<ul style="list-style-type: none"> <li>បង្កើតឱ្យមានយន្តការសម្របសម្រួលកិច្ចការរដ្ឋបាលសម្រាប់សម្របសម្រួលវិវាទរបស់អន្តររដ្ឋបាលថ្នាក់ក្រោមជាតិ និងបណ្តុះបណ្តាលមន្ត្រីរដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>ពង្រឹងយន្តការសម្របសម្រួលកិច្ចការរដ្ឋបាលសម្រាប់សម្របសម្រួលវិវាទ និងបណ្តុះបណ្តាលដល់មន្ត្រីរដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>ពិនិត្យ និងវាយតម្លៃយន្តការ និងដំណើរការសម្របសម្រួលវិវាទអន្តររដ្ឋបាលថ្នាក់ក្រោមជាតិដើម្បីកែសម្រួលឱ្យបានសមស្រប</li> </ul>
៥.៤. គ.ជ.អ.ប ត្រូវរៀបចំឡើងវិញនូវអង្គការតាមដាន និងវាយតម្លៃរបស់ខ្លួន ដើម្បីអនុវត្តកម្មវិធីតាមដាន និងវាយតម្លៃរបស់កម្មវិធីជាតិ	<ul style="list-style-type: none"> <li>បង្កើតអនុគណៈកម្មាធិការតាមដាន និងវាយតម្លៃរបស់ គ.ជ.អ.ប</li> <li>កំណត់អំពីស្ថានភាពនានា</li> <li>រៀបចំនូវទិន្នន័យគោល</li> <li>ដាក់ចេញនូវសេចក្តីណែនាំស្តីពីការតាមដាននិងការវាយតម្លៃ</li> </ul>	<ul style="list-style-type: none"> <li>រៀបចំរបាយការណ៍តាមដាន និងវាយតម្លៃនិងដាក់ជូន គ.ជ.អ.ប ពិនិត្យ និងអនុម័ត</li> <li>វាយតម្លៃការអនុវត្តកម្មវិធីជាតិនៅពាក់កណ្តាលកម្មវិធី</li> </ul>	<ul style="list-style-type: none"> <li>រៀបចំរបាយការណ៍តាមដាន និងវាយតម្លៃនិងដាក់ជូន គ.ជ.អ.ប ពិនិត្យ និងអនុម័ត</li> <li>វាយតម្លៃការអនុវត្តកម្មវិធីជាតិរយៈពេល១០ឆ្នាំ ដើម្បីជាមូលដ្ឋានក្នុងការរៀបចំកម្មវិធីជាតិនៅក្នុងដំណាក់កាលបន្ទាប់ទៀត</li> </ul>
៥.៥. បង្កើតយន្តការត្រួតពិនិត្យនីត្យានុកូលភាពនៃការកែសម្រួលលិខិតបទដ្ឋានគតិយុត្តរបស់រដ្ឋបាលថ្នាក់ក្រោមជាតិ	<ul style="list-style-type: none"> <li>រៀបចំ និងកែសម្រួលលិខិតបទដ្ឋានគតិយុត្តនានាដែលទាក់ទងនឹងកំណែទម្រង់វិមជ្ឈការនិងវិសហមជ្ឈការឱ្យបានសមស្រប</li> </ul>	<ul style="list-style-type: none"> <li>បន្តរៀបចំ និងកែសម្រួលលិខិតបទដ្ឋានគតិយុត្តនានាដែលទាក់ទងនឹងកំណែទម្រង់វិមជ្ឈការនិងវិសហមជ្ឈការឱ្យបានសមស្រប</li> </ul>	<ul style="list-style-type: none"> <li>បន្តរៀបចំ និងកែសម្រួលលិខិតបទដ្ឋានគតិយុត្តនានាដែលទាក់ទងនឹងកំណែទម្រង់វិមជ្ឈការនិងវិសហមជ្ឈការឱ្យបានសមស្រប</li> </ul>
៥.៦. រៀបចំបង្កើតស្ថាប័នបណ្តុះបណ្តាល ដើម្បីឆ្លើយតបនឹងតម្រូវការអភិវឌ្ឍន៍សមត្ថភាពបុគ្គលិក និងស្ថាប័នដែលទទួលខុសត្រូវចំពោះ	<ul style="list-style-type: none"> <li>រៀបចំទិន្នន័យគោលអំពីតម្រូវការក្នុងការកសាងសមត្ថភាពសម្រាប់រដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>បង្កើតបណ្តាញការងារនៃស្ថាប័នកសាងសមត្ថភាពថ្នាក់តំបន់ និងថ្នាក់ជាតិ ដោយឆ្លុះបញ្ចាំងនូវយុទ្ធសាស្ត្រផ្ទេរចំណេះដឹង</li> </ul>	<ul style="list-style-type: none"> <li>បន្តពង្រឹងស្ថាប័នបណ្តុះបណ្តាល</li> </ul>

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
ការអភិវឌ្ឍតាមបែបប្រជាធិបតេយ្យទាំងនៅថ្នាក់ជាតិ និងនៅថ្នាក់ក្រោមជាតិ	<ul style="list-style-type: none"> <li>សិក្សារាយតម្លៃអំពីការបណ្តុះបណ្តាល និងការផ្ទេរចំណេះដឹងនៃស្ថាប័នសាធារណៈ និងឯកជន ព្រមទាំងកសាងនូវយុទ្ធសាស្ត្រមួយដែលឆ្លើយតបនឹងតម្រូវការកសាងសមត្ថភាពរយៈពេលវែង</li> <li>គ.ជ.អ.ប ក្រុមប្រឹក្សាកំណែទម្រង់រដ្ឋបាលសាធារណៈ និងដៃគូអភិវឌ្ឍន៍ឯកភាពគ្នាលើយុទ្ធសាស្ត្រស្តីពីការផ្ទេរចំណេះដឹង និងប្រព័ន្ធគ្រប់គ្រងចំណេះដឹងដែលគាំទ្រវិមជ្ឈការ និងវិសហមជ្ឈការ លើមូលដ្ឋាននៃទិន្នន័យគោលស្តីពីតម្រូវការកសាងសមត្ថភាពរបស់រដ្ឋបាលថ្នាក់ក្រោមជាតិ និងស្ថាប័នសាធារណៈ និងឯកជន</li> </ul>	<p>និងប្រព័ន្ធគ្រប់គ្រងចំណេះដឹង</p> <ul style="list-style-type: none"> <li>គ.ជ.អ.ប សហការជាមួយក្រសួង ស្ថាប័នពាក់ព័ន្ធ ដើម្បីរៀបចំសេចក្តីព្រាងនៃកម្មវិធីសិក្សាអំពីការអភិវឌ្ឍ ការគ្រប់គ្រង និងអភិបាលកិច្ចនៅថ្នាក់ក្រោមជាតិ</li> <li>អនុវត្តសាកល្បងនូវកម្មវិធីស្តីពីការពង្រឹងភាពជាអ្នកដឹកនាំសម្រាប់គាំទ្រក្រុមប្រឹក្សានៃរដ្ឋបាលថ្នាក់ក្រោមជាតិ ព្រមទាំងរៀបចំនិងអនុវត្តផែនការសកម្មភាពសម្រាប់ពង្រឹងភាពជាអ្នកដឹកនាំឱ្យបានមុនអាណត្តិទី២នៃក្រុមប្រឹក្សារដ្ឋបាលថ្នាក់ក្រោមជាតិ</li> </ul>	
៥.៧. ស្ថាប័ននានាសម្រាប់គាំទ្រកំណែទម្រង់វិមជ្ឈការ និងវិសហមជ្ឈការ បង្កើន និងជំរុញការយកចិត្តទុកដាក់ក្នុងការលើកកម្ពស់សមត្ថភាពនិងសមធម៌	<ul style="list-style-type: none"> <li>រៀបចំ និងអនុវត្តនូវមេរៀនទាក់ទងនឹងសមត្ថភាពនិងសមធម៌យេនឌ័រនៅក្នុងកម្មវិធីសិក្សារបស់រដ្ឋបាលថ្នាក់ក្រោមជាតិ</li> </ul>	<ul style="list-style-type: none"> <li>បញ្ចប់ការវាយតម្លៃលើកម្មវិធីយេនឌ័រពាក់ព័ន្ធនឹងការលើកកម្ពស់ប្រសិទ្ធភាពការងាររបស់ស្ត្រី នៅរដ្ឋបាលថ្នាក់ក្រោម</li> </ul>	

លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
យេនឌ័រ និងការឆ្លើយតបចំពោះក្រុមជនងាយរងគ្រោះ	<ul style="list-style-type: none"> <li>បង្កើតឱ្យមានសមាគម ឬបណ្តាញការងាររបស់មន្ត្រីរដ្ឋបាលថ្នាក់ក្រោមជាតិជាស្ត្រី</li> <li>រៀបចំ និងអនុវត្តនូវកម្មវិធីបណ្តុះបណ្តាលស្តីពីការងារតាមដាន និងការស្វែងរកការគាំទ្រការងារយេនឌ័រ</li> </ul>	<p>ជាតិ និងដាក់ជូន គ.ជ.អ.ប ដើម្បីផ្តល់អនុសាសន៍សម្រាប់អនុវត្ត</p>	
៥.៨. សម្ព័ន្ធភាពជាតិ និងសមាគមនិមួយៗនៃរដ្ឋបាលថ្នាក់ក្រោមជាតិ មានសមត្ថភាព និងថវិកាសមស្របសម្រាប់រៀបចំកម្មវិធី ដើម្បីឆ្លើយតបនឹងតម្រូវការនានា	<ul style="list-style-type: none"> <li>សម្ព័ន្ធភាពជាតិ និងសមាគមក្រុមប្រឹក្សាឃុំសង្កាត់ កែសម្រួលកម្មវិធី និងយុទ្ធសាស្ត្ររបស់ខ្លួនដើម្បីឆ្លើយតបនឹងការផ្លាស់ប្តូរនៃរចនាសម្ព័ន្ធរដ្ឋបាលនៅថ្នាក់ក្រោមជាតិ</li> <li>សិក្សាអំពីលទ្ធភាព និងរៀបចំបង្កើតសម្ព័ន្ធភាពជាតិ និងសមាគមនៃក្រុមប្រឹក្សាប្រភេទផ្សេងៗនៃរដ្ឋបាលថ្នាក់ក្រោមជាតិ</li> <li>បង្កើតកម្មវិធីបណ្តុះបណ្តាលកសាងសមត្ថភាពដល់សម្ព័ន្ធភាពជាតិ និងសមាគមនៃក្រុមប្រឹក្សារដ្ឋបាលថ្នាក់ក្រោមជាតិ</li> <li>សម្ព័ន្ធភាពជាតិ និងសមាគមនៃក្រុមប្រឹក្សា</li> </ul>	<ul style="list-style-type: none"> <li>បន្តសិក្សាអំពីលទ្ធភាព និងរៀបចំបង្កើតសម្ព័ន្ធភាពជាតិ និងសមាគមនៃក្រុមប្រឹក្សាប្រភេទផ្សេងៗនៃរដ្ឋបាលថ្នាក់ក្រោមជាតិ</li> <li>សម្ព័ន្ធភាពជាតិ និងសមាគមនៃក្រុមប្រឹក្សារដ្ឋបាលថ្នាក់ក្រោមជាតិត្រូវមើលឡើងវិញនូវកម្មវិធីបណ្តុះបណ្តាលកសាងសមត្ថភាព និងផែនការសកម្មភាព ដើម្បីរក្សាធនធានពិប្រភពនានា</li> <li>បង្កើតឱ្យមានកម្មវិធីគាំទ្រដើម្បីតាមដានវឌ្ឍនភាព និងវាយតម្លៃផលប៉ះពាល់នៃយន្តការបញ្ជ្រាបយេនឌ័រ</li> </ul>	<ul style="list-style-type: none"> <li>ពិនិត្យមើលឡើងវិញនូវកិច្ចដំណើរការ និងប្រសិទ្ធភាពការងាររបស់សម្ព័ន្ធភាពជាតិ និងសមាគមនៃក្រុមប្រឹក្សារដ្ឋបាលថ្នាក់ក្រោមជាតិដើម្បីកែសម្រួលឱ្យបានសមស្រប</li> <li>សម្ព័ន្ធភាពជាតិ និងសមាគមនៃក្រុមប្រឹក្សារដ្ឋបាលថ្នាក់ក្រោមជាតិមានសមត្ថភាព និងថវិកាសមស្របពិប្រភពផ្សេងៗ ដើម្បីឆ្លើយតបនឹងតម្រូវការនានារបស់ខ្លួន</li> <li>រៀបចំរបាយការណ៍ស្តីពីវឌ្ឍនភាពរបស់សម្ព័ន្ធភាពជាតិ និងសមាគមនៃក្រុមប្រឹក្សារដ្ឋបាលថ្នាក់ក្រោមជាតិ រួមទាំងផលប៉ះ</li> </ul>



លទ្ធផលរំពឹងទុក	សកម្មភាពសំខាន់ៗ		
	ដំណាក់កាលទី១	ដំណាក់កាលទី២	ដំណាក់កាលទី៣
	<p>រដ្ឋបាលថ្នាក់ក្រោមជាតិរៀបចំផែនការសកម្មភាព ដើម្បីរៀបចំធនធានពីប្រភពនានា សម្រាប់បម្រើឱ្យផែនការសកម្មភាពរបស់ខ្លួន</p> <ul style="list-style-type: none"> <li>• សម្ព័ន្ធភាពជាតិ និងសមាគមនៃក្រុមប្រឹក្សាប្រភេទផ្សេងៗនៃរដ្ឋបាលថ្នាក់ក្រោមជាតិ រៀបចំកម្មវិធី និងសកម្មភាពចាំបាច់ ដើម្បីធ្វើសមាហរណកម្មគោលនយោបាយយេនឌ័រ នៅក្នុងស្ថាប័នរបស់ខ្លួន</li> <li>• រៀបចំយន្តការក្នុងការចូលរួមរៀបចំគោលនយោបាយនានា</li> </ul>		<p>ពាល់នៃយន្តការបញ្ជ្រាបយេនឌ័រ</p>



**ជំពូកទី៤**

**ការគ្រប់គ្រងកម្មវិធីជាតិ**

## ជំពូកទី៤

### ការគ្រប់គ្រងកម្មវិធីជាតិ

#### ៤.១. ការរៀបចំចាត់ចែងសម្រាប់ការគ្រប់គ្រងកម្មវិធីជាតិ

កម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ គឺជាកម្មវិធីរបស់រាជរដ្ឋាភិបាលសម្រាប់អនុវត្តដំណើរការកំណែទម្រង់វិមជ្ឈការ និងវិសហមជ្ឈការ ដែលនឹងសម្រេចឱ្យបាននូវលទ្ធផលនានាតាមរយៈ (១)គោលនយោបាយបាយ (ដូចជា លិខិតបទដ្ឋាននានាសម្រាប់អនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់) (២)ស្ថាប័ន ( រចនាសម្ព័ន្ធ និងប្រព័ន្ធនានានៅថ្នាក់ជាតិ និងថ្នាក់ក្រោមជាតិ) និង(៣)ការលើកកម្ពស់សេវាសាធារណៈ ( តាមរយៈការវិនិយោគលើប្រព័ន្ធគ្រប់គ្រងនិងហេដ្ឋារចនាសម្ព័ន្ធសេដ្ឋកិច្ចនិងសង្គម) ។ ការអនុវត្តកម្មវិធីជាតិនេះនឹងមានផលប៉ះពាល់ទៅលើក្រសួង ស្ថាប័ននានានៅថ្នាក់ជាតិ រួមទាំងអង្គការ និងស្ថាប័ននៅថ្នាក់ក្រោមជាតិផងដែរ។ ដូចនេះ ការគ្រប់គ្រងកម្មវិធីជាតិទាមទារឱ្យមានទាំងយន្តការបច្ចេកទេស និងយន្តការនយោបាយដែលមានការចូលរួមពីតំណែងនៃថ្នាក់ជាតិ និងថ្នាក់ក្រោមជាតិ។ ការរៀបចំចាត់ចែងសម្រាប់ការគ្រប់គ្រងកម្មវិធីជាតិនេះ ត្រូវតែមានលទ្ធភាពអាចរៀបរយបាននូវរាល់កិច្ចការទាំងអស់ដែលពាក់ព័ន្ធនឹងកំណែទម្រង់វិមជ្ឈការ និងវិសហមជ្ឈការ ជាពិសេសការណែនាំផ្នែកគោលនយោបាយស្តីពីវិមជ្ឈការនិងវិសហមជ្ឈការ ការសម្របសម្រួលកម្មវិធីជាតិ និងការគ្រប់គ្រងដំណើរការអនុវត្តកម្មវិធីជាតិ ។

#### ៤.១.១. ការណែនាំខាងគោលនយោបាយស្តីពីវិមជ្ឈការ និងវិសហមជ្ឈការ

ជោគជ័យនៃកំណែទម្រង់វិមជ្ឈការ និងវិសហមជ្ឈការ គឺអាស្រ័យទាំងស្រុងទៅលើការប្តេជ្ញាចិត្តកម្រិតខ្ពស់របស់រាជរដ្ឋាភិបាល។ ចំណុចនេះបញ្ជាក់ឱ្យឃើញថា ការអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ រួមទាំងការអនុវត្តកម្មវិធីជាតិ ទាមទារឱ្យមាននូវការណែនាំផ្នែកគោលនយោបាយយ៉ាងច្បាស់លាស់ និងជាប់ជាប្រចាំពីរាជរដ្ឋាភិបាល។ ព្រះរាជក្រឹត្យលេខ នស/រកត/១២០៨/១៤២៩ ចុះថ្ងៃទី៣១ ខែធ្នូ ឆ្នាំ២០០៨ បានប្រគល់អាណត្តិក្នុងការដឹកនាំកិច្ចដំណើរការនេះដល់គណៈកម្មាធិការអន្តរក្រសួងមួយ ពេលគឺគណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ (ហៅកាត់ថា "គ.ជ.អ.ប") ។

គ.ជ.អ.ប ក្នុងនាមជាស្ថាប័នទទួលខុសត្រូវក្នុងការសម្របសម្រួល និងអនុវត្តកម្មវិធីជាតិ ត្រូវធានាថា ការអនុវត្តសមាសធាតុទាំងអស់នៃកម្មវិធីជាតិ បានអនុលោមតាមច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងគោលនយោបាយនានារបស់រាជរដ្ឋាភិបាល។ ផ្អែកតាមកម្មវិធីជាតិដែលបានអនុម័តដោយរាជរដ្ឋាភិបាល គ.ជ.អ.ប ត្រូវពិនិត្យ ពិភាក្សា និងអនុម័តក្នុងការដាក់បញ្ចូលនូវរាល់សកម្មភាពទាំងអស់នៃកម្មវិធីជាតិដែលបានគ្រោងឡើងនៅដំណាក់កាលទាំងបី ទៅក្នុងផែនការសកម្មភាព និងថវិកាប្រចាំឆ្នាំរបស់ខ្លួន។ ដើម្បីវាស់វែងវឌ្ឍនភាពនៃការអនុវត្តកម្មវិធីជាតិ គ.ជ.អ.ប ត្រូវតាមដាន និងវាយតម្លៃនៅពេលបញ្ចប់ដំណាក់កាល

នីមួយៗ នៅពាក់កណ្តាលកម្មវិធី និងនៅពេលបញ្ចប់កម្មវិធី។ ទន្ទឹមនេះ រាជរដ្ឋាភិបាលអនុញ្ញាតឱ្យមានបេសកកម្មតាមដាន និងវាយតម្លៃរួមគ្នាជាមួយដៃគូអភិវឌ្ឍន៍ (តាមរយៈបេសកកម្មពិគ្រោះយោបល់ម្តងម្កាល ការវាយតម្លៃនៅពេលបញ្ចប់ដំណាក់កាលនីមួយៗ និងការសិក្សាស៊ីជម្រៅនានា) ដើម្បីផ្តល់អនុសាសន៍សម្រាប់លើកកម្ពស់វឌ្ឍនភាពនៃការអនុវត្តកម្មវិធីជាតិ ។

គ.ជ.អ.ប ត្រូវសម្របសម្រួលជាមួយក្រសួង និងស្ថាប័នពាក់ព័ន្ធទាំងអស់ ក្នុងការកំណត់នូវមុខងារ ដោយភ្ជាប់ជាមួយធនធានហិរញ្ញវត្ថុ ទ្រព្យសម្បត្តិ និងបុគ្គលិក ដើម្បីផ្ទេរទៅឱ្យរដ្ឋបាលថ្នាក់ក្រោមជាតិ ដូចបានរៀបរាប់ក្នុងកម្មវិធីជាតិនេះ។ ម្យ៉ាងទៀត គ.ជ.អ.ប ត្រូវធ្វើការយ៉ាងជិតស្និទ្ធជាមួយក្រុមប្រឹក្សាកំណែទម្រង់រដ្ឋបាល និងគណៈកម្មាធិការដឹកនាំការងារកំណែទម្រង់ការគ្រប់គ្រងហិរញ្ញវត្ថុសាធារណៈ ដើម្បីតម្រឹមកម្មវិធីទាំងបី គឺកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ កម្មវិធីជាតិសម្រាប់កំណែទម្រង់រដ្ឋបាល និងកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ ។

យោងតាមអាណត្តិរបស់ខ្លួន គ.ជ.អ.ប ត្រូវធ្វើរបាយការណ៍ជូនរាជរដ្ឋាភិបាលអំពីការអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងអំពីវឌ្ឍនភាពនៃការអនុវត្តកម្មវិធីជាតិប្រចាំឆ្នាំ និងតាមតម្រូវការ។ កិច្ចដំណើរការនេះនឹងជួយឱ្យរាជរដ្ឋាភិបាលឱ្យមានលទ្ធភាពត្រួតពិនិត្យមើលនូវផលប៉ះពាល់នានានៃកម្មវិធីជាតិនេះ និងរក្សាបាននូវការប្តេជ្ញាចិត្តខាងគោលនយោបាយយ៉ាងរឹងមាំ ។

យោងតាមអាណត្តិរបស់ខ្លួន អនុគណៈកម្មាធិការនានារបស់ គ.ជ.អ.ប ត្រូវជួយពិនិត្យមើលបញ្ហានីមួយៗដែលពាក់ព័ន្ធតួនាទី ការទទួលខុសត្រូវរបស់ខ្លួននៅក្នុងការអនុវត្តសមាសធាតុទាំងអស់នៃកម្មវិធីជាតិ ។

**៤.១.២. ការសម្របសម្រួលកម្មវិធីជាតិ**

អនុគណៈកម្មាធិការនានារបស់ គ.ជ.អ.ប គឺជាយន្តការអន្តរក្រសួង ដែលមានបេសកកម្មជាចម្បងក្នុងការសម្របសម្រួលជាមួយកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ និងកម្មវិធីជាតិសម្រាប់កំណែទម្រង់រដ្ឋបាល ព្រមទាំងត្រូវធ្វើការជាមួយក្រសួង ស្ថាប័នពាក់ព័ន្ធ ដើម្បីតាក់តែង និងពិនិត្យមើលឡើងវិញនូវលិខិតបទដ្ឋានគតិយុត្ត និងសេចក្តីណែនាំនានា មុននឹងដាក់ជូន គ.ជ.អ.ប ពិនិត្យសម្រេច ។ លិខិតបទដ្ឋានគតិយុត្ត និងសេចក្តីណែនាំទាំងនេះ ជាធាតុចូលយ៉ាងសំខាន់នៃសមាសធាតុកម្មវិធីទាំងប្រាំ ដើម្បីឱ្យកម្មវិធីជាតិសម្រេចបាននូវលទ្ធផលនានាតាមការរំពឹងទុក ។ អនុគណៈកម្មាធិការនានានៃ គ.ជ.អ.ប ត្រូវរួមបញ្ចូលនូវតំណាងមកពីសម្ព័ន្ធភាពជាតិសមាគមក្រុមប្រឹក្សាឃុំ សង្កាត់ ដើម្បីលើកកម្ពស់សំឡេងរបស់ប្រជាពលរដ្ឋក្នុងដំណើរការរៀបចំ និងអនុវត្តគោលនយោបាយ ។

អនុគណៈកម្មាធិការសារពើពន្ធ និងហិរញ្ញវត្ថុ ត្រូវធ្វើការជិតស្និទ្ធជាមួយលេខាធិការដ្ឋាននៃគណៈកម្មាធិការដឹកនាំការងារកំណែទម្រង់ការគ្រប់គ្រងហិរញ្ញវត្ថុសាធារណៈ ដើម្បីពិនិត្យមើល និងធានានូវការសម្របសម្រួលការអនុវត្តសមាសធាតុកម្មវិធីទី៤នៃកម្មវិធីជាតិ ។ លទ្ធផលរំពឹងទុកជាចម្បងនៅក្នុងសមាសធាតុកម្មវិធីទី៤នេះ គឺការបង្កើតប្រព័ន្ធថវិកា ប្រព័ន្ធផ្តល់ហិរញ្ញប្បទាន និងប្រព័ន្ធគណនេយ្យ ។ ដូច្នេះ អនុគណៈកម្មាធិការសារពើពន្ធ និងហិរញ្ញវត្ថុ

ត្រូវទទួលខុសត្រូវក្នុងការរៀបចំបង្កើតលិខិតបទដ្ឋានគតិយុត្តស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោមជាតិ ។ លើសពីនេះទៀត តាមរយៈយន្តការនៃគណៈកម្មាធិការដឹកនាំការងារកំណែទម្រង់ការគ្រប់គ្រងហិរញ្ញវត្ថុសាធារណៈ និងអនុគណៈកម្មាធិការសារពើពន្ធនិងហិរញ្ញវត្ថុរបស់ គ.ជ.អ.ប ក្រសួងសេដ្ឋកិច្ចនិងហិរញ្ញវត្ថុត្រូវទទួលខុសត្រូវអំពីបែបផែននៃការកៀរគរ និងការផ្ទេរធនធាន ដើម្បីគាំទ្រការប្តេជ្ញាចិត្តខាងគោលនយោបាយរបស់រាជរដ្ឋាភិបាល ត្រង់ចំណុចទី២ ទី៣ ទី៥ ទី៦ និងចំណុចទី៨ ដែលបានអធិប្បាយនៅក្នុងផ្នែកទី២.២ ជំពូកទី២នៃឯកសារកម្មវិធីជាតិនេះ ។

អនុគណៈកម្មាធិការមុខងារ និងធនធាននៃ គ.ជ.អ.ប ត្រូវធ្វើការជាមួយគ្រប់ក្រសួង ស្ថាប័នទាំងអស់ ជាពិសេសត្រូវពិនិត្យមើល និងធានានូវការសម្របសម្រួលការអនុវត្តសមាសធាតុកម្មវិធីទី១ ទី៣ និងទី៥ ។ ជាពិសេស អនុគណៈកម្មាធិការនេះ ត្រូវជួយដល់ គ.ជ.អ.ប ក្នុងការពិគ្រោះពិភាក្សាជាមួយក្រសួង ស្ថាប័ននៅថ្នាក់ជាតិអំពីដំណើរការកំណត់មុខងារ និងការទទួលខុសត្រូវ ដែលមានភ្ជាប់ជាមួយនូវធនធាន ទ្រព្យសម្បត្តិ និងបុគ្គលិកសម្រាប់ផ្ទេរទៅឱ្យរដ្ឋបាលថ្នាក់ក្រោមជាតិ ស្របតាមការប្តេជ្ញាចិត្តខាងគោលនយោបាយរបស់រាជរដ្ឋាភិបាលត្រង់ចំណុចទី១ ទី៣ និងទី៤ ដែលបានអធិប្បាយនៅក្នុងផ្នែកទី២.២ ជំពូកទី២នៃឯកសារកម្មវិធីជាតិនេះ ។

អនុគណៈកម្មាធិការបុគ្គលិករដ្ឋបាលថ្នាក់ក្រោមជាតិនៃ គ.ជ.អ.ប ត្រូវត្រួតពិនិត្យមើល និងធានាការសម្របសម្រួលសកម្មភាពនៃសមាសធាតុកម្មវិធីទី១ និងទី២ ជាមួយរដ្ឋលេខាធិការដ្ឋានមុខងារសាធារណៈ អគ្គលេខាធិការដ្ឋាននៃក្រុមប្រឹក្សាកំណែទម្រង់រដ្ឋបាល ព្រមទាំងធានាឱ្យមានការបន្តិភាពរវាងកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ជាមួយកម្មវិធីជាតិសម្រាប់កំណែទម្រង់រដ្ឋបាលសាធារណៈ ដើម្បីសម្រេចបានតាមការប្តេជ្ញាចិត្តខាងគោលនយោបាយរបស់រាជរដ្ឋាភិបាលត្រង់ចំណុចទី៧ ដែលបានអធិប្បាយនៅក្នុងផ្នែកទី២.២ ជំពូកទី២នៃឯកសារកម្មវិធីជាតិនេះ ។

អនុគណៈកម្មាធិការផែនការអភិវឌ្ឍន៍ថ្នាក់ក្រោមជាតិនៃ គ.ជ.អ.ប ត្រូវសហការជាមួយអនុគណៈកម្មាធិការទាំងបីខាងលើក្នុងការត្រួតពិនិត្យមើល និងធានាការសម្របសម្រួលការអនុវត្តសមាសធាតុកម្មវិធីទី១ ទី៣ និងទី៤ នៃកម្មវិធីជាតិ ។

ក្រុមការងារបច្ចេកទេសស្តីពីវិមជ្ឈការ និងវិសហមជ្ឈការគឺជាយន្តការសម្របសម្រួលរវាងរាជរដ្ឋាភិបាល និងដៃគូអភិវឌ្ឍន៍ ។ យន្តការនេះត្រូវរៀបចំឡើងវិញ តាមរយៈការបង្កើតជាអនុក្រុមការងារនានា ឱ្យស្របជាមួយនឹងអាណត្តិការងាររបស់អនុគណៈកម្មាធិការនានានៃ គ.ជ.អ.ប ។ អនុក្រុមការងារនីមួយៗ ដែលមានតំណាងពីរាជរដ្ឋាភិបាល និងដៃគូអភិវឌ្ឍន៍ ត្រូវទទួលខុសត្រូវលើសមាសធាតុកម្មវិធីនីមួយៗនៃកម្មវិធីជាតិ ។ បច្ចុប្បន្ន ក្រុមការងារបច្ចេកទេសស្តីពីវិមជ្ឈការនិងវិសហមជ្ឈការ គឺជាយន្តការពិគ្រោះពិភាក្សាលើបញ្ហាសំខាន់ៗនានាពាក់ព័ន្ធនឹងការពង្រឹងការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។ ក្រុមការងារបច្ចេកទេសនេះ ត្រូវពិភាក្សា និងចែករំលែកព័ត៌មានអំពីដំណើរការរៀបចំលិខិតបទដ្ឋានគតិយុត្ត និងគោលការណ៍ណែនាំនានា ព្រមទាំងបញ្ហាទាំងឡាយដែលពាក់ព័ន្ធនឹងការកៀរគរធនធាន និងការផ្តល់ហិរញ្ញប្បទានសម្រាប់ការអនុវត្តកម្មវិធីជាតិ ។

ក្រុមការងារបច្ចេកទេសស្តីពីវិមជ្ឈការ និងវិសហមជ្ឈការ មានលក្ខណៈខុសប្លែកពីអនុគណៈកម្មាធិការនានា របស់ គ.ជ.អ.ប ពីព្រោះក្រុមការងារបច្ចេកទេសនេះមានសមាសភាពមកពីរាជរដ្ឋាភិបាលផង និងមកពីដៃគូអភិវឌ្ឍន៍ផង ហើយសម្របសម្រួលលើទិដ្ឋភាពអន្តរវិស័យ ។ សមាជិកអនុគណៈកម្មាធិការនានានៃ គ.ជ.អ.ប ដែលជាមន្ត្រីជាន់ខ្ពស់ របស់រាជរដ្ឋាភិបាល ត្រូវធ្វើជាតំណាងរាជរដ្ឋាភិបាលនៅក្នុងក្រុមការងារបច្ចេកទេសស្តីពីវិមជ្ឈការ និងវិសហមជ្ឈការ ។ ភាពជាតំណាងនេះ មានសារៈសំខាន់ណាស់ក្នុងការបង្កឱ្យមានការពិគ្រោះពិភាក្សាដោយរលូន និងការភ្ជាប់ទំនាក់ទំនង រវាងដំណើរការផ្នែកបច្ចេកទេសជាមួយនឹងដំណើរការធ្វើសេចក្តីសម្រេចផ្នែកនយោបាយ ។ ក្នុងន័យនេះ យន្តការក្រុម ការងារបច្ចេកទេសស្តីពីវិមជ្ឈការ និងវិសហមជ្ឈការ ត្រូវបានប្រើប្រាស់ដើម្បីជំរុញកិច្ចសហប្រតិបត្តិការ និងការគាំទ្រ ពីរាជរដ្ឋាភិបាល និងដៃគូអភិវឌ្ឍន៍សម្រាប់ការអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ ព្រមទាំងការអនុវត្តកម្មវិធីជាតិ ។

ក្រុមការងារបច្ចេកទេសស្តីពីវិមជ្ឈការ និងវិសហមជ្ឈការ ព្រមទាំងអនុគណៈកម្មាធិការនានារបស់ គ.ជ.អ.ប ត្រូវបំពេញការងារតាមរយៈលេខាធិការដ្ឋាន គ.ជ.អ.ប ។ បច្ចុប្បន្ននេះ លេខាធិការដ្ឋាន គ.ជ.អ.ប មានអង្គភាពចំណុះ ចំនួនបី ។ **អង្គភាពគាំទ្រគោលនយោបាយ**មានភារកិច្ចជាចម្បងក្នុងការជួយរៀបចំតាក់តែងលិខិតបទដ្ឋានគតិយុត្ត និង សេចក្តីណែនាំនានាដែលពាក់ព័ន្ធនឹងការអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការ គ្រប់គ្រងរដ្ឋបាលឃុំ សង្កាត់ និងការអនុវត្តកម្មវិធីជាតិ ។ **អង្គភាពអនុវត្តកម្មវិធី**មានភារកិច្ចសម្របសម្រួលជាមួយក្រសួង ស្ថាប័ននានា និងជាមួយដៃគូអភិវឌ្ឍន៍ផ្សេងៗ ។ **អង្គភាពគាំទ្រកម្មវិធី**មានភារកិច្ចជួយគាំទ្រ គ.ជ.អ.ប ក្នុងការអនុវត្ត ផែនការសកម្មភាព និងថវិកាប្រចាំឆ្នាំនៃកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។

**៤.១.៣. ការសម្របសម្រួលកម្មវិធីជាតិជាមួយដៃគូអភិវឌ្ឍន៍**

ថ្វីត្បិតតែកម្មវិធីជាតិនេះជាកម្មវិធីកំណែទម្រង់របស់រាជរដ្ឋាភិបាលក៏ដោយ ក៏ប៉ុន្តែការអនុវត្តកម្មវិធីនេះ ទាមទារ ឱ្យមាននូវធនធាន និងការគាំទ្រពីរាជរដ្ឋាភិបាល និងពីសំណាក់ដៃគូអភិវឌ្ឍន៍នានាផងដែរ ។ ដូចនេះ ដើម្បីរៀបចំ ហិរញ្ញប្បទានសហប្រតិបត្តិការ និងធនធានឱ្យមានប្រសិទ្ធភាព គ.ជ.អ.ប ត្រូវរៀបចំកិច្ចប្រជុំប្រចាំឆ្នាំដើម្បីអនុម័តលើ ផែនការសកម្មភាព និងថវិការបស់កម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ និង ត្រូវពិនិត្យឡើងវិញអំពីវឌ្ឍនភាពនៃការអនុវត្តកម្មវិធីជាតិនេះ ។ គ.ជ.អ.ប អាចរៀបចំកិច្ចប្រជុំសាមញ្ញជាមួយអ្នក ពាក់ព័ន្ធ និងដៃគូអភិវឌ្ឍន៍នានាលើបញ្ហាជាក់លាក់នានាដែលពាក់ព័ន្ធនឹងកម្មវិធីជាតិ ។

កិច្ចប្រជុំប្រចាំឆ្នាំស្តីពីកម្មវិធីជាតិរវាង គ.ជ.អ.ប ជាមួយដៃគូអភិវឌ្ឍន៍ អាចធ្វើការពិភាក្សាលើបញ្ហានានា ដូចខាងក្រោម :

- របាយការណ៍ស្តីពីការអនុវត្តកម្មវិធីជាតិ ដោយរួមមានទាំងរបាយការណ៍ស្តីពីវឌ្ឍនភាព ការចំណាយ និង សវនកម្ម
- ពិនិត្យឡើងវិញផ្នែកបច្ចេកទេស និងការសិក្សានានា ដែលបានធ្វើឡើងដោយ គ.ជ.អ.ប ដោយដៃគូអភិវឌ្ឍន៍ ឬដោយអ្នកសិក្សាឯករាជ្យដទៃទៀត

- របាយការណ៍ស្តីពីគំនិតផ្តួចផ្តើមថ្មីៗ ដែលសមស្របជាមួយកិច្ចខិតខំប្រឹងប្រែងក្នុងការងារកំណែទម្រង់
- ការពិភាក្សាលើក្របខ័ណ្ឌធនធាន និងយន្តការផ្តល់ហិរញ្ញប្បទានសម្រាប់កម្មវិធីជាតិ
- អនុសាសន៍នានាដែលផ្តល់ដោយជំនាញការអន្តរជាតិ ស្ថាប័នបណ្តុះបណ្តាល សង្គមស៊ីវិលនានា និង
- ការផ្តល់អនុលោមភាពលើផែនការសកម្មភាព និងថវិកាប្រចាំឆ្នាំនៃកម្មវិធីជាតិ ។

**៤.១.៤. រចនាសម្ព័ន្ធគ្រប់គ្រងកម្មវិធីជាតិ**

ការអនុវត្តសមាសធាតុកម្មវិធីទាំងប្រាំនៃកម្មវិធីជាតិ មានការពាក់ព័ន្ធជាមួយតួអង្គ និងអ្នកអនុវត្តន៍ជាច្រើន ។ តួអង្គ និងអ្នកអនុវត្តន៍ដែលសំខាន់ជាងគេ គឺក្រសួង ស្ថាប័ននៅថ្នាក់ជាតិ និងរដ្ឋបាលនៅថ្នាក់ក្រោមជាតិគ្រប់លំដាប់ថ្នាក់ ។ នៅក្នុងការអនុវត្តនេះ ក៏ត្រូវមានការចូលរួមពីស្ថាប័នបណ្តុះបណ្តាល ស្ថាប័នឯករាជ្យ និងសង្គមស៊ីវិលនានាផងដែរ ។ ដើម្បីអនុវត្តនិងសម្របសម្រួលកិច្ចខិតខំប្រឹងប្រែងនេះឱ្យមានភាពរលូន លេខាធិការដ្ឋាន គ.ជ.អ.ប ត្រូវរៀបចំឱ្យមានការិយាល័យសមស្របនានាដែលមានលក្ខខណ្ឌការងារច្បាស់លាស់ មានផែនការសកម្មភាព ព្រមទាំងមានបុគ្គលិក និងទីប្រឹក្សាជាតិនិងអន្តរជាតិគ្រប់គ្រាន់ ។ ការទទួលខុសត្រូវចម្បងៗរបស់លេខាធិការដ្ឋាន គ.ជ.អ.ប រួមមាន :

- ការសម្របសម្រួលរៀបចំផែនការសកម្មភាព និងថវិកាប្រចាំឆ្នាំរបស់កម្មវិធីជាតិ
- ការសម្របសម្រួល និងការគ្រប់គ្រងកិច្ចប្រតិបត្តិការ និងលំហូរមូលនិធិ
- កិច្ចការរដ្ឋបាល ដូចជា រៀបចំរបាយការណ៍រីកចម្រើន និងរបាយការណ៍ហិរញ្ញវត្ថុ
- ការរៀបចំ និងអនុវត្តប្រព័ន្ធតាមដាន វាយតម្លៃ និងប្រព័ន្ធរបាយការណ៍
- ការធានានូវភាពត្រឹមត្រូវក្នុងការប្រើប្រាស់ហិរញ្ញប្បទាន រួមមាន សវនកម្មផ្ទៃក្នុងនិងពីខាងក្រៅ និងយន្តការគណនេយ្យភាពដទៃទៀត
- ទំនាក់ទំនង និងសម្របសម្រួលជាមួយដៃគូអភិវឌ្ឍន៍នៃកម្មវិធីជាតិ
- ការផ្តល់ការណែនាំផ្នែកគោលនយោបាយ និងផ្នែកកម្មវិធី ព្រមទាំងការធ្វើទំនាក់ទំនងជាមួយរដ្ឋបាលថ្នាក់ក្រោមជាតិ និងអ្នកអនុវត្តន៍កម្មវិធីជាតិដទៃទៀត
- ការគ្រប់គ្រងជំនួយបច្ចេកទេសសម្រាប់កម្មវិធីជាតិ
- កិច្ចសហការជិតស្និទ្ធជាមួយយន្តការធានាភាពត្រឹមត្រូវរបស់ដៃគូអភិវឌ្ឍន៍ ។

**៤.១.៥. កម្រួលការព័ត៌មាន ការតាមដាន និងការរៀបចំរបាយការណ៍សម្រាប់កម្មវិធីជាតិ**

លេខាធិការដ្ឋាន គ.ជ.អ.ប ត្រូវធានាថា រាល់ឯកសារពាក់ព័ន្ធនឹងការអនុវត្តកម្មវិធីជាតិ រួមមាន របាយការណ៍រីកចម្រើន ផែនការសកម្មភាព ថវិកា ការពិនិត្យឡើងវិញនូវផ្នែកបច្ចេកទេស និងការសិក្សានានា ត្រូវបានរៀបចំឡើង និងដាក់ឱ្យមានការពិភាក្សាដោយមានការចូលរួមនិងមានតម្លាភាព តាមរយៈកិច្ចប្រជុំរបស់អនុគណៈកម្មាធិការនានានៃ គ.ជ.អ.ប និងសិក្ខាសាលានានា ។ បន្ទាប់ពី គ.ជ.អ.ប បានអនុម័តឯកសារទាំងនេះ លេខាធិការដ្ឋាន គ.ជ.អ.ប ត្រូវផ្សព្វផ្សាយជាសាធារណៈ តាមរយៈបណ្តាញយ គេហទំព័រ និងព្រឹត្តិបត្រព័ត៌មានរបស់ គ.ជ.អ.ប ព្រមទាំងមធ្យោបាយផ្សព្វផ្សាយព័ត៌មានដទៃទៀត ។ ព្រឹត្តិបត្រព័ត៌មាន និងសេចក្តីប្រកាសព័ត៌មានរបស់ គ.ជ.អ.ប ត្រូវចុះផ្សាយបន្ថែម

នូវព័ត៌មាន និងឯកសារបណ្តុះបណ្តាលកសាងសមត្ថភាព ដែលរៀបចំឡើងដោយលេខាធិការដ្ឋាន គ.ជ.អ.ប ដើម្បីធ្វើបច្ចុប្បន្នភាពដល់សាធារណជនទូទៅអំពីវឌ្ឍនភាពនៃការអនុវត្តកម្មវិធីជាតិ ។

លេខាធិការដ្ឋាន គ.ជ.អ.ប អគ្គនាយកដ្ឋានរដ្ឋបាលមូលដ្ឋាននៃក្រសួងមហាផ្ទៃ ក្រុមការងារវិមជ្ឈការ និងវិសហមជ្ឈការនៃក្រសួង ស្ថាប័ន រួមទាំងរដ្ឋបាលថ្នាក់ក្រោមជាតិ ត្រូវបានប្រគល់ការទទួលខុសត្រូវក្នុងការតាមដាន និងការត្រួតពិនិត្យដោយផ្ទាល់ទៅលើការអនុវត្តកម្មវិធីជាតិ ទៅតាមជំនាញ និងសមត្ថកិច្ចរបស់ខ្លួន។ លើសពីនេះទៀតកម្មវិធី និងគម្រោងនានារបស់ដៃគូអភិវឌ្ឍន៍ ក៏ត្រូវរួមចំណែកដល់ការផ្តល់ទីប្រឹក្សាបច្ចេកទេសផ្នែកកសាងសមត្ថភាព និងផ្នែកគោលនយោបាយ ព្រមទាំងបុគ្គលិកដែលទទួលខុសត្រូវក្នុងការធានាភាពត្រឹមត្រូវនៃការប្រើប្រាស់ធនធានហិរញ្ញវត្ថុ ។ ជាមួយគ្នានេះដែរ បេសកកម្មនានារបស់ដៃគូអភិវឌ្ឍន៍ ក៏អាចជួយជាមធ្យោបាយបន្ថែមក្នុងការតាមដានវឌ្ឍនភាព និងតម្រង់ទិសដល់ការអនុវត្តកម្មវិធីជាតិផងដែរ ។

គ.ជ.អ.ប ត្រូវធ្វើរបាយការណ៍ជូនរាជរដ្ឋាភិបាលអំពីការអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្តក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងកំណែទម្រង់វិមជ្ឈការ និងវិសហមជ្ឈការ ដូចបានអធិប្បាយខាងលើ ។ របាយការណ៍វឌ្ឍនភាពនៃកម្មវិធីជាតិ ត្រូវដកស្រង់ចេញពីក្នុងប្រព័ន្ធតាមដាន និងវាយតម្លៃរបស់គ.ជ.អ.ប ហើយត្រូវប្រើប្រាស់ជារបាយការណ៍ប្រចាំឆ្នាំរបស់ គ.ជ.អ.ប សម្រាប់របាយការណ៍ជូនរាជរដ្ឋាភិបាល ។ តាមរយៈការធ្វើរបាយការណ៍ និងការតាមដាននូវការអនុវត្តស្ថានភាពសំខាន់ៗ គ.ជ.អ.ប នឹងមានលទ្ធភាពពិចារណា និងពិនិត្យឡើងវិញនូវកិច្ចដំណើរការនៃការអនុវត្តកម្មវិធីជាតិ និងសមាសធាតុសំខាន់ៗនៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ ដើម្បីកែសម្រួលឱ្យបានសមស្របទៅនឹងដំណាក់កាលជាបន្តបន្ទាប់ ដោយផ្អែកលើសមិទ្ធផល បញ្ហាប្រឈម និងឧបសគ្គនានាដែលបានរកឃើញតាមរយៈលទ្ធផលនៃសូចនាករតាមដាន និងវាយតម្លៃ ។

**៤.១.៦. សវនកម្មកម្មវិធីជាតិ**

បន្ថែមលើយន្តការធានាឱ្យមានភាពត្រឹមត្រូវក្នុងការប្រើប្រាស់ហិរញ្ញប្បទាន ដែលអនុវត្តដោយទីប្រឹក្សា និងការិយាល័យដៃគូអភិវឌ្ឍន៍ប្រចាំប្រទេស ការប្រើប្រាស់ធនធានទាំងអស់នៃកម្មវិធីជាតិត្រូវមានការធ្វើសវនកម្ម ។

ចំពោះសវនកម្មផ្ទៃក្នុង ត្រូវធ្វើឡើងដោយសវនករ ដែលជ្រើសរើសពីក្នុងចំណោមមន្ត្រីដែលមានសមត្ថភាពរបស់រាជរដ្ឋាភិបាល ។ ដោយឡែក សវនកម្មផ្ទៃក្រៅដែលមានលក្ខណៈឯករាជ្យ ត្រូវធ្វើឡើងដាច់ដោយឡែកពីគ្នាចំពោះធនធានរបស់រាជរដ្ឋាភិបាល និងធនធានរបស់ដៃគូអភិវឌ្ឍន៍ ។

ចំពោះធនធានរបស់រាជរដ្ឋាភិបាលដែលបានផ្តល់ដល់រាជធានី ខេត្ត ក្រុង ស្រុក ខណ្ឌ និងឃុំ សង្កាត់ អាជ្ញាធរសវនកម្មជាតិ ត្រូវចូលរួមធ្វើសវនកម្មប្រចាំឆ្នាំ ដោយមានលក្ខខណ្ឌការងារ និងផែនការសកម្មភាពច្បាស់លាស់ ។ សវនកម្មប្រចាំឆ្នាំនេះ ត្រូវធ្វើឡើងនៅតាមរាជធានី ខេត្ត ក្រុង ស្រុក ខណ្ឌ និងឃុំ សង្កាត់មួយចំនួន ដែលបានជ្រើសរើសឡើងតាមរយៈវិធីសាស្ត្រធ្វើសំណាកសមស្រប ។



ចំពោះធនធានពីដៃគូអភិវឌ្ឍន៍ ក្រុមហ៊ុនសវនកម្មឯកជននឹងត្រូវអញ្ជើញឱ្យចូលរួមដេញថ្លៃដើម្បីអនុវត្តសវនកម្ម ដោយផ្អែកលើក្របខ័ណ្ឌពេលវេលា និងតម្រូវការដែលបានកំណត់ដោយដៃគូអភិវឌ្ឍន៍ ។ ដោយសារធនធានរបស់ដៃគូអភិវឌ្ឍន៍ត្រូវបានប្រើប្រាស់ទាំងនៅថ្នាក់ជាតិ និងនៅថ្នាក់ក្រោមជាតិ ដូចនេះ ការធ្វើសវនកម្មឯករាជ្យនេះត្រូវធ្វើឡើងទាំងនៅថ្នាក់ជាតិ និងនៅរាជធានី ខេត្ត ក្រុង ស្រុក ខណ្ឌ និងឃុំ សង្កាត់មួយចំនួនដែលបានជ្រើសរើស ។

លេខាធិការដ្ឋាន គ.ជ.អ.ប ត្រូវពិភាក្សាអំពីរបកគំហើញនិងអនុសាសន៍នានានៃសវនកម្ម និងត្រូវធានាក្នុងការចាត់វិធានការសមស្រប ដើម្បីទប់ស្កាត់នូវភាពមិនប្រក្រតីនៃការអនុវត្តនីតិវិធី និងការប្រើប្រាស់ហិរញ្ញប្បទាន ។ ក្នុងការបំពេញការងារនេះ លេខាធិការដ្ឋាន គ.ជ.អ.ប ត្រូវរៀបចំលិខិតឆ្លើយតបចំពោះរបកគំហើញសវនកម្ម និងរៀបចំរបាយការណ៍ស្តីពីការចាត់វិធានការនានាជូន គ.ជ.អ.ប និងដៃគូអភិវឌ្ឍន៍ ។ របាយការណ៍សវនកម្មជាផ្លូវការនិងឯកសារនានាដែលពាក់ព័ន្ធនឹងសវនកម្មនេះ ត្រូវផ្សព្វផ្សាយជាសាធារណៈតាមរយៈគេហទំព័ររបស់ គ.ជ.អ.ប និងតាមមធ្យោបាយផ្សព្វផ្សាយព័ត៌មាននានា ។

**៤.២. ការតាមដាន និងវាយតម្លៃ**

គ.ជ.អ.ប ត្រូវធ្វើជាសេនាធិការជូនរាជរដ្ឋាភិបាលក្នុងការវិភាគ និងការពិនិត្យឡើងវិញឱ្យបានច្បាស់លាស់លើការអនុវត្តកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។ អាស្រ័យហេតុនេះ គ.ជ.អ.ប ត្រូវរៀបចំប្រព័ន្ធមួយ ដែលមិនគ្រាន់តែជាយន្តការសម្រាប់ធ្វើរបាយការណ៍ប៉ុណ្ណោះទេ ប៉ុន្តែជាប្រព័ន្ធដែលអាចប្រើប្រាស់សម្រាប់ការគ្រប់គ្រង និងការធ្វើសេចក្តីសម្រេច ។ ដើម្បីអនុវត្តការងារនេះ ចាំបាច់ត្រូវបង្កើតប្រព័ន្ធតាមដាននិងវាយតម្លៃមួយដែលមានលក្ខណៈឌីជីថល និងដោយមានធនធានគ្រប់គ្រាន់សម្រាប់ប្រតិបត្តិការ ។ តាមមធ្យោបាយនេះ គ.ជ.អ.ប នឹងមានលទ្ធភាពតាមដានលើរាល់ការអនុវត្តសវនកម្មភាពរបស់កម្មវិធីជាតិ និងកែតម្រូវកម្មវិធីជាតិប្រកបដោយតម្លាភាពនិងការឆ្លើយតប ព្រមទាំងអាចរាយការណ៍ជូនរាជរដ្ឋាភិបាលអំពីការជះឥទ្ធិពលជាទូទៅនៃកំណែទម្រង់វិមជ្ឈការ និងវិសហមជ្ឈការទៅលើជីវភាពរស់នៅរបស់ប្រជាពលរដ្ឋ ។ គ.ជ.អ.ប នឹងប្រើប្រាស់ក្របខ័ណ្ឌតាមដាន និងវាយតម្លៃនេះសម្រាប់ការវាស់វែងលទ្ធផល និងសម្រាប់ការគ្រប់គ្រងនិងលើកកម្ពស់សេវាសាធារណៈផងដែរ ។ ដូច្នេះក្របខ័ណ្ឌនេះត្រូវបានប្រើប្រាស់សម្រាប់គោលបំណងចម្បងពីរ ពោលគឺការពង្រឹងគណនេយ្យភាព និងការលើកកម្ពស់សេវាសាធារណៈឱ្យកាន់តែមានប្រសិទ្ធភាព ។

**៤.២.១. ទំនាក់ទំនងរវាងក្រុមខ័ណ្ឌការងារតាមដាន និងវាយតម្លៃជាមួយនិងសមាសធាតុកម្មវិធីនីមួយៗ និងគោលបំណងនានានៃវិមជ្ឈការ និងវិសហមជ្ឈការ**

ក្របខ័ណ្ឌការងារតាមដាន និងវាយតម្លៃ នឹងគាំទ្រដល់ដំណើរការបង្កើតបន្ថែមនូវសូចនាករចាំបាច់នានានៅក្នុងអំឡុងពេលនៃការអនុវត្តកម្មវិធីជាតិរយៈពេល១០ឆ្នាំនេះ ។ ផ្អែកតាមក្របខ័ណ្ឌការងារតាមដាន និងវាយតម្លៃនេះ គ.ជ.អ.ប ក្រសួង ស្ថាប័នពាក់ព័ន្ធ និងដៃគូអភិវឌ្ឍន៍ នឹងអាចតាមដានលើការអនុវត្តសមាសធាតុកម្មវិធីនីមួយៗ

អាចវាយតម្លៃទៅលើការសម្រេចបាននូវលទ្ធផលរំពឹងទុកនានា និងអាចជួយរៀបចំបង្កើតឡើងនូវគោលនយោបាយ និងកម្មវិធីសម្រាប់អន្តរាគមន៍ទៅលើបញ្ហានានាដែលបានកើតឡើង ។

ក្របខ័ណ្ឌតក្កភាពនៃកម្មវិធីជាតិ បានកំណត់នូវលទ្ធផលរំពឹងទុកនានា ដែលលទ្ធផលរំពឹងទុកទាំងនោះបង្កើត បានជាមូលដ្ឋាននៃក្របខ័ណ្ឌការងារតាមដាន និងវាយតម្លៃ ។ សូចនាករនៃលទ្ធផលដែលបានកំណត់នៅក្នុងក្របខ័ណ្ឌ តក្កភាព គឺជាសូចនាករគន្លឹះសម្រាប់ការតាមដាន និងការរៀបចំរបាយការណ៍ជាទៀងទាត់របស់ គ.ជ.អ.ប ដោយសារ សូចនាករទាំងនេះជួយតាមដានលើដំណើរការអនុវត្ត និងផលប៉ះពាល់នៃការអនុវត្តកម្មវិធីជាតិ ។

**៤.២.២. ការរៀបចំរបៀបរបបគ្រប់គ្រងសម្រាប់ការតាមដាន និងវាយតម្លៃ**

ដើម្បីធានាឱ្យប្រព័ន្ធតាមដាន និងវាយតម្លៃកម្មវិធីជាតិអាចអនុវត្តទៅបាន និងផ្តល់នូវព័ត៌មានដែលមាន ប្រយោជន៍ដល់ការរៀបចំគោលនយោបាយ និងការធ្វើសេចក្តីសម្រេចនានាលើកម្មវិធីជាតិរយៈពេល១០ឆ្នាំនេះ គ.ជ.អ.ប ត្រូវបង្កើតនូវអនុគណៈកម្មាធិការតាមដាននិងវាយតម្លៃមួយ ដើម្បីពិនិត្យមើលការអនុវត្តការងារតាមដាននិងវាយតម្លៃ របស់កម្មវិធីជាតិ ។ ការពិនិត្យមើលនេះ រួមមានការបង្កើតសូចនាករ ការកំណត់ប្រភពទិន្នន័យនានា ការប្រមូលទិន្នន័យ ការវិភាគទិន្នន័យ ការផ្សព្វផ្សាយលទ្ធផលវិភាគផ្សេងៗដល់អ្នកធ្វើសេចក្តីសម្រេចនិងអ្នកពាក់ព័ន្ធដទៃទៀត និងការប្រើ ប្រាស់ព័ត៌មានក្នុងការធ្វើគោលនយោបាយនិងការធ្វើសេចក្តីសម្រេចនានា ។ សេចក្តីណែនាំលម្អិតស្តីពីការអនុវត្តក្របខ័ណ្ឌ ការងារតាមដាន និងវាយតម្លៃនឹងត្រូវរៀបចំឡើងនៅក្នុងអំឡុងឆមាសទី១ឆ្នាំ២០១០ ។

អនុគណៈកម្មាធិការតាមដាន និងវាយតម្លៃ ត្រូវមានតំណាងមន្ត្រីជាន់ខ្ពស់មកពីក្រសួងមហាផ្ទៃ ក្រសួងផែនការ ក្រសួងសេដ្ឋកិច្ចនិងហិរញ្ញវត្ថុ និងក្រសួងជំនាញយ៉ាងតិចចំនួនបីទៀត ដូចជាក្រសួងអប់រំ យុវជន និងកីឡា ក្រសួង សុខាភិបាល និងក្រសួងអភិវឌ្ឍន៍ជនបទ ដែលជាតំណាងឱ្យវិស័យសំខាន់ៗក្នុងការផ្តល់សេវាសាធារណៈដែលមានផលប៉ះ ពាល់នៅមូលដ្ឋាន ។ តំណាងក្រសួង ស្ថាប័នដទៃទៀត តំណាងដៃគូអភិវឌ្ឍន៍ និងអ្នកជំនាញផ្នែកការងារតាមដាន និង វាយតម្លៃ ឬអ្នកជំនាញការផ្សេងទៀត អាចអញ្ជើញឱ្យចូលរួមក្នុងអនុគណៈកម្មាធិការនេះ ។

អនុគណៈកម្មាធិការតាមដាន និងវាយតម្លៃ ត្រូវមានក្រុមការងារតាមដាន និងវាយតម្លៃមួយ ដែលមាន អ្នកជំនាញក្នុងការបង្កើតសូចនាករ អ្នកជំនាញផ្នែកអង្កេត អ្នកជំនាញវិភាគទិន្នន័យ និងអ្នកជំនាញសិក្សាស្រាវជ្រាវ ។ ទន្ទឹមនេះ ត្រូវរៀបចំឱ្យមានក្រុមផ្តល់យោបល់មួយដែលមានសមាសភាពមកពីរាជរដ្ឋាភិបាល និងដៃគូអភិវឌ្ឍន៍ ដើម្បី ជួយគាំទ្រដល់អនុគណៈកម្មាធិការនេះផងដែរ ។ ក្រុមផ្តល់យោបល់នេះត្រូវដើរតួនាទីដ៏សំខាន់ក្នុងការផ្តល់នូវទស្សនវិស័យ របស់ដៃគូអភិវឌ្ឍន៍ និងជួយជាយោបល់ដល់ គ.ជ.អ.ប លើការងារតាមដាន និងវាយតម្លៃ ។

តួនាទីរបស់អនុគណៈកម្មាធិការតាមដាន និងវាយតម្លៃ គឺមិនមែនជាអ្នកប្រមូលទិន្នន័យផ្ទាល់នោះទេ តែត្រូវ ធានាលើ(១) ការបង្កើតសូចនាករឱ្យបានសមស្រប (២) ការស្នើសុំនិងការទទួលយកទិន្នន័យសូចនាករឱ្យបានទាន់ពេល វេលាពីប្រព័ន្ធទិន្នន័យដែលមានស្រាប់របស់ក្រសួង ស្ថាប័ននានា (ដូចជាប្រព័ន្ធគ្រប់គ្រងព័ត៌មានអប់រំរបស់ក្រសួងអប់រំ

យុវជន និងកីឡាជាដើម) ដើម្បីធ្វើការដាក់បញ្ចូលជាមួយនឹងប្រព័ន្ធទិន្នន័យរបស់ គ.ជ.អ.ប និង(៣) ការផ្តួចផ្តើមបង្កើត ឧបករណ៍និងនីតិវិធីថ្មីៗសម្រាប់ប្រមូលទិន្នន័យ ។ អនុគណៈកម្មាធិការនេះត្រូវធានាថា ព័ត៌មាននិងទិន្នន័យពាក់ព័ន្ធ សំខាន់ៗ ត្រូវបានប្រមូល និងរក្សាទុកសម្រាប់សម្រួលដល់ការរៀបចំការសិក្សាទិន្នន័យគោល និងការសិក្សាផ្សេងៗ ។ ការទទួលខុសត្រូវដ៏សំខាន់មួយទៀតរបស់អនុគណៈកម្មាធិការតាមដាន និងវាយតម្លៃ គឺការត្រួតពិនិត្យមើលលើការ វិភាគទិន្នន័យ និងធានាឱ្យមានការធ្វើរបាយការណ៍ឡើងទាត់ស្តីពីទិន្នន័យទាំងនោះ ដើម្បី គ.ជ.អ.ប ប្រើប្រាស់ក្នុងការ រៀបចំគោលនយោបាយ និងការធ្វើសេចក្តីសម្រេចនានា ។

**៤.២.៣. សំណើនានាសម្រាប់ការតាមដាន និងវាយតម្លៃចំពោះថ្នាក់ជាតិ និងថ្នាក់ក្រោមជាតិ**

កម្មវិធីជាតិនឹងប្រើប្រាស់ប្រភពព័ត៌មាននានាក្នុងការប្រមូលទិន្នន័យ ដូចខាងក្រោម :

- **ការអង្កេតតាមគ្រួសារ :** ការអង្កេតតាមគ្រួសារដែលកំណត់នូវសំណាកដោយចៃដន្យនៃលំដាប់លេខរៀង គ្រួសារត្រូវធ្វើឡើងចំនួនបួនដងក្នុងរយៈពេល១០ឆ្នាំ ។ ការអង្កេតលើកទី១ត្រូវធ្វើឡើងនៅឆ្នាំ២០១០ ដើម្បីបង្កើតបានជាទិន្នន័យគោល ចំណែកឯការអង្កេតបីដងទៀតត្រូវធ្វើក្នុងឆ្នាំទី៣ ទី៦ និងទី៩ ។ ការអង្កេត តាមគ្រួសារនេះ ត្រូវធ្វើឡើងចំពោះអ្នកពេញវ័យនៅក្នុងគ្រួសារដែលជ្រើសរើសតាមវិធីសាស្ត្រចៃដន្យ ដោយសាកសួរអំពីការពេញចិត្តលើគុណភាពសេវាសាធារណៈ ការទទួលបានសេវាសាធារណៈ ការទទួល បានព័ត៌មាននានា ព្រមទាំងសាកសួរអំពីព័ត៌មានទាក់ទងនឹងមនុស្សសាស្ត្រ ដូចជា អាយុ ស្ថានភាពបុគ្គល ចំណូល និងការអប់រំជាដើម ដែលអាចយកមកធ្វើការវិភាគបានច្រើនប្រភេទ ។ ទោះបីទិន្នន័យនេះ ត្រូវ បានប្រមូលតាមឃុំ សង្កាត់ ក្រុង ស្រុក ខណ្ឌ និងខេត្តមួយចំនួនក៏ដោយ ក៏មិនត្រូវយកទិន្នន័យទាំងនេះ មកធ្វើការវិភាគសម្រាប់ឃុំ សង្កាត់ ក្រុង ស្រុក ខណ្ឌ ឬខេត្តនីមួយៗនោះទេ ។
- **កំណត់ត្រារដ្ឋបាល :** នៅពេលក្រសួង ស្ថាប័ននានាធ្វើការផ្ទេរមុខងារជាបណ្តើរៗ ទៅឱ្យរដ្ឋបាលថ្នាក់ ក្រោមជាតិ ក្រុមការងារតាមដាននិងវាយតម្លៃត្រូវបង្កើតទម្រង់គំរូសម្រាប់កត់ត្រាព័ត៌មាន ដើម្បីរាយ ការណ៍ជាប្រចាំជូនក្រសួង ស្ថាប័ន និង គ.ជ.អ.ប សម្រាប់ធ្វើការវិភាគ ។
- **ការអង្កេតលើក្រុមប្រឹក្សា និងបុគ្គលិករបស់ក្រុមប្រឹក្សានៃរដ្ឋបាលថ្នាក់ក្រោមជាតិ :** ទិន្នន័យនេះ ត្រូវប្រមូលពីសមាជិកក្រុមប្រឹក្សានិងបុគ្គលិកមួយចំនួន ដែលតំណាងឱ្យរាជធានី ខេត្ត ក្រុង ស្រុក ខណ្ឌ និងឃុំ សង្កាត់ ។ បុគ្គលិកទាំងនោះ មានជាអាទិ៍ មន្ត្រីហិរញ្ញវត្ថុ ប្រធានអង្គការគ្រប់គ្រងធនធានមនុស្ស ជាដើម ដែលអ្នកទាំងនោះត្រូវផ្តល់ព័ត៌មានអំពីបញ្ហាជាក់លាក់ ប្រចាំត្រីមាស ប្រចាំឆមាស ឬប្រចាំឆ្នាំ និងតាមការចាំបាច់ ។

**៤.២.៤. ការតម្រឹមដៃគូអភិវឌ្ឍន៍ជាមួយក្រុមប័ណ្ណការងារតាមដាន និងវាយតម្លៃនៃកម្មវិធីជាតិ**

ចំណុចគោលដៅនានាដែលបានកំណត់នៅក្នុងក្របខ័ណ្ឌការងារតាមដាននិងវាយតម្លៃនៃកម្មវិធីជាតិ និងតាមរយៈកិច្ចដំណើរការរៀបចំក្របខ័ណ្ឌការងារតាមដាននិងវាយតម្លៃនាពេលខាងមុខ នឹងកំណត់អំពីលទ្ធផលរំពឹងទុកនានានៃការអនុវត្តគោលនយោបាយ និងជាប្រធានបទជាគន្លឹះក្នុងការពិភាក្សាជាមួយដៃគូអភិវឌ្ឍន៍នៅក្នុងអំឡុងពេលនៃការអនុវត្តកម្មវិធីជាតិនេះ។ រាជរដ្ឋាភិបាល និងដៃគូអភិវឌ្ឍន៍ បានប្តេជ្ញាចិត្តក្នុងការអនុវត្តតាមសេចក្តីប្រកាសទីក្រុងប៉ារីសស្តីពីប្រសិទ្ធភាពជំនួយ។ ដូចនេះ ការតម្រឹមដៃគូអភិវឌ្ឍន៍ជាមួយនិងក្របខ័ណ្ឌការងារតាមដាន និងវាយតម្លៃរួមមានទិដ្ឋភាពពីគំនិត (១) ការប្រើប្រាស់ក្របខ័ណ្ឌការងារតាមដាននិងវាយតម្លៃដើម្បីកំណត់ និងឯកភាពគ្នាលើលទ្ធផលរំពឹងទុកនានាសម្រាប់កំណែទម្រង់វិមជ្ឈការនិងវិសហមជ្ឈការនៅកម្ពុជា និង(២) ការបន្ស៊ីកិច្ចខិតខំប្រឹងប្រែងក្នុងការងារធ្វើរបាយការណ៍ ការងារតាមដាន និងការវាយតម្លៃ ដើម្បីកាត់បន្ថយនូវការប្រមូលទិន្នន័យដោយដៃគូអភិវឌ្ឍន៍ ឬដោយគម្រោងនីមួយៗ និងតម្រូវការឱ្យមានរបាយការណ៍ដោយឡែកៗពីគ្នា ដើម្បីឈានទៅប្រើប្រាស់ប្រព័ន្ធរបស់រាជរដ្ឋាភិបាលជាបណ្តើរៗ។

**៤.៣. ហានិភ័យ និងយុទ្ធសាស្ត្រកាត់បន្ថយហានិភ័យនៃកម្មវិធីជាតិ**

ការអនុវត្តកំណែទម្រង់វិមជ្ឈការ និងវិសហមជ្ឈការនៅកម្ពុជា ក្នុងគោលបំណងធានានូវការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ គឺជាកិច្ចដំណើរការដ៏លំបាកស្មុគស្មាញ និងមានផលប៉ះពាល់ដល់គ្រប់ស្ថាប័នបច្ចេកទេស និងនយោបាយរបស់រាជរដ្ឋាភិបាល។ ជោគជ័យនៃការអនុវត្តកម្មវិធីជាតិ នឹងលើកតម្កើងដល់ការអភិវឌ្ឍតាមបែបប្រជាធិបតេយ្យ លើកកម្ពស់គុណភាពនិងការទទួលបាននូវសេវាសាធារណៈ និងរួមចំណែកដល់ការកាត់បន្ថយភាពក្រីក្រនៅទូទាំងប្រទេស ជាពិសេសសម្រាប់ក្រុមជនងាយរងគ្រោះ។

ដោយសារកំណែទម្រង់នេះមានលក្ខណៈស្មុគស្មាញ មានវិសាលភាពដ៏ទូលំទូលាយ និងមានផលប៉ះពាល់លើការគ្រប់គ្រងរដ្ឋបាលនៅគ្រប់កម្រិត ដូច្នេះ ការអនុវត្តកំណែទម្រង់នេះនឹងអាចកើតមានឡើងនូវហានិភ័យជាច្រើន។ ការបន្តិក្តារវាងកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ កំណែទម្រង់រដ្ឋបាលសាធារណៈ និងកំណែទម្រង់តាមវិស័យ ជាមួយនិងកម្មវិធីជាតិ គឺជាបញ្ហាប្រឈមមួយដែលនឹងជួបប្រទះនៅក្នុងពេលអនុវត្ត។

តារាង៤.១ ខាងក្រោមអធិប្បាយអំពីហានិភ័យចម្បងៗដែលអាចនឹងកើតមាននៅក្នុងអំឡុងពេលអនុវត្តកម្មវិធីជាតិ និងសកម្មភាពកាត់បន្ថយហានិភ័យទាំងនោះ។ កូឡោនទី១នៃតារាងនេះ បរិយាយអំពីហានិភ័យចម្បងៗដែលនឹងអាចកើតឡើង ពាក់ព័ន្ធនឹងការសម្រេចបាននូវគោលដៅ គោលបំណង និងលទ្ធផលនៃដំណាក់កាលនីមួយៗរបស់សមាសធាតុកម្មវិធីទាំង៥។ កូឡោនទី២ បរិយាយអំពីលទ្ធភាពដែលអាចកើតមានហានិភ័យនេះ ដោយធ្វើចំណាត់ថ្នាក់ជាកម្រិតខ្ពស់ មធ្យម និងទាប។ កូឡោនទី៣ បរិយាយអំពីកម្រិតនៃផលប៉ះពាល់ដែលអាចកើតឡើងពីហានិភ័យនីមួយៗ ដោយត្រូវវាស់វែងជាកម្រិតខ្ពស់ មធ្យម និងទាប។ កូឡោនទី៤ បរិយាយអំពីសកម្មភាពដែលត្រូវអនុវត្តដើម្បីកាត់បន្ថយហានិភ័យទាំងនោះ។

**តារាង៤.១ : ហានិភ័យ និងសកម្មភាពកាត់បន្ថយហានិភ័យ**

ហានិភ័យ	លទ្ធភាពអាចកើតមានឡើង	ផលប៉ះពាល់	សកម្មភាពកាត់បន្ថយហានិភ័យ
<p>ក្រុមប្រឹក្សាមិនទទួលបាននូវសិទ្ធិអំណាចផ្នែកស្ថាប័ន ដែលត្រូវទទួលខុសត្រូវក្នុងការសម្របសម្រួលរាល់សកម្មភាពទាំងអស់នៅក្នុងដែនសមត្ថកិច្ចរបស់ខ្លួន</p>	<p>មធ្យម</p>	<p>មធ្យម</p>	<ul style="list-style-type: none"> <li>• សមាសធាតុកម្មវិធីទី១ រួមមានកិច្ចដំណើរការក្នុងការបង្កើតនូវសិទ្ធិអំណាច សមត្ថកិច្ចប្រព័ន្ធ និងរចនាសម្ព័ន្ធ ព្រមទាំងកិច្ចដំណើរការក្នុងការកំណត់នូវការទទួលខុសត្រូវ តួនាទី និងគណនេយ្យភាពផ្ទៃក្នុងនៃរដ្ឋបាលថ្នាក់ក្រោមជាតិ</li> <li>• ផែនការអភិវឌ្ឍន៍សមត្ថភាពត្រូវជួយកសាងសមត្ថភាពក្នុងការត្រួតពិនិត្យមើល និងភាពជាអ្នកដឹកនាំរបស់សមាជិកក្រុមប្រឹក្សា</li> <li>• តាមរយៈសកម្មភាពរបស់ គ.ជ.អ.ប និងអនុគណៈកម្មាធិការនានាត្រូវលើកកម្ពស់ការអប់រំផ្សព្វផ្សាយដល់មន្ត្រីនៃមន្ទីរ អង្គភាពខ្សែបណ្តោយ និងដល់សាធារណជនអំពីច្បាប់ និងគោលការណ៍នៃការអភិវឌ្ឍន៍តាមបែបប្រជាធិបតេយ្យនិងគោលការណ៍នៃរដ្ឋបាលឯកភាព</li> </ul>
<p>គ.ជ.អ.ប និងក្រសួង ស្ថាប័ននានាមិនបានផ្ទេរទៅឱ្យរដ្ឋបាលថ្នាក់ក្រោមជាតិនូវមុខងារ និងសមត្ថកិច្ចផ្តល់សេវាសាធារណៈច្បាស់លាស់( ទាំងមុខងារប្រតិភូកម្ម និងមុខងារប្រគល់) ដោយភ្ជាប់ទៅជាមួយនូវការទទួលខុសត្រូវ សិទ្ធិអំណាច និងគណនេយ្យភាព</p>	<p>មធ្យម</p>	<p>ខ្ពស់</p>	<ul style="list-style-type: none"> <li>• ក្នុងករណីក្រសួង ស្ថាប័ននានាអូសបន្លាយការផ្ទេរមុខងារសំខាន់ៗ ដូចជាកំណត់នៅក្នុងផែនការរបស់ក្រសួង ស្ថាប័ននីមួយៗ រាជរដ្ឋាភិបាល និងឬ គ.ជ.អ.ប ត្រូវធ្វើសេចក្តីសម្រេចក្នុងការផ្ទេរមុខងារនានាដើម្បីធានាការអនុវត្តច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។</li> </ul>
<p>ធនធានហិរញ្ញវត្ថុ និងធនធានមនុស្សចាំបាច់ ដោយភ្ជាប់ជាមួយនូវសិទ្ធិអំណាចមិនត្រូវបានផ្ទេរឱ្យទៅរដ្ឋបាលថ្នាក់</p>	<p>មធ្យម</p>	<p>ខ្ពស់</p>	<ul style="list-style-type: none"> <li>• ក្នុងឆ្នាំទីមួយនៃការអនុវត្តកម្មវិធីជាតិចាំបាច់ត្រូវអនុម័តច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាល</li> </ul>

ហានិភ័យ	លទ្ធភាពអាចកើតមានឡើង	ផលប៉ះពាល់	សកម្មភាពកាត់បន្ថយហានិភ័យ
ក្រោមជាតិ			<p>ថ្នាក់ក្រោមជាតិ។ ចំពោះលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិត្រូវសម្រេចឱ្យបាននៅក្នុងដំណាក់កាលទី១។ ក្នុងពេលមិនទាន់មានលក្ខន្តិកៈនេះ ចាំបាច់ត្រូវមានលិខិតបទដ្ឋានគតិយុត្តដើម្បីកំណត់អំពីការទទួលខុសត្រូវរបស់រដ្ឋបាលថ្នាក់ក្រោមជាតិក្នុងការគ្រប់គ្រងបុគ្គលិក</p>
យន្តការគណនេយ្យភាពចំពោះប្រជាពលរដ្ឋ រៀបចំមិនទាន់បានគ្រប់គ្រាន់ និងមានភាពទន់ខ្សោយ	មធ្យម	ខ្ពស់	<ul style="list-style-type: none"> <li>• កិច្ចដំណើរការនៃការផ្ទេរមុខងារនិងធនធានដែលភ្ជាប់ជាមួយនឹងការកំណត់សិទ្ធិអំណាចនិងការទទួលខុសត្រូវច្បាស់លាស់ គឺជាជំហានទីមួយនៃការបង្កើតឱ្យមានគណនេយ្យភាពចំពោះប្រជាពលរដ្ឋ ។</li> <li>• បន្ទាប់មក ត្រូវពង្រឹងសមត្ថភាពរដ្ឋបាលនីមួយៗនៃថ្នាក់ក្រោមជាតិដើម្បីឱ្យរដ្ឋបាលទាំងនេះមានការទទួលខុសត្រូវ និងមានគណនេយ្យភាពក្នុងការអនុវត្តនូវប្រព័ន្ធដែលមានការចូលរួម ការពិគ្រោះយោបល់តម្លាភាព និងព័ត៌មានច្បាស់លាស់ ។</li> <li>• ជាមួយនឹងដំណើរការនេះ ចាំបាច់ត្រូវរៀបចំនិងពង្រឹងយន្តការសម្រុះសម្រួល និងដោះស្រាយបញ្ហាប្រឈមនានាដែលពាក់ព័ន្ធនឹងច្បាប់ និងការសម្រេចនានា សំដៅលើកកម្ពស់សិទ្ធិប្រជាពលរដ្ឋ ។</li> </ul>
ការសម្របសម្រួលរវាងកម្មវិធីជាតិជាមួយកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ និងកម្មវិធីជាតិសម្រាប់កំណែទម្រង់រដ្ឋបាលសាធារណៈមិនអាចធ្វើទៅបាន	មធ្យម	មធ្យម	<ul style="list-style-type: none"> <li>• ត្រូវបង្កើតឱ្យមានក្រុមការងាររួមមួយរវាងគ.ជ.អ.ប គណៈកម្មាធិការកំណែទម្រង់ការគ្រប់គ្រងហិរញ្ញវត្ថុសាធារណៈ និងក្រុមប្រឹក្សាកំណែទម្រង់រដ្ឋបាល ដើម្បីកំណត់គោលនយោបាយ យុទ្ធសាស្ត្រ និងផែនការ</li> </ul>

ហានិភ័យ	លទ្ធភាពអាចកើតមានឡើង	ផលប៉ះពាល់	សកម្មភាពកាត់បន្ថយហានិភ័យ
			<p>សកម្មភាពរួម ដែលពាក់ព័ន្ធនឹងដំណើរការកំណែទម្រង់វិមជ្ឈការ និងវិសហមជ្ឈការ កំណែទម្រង់ការគ្រប់គ្រងហិរញ្ញវត្ថុសាធារណៈ និងកំណែទម្រង់រដ្ឋបាលសាធារណៈ ។</p>
<p>កំណើនសេដ្ឋកិច្ចយឺត ( អាចបណ្តាលមកពីវិបត្តិហិរញ្ញវត្ថុក្នុងស្រុកឬពិភពលោក ) ដែលមានផលប៉ះពាល់ជាអវិជ្ជមានទៅលើចំណូលជាតិសម្រាប់ផ្ទេរទៅឱ្យរដ្ឋបាលថ្នាក់ក្រោមជាតិទៅលើទំហំនៃការប្រមូលចំណូលមូលដ្ឋាន និងទៅលើការផ្តល់ហិរញ្ញប្បទានពីខាងក្រៅ នឹងបង្កឱ្យមានវិបត្តិផ្នែកថវិកា និងការផ្តល់សេវាសាធារណៈ ។</p>	<p>មធ្យម</p>	<p>មធ្យម</p>	<ul style="list-style-type: none"> <li>មានជម្រើសបីសម្រាប់ដោះស្រាយបញ្ហានេះ : ១) .ប្រព័ន្ធផ្ទេរមូលនិធិដែលផ្សារភ្ជាប់ជាមួយការចែករំលែកនៃចំណូលថវិកាជាតិ នឹងជួយពង្រឹងស្ថិរភាពចំណាយទាំងនៅថ្នាក់ជាតិ និងថ្នាក់ក្រោមជាតិ</li> <li>២) .ការវិភាជន៍ចំណាយសាធារណៈត្រូវផ្តល់អាទិភាពលើវិស័យចម្បងៗដែលមានឥទ្ធិពលខ្លាំងដល់ការជំរុញកំណើនសេដ្ឋកិច្ច និង</li> <li>៣) .បង្កើនចំណូលពីប្រភពផ្សេងៗ ដូចជា ថ្លៃឈ្នួល និងកម្រៃពីអ្នកប្រើប្រាស់សេវាសាធារណៈដែលផ្តល់សេវាដោយរដ្ឋបាលថ្នាក់ក្រោមជាតិ ។</li> </ul>
<p>ដៃគូអភិវឌ្ឍន៍នៃកំណែទម្រង់វិមជ្ឈការនិងវិសហមជ្ឈការ ពុំបានធ្វើសុខដុមនីយកម្មនៅក្នុងស្ថាប័នរបស់ខ្លួនអំពីការគាំទ្រតាមវិស័យនានា និងកំណែទម្រង់វិមជ្ឈការនិងវិសហមជ្ឈការ ដែលករណីនេះនឹងនាំឱ្យមានការផ្តល់ហិរញ្ញប្បទានដល់សកម្មភាពនានានៅថ្នាក់ក្រោមជាតិ មានលក្ខណៈមិនសមស្រប ។</p>	<p>ខ្ពស់</p>	<p>មធ្យម</p>	<ul style="list-style-type: none"> <li>ទីប្រឹក្សាបច្ចេកទេស និងក្រុមសម្របសម្រួលត្រូវបានរៀបចំឡើងដើម្បីផ្តល់ជាយន្តការសម្រាប់ធ្វើសុខដុមនីយកម្មនូវវិធីសាស្ត្រនានារបស់ដៃគូអភិវឌ្ឍន៍ដែលអាចគាំទ្រដល់សកម្មភាពនានានៅថ្នាក់ក្រោមជាតិដោយផ្អែកតាមគោលការណ៍នៃរដ្ឋបាលឯកភាព និងគោលការណ៍ថវិកាតែមួយរបស់រដ្ឋបាលថ្នាក់ក្រោមជាតិ ។</li> </ul>
<p>ដៃគូអភិវឌ្ឍន៍នៃកំណែទម្រង់វិមជ្ឈការនិងវិសហមជ្ឈការ មិនប្រតិបត្តិតាមគោលការណ៍នៃភាពជាតំណាង ឬសំឡេងតែមួយ</p>	<p>មធ្យម</p>	<p>មធ្យម</p>	<ul style="list-style-type: none"> <li>តាមរយៈកិច្ចព្រមព្រៀងនៃភាពជាដៃគូ នឹងជួយកំណត់នូវតួនាទី និងការទទួលខុសត្រូវច្បាស់លាស់ទៅតាមក្រុមការងាររបស់ដៃគូអភិវឌ្ឍន៍នានា ដែលទទួលបន្ទុកលើប្រធាន</li> </ul>

ជំពូកទី៤ : ការគ្រប់គ្រងកម្មវិធីជាតិ

ហានិភ័យ	លទ្ធភាពអាចកើតមានឡើង	ផលប៉ះពាល់	សកម្មភាពកាត់បន្ថយហានិភ័យ
			<p>បទណាមួយ និងទំនាក់ទំនងរវាងក្រុមការងារនោះជាមួយអនុគណៈកម្មាធិការនានារបស់ គ.ជ.អ.ប ។</p> <ul style="list-style-type: none"> <li>• ក្រុមការងារបច្ចេកទេសស្តីពីវិមជ្ឈការ និងវិសហមជ្ឈការ គឺជាយន្តការសម្រាប់សំយោគមតិ និងភាពជាតំណាងរបស់ដៃគូអភិវឌ្ឍន៍នានា ។</li> </ul>





**ជំពូកទី៥**

**ហិរញ្ញវត្ថុ និងថវិកាសេដ្ឋកិច្ចជាតិ**

## **ជំពូកទី៥** **ហិរញ្ញវត្ថុ និងថវិកានៃកម្មវិធីជាតិ**

### **៥.១. ការផ្តល់ហិរញ្ញប្បទានសម្រាប់កម្មវិធីជាតិ**

រាជរដ្ឋាភិបាលមានការប្តេជ្ញាចិត្តក្នុងការផ្តល់ហិរញ្ញប្បទានសម្រាប់ការអនុវត្តកម្មវិធីជាតិ ។ ក្នុងគោលដៅនៃការពង្រឹងភាពជាដៃគូរវាងរាជរដ្ឋាភិបាលជាមួយដៃគូអភិវឌ្ឍន៍ ក្នុងរយៈពេលវែងដើម្បីគាំទ្រដល់កំណែទម្រង់នេះ ក៏ទាមទារឱ្យដៃគូអភិវឌ្ឍនានាមានការប្តេជ្ញាចិត្តក្នុងការគាំទ្រដល់ការអនុវត្តកម្មវិធីជាតិនេះផងដែរ ។ ផ្នែកខាងក្រោមនេះនឹងគូសបញ្ជាក់អំពីបញ្ហាជាក់លាក់នានាពាក់ព័ន្ធនឹងការផ្តល់ហិរញ្ញប្បទានដល់កម្មវិធីជាតិ ដែលរួមមានយន្តការសម្រាប់ការផ្តល់ហិរញ្ញប្បទាន យុទ្ធសាស្ត្រអន្តរកាលនៃទម្រង់ផ្តល់ហិរញ្ញប្បទាន និងការប៉ាន់ស្មានចំណាយ ។

### **៥.១.១. ការផ្តល់ហិរញ្ញប្បទានសម្រាប់កម្មវិធីជាតិ ត្រូវផ្តែកលើកម្មវិធី និងត្រូវឆ្លុះបញ្ចាំងនៅក្នុងថវិកា**

ទម្រង់ផ្តល់ហិរញ្ញប្បទានសម្រាប់កម្មវិធីជាតិ ត្រូវមានសង្គតិភាពជាមួយនឹងគោលការណ៍នានា ដែលកើតចេញពីការប្តេជ្ញាចិត្តខាងគោលនយោបាយរបស់រាជរដ្ឋាភិបាល ដូចមានរៀបរាប់ក្នុងជំពូកទី២នៃឯកសារកម្មវិធីនេះ និងត្រូវមានសង្គតិភាពជាមួយការរៀបចំសមាសធាតុទាំងប្រាំនៃកម្មវិធីជាតិ ។ ជាងនេះទៀត ក្នុងរយៈពេល១០ឆ្នាំនៃកម្មវិធីជាតិនេះ វិធីសាស្ត្រផ្តល់ហិរញ្ញប្បទាននឹងត្រូវបានអនុវត្តដើម្បីឈានឆ្ពោះទៅសម្រេចឱ្យបានជោគជ័យតាមស្មារតីនៃសេចក្តីថ្លែងការណ៍ស្តីពីការបង្កើនប្រសិទ្ធភាពជំនួយរបស់កម្ពុជា ដែលបានចុះហត្ថលេខានៅខែតុលា ឆ្នាំ២០០៦ ។

ទោះបីជាកម្មវិធីជាតិត្រូវបានរៀបចំនៅក្នុងអំឡុងពេលនៃសម្ពាធសេដ្ឋកិច្ច និងហិរញ្ញវត្ថុមកលើធនធានសាធារណៈ ដោយសារតែវិបត្តិហិរញ្ញវត្ថុពិភពលោកក៏ដោយ ក៏កម្មវិធីជាតិនេះពុំមែនរៀបចំឡើងក្នុងគោលបំណងដោះស្រាយវិបត្តិនេះក្នុងរយៈពេលខ្លីមួយឡើយ ។ វិធីសាស្ត្រដែលផ្អែកលើកម្មវិធីត្រូវបានរំពឹងថា នឹងដំណើរការស្របគ្នាជាមួយកម្មវិធីនានារបស់ដៃគូអភិវឌ្ឍន៍ក្នុងការព្យាយាមដោះស្រាយតម្រូវការចំពោះមុខ ដែលកើតចេញពីវិបត្តិហិរញ្ញវត្ថុនេះ ។

គោលការណ៍គន្លឹះមួយនៃការផ្តល់ហិរញ្ញប្បទានកម្មវិធីជាតិ ពោលគឺទោះបីជាការផ្តល់ហិរញ្ញប្បទានក្នុងទម្រង់ណាមួយក៏ដោយ ក៏លំហូរមូលនិធិត្រូវតែឆ្លុះបញ្ចាំងនៅក្នុងថវិកាជាតិ និងថ្នាក់ក្រោមជាតិ ។ ការឆ្លុះបញ្ចាំងថវិកាត្រូវបានរៀបចំជាមូលនិធិផ្នែកចំណូល និងចំណាយ ប៉ុន្តែមូលនិធិទាំងនេះអាចចាំបាច់ ឬមិនចាំបាច់ត្រូវបានគ្រោង ឬរៀបចំតាមប្រព័ន្ធហិរញ្ញវត្ថុរបស់រាជរដ្ឋាភិបាលនៅក្នុងឆ្នាំដំបូងៗនោះឡើយ ។

កិច្ចដំណើរការរៀបចំផែនការសកម្មភាព និងថវិកាប្រចាំឆ្នាំ បានផ្តល់នូវយន្តការសមស្របមួយ សម្រាប់កៀរគរកំណត់អាទិភាព និងវិភាជន៍ធនធានរបស់រាជរដ្ឋាភិបាល និងដៃគូអភិវឌ្ឍន៍ដើម្បីគាំទ្រដល់ឃុំ សង្កាត់នានា និងកម្មវិធីគាំទ្រនានានៅរាជធានី ខេត្ត និងដើម្បីធានាដល់ការផ្តល់ហិរញ្ញប្បទានសម្រាប់គម្រោងសាកល្បងនានា ដូចជាគម្រោងសាកល្បងនៅថ្នាក់ក្រុង ស្រុក ខណ្ឌ ។ កិច្ចដំណើរការរៀបចំផែនការសកម្មភាពនិងថវិកាប្រចាំឆ្នាំនឹងត្រូវពិនិត្យ និងកែសម្រួលឡើងវិញ ដូចមានចែងនៅក្នុងផ្នែកទី៥.២នៃជំពូកទី៥នេះ ។

**៥.១.២. លំហូរមូលនិធិ និងយន្តការផ្តល់មូលនិធិ**

កម្មវិធីជាតិកំណត់អំពីលំហូរនិងយន្តការផ្តល់មូលនិធិ ដោយប្តូរពីក្របខ័ណ្ឌផ្តល់ហិរញ្ញប្បទានសហប្រតិបត្តិការក្នុង ការគាំទ្រវិស័យកសិកម្ម និងវិស័យឧស្សាហកម្ម ទៅជាវិធីសាស្ត្រដែលផ្អែកលើកម្មវិធី ដើម្បីសម្រេចបាននូវលទ្ធផលច្រើនវិស័យ ជាងមុន។ រចនាសម្ព័ន្ធរបស់កម្មវិធី តម្រូវឱ្យមានការយកចិត្តទុកដាក់ពិចារណាទៅលើការធ្វើចំណាត់ថ្នាក់ថ្មីនៃលំហូរ មូលនិធិ និងវិធីសាស្ត្រនៃការផ្តល់មូលនិធិ។ ការប៉ាន់ស្មានការចំណាយរបស់កម្មវិធីជាតិសម្រាប់ឆ្នាំ២០១០ មានបរិយាយ ក្នុងផ្នែកទី៥.៤ នៃជំពូកទី៥នេះ ដែលឆ្លុះបញ្ចាំងអំពីធនធានពីរាជរដ្ឋាភិបាល និងធនធានពីដៃគូអភិវឌ្ឍន៍។

**ក). សំឡេងមូលនិធិ**

កម្មវិធីជាតិមានលក្ខណៈស្មុគស្មាញ ដែលតម្រូវឱ្យមានការរួមចំណែកពីអ្នកពាក់ព័ន្ធនានានៅថ្នាក់ជាតិ និងថ្នាក់ ក្រោមជាតិ។

ប្រភេទនៃការគាំទ្រជាក់លាក់ដែលនឹងត្រូវការចាំបាច់ ដើម្បីធានាដល់ការសម្រេចបាននូវគោលបំណង និង គោលដៅនានារបស់កម្មវិធីជាតិ តាមរយៈធាតុចូលរបស់រាជរដ្ឋាភិបាល និងដៃគូអភិវឌ្ឍន៍ ត្រូវបានកំណត់និយមន័យ ដូចខាងក្រោម :

ប្រភេទចំណាយទី១” ការគាំទ្រស្ថាប័ននិងការកសាងសមត្ថភាព” : ការលើកកម្ពស់ និងការបង្កើនសមត្ថ ភាពរបស់ស្ថាប័ន និងបុគ្គលក្នុងការគ្រប់គ្រងតាមបែបប្រជាធិបតេយ្យ និងការលើកកម្ពស់ការផ្តល់សេវាសាធារណៈ តាមរយៈការប្រើប្រាស់ប្រព័ន្ធ និងនីតិវិធីប្រតិបត្តិការរបស់រាជរដ្ឋាភិបាល។ ការចំណាយប្រភេទទី១នេះ រួមមាន :

- ១.១. ជំនួយបច្ចេកទេសដើម្បីបង្កើតបរិយាកាសសមស្រប : ការអភិវឌ្ឍគោលនយោបាយ និង កិច្ចប្រតិបត្តិការ ឬការអភិវឌ្ឍប្រព័ន្ធ។
- ១.២. ការចំណាយរដ្ឋបាលមិនមែនប្រាក់បៀវត្សរ៍ផ្នែករូបវន្ត : ការបង្កើតនូវលក្ខខណ្ឌបំពេញការងារ ជាមូលដ្ឋានសម្រាប់រដ្ឋបាលថ្នាក់ក្រោមជាតិ ជាពិសេសសម្រាប់ថ្នាក់ក្រុង ស្រុក ខណ្ឌដែលបង្កើតថ្មី។ ការចំណាយនេះ រួមមាន អគារ យានយន្ត ម៉ាស៊ីនភ្លើងខ្នាតតូច កុំព្យូទ័រ ឧបករណ៍ព័ត៌មានវិទ្យា គ្រឿងសង្ហារឹមការិយាល័យ ។ល។
- ១.៣. ការចំណាយរដ្ឋបាលមិនមែនប្រាក់បៀវត្សរ៍ផ្នែកអរូបវន្ត : ការចំណាយលើការបណ្តុះបណ្តាល ប្រេងឥន្ធនៈ ប្រាក់បេសកកម្ម និងសម្ភារៈការិយាល័យ។
- ១.៤. ការគ្រប់គ្រង និងការពិនិត្យមើលដើម្បីធានាឱ្យមានភាពត្រឹមត្រូវ : ការចំណាយទៅលើការពិនិត្យ មើល និងការគ្រប់គ្រងការប្រើប្រាស់ហិរញ្ញប្បទានសហប្រតិបត្តិការ ដែលផ្តល់ដោយដៃគូអភិវឌ្ឍន៍ និង ទៅលើកិច្ចដំណើរការនានាដែលធានាថា មូលនិធិដែលផ្តល់ដោយក្របខ័ណ្ឌហិរញ្ញប្បទានសហប្រតិបត្តិការ របស់ដៃគូអភិវឌ្ឍន៍ ត្រូវបានចំណាយដោយមានប្រសិទ្ធភាពនិងមានភាពស័ក្តិសិទ្ធិ ស្របតាមកិច្ចព្រម ព្រៀងរវាងរាជរដ្ឋាភិបាលកម្ពុជានិងដៃគូអភិវឌ្ឍន៍ និងស្របតាមនីតិវិធីប្រតិបត្តិការស្តង់ដារ ។ល។

**ប្រភេទចំណាយទី២ “ការវិនិយោគ”**: ការកសាងគម្រោងជាក់លាក់នានាដើម្បីលើកកម្ពស់ បង្កើន និង កែលម្អការផ្តល់សេវាសាធារណៈដោយថ្នាក់រដ្ឋបាលនានានៃរដ្ឋបាលថ្នាក់ក្រោមជាតិ ហើយការចំណាយលើប្រតិបត្តិការ និងការថែទាំគម្រោងទាំងនោះ ត្រូវបានគ្រោងនៅក្នុងថវិការបស់រដ្ឋបាលថ្នាក់ក្រោមជាតិ ។ គម្រោងវិនិយោគដែលអាច ទទួលបានហិរញ្ញប្បទានក្នុងក្របខ័ណ្ឌនៃកម្មវិធីជាតិ គឺជាគម្រោងវិនិយោគដែលជាប់ពាក់ព័ន្ធដោយផ្ទាល់ទៅនឹងការផ្ទេរ មុខងារទៅឱ្យរដ្ឋបាលថ្នាក់ក្រោមជាតិ ។

តារាង៥.១.ក ខាងក្រោម បង្ហាញពីការប្រែប្រួលនៃការគាំទ្រដែលរំពឹងថានឹងទទួលបានពីដៃគូអភិវឌ្ឍន៍ ទៅ តាមប្រភេទចំណាយនីមួយៗ។ គ្រប់ប្រភេទចំណាយទាំងអស់ ត្រូវបានរំពឹងថា ហិរញ្ញប្បទាននិងធាតុចូលរបស់ រាជរដ្ឋាភិបាលនឹងមានការកើនឡើង នៅពេលដែលការគាំទ្ររបស់ដៃគូអភិវឌ្ឍន៍មានការថយចុះ ដើម្បីធានាឱ្យប្រព័ន្ធ ផ្តល់ហិរញ្ញប្បទានដល់រដ្ឋបាលថ្នាក់ក្រោមជាតិមាននិរន្តរភាព ។ ទោះជាយ៉ាងណាក៏ដោយ ការបង្កើនចំណាយរបស់រាជ រដ្ឋាភិបាល និងការកាត់បន្ថយចំណាយរបស់ដៃគូអភិវឌ្ឍន៍ក្នុងដំណាក់កាលនីមួយៗនៃកម្មវិធីជាតិ មានកម្រិតខុសគ្នា អាស្រ័យលើប្រភេទចំណាយ ។

ការគាំទ្រពីសំណាក់ដៃគូអភិវឌ្ឍន៍ គឺជាប្រភពហិរញ្ញប្បទានដ៏សំខាន់សម្រាប់ទ្រទ្រង់ការអនុវត្តកម្មវិធីជាតិ ជាពិសេសចំពោះប្រភេទចំណាយទី១ “ការគាំទ្រស្ថាប័ននិងការកសាងសមត្ថភាព” ដែលពាក់ព័ន្ធនឹងការចំណាយសម្រាប់ “ជំនួយបច្ចេកទេសដើម្បីបង្កើតបរិយាកាសសមស្រប” និង “ការគ្រប់គ្រងនិងការពិនិត្យមើលដើម្បីធានាឱ្យមានភាពត្រឹម ត្រូវ” និងប្រភេទចំណាយទី២ “ការវិនិយោគ” ។

ការផ្តល់មូលនិធិរួមគ្នា ដែលក្នុងនោះមានការកើនឡើងនូវការរួមចំណែករបស់រាជរដ្ឋាភិបាលទៅលើចំណាយ ខាងលើនេះ នឹងចាប់ផ្តើមនៅដំណាក់កាលទី៣ ។

ការចំណាយរដ្ឋបាលមិនមែនប្រាក់បៀវត្សរ៍ផ្នែករូបវន្ត គឺជាតម្រូវការសម្រាប់គាំទ្ររយៈពេលខ្លីទៅមធ្យមចំពោះ ការចំណាយដែលពាក់ព័ន្ធនៅក្នុងការចាប់ផ្តើមដំបូង ដើម្បីបង្កើត និងបំពាក់សម្ភារៈបរិក្ខារដល់រដ្ឋបាលថ្នាក់ក្រោមជាតិ ជាពិសេសនៅថ្នាក់ក្រុងនិងស្រុក ។ ការចំណាយសម្រាប់ការចាប់ផ្តើមដំបូងទាំងនេះនឹងមានចំនួនច្រើននៅក្នុងដំណាក់កាល ទី១ ហើយអាចបន្តដល់ដើមដំណាក់កាលទី២ ប៉ុន្តែទោះជាបញ្ហាណាក៏ដោយគួរតែបញ្ចប់នៅចុងដំណាក់កាលទី២ ។

ចំណាយចរន្តសម្រាប់កិច្ចដំណើរការនៃប្រព័ន្ធអភិបាលកិច្ចថ្មីនៅរដ្ឋបាលថ្នាក់ក្រោមជាតិ មានបង្ហាញនៅក្នុង “ការចំណាយរដ្ឋបាលមិនមែនប្រាក់បៀវត្សរ៍ផ្នែកអរូបវន្ត” ។ ការគាំទ្រពីសំណាក់ដៃគូអភិវឌ្ឍន៍សម្រាប់ការចំណាយនេះ នឹងត្រូវកាត់បន្ថយជាច្រើន ឬទាំងស្រុងនៅពេលចាប់ផ្តើមដំណាក់កាលទី៣ ដោយត្រូវបានជំនួសដោយថវិការាជរដ្ឋាភិបាល តាមរយៈការផ្ទេរ ឬតាមរយៈចំណូលពីពន្ធបូកប្រែរបស់រដ្ឋបាលថ្នាក់ក្រោមជាតិដែលមានបរិមាណគ្រប់គ្រាន់ ។ ប្រសិនបើ ពុំមានការរៀបចំឱ្យមានដំណាក់កាលអន្តរកាលដូច្នោះទេ រដ្ឋបាលថ្នាក់ក្រោមជាតិនឹងមិនអាចដំណើរការប្រកបដោយ និរន្តរភាពឡើយ ។

**តារាង៥.១\_ក : ការប្រែប្រួលនៃការផ្តល់ការគាំទ្រពីដៃគូអភិវឌ្ឍន៍នៅក្នុង  
ដំណើរការអនុវត្តកម្មវិធីជាតិ**

ប្រភេទចំណាយ	ដំណាក់កាលទី១ (២០១០-២០១២)	ដំណាក់កាលទី២ (២០១៣-២០១៥)	ដំណាក់កាលទី៣ (២០១៦-២០១៩)
១. ការគាំទ្រស្ថាប័ន និងការកសាងសមត្ថភាព			
១.១. ជំនួយបច្ចេកទេសដើម្បីបង្កើតបរិយាកាសសមស្រប	***	***	**
១.២. ចំណាយរដ្ឋបាលមិនមែនប្រាក់បៀវត្សរ៍ផ្នែករូបវន្ត	***	**	
១.៣. ចំណាយរដ្ឋបាលមិនមែនប្រាក់បៀវត្សរ៍ផ្នែកអរូបវន្ត	**	**	
១.៤. ការគ្រប់គ្រង និងការពិនិត្យមើលដើម្បីធានាឱ្យមានភាពត្រឹមត្រូវ	***	**	**
២. ការវិនិយោគ	***	***	**

**ខ). យន្តការសម្រាប់ការផ្តល់មូលនិធិ**

យន្តការលំហូរមូលនិធិនានា មានបង្ហាញនៅក្នុងតារាង៥.១\_ខ ទៅតាមប្រភេទចំណាយ និងយន្តការសម្រាប់ការផ្តល់ហិរញ្ញប្បទាន ។ លំហូរក្នុងការផ្តល់មូលនិធិនិងមានភាពបត់បែនដើម្បីឱ្យស្របទៅតាមតម្រូវការ និងភាពមានកម្រិតផ្នែកស្ថាប័នរបស់ដៃគូអភិវឌ្ឍន៍ជាក់លាក់នីមួយៗ ក្នុងពេលដែលដៃគូអភិវឌ្ឍន៍ទាំងអស់ត្រូវខិតខំគោរពទៅតាមគោលដៅរួមនៃការធ្វើដំណើរឆ្ពោះទៅរកមូលដ្ឋាននៃកម្មវិធីមួយ ។ យន្តការផ្តល់មូលនិធិជាចម្បងចំនួនបួន រួមមាន :

**ខ.១). ការគាំទ្រថវិកាដោយផ្ទាល់តាមរយៈរតនាគារជាតិ**

ការគាំទ្រចំពោះយន្តការផ្ទេរមូលនិធិមានភ្ជាប់លក្ខខ័ណ្ឌ និងគ្មានភ្ជាប់លក្ខខ័ណ្ឌ គួរផ្សារភ្ជាប់ជាមួយនឹងការផ្ទេរជាក់ស្តែងនៃមុខងារ និងមូលនិធិរបស់រាជរដ្ឋាភិបាលសម្រាប់មុខងារទាំងនោះ ។ ពាក់ព័ន្ធនឹងការបង្កើតឱ្យមានមូលនិធិផ្ទេរគ្មានភ្ជាប់លក្ខខ័ណ្ឌច្រើនសម្រាប់ថ្នាក់រាជធានី ខេត្ត ក្រុង និងស្រុក ចាំបាច់ត្រូវកំណត់ជាបឋមនូវរូបមន្ត ដោយផ្អែកលើការបែងចែកថវិកា និងការចុះបញ្ជីគណនេយ្យរវាងចំណាយចរន្ត និងចំណាយមូលធន ដើម្បីធានាឱ្យមានការចំណាយសម្រាប់កិច្ចប្រតិបត្តិការ និងការថែទាំឱ្យបានគ្រប់គ្រាន់ ដូចមានកូសបញ្ជាក់នៅក្នុងផ្នែកផ្សេងៗនៃកម្មវិធីជាតិ ។

**ខ.២). កញ្ចប់មូលនិធិវិមជ្ឈការនិងវិសហមជ្ឈការរបស់កម្មវិធីជាតិ**

មូលនិធិរបស់ដៃគូអភិវឌ្ឍន៍នានានឹងត្រូវដាក់ជាកញ្ចប់រួមមួយ ហើយត្រូវគ្រប់គ្រងដោយទីភ្នាក់ងារដែលមានការជឿទុកចិត្ត ឬដោយអ្នកគ្រប់គ្រងកញ្ចប់មូលនិធិរបស់ គ.ជ.អ.ប ។ គ.ជ.អ.ប អាចពិចារណាក្នុងការប្រើប្រាស់ដំណើរការលទ្ធកម្មដែលមានលក្ខណៈប្រកួតប្រជែងដើម្បីជ្រើសរើសអ្នកគ្រប់គ្រងកញ្ចប់មូលនិធិ ។ កញ្ចប់មូលនិធិវិមជ្ឈការ និងវិសហមជ្ឈការ នឹងត្រូវសម្របសម្រួលតាមគណនីមូលនិធិនានាសម្រាប់ជំនួយបច្ចេកទេសដើម្បីបង្កើតបរិយាកាសសមស្រប និងសម្រាប់កិច្ចប្រតិបត្តិការរដ្ឋបាលដែលមិនមែនជាប្រាក់បៀវត្សរ៍ផ្នែករូបវន្តក្នុងអំឡុងពេលនៃការចាប់ផ្តើម ។ តាមរយៈ

កិច្ចដំណើរការនេះ គណនីមួយចំនួននឹងត្រូវបង្កើតឡើង ហើយការព្រមព្រៀងស្តីពីថវិកាត្រូវបានឯកភាពគ្នា ដែលនឹងត្រូវគ្រប់គ្រងដោយលេខាធិការដ្ឋាន គ.ជ.អ.ប ។

**១.៣). កញ្ចប់មូលនិធិចែករំលែកលើការចំណាយសម្រាប់ការគ្រប់គ្រង និងការពិនិត្យមើលដើម្បីធានាឱ្យមានភាពត្រឹមត្រូវនៃការប្រើប្រាស់មូលនិធិ**

ដៃគូអភិវឌ្ឍន៍ទាំងអស់ត្រូវរួមចំណែកចំពោះមូលនិធិចែករំលែកលើការចំណាយ ដែលគាំទ្រកិច្ចប្រតិបត្តិការរបស់ គ.ជ.អ.ប និងការចំណាយនានានៅក្នុងការអនុវត្តកិច្ចព្រមព្រៀងថវិកា ការធ្វើសវនកម្មលើការបំពេញការងារ និងការធានានូវការអនុវត្តនីតិវិធីនានាទាក់ទងនឹងការអនុវត្តកម្មវិធី ។ តាមរយៈកិច្ចដំណើរការនេះ យន្តការសម្រាប់ដឹកនាំមូលនិធិចែករំលែកលើការចំណាយនេះនឹងត្រូវបង្កើតឡើង ។

**១.៤). កិច្ចព្រមព្រៀងទ្វេភាគីរវាងរាជរដ្ឋាភិបាលជាមួយដៃគូអភិវឌ្ឍន៍**

កិច្ចព្រមព្រៀងទ្វេភាគីនឹងផ្តល់មូលនិធិសម្រាប់ចំណាយទាក់ទងនឹងការគាំទ្រស្ថាប័ន និងការកសាងសមត្ថភាព (លើកលែងតែការចំណាយរដ្ឋបាលដែលមិនមែនប្រាក់បៀវត្សរ៍ផ្នែកអរូបវន្ត) និងការវិនិយោគ ។ ដើម្បីជំរុញឱ្យមានការតម្រឹមដៃគូអភិវឌ្ឍន៍ និងធានាដល់សុខដុមនីយកម្មនៅក្នុងចំណោមកម្មវិធីនានារបស់ដៃគូអភិវឌ្ឍន៍ គ.ជ.អ.ប ត្រូវសម្របសម្រួលឱ្យមានកិច្ចព្រមព្រៀងទ្វេភាគីនានាស្តីពីការផ្តល់ការគាំទ្រផ្នែកហិរញ្ញវត្ថុ និងប្រើប្រាស់លេខាធិការដ្ឋាន គ.ជ.អ.ប ក្នុងការអនុវត្តគម្រោងនានា ។

**តារាង១៥.១-១ : ជម្រើសនានាដែលបង្កើតមូលនិធិតាមប្រភេទចំណាយ**

ប្រភេទចំណាយ	១.១.ការគាំទ្រថវិកាផ្ទាល់ តាមរយៈ រតនាគារជាតិ	១.២.កញ្ចប់មូលនិធិវិមជ្ឈការនិង វិសហមជ្ឈការ របស់កម្មវិធីជាតិ	១.៣.កញ្ចប់មូលនិធិចែករំលែកលើការចំណាយសម្រាប់ការគ្រប់គ្រង និងការពិនិត្យមើលដើម្បីធានាឱ្យមានភាពត្រឹមត្រូវនៃការប្រើប្រាស់មូលនិធិ	១.៤.កិច្ចព្រមព្រៀងទ្វេភាគីរវាងរាជរដ្ឋាភិបាលជាមួយដៃគូអភិវឌ្ឍន៍
១. ការគាំទ្រស្ថាប័ន និងការកសាងសមត្ថភាព				
១.១. ជំនួយបច្ចេកទេសដើម្បីបង្កើតបរិយាកាសសមស្រប		✓		✓
១.២. ចំណាយរដ្ឋបាលមិនមែនប្រាក់បៀវត្សរ៍ផ្នែកអរូបវន្ត	✓	✓		✓
១.៣. ចំណាយរដ្ឋបាលមិនមែនប្រាក់បៀវត្សរ៍ផ្នែកអរូបវន្ត		✓	✓	
១.៤. ការគ្រប់គ្រង និងការពិនិត្យមើលដើម្បីធានាឱ្យមានភាពត្រឹមត្រូវ			✓	✓
២. ការវិនិយោគ	✓			✓

ពាក់ព័ន្ធនឹងទម្រង់លំហូរមូលនិធិ គប្បីត្រូវពិចារណាលើយន្តការផ្តល់ជំនួយបច្ចេកទេសតាមរយៈកិច្ចសន្យាផ្អែកលើពេលវេលា ឬក្របខ័ណ្ឌកិច្ចព្រមព្រៀងដែលផ្អែកលើសមាសធាតុកម្មវិធីនានា និងទៅតាមតម្រូវការចាំបាច់ ។

**៥.១.៣. ការផ្តល់ហិរញ្ញប្បទានទៅតាមសមាសធាតុកម្មវិធីទាំងប្រាំ**

តារាង៥.១.២ បង្ហាញអំពីប្រភេទចំណាយតាមសមាសធាតុកម្មវិធីនានានៃកម្មវិធីជាតិ ។ ប្រភេទចំណាយទាំងអស់ ពុំមែនសុទ្ធតែមានការពាក់ព័ន្ធជាមួយសមាសធាតុកម្មវិធីនីមួយៗនោះឡើយ ហើយជាទូទៅ លំហូរមូលនិធិនានាក៏ពុំមែនសុទ្ធតែទាមទារឱ្យមាននៅគ្រប់ដំណាក់កាលទាំងបីនោះដែរ ។

ការចំណាយសម្រាប់ "ជំនួយបច្ចេកទេសដើម្បីបង្កើតបរិយាកាសសមស្រប" និង "ការគ្រប់គ្រងនិងការពិនិត្យមើលដើម្បីធានាឱ្យមានភាពត្រឹមត្រូវ" មានការពាក់ព័ន្ធជាមួយសមាសធាតុកម្មវិធីទាំងប្រាំនៃកម្មវិធីជាតិ ។

ក្នុងពេលអនុវត្តកម្មវិធីជាតិ ដែកអភិវឌ្ឍន៍នីមួយៗអាចសម្រេចជ្រើសរើសផ្តល់ការគាំទ្រទៅលើការចំណាយណាមួយ និងសម្រេចប្រើប្រាស់យន្តការលំហូរមូលនិធិណាមួយ ព្រមទាំងអាចផ្តោតការគាំទ្ររបស់ខ្លួនទៅលើថ្នាក់ជាតិ ឬថ្នាក់ក្រោមជាតិ ឬថ្នាក់ទាំងពីររួមគ្នា (ឬថ្នាក់រដ្ឋបាលណាមួយនៃរដ្ឋបាលថ្នាក់ក្រោមជាតិ) ។

**តារាង៥.១.២ : ប្រភេទចំណាយតាមសមាសធាតុកម្មវិធី**

ប្រភេទចំណាយ	សមាសធាតុកម្មវិធីទី១ ការរៀបចំស្ថាប័ន ថ្នាក់ក្រោមជាតិ	សមាសធាតុកម្មវិធីទី២ ការគ្រប់គ្រង ធនធានមនុស្ស	សមាសធាតុកម្មវិធីទី៣ ការផ្ទេរមុខងារ	សមាសធាតុកម្មវិធីទី៤ ថវិកា ហិរញ្ញវត្ថុ និងទ្រព្យសម្បត្តិ	សមាសធាតុកម្មវិធីទី៥ ស្ថាប័នគាំទ្រ
<b>១. ការគាំទ្រស្ថាប័ន និងការកសាងសមត្ថភាព</b>					
១.១. ជំនួយបច្ចេកទេសដើម្បីបង្កើតបរិយាកាសសមស្រប	ជំនួយបច្ចេកទេសសម្រាប់ពេលចាប់ផ្តើមដំបូងនៅដំណាក់កាលទី១ និងដើមដំណាក់កាលទី២	ជំនួយបច្ចេកទេសសម្រាប់ដំណាក់កាលទី១ ទី២ និងទី៣ និងតាមសមាសធាតុនីមួយៗ ។ កំណត់សម្គាល់ : ជំនួយបច្ចេកទេសខាងក្រោម អាចបំពេញឱ្យគ្នាទៅវិញទៅមកនៅក្នុង : • សមាសធាតុទី២ ជាមួយកម្មវិធីកំណែទម្រង់រដ្ឋបាលសាធារណៈ • សមាសធាតុទី៣ ជាមួយកម្មវិធីកំណែទម្រង់តាមវិស័យ • សមាសធាតុទី៤ ជាមួយកម្មវិធីកំណែទម្រង់ប្រព័ន្ធគ្រប់គ្រងហិរញ្ញវត្ថុសាធារណៈ (យ៉ាងហោចក៏រហូតដល់ចុងដំណាក់កាលទី២)			
១.២. ចំណាយរដ្ឋបាលមិនមែនប្រាក់បៀវត្សរ៍ផ្នែករូបវន្ត	ដំណាក់កាលទី១ និងដើមដំណាក់កាលទី២			ដំណាក់កាលទី១ និងទី២ អាស្រ័យទៅលើការរៀបចំប្រព័ន្ធគណនេយ្យ និងព័ត៌មានវិទ្យាសម្រាប់ការគ្រប់គ្រងហិរញ្ញវត្ថុ	

ប្រភេទចំណាយ	សមាសធាតុ កម្មវិធីទី១ ការរៀបចំស្ថាប័ន ថ្នាក់ក្រោមជាតិ	សមាសធាតុ កម្មវិធីទី២ ការគ្រប់គ្រង ធនធានមនុស្ស	សមាសធាតុ កម្មវិធីទី៣ ការផ្ទេរមុខងារ	សមាសធាតុ កម្មវិធីទី៤ ថវិកា ហិរញ្ញវត្ថុ និងទ្រព្យសម្បត្តិ	សមាសធាតុ កម្មវិធីទី៥ ស្ថាប័នគាំទ្រ
១.៣. ចំណាយរដ្ឋបាលមិន មែនប្រាក់បៀវត្សរ៍ ផ្នែកអរូបវន្ត	ដំណាក់កាលទី១ និងដើមដំណាក់ កាលទី២				ដំណាក់កាលទី១ ទី២ និងទី៣
១.៤. ការគ្រប់គ្រង និង ការពិនិត្យមើល ដើម្បីធានាឱ្យមាន ភាពត្រឹមត្រូវ	តម្រូវឱ្យមាននៅដំណាក់កាលទី១ ទី២ និងទី៣ និងនៅក្នុងសមាសធាតុកម្មវិធីទាំងអស់ ។				
២. ការវិនិយោគ	ដំណាក់កាលទី១		ដំណាក់កាលទី១ ទី២ និងទី៣		

**៥.១.៤. អនុស្សរណៈនៃការយោគយល់រវាងរាជរដ្ឋាភិបាល និងដៃគូអភិវឌ្ឍន៍**

គោលការណ៍នៃភាពជាដៃគូដែលនឹងត្រូវចរចានៅក្នុងអំឡុងពេលខាងមុខ ត្រូវផ្អែកទៅលើយន្តការផ្តល់  
ហិរញ្ញប្បទានដែលមានការឯកភាពគ្នា។ គោលការណ៍សម្រាប់ “កិច្ចព្រមព្រៀងនៃភាពជាដៃគូរួម” គឺត្រូវបង្កើត  
យន្តការប្រមូលផ្តុំមូលនិធិជាកញ្ចប់ ដើម្បីផ្តល់មូលនិធិដល់សមាសធាតុកម្មវិធីនានានៃកម្មវិធីជាតិ (ដូចជាជំនួយបច្ចេក  
ទេសដើម្បីបង្កើតបរិយាកាសសមស្រប និងការគាំទ្រដល់កិច្ចប្រតិបត្តិការរដ្ឋបាលជាដើម) ។

**៥.២. យុទ្ធសាស្ត្រអន្តរកាល**

កំណែទម្រង់វិមជ្ឈការ និងវិសហមជ្ឈការជាក់លាក់ណែនាំដែលមានលក្ខណៈអន្តរវិស័យ ដូច្នោះ ក្នុងការអនុវត្ត  
កម្មវិធីជាតិតម្រូវឱ្យមានការតម្រឹម និងការធ្វើសុខដុមនីយកម្មរវាងសកម្មភាពនានារបស់រាជរដ្ឋាភិបាល និងដៃគូអភិវឌ្ឍន៍  
ក្នុងលក្ខណៈជាជំហានៗ ដើម្បីធានាមិនឱ្យមានការរំខានដល់ការផ្តល់សេវាសាធារណៈ ព្រមទាំងកម្មវិធីនិងគម្រោងនានា  
ដែលកំពុងដំណើរការ ។ ដោយឈរលើគោលការណ៍នេះ ការអនុវត្តកម្មវិធីជាតិតម្រូវឱ្យមានយុទ្ធសាស្ត្រអន្តរកាលមួយ  
ដើម្បីកែសម្រួលការបែងចែកធនធានរបស់កម្មវិធីនិងគម្រោងទាំងនោះសម្រាប់គាំទ្រដល់ការរៀបចំស្ថាប័ន និងប្រព័ន្ធ  
របស់រាជរដ្ឋាភិបាល សំដៅឈានទៅសម្រេចឱ្យបាននូវគោលដៅនានានៃកំណែទម្រង់វិមជ្ឈការ និងវិសហមជ្ឈការ ។

**៥.២.១. ការតម្រឹម និងការធ្វើសុខដុមនីយកម្មរវាងកំណែទម្រង់ទាំងបី (កំណែទម្រង់វិមជ្ឈការ និង**

**វិសហមជ្ឈការ កំណែទម្រង់ការគ្រប់គ្រងហិរញ្ញវត្ថុសាធារណៈ និងកំណែទម្រង់រដ្ឋបាលសាធារណៈ)**

រចនាសម្ព័ន្ធគ្រប់គ្រងកម្មវិធីជាតិតម្រូវឱ្យមានការតម្រឹម និងការធ្វើសុខដុមនីយកម្មនៅក្នុងការអនុវត្តកំណែ  
ទម្រង់ទាំងបីខាងលើនេះ ។ កិច្ចសហការរវាងកំណែទម្រង់ទាំងបី មានសារៈសំខាន់ណាស់ក្នុងការផ្លាស់ប្តូរពីប្រព័ន្ធ



គ្រប់គ្រងហិរញ្ញវត្ថុនិងបុគ្គលិកតាមបែបមជ្ឈការ និងតាមរយៈខ្សែបណ្តោយ ទៅកាន់ប្រព័ន្ធគ្រប់គ្រងមួយតាមបែប វិមជ្ឈការ និងវិសហមជ្ឈការសម្រាប់រដ្ឋបាលថ្នាក់ក្រោមជាតិ ។

គ.ជ.អ.ប ក្រុមប្រឹក្សាកំណែទម្រង់រដ្ឋបាល ក្រសួងសេដ្ឋកិច្ចនិងហិរញ្ញវត្ថុ និងរដ្ឋលេខាធិការដ្ឋានមុខងារ សាធារណៈត្រូវសហការគ្នាដើម្បីកំណត់ក្របខ័ណ្ឌច្បាប់ គោលនយោបាយ និងបញ្ហាប្រឈមដែលមានលក្ខណៈរួមគ្នា ពាក់ព័ន្ធនឹងកំណែទម្រង់នីមួយៗ ដោយបង្កើតឱ្យមានផែនការសកម្មភាព និងកាលវិភាគការងារឱ្យបានច្បាស់លាស់ ដើម្បីអនុវត្តផែនការសកម្មភាពនេះឱ្យបានជោគជ័យ ។ ការងារជាបន្ទាន់មួយចំនួនរួមមាន :

១. ការរៀបចំ និងការអនុម័តច្បាប់ស្តីពីរបបហិរញ្ញវត្ថុ និងការគ្រប់គ្រងទ្រព្យសម្បត្តិរបស់រដ្ឋបាលថ្នាក់ក្រោម ជាតិ និងលិខិតបទដ្ឋានគតិយុត្តផ្សេងៗទៀត ដែលពាក់ព័ន្ធនឹងប្រព័ន្ធគណនេយ្យ កិច្ចលទ្ធកម្ម ថវិកា និង ធនធានរបស់រដ្ឋបាលថ្នាក់ក្រោមជាតិ ។
២. ការកែសម្រួលឡើងវិញនូវប្រព័ន្ធថវិកា ហិរញ្ញវត្ថុ គណនេយ្យ និងលទ្ធកម្មរបស់រាជធានី ខេត្តដែលមានស្រាប់ ឱ្យស្របជាមួយគោលការណ៍នៃការគ្រប់គ្រងហិរញ្ញវត្ថុ និងទ្រព្យសម្បត្តិរបស់រដ្ឋបាលថ្នាក់ក្រោមជាតិ ។
៣. ការពិនិត្យឡើងវិញនូវមូលនិធិឃុំ សង្កាត់ដើម្បីធ្វើចំណាត់ថ្នាក់នៃការចំណាយចរន្ត និងចំណាយមូលធនឡើង វិញឱ្យសមស្របតាមចំណាត់ថ្នាក់ថវិកាជាតិ សំដៅធានាឱ្យមាននិរន្តរភាពក្នុងការផ្តល់សេវាសាធារណៈ ។
៤. ការតាក់តែងលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិ ដោយអនុលោមតាមច្បាប់ ស្តីពីសហលក្ខន្តិកៈមន្ត្រីរាជការស៊ីវិល និងច្បាប់រៀបចំអង្គការ ។

**៥.២.២. ការតម្រឹម និងការធ្វើសុខដុមនីយកម្មនៃកម្មវិធីនិងគម្រោងនានាដែលកំពុងដំណើរការ**

ជំហានដំបូងនៃការអនុវត្តកម្មវិធីជាតិ ត្រូវអនុវត្តក្នុងអំឡុងពេលនៃដំណាក់កាលអន្តរកាលមួយ ដែលនឹងចាប់ ផ្តើមពីដើមឆ្នាំ២០១០រហូតដល់ចប់ដំណាក់កាលទីមួយ ។ នៅក្នុងអំឡុងពេលនេះ ត្រូវធានាឱ្យកម្មវិធីនិងគម្រោង អភិវឌ្ឍន៍ដែលមានបច្ចុប្បន្ន អាចសម្រេចបាននូវគោលបំណងរបស់ខ្លួនដោយមានការរំខានតិចតួច ព្រមទាំងអាចមាន ភាពបត់បែននូវសកម្មភាពនិងការគាំទ្ររបស់ខ្លួនដើម្បីរួមចំណែកក្នុងការសម្រេចនូវគោលបំណង និងលទ្ធផលវិជ្ជាជីវៈ នានារបស់កម្មវិធីជាតិផងដែរ ។

យោងតាមផែនការសកម្មភាព និងថវិកាប្រចាំឆ្នាំ២០០៩របស់ គ.ជ.អ.ប រួមមានកម្មវិធីនិងគម្រោងប្រមាណ ដប់ប្រាំ(១៥) ដែលទទួលបានហិរញ្ញប្បទានសហប្រតិបត្តិការពីសំណាក់ដៃគូអភិវឌ្ឍន៍នានា ដូចមានបង្ហាញក្នុងតារាង ៥.២ខាងក្រោម ។

**តារាង៥.២ : កម្មវិធី និងគម្រោងដែលទទួលបានហិរញ្ញប្បទានពីដៃគូអភិវឌ្ឍន៍**

ល.រ	ឈ្មោះកម្មវិធី ឬគម្រោង	ឆ្នាំចាប់ផ្តើម	ឆ្នាំបញ្ចប់
១	គម្រោងគាំទ្រការអភិវឌ្ឍបែបប្រជាធិបតេយ្យតាមរយៈវិមជ្ឈការនិងវិសហមជ្ឈការ (PSDD)	២០០៧	២០១០
២	គម្រោងអភិបាលកិច្ចមូលដ្ឋានតាមបែបប្រជាធិបតេយ្យ និងវិមជ្ឈការ (DDLG)	២០០៦	២០១០
៣	គម្រោងកាត់បន្ថយភាពក្រីក្រនៅជនបទ (RPRP-IFAD)	២០០៦	២០១០
៤	គម្រោងកែលម្អជីវភាពនៅជនបទ (RULIP-IFAD)	២០០៨	២០១២
៥	គម្រោងអភិបាលកិច្ចមូលដ្ឋាន និងវិនិយោគជនបទ (RILGP-WB)	២០០៧	២០១០
៦	គម្រោងបែងចែកដីធ្លីសម្រាប់អភិវឌ្ឍន៍សេដ្ឋកិច្ច និងសង្គមកិច្ច (LASED-WB)	២០០៨	២០១៣
៧	តម្រូវការសម្រាប់អភិបាលកិច្ច (DfGG-WB)	២០០៩	២០១២
៨	ការអភិវឌ្ឍកសិកម្មនៅតំបន់រងគ្រោះដោយសារគ្រាប់មីននៃប្រទេសកម្ពុជា (ADMAC)	២០០៦	២០០៩
៩	គម្រោងគ្រប់គ្រងធនធានធម្មជាតិ និងទ្រទ្រង់ជីវភាព (NRM&L)	២០០៦	២០១០
១០	កម្មវិធីសិទ្ធិកុមារ (Seth Koma-UNICEF)	១៩៩៦	២០១០
១១	គម្រោងគាំទ្រវិមជ្ឈការ និងអភិវឌ្ឍន៍មូលដ្ឋាន (IDLD)	២០០៨	២០១០
១២	គម្រោងអភិវឌ្ឍន៍របស់ក្រុមប្រឹក្សាឃុំ សង្កាត់ដំណាក់កាលទី២ (CCDP2)	២០០៧	២០០៩
១៣	គម្រោងទ្រទ្រង់ជីវភាពប្រជាជនបឹងទន្លេសាប (TSSL)	២០០៦	២០១០
១៤	កម្មវិធីគាំទ្រកំណែទម្រង់រដ្ឋបាលមូលដ្ឋាន (LAAR)	២០០៦	២០១០
១៥	មូលនិធិអង្គការសហប្រជាជាតិដើម្បីសកម្មភាពប្រជាជន (UNFPA)	២០០៦	២០១០

កម្មវិធីនិងគម្រោងមួយចំនួនក្នុងចំណោមកម្មវិធីនិងគម្រោងខាងលើនេះ នឹងបន្តរហូតដល់ឆ្នាំ២០១៣។ ដូច្នេះ កម្មវិធីនិងគម្រោងទាំងនេះ ចាំបាច់ត្រូវមានយុទ្ធសាស្ត្រអន្តរកាលមួយច្បាស់លាស់ មុននឹងធ្វើការតម្រឹមយ៉ាងពេញលេញ ជាមួយនឹងកម្មវិធីជាតិ។ យុទ្ធសាស្ត្រក្នុងការតម្រឹមកម្មវិធីនិងគម្រោងទាំងនេះ មានដូចខាងក្រោម :

- រាល់កម្មវិធី និងគម្រោងនានារបស់ដៃគូអភិវឌ្ឍន៍ដែលគាំទ្រកំណែទម្រង់វិមជ្ឈការ និងវិសហមជ្ឈការ ហើយដែលបាននិងកំពុងអនុវត្តដោយអង្គការផ្សេងៗរបស់ក្រសួងមហាផ្ទៃ ត្រូវខិតខំតម្រឹមជាមួយនឹង កម្មវិធីជាតិ ដោយប្រគល់ការទទួលខុសត្រូវលើការត្រួតពិនិត្យជារួមដល់រចនាសម្ព័ន្ធគ្រប់គ្រងកម្មវិធីជាតិ របស់ គ.ជ.អ.ប ។ កិច្ចដំណើរការនេះនឹងកាត់បន្ថយការចំណាយរដ្ឋបាលក្នុងករណីដែលមានអង្គការអនុវត្ត គម្រោងពីរស្របគ្នាទាំងនៅថ្នាក់ជាតិ និងថ្នាក់ក្រោមជាតិ ព្រមទាំងមានផលប៉ះពាល់វិជ្ជមានជាអតិបរមា ដល់កម្មវិធីកំណែទម្រង់វិមជ្ឈការ និងវិសហមជ្ឈការ ។
- កម្មវិធី និងគម្រោងនីមួយៗ អាចនឹងធ្វើអន្តរកាលក្នុងពេលខុសៗគ្នា ប៉ុន្តែត្រូវអនុលោមតាមគោលការណ៍ ដូចមានរៀបរាប់នៅក្នុងផ្នែកស្តីពីក្របខ័ណ្ឌផ្តល់ហិរញ្ញប្បទានសហប្រតិបត្តិការរបស់ដៃគូអភិវឌ្ឍន៍ សម្រាប់

“កិច្ចព្រមព្រៀងនៃភាពជាដៃគូរួម” ដែលជាឯកសារតម្រូវឱ្យសម្រាប់កិច្ចដំណើរការនេះ ។ ជោគជ័យនៃការធ្វើអន្តរកាលនេះ នឹងតម្រឹម និងធ្វើសុខដុមនីយកម្មការកសាងផែនការ ថវិកា ការផ្តល់ហិរញ្ញប្បទាន (រួមទាំងការងារលទ្ធកម្ម) និងការធ្វើរបាយការណ៍(រួមមានការងារតាមដាននិងវាយតម្លៃ) របស់ដៃគូអភិវឌ្ឍន៍ជាមួយនឹងប្រព័ន្ធរបស់រាជរដ្ឋាភិបាល ដែលនឹងជំរុញឱ្យកាន់តែមានតម្លាភាព និងគណនេយ្យភាព ។

**ក). ការគាំទ្រកម្មវិធីរបស់ គ.ជ.អ.ប**

គម្រោងគាំទ្រការអភិវឌ្ឍបែបប្រជាធិបតេយ្យតាមរយៈវិមជ្ឈការ និងវិសហមជ្ឈការ ហៅកាត់ថា PSDD គឺជាគម្រោងស្តុកមួយដែលបានផ្តល់ការគាំទ្រទាំងផ្នែកបច្ចេកទេស និងប្រតិបត្តិការដល់ការអនុវត្តរាល់គម្រោងវិមជ្ឈការ និងវិសហមជ្ឈការផ្សេងៗទៀត ជាពិសេសទាក់ទងនឹងការអនុវត្តផែនការសកម្មភាព និងថវិកាប្រចាំឆ្នាំរបស់ គ.ជ.អ.ប ។ គម្រោង PSDD នឹងបញ្ចប់នៅចុងឆ្នាំ២០១០ ហេតុនេះការធ្វើអន្តរកាលគម្រោងនេះឱ្យបានឆាប់រហ័ស នឹងធ្វើឱ្យមានផលប៉ះពាល់ជាវិជ្ជមានដល់គម្រោងនានាដែលកំពុងគាំទ្រដល់ដំណើរការកំណែទម្រង់វិមជ្ឈការ និងវិសហមជ្ឈការ ។

ដូច្នេះក្នុងដំណាក់កាលទីមួយឆ្នាំ២០១០-២០១២នេះ គម្រោងដែលបន្តរវេនពី PSDD ត្រូវតែតម្រឹមនូវគោលបំណង និងសកម្មភាពរបស់ខ្លួនឱ្យបានពេញលេញជាមួយកម្មវិធីជាតិ ។ ដោយសារគម្រោងនានារបស់អង្គការសហប្រជាជាតិនឹងបញ្ចប់ក្នុងឆ្នាំ២០១០ អាស្រ័យហេតុនេះ អង្គការសហប្រជាជាតិចាំបាច់ត្រូវបង្កើតកម្មវិធីរួមមួយក្នុងចំណោមទីភ្នាក់ងារនានារបស់អង្គការសហប្រជាជាតិដែលពាក់ព័ន្ធនឹងការងារវិមជ្ឈការ និងវិសហមជ្ឈការ ដើម្បីគាំទ្រដល់កម្មវិធីជាតិ ។ ការបញ្ចូលគ្នានេះនឹងត្រូវធ្វើឡើងដោយមានការពិនិត្យមើលយ៉ាងប្រុងប្រយ័ត្ន ដើម្បីធានាថា សមាសភាពនិងលទ្ធផលដែលបានរំពឹងទុក ( ដូចជាការគាំទ្រដល់សម្ព័ន្ធភាពជាតិសមាគមក្រុមប្រឹក្សាយុវ សង្កាត់ និងការលើកកម្ពស់សំឡេងរបស់យុវជននិងស្ត្រីនៅក្នុងគម្រោងផ្សេងទៀតរបស់អង្គការសហប្រជាជាតិ ដូចជាគម្រោងអភិបាលកិច្ចមូលដ្ឋានតាមបែបប្រជាធិបតេយ្យនិងវិមជ្ឈការ និងកម្មវិធីសិទ្ធិកុមារ) ត្រូវបានដាក់បញ្ចូល និងរក្សាទុក ។

នៅក្នុងការងារនេះ គួរមានការពិចារណាលើបញ្ហាមួយចំនួន ដូចខាងក្រោម :

- ១. ត្រូវរៀបចំឱ្យដាច់ដោយឡែកនូវការចំណាយ សម្រាប់ការពិនិត្យមើលដើម្បីធានាឱ្យមានភាពត្រឹមត្រូវចេញពីការចំណាយសម្រាប់ជំនួយការបច្ចេកទេសរបស់គម្រោង PSDD ដើម្បីធានានូវការគាំទ្រផ្នែកជំនួយបច្ចេកទេសរបស់ដៃគូអភិវឌ្ឍន៍ និងដើម្បីរៀបចំយុទ្ធសាស្ត្រសម្រាប់ការធ្វើសមាហរណកម្មនូវការទទួលខុសត្រូវលើការពិនិត្យមើលដើម្បីធានាឱ្យមានភាពត្រឹមត្រូវ ទៅក្នុងប្រព័ន្ធរបស់រាជរដ្ឋាភិបាល ។
- ២. ស្របតាមក្របខ័ណ្ឌហិរញ្ញប្បទានសហប្រតិបត្តិការរបស់ដៃគូអភិវឌ្ឍន៍ ត្រូវរៀបចំឱ្យមានកិច្ចព្រមព្រៀងមួយទាក់ទងនឹងការផ្តល់ជំនួយបច្ចេកទេស សំដៅធានាឱ្យបានថា រចនាសម្ព័ន្ធនៃជំនួយបច្ចេកទេសនេះឆ្លុះបញ្ចាំងនៅក្នុងគ្រប់សមាសធាតុកម្មវិធីនៃកម្មវិធីជាតិ និងកាត់បន្ថយនូវការចំណាយរួមគ្នាទៅលើការពិនិត្យមើលដើម្បីធានាឱ្យមានភាពត្រឹមត្រូវនៅក្នុងដំណាក់កាលអន្តរកាល ។

**ខ). ថវិការបស់ គ.ជ.អ.ប**

កម្មវិធីជាតិត្រូវបានតាក់តែងឡើង ដើម្បីផ្តល់ប្តូរជាបណ្តើរៗ ពីការផ្តោតលើការគ្រប់គ្រង និងការអនុវត្ត គម្រោងអភិវឌ្ឍន៍ ទៅជាការយកចិត្តទុកដាក់លើការកសាងសមត្ថភាពស្ថាប័នសម្រាប់អនុវត្តគម្រោងទាំងនោះ ដោយ ប្រើប្រាស់សិទ្ធិអំណាច និងធនធាន ដើម្បីធានាថា ការវិនិយោគត្រូវបានការពារ គុណភាពនិងបរិមាណនៃសេវា សាធារណៈត្រូវបានលើកកម្ពស់ និងធានាឱ្យមាននិរន្តរភាព។ នៅពេលដែលមុខងារត្រូវបានផ្ទេរ រដ្ឋបាលថ្នាក់ក្រោមជាតិ ត្រូវគិតគូរអំពីការបន្តផ្តល់សេវាសាធារណៈជាប្រចាំ ជាងការគិតគូរអំពីគម្រោង។ លើសពីនេះទៀត រចនាសម្ព័ន្ធនៃ ថវិកាប្រតិបត្តិការ និងថវិកាមូលធនរបស់រដ្ឋបាលថ្នាក់ក្រោមជាតិត្រូវមានការផ្លាស់ប្តូរផងដែរ។ អាស្រ័យហេតុនេះ នៅក្នុងអំឡុងដំណាក់កាលទីមួយ ចាំបាច់ត្រូវតម្រឹមថវិកាប្រចាំឆ្នាំរបស់ គ.ជ.អ.ប ជាមួយនឹងការធ្វើចំណាត់ថ្នាក់ថវិកា ដើម្បីធានាថា លំហូរនៃមូលនិធិរបស់ គ.ជ.អ.ប នឹងឆ្លុះបញ្ចាំងអំពីថវិកាប្រតិបត្តិការនានា ដោយរៀបចំមូលនិធិដែល វិភាជន៍សម្រាប់ការអភិវឌ្ឍសមត្ថភាពបុគ្គលិក និងស្ថាប័ន ឱ្យដាច់ដោយឡែកពីមូលនិធិដែលវិភាជន៍សម្រាប់ការចំណាយ មូលធន និងការចំណាយប្រតិបត្តិការ។

**៥.៣. កម្មវិធីដ៏ឆ្លាតវៃនៃស្ថានភាពសេវាពេលវេលានៃកម្មវិធីជាតិ**

ក្របខ័ណ្ឌគុណភាពនានាដែលបានរៀបរាប់លម្អិតក្នុងជំពូកទី៣ គូសបញ្ជាក់ពីសកម្មភាពសំខាន់ៗ ដែលចាំបាច់ក្នុង ការសម្រេចនូវគោលដៅ និងគោលបំណងនៃការអភិវឌ្ឍតាមបែបប្រជាធិបតេយ្យតាមរយៈវិមជ្ឈការ និងវិសហមជ្ឈការ នៅក្នុងរយៈពេល១០ឆ្នាំខាងមុខ។ ផ្នែកទី២.៧នៃជំពូកទី២ អធិប្បាយអំពីលទ្ធផលរំពឹងទុកនានាដែលត្រូវសម្រេចឱ្យ បានជាបន្ទាន់សម្រាប់ដំណាក់កាលទីមួយ។ ចំណែកផ្នែកទី៥.៣នេះ អធិប្បាយអំពីវិធីសាស្ត្រអនុវត្តន៍ និងកម្មវិធី ប៉ាន់ស្មានរយៈពេល៣ឆ្នាំ។

**៥.៣.១. វិធីសាស្ត្រអនុវត្តន៍**

កម្មវិធីជាតិទាមទារឱ្យមានការពិចារណាទៅលើការអនុវត្តដែលមានលក្ខណៈអសមប្បមាណ។ ដោយសារ រដ្ឋបាលថ្នាក់ក្រោមជាតិត្រូវអនុវត្តតាមច្បាប់ដែលមានបច្ចុប្បន្ន ហេតុដូច្នេះ លទ្ធភាពរបស់រដ្ឋបាលថ្នាក់ក្រោមជាតិក្នុង ការអនុវត្តច្បាប់ទាំងនោះ នឹងត្រូវពឹងផ្អែកទៅលើសមត្ថភាពបុគ្គលិក មន្ត្រី និងស្ថាប័នរបស់រដ្ឋបាលថ្នាក់ក្រោមជាតិ។ អាស្រ័យហេតុនេះ សកម្មភាពមួយចំនួនដែលបានកំណត់នៅក្នុងកម្មវិធីជាតិ ត្រូវបានអនុវត្តតាមវិធីសាស្ត្រដែលមាន លក្ខណៈទូទៅ ហើយសកម្មភាពមួយចំនួនទៀត ត្រូវបានអនុវត្តតាមវិធីសាស្ត្រដែលមានលក្ខណៈជាការចាប់ផ្តើមជាមុន សិន មុននឹងឈានដល់ការពង្រីកវិសាលភាពនៃការអនុវត្តជាទូទៅ។

**ក). វិធីសាស្ត្រដែលមានលក្ខណៈទូទៅ**

វិធីសាស្ត្រដែលមានលក្ខណៈទូទៅ ត្រូវបានប្រើប្រាស់ចំពោះសកម្មភាពនានាទាក់ទងនឹងផ្នែកទាំងឡាយដែលភាព មិនប្រក្រតីនឹងកើតមានឡើងក្នុងការប្រើប្រាស់មូលនិធិសាធារណៈ។ ជារួម មានបញ្ហាសំខាន់ៗចំនួន៣ គឺ :

- ការទទួលខុសត្រូវក្នុងការធានាឱ្យមានភាពត្រឹមត្រូវ នៃការប្រើប្រាស់ហិរញ្ញប្បទានរបស់រដ្ឋបាលថ្នាក់ក្រោមជាតិ ត្រូវមានសង្គតិភាពជាមួយនឹងការគ្រប់គ្រងចំណូល និងហិរញ្ញវត្ថុ ។ ប្រសិនបើពុំមានការគាំទ្រគ្រប់គ្រាន់នៅក្នុងផ្នែកនេះទេ នោះអាចនឹងបណ្តាលឱ្យកើតមាននូវភាពមិនជឿទុកចិត្តពីសាធារណជន ព្រមទាំងអាចបង្កឱ្យមានសកម្មភាពពុករលួយ ។
- ក្រុមប្រឹក្សាត្រូវមានលទ្ធភាពក្នុងការធ្វើសេចក្តីសម្រេចលើការវិភាជន៍ធនធាន ដែលមានលក្ខណៈឆ្លើយតបនឹងតម្រូវការរបស់មូលដ្ឋាន ។ ការធ្វើសេចក្តីសម្រេចទៅលើការប្រើប្រាស់ធនធានរបស់ក្រុមប្រឹក្សា ត្រូវធ្វើឡើងតាមរយៈដំណើរការកសាងផែនការ និងកម្មវិធីវិនិយោគមួយដែលមានការចូលរួម និងការឆ្លើយតប ។ អាស្រ័យហេតុនេះ ក្នុងឆ្នាំដំបូងៗត្រូវយកចិត្តទុកដាក់ទៅលើការគាំទ្រដល់ក្រុមប្រឹក្សាក្នុងការកសាងផែនការអភិវឌ្ឍន៍៥ឆ្នាំ និងកម្មវិធីវិនិយោគបីឆ្នាំវិកលរបស់ខ្លួន ។
- តារាងប្រាក់បៀវត្សរ៍ : នៅពេលដែលរដ្ឋបាលថ្នាក់ក្រោមជាតិត្រូវបានប្រគល់ការទទួលខុសត្រូវចំពោះផ្នែកមួយចំនួននៃការគ្រប់គ្រងមន្ត្រីរាជការស៊ីវិល រដ្ឋបាលថ្នាក់ក្រោមជាតិត្រូវមានប្រព័ន្ធគ្រប់គ្រងបុគ្គលិក និងតារាងប្រាក់បៀវត្សរ៍ច្បាស់លាស់ ដើម្បីធានាដល់ការការពារសិទ្ធិរបស់មន្ត្រី និងធានាដល់ការផ្តល់ប្រាក់បៀវត្សរ៍ឱ្យបានត្រឹមត្រូវទៅតាមប្រព័ន្ធប្រាក់បៀវត្សរ៍ដែលបានកំណត់ ។ ទន្ទឹមនេះ ត្រូវរៀបចំឱ្យមានប្រព័ន្ធតាមដាន និងវាយតម្លៃបុគ្គលិកឱ្យបានច្បាស់លាស់ ដើម្បីលើកកម្ពស់ជំនឿទុកចិត្តពីប្រជាពលរដ្ឋមកលើមន្ត្រីរាជការរបស់រដ្ឋបាលថ្នាក់ក្រោមជាតិ ។

**ខ). វិធីសាស្ត្រដែលមានលក្ខណៈជាការចាប់ផ្តើមជាមុនសិន មុននឹងឈានដល់ការពង្រីកវិសាលភាពនៃការអនុវត្តជាទូទៅ**

វិធីសាស្ត្រនេះនឹងត្រូវអនុវត្តចំពោះសកម្មភាពណាមួយដែលផ្អែកទៅលើតម្រូវការ និងសមត្ថភាពរបស់រដ្ឋបាលនីមួយៗនៃរដ្ឋបាលថ្នាក់ក្រោមជាតិ ។

ការសិក្សាវាយតម្លៃអំពីសមត្ថភាពដើម្បីរៀបចំទិន្នន័យគោលសម្រាប់ការកសាងសមត្ថភាព នឹងបង្ហាញលទ្ធផលអំពីវិធីសាស្ត្រក្នុងការអនុវត្តកម្មវិធីជាតិតាមមធ្យោបាយចំនួនពីរ ។ **ទីមួយ** ការសិក្សាវាយតម្លៃសមត្ថភាពនឹងបង្ហាញអំពីចំណុចខ្លះខាតនៃចំណេះដឹង និងធនធានសម្រាប់អនុវត្តសកម្មភាពនានា ដែលពាក់ព័ន្ធនឹងបញ្ហាដែលមានលក្ខណៈជាទូទៅ ព្រមទាំងអាចផ្តល់ជាព័ត៌មានដល់ គ.ជ.អ.ប ក្នុងការរំលែងរកធនធានសម្រាប់ដោះស្រាយបញ្ហាសំខាន់ៗទាំងនេះ ។ **ទីពីរ** ការសិក្សាវាយតម្លៃសមត្ថភាពក៏នឹងផ្តល់ព័ត៌មានដល់ គ.ជ.អ.ប ផងដែរអំពីរដ្ឋបាលថ្នាក់ក្រោមជាតិ ឬតំបន់ជាក់លាក់ណាមួយដែលមានលទ្ធភាព និងតម្រូវការក្នុងការអនុវត្តនូវ របៀបរបបថ្មី ។

ការបង្កើននូវការផ្ទេរមុខងារនិងធនធាន ក៏ត្រូវបានយកចិត្តទុកដាក់ពិចារណាផងដែរ ។ មុខងារមួយចំនួននឹងត្រូវបានផ្ទេរឱ្យទៅរដ្ឋបាលថ្នាក់ក្រោមជាតិក្នុងទម្រង់ជាការប្រគល់ ឬការធ្វើប្រតិភូកម្ម ។ ប៉ុន្តែទោះបីយ៉ាងណាក៏ដោយក៏មុខងារ និងធនធានត្រូវផ្ទេរទៅឱ្យរដ្ឋបាលថ្នាក់ក្រោមជាតិ ឬតំបន់ជាក់លាក់ណាមួយដោយផ្អែកលើទិន្នន័យស្តីពីតម្រូវការរបស់ប្រជាពលរដ្ឋ និងរបស់រដ្ឋបាលថ្នាក់ក្រោមជាតិ ។

**៥.៣.២. កម្មវិធីប៉ាន់ស្មានសម្រាប់រយៈពេល៣ឆ្នាំ**

ដើម្បីបង្កើត និងធ្វើស្ថាប័នភារូបនីយកម្មរចនាសម្ព័ន្ធ និងប្រព័ន្ធអភិបាលកិច្ចនៅថ្នាក់ក្រោមជាតិ និងថ្នាក់ជាតិ ដែលធានាដល់ការអនុវត្តគោលនយោបាយ និងឈានឆ្ពោះទៅរកការផ្តល់សេវាសាធារណៈប្រកបដោយប្រសិទ្ធភាព ត្រូវ មានសកម្មភាពអន្តរកាល និងសកម្មភាពចាប់ផ្តើមជាច្រើនសម្រាប់សមាសធាតុកម្មវិធីទាំងប្រាំនៅក្នុងដំណាក់កាលទី១ ។ សកម្មភាពជាអាទិភាពទាំងនោះរួមមាន ការរៀបចំ និងអនុម័តនូវច្បាប់ និងលិខិតបទដ្ឋានគតិយុត្តចាំបាច់នានា ព្រម ទាំងរចនាសម្ព័ន្ធ ប្រព័ន្ធ និងនីតិវិធីនានាសម្រាប់កិច្ចដំណើរការរបស់រដ្ឋបាលថ្នាក់ក្រោមជាតិ ដែលបានកំណត់នៅក្នុង តារាងក្របខ័ណ្ឌក្នុងសមាសធាតុកម្មវិធីនានា និងបរិយាយលម្អិតនៅក្នុងកម្មវិធីប៉ាន់ស្មានសម្រាប់ឆ្នាំ២០១០ និងកម្ម វិធីប៉ាន់ស្មានសម្រាប់រយៈពេល៣ឆ្នាំជាបន្តបន្ទាប់ ។ កម្មវិធីប៉ាន់ស្មានសម្រាប់ឆ្នាំ២០១០ត្រូវបានរៀបចំឡើងនៅក្នុង ផែនការសកម្មភាពរបស់ គ.ជ.អ.ប ឆ្នាំ២០១០ ។ កម្មវិធីប៉ាន់ស្មានសម្រាប់ឆ្នាំ២០១១-២០១៣ នឹងត្រូវរៀបចំឡើងនៅ អំឡុងត្រីមាសទី១ឆ្នាំ២០១០ ដោយផ្អែកលើសមាសធាតុកម្មវិធីនៃកម្មវិធីជាតិ និងផែនការសកម្មភាពរបស់ គ.ជ.អ.ប ឆ្នាំ២០១០ ។ កម្មវិធីប៉ាន់ស្មានសម្រាប់ឆ្នាំ២០១៤-២០១៦ នឹងត្រូវរៀបចំឡើងនៅដើមឆ្នាំ២០១៣ ដោយផ្អែកលើ សមាសធាតុកម្មវិធីនៃកម្មវិធីជាតិ និងការពិនិត្យឡើងវិញនូវការអនុវត្តកម្មវិធីប៉ាន់ស្មានសម្រាប់ឆ្នាំ២០១១-២០១៣ ។ ចំណែកកម្មវិធីប៉ាន់ស្មានសម្រាប់ឆ្នាំ២០១៧-២០១៩ នឹងត្រូវរៀបចំឡើងនៅដើមឆ្នាំ២០១៦ ដោយផ្អែកលើសមាស ធាតុកម្មវិធីនៃកម្មវិធីជាតិ និងការពិនិត្យឡើងវិញនូវការអនុវត្តកម្មវិធីប៉ាន់ស្មានសម្រាប់ឆ្នាំ២០១៤-២០១៦ ។

ទោះបីជាយ៉ាងណាក៏ដោយ កម្មវិធីប៉ាន់ស្មានសម្រាប់រយៈពេល៣ឆ្នាំនេះនឹងត្រូវធ្វើការពិនិត្យមើលឡើងវិញ ដើម្បីរៀបចំផែនការសកម្មភាពប្រចាំឆ្នាំ ។

**៥.៤. ការប៉ាន់ស្មានអំពីតម្រូវការធនធានសម្រាប់កម្មវិធីជាតិ**

ដើម្បីសម្រេចបានជោគជ័យក្នុងការអនុវត្តកំណែទម្រង់វិមជ្ឈការនិងវិសហមជ្ឈការ កម្មវិធីជាតិតម្រូវឱ្យមាន ការផ្លាស់ប្តូររចនាសម្ព័ន្ធ ប្រព័ន្ធ និងរបៀបរបបធ្វើការងារកន្លងមក និងទាមទារឱ្យមានការប្តេជ្ញាចិត្តផ្នែកហិរញ្ញវត្ថុពី សំណាក់រាជរដ្ឋាភិបាល និងដៃគូអភិវឌ្ឍន៍ ។ ផ្នែកទី៥.១ និងផ្នែកទី៥.២នៃជំពូកទី៥នេះ បានបរិយាយយ៉ាងលម្អិតអំពី យន្តការផ្តល់មូលនិធិ ព្រមទាំងលទ្ធភាពនៃការធ្វើអន្តរកាលកម្មវិធី និងគម្រោងដែលមានបច្ចុប្បន្នទៅក្នុងប្រព័ន្ធរបស់ រាជរដ្ឋាភិបាល ។ ផ្នែកនេះនឹងបរិយាយអំពីវិសាលភាព ការណែនាំសំខាន់ៗក្នុងការវិភាជន៍ធនធាន និងការប៉ាន់ស្មាន អំពីតម្រូវធនធានចាំបាច់សម្រាប់ឆ្នាំ២០១០ ។

**៥.៤.១. វិសាលភាព**

កំណែទម្រង់វិមជ្ឈការ និងវិសហមជ្ឈការមានផលប៉ះពាល់ទៅលើវិស័យទាំងអស់ ដែលនឹងត្រូវអនុវត្តទាំង នៅថ្នាក់ជាតិ និងថ្នាក់ក្រោមជាតិ ។ ដូចនេះ ប្រភេទចំណាយទាំងអស់ត្រូវបានធ្វើចំណាត់ថ្នាក់ដែលពាក់ព័ន្ធនឹងការ អភិវឌ្ឍរបស់រដ្ឋបាលថ្នាក់ក្រោមជាតិ ព្រមទាំងពាក់ព័ន្ធជាមួយស្ថាប័ននានា ការលើកកម្ពស់គុណភាពសេវាសាធារណៈ និងការផ្តល់សេវាសាធារណៈ ។ នៅក្នុងរយៈពេលអនុវត្តកម្មវិធីជាតិ រាជរដ្ឋាភិបាលនឹងផ្ទេរទៅឱ្យរដ្ឋបាលថ្នាក់ក្រោមជាតិ

នូវមុខងារដែលមានលក្ខណៈជាកាតព្វកិច្ច និងជាជម្រើស ដោយមានភ្ជាប់ជាមួយនូវធនធានហិរញ្ញវត្ថុ ទ្រព្យសម្បត្តិ និង បុគ្គលិកសមស្រប ។

**៥.៤.២. ការណែនាំសំខាន់ៗក្នុងការវិភាគនីវន្តធាន**

កម្មវិធីជាតិបានកំណត់ពីសកម្មភាពនានាដែលទាមទារឱ្យមានការគាំទ្រនូវធនធានពីរាជរដ្ឋាភិបាល និងដៃគូ អភិវឌ្ឍន៍ ។ អាស្រ័យដោយធនធានមានកម្រិតដែលតម្រូវឱ្យមានជម្រើសជាយុទ្ធសាស្ត្រក្នុងការប្រើប្រាស់ធនធាន ដូចជា ការរក្សាទុកទៅលើការផ្តល់ជំនួយបច្ចេកទេស ការកសាងសមត្ថភាពសំខាន់ៗដល់ស្ថាប័នថ្នាក់ជាតិ និងថ្នាក់ក្រោមជាតិ និង ការវិនិយោគជាដើម ហេតុដូច្នោះ ចាំបាច់ត្រូវមានការណែនាំច្បាស់លាស់អំពីការប្រើប្រាស់ធនធានទាំងនេះ ។ ពាក់ព័ន្ធ នឹងបញ្ហានេះ កម្មវិធីជាតិបានកំណត់ការណែនាំក្នុងការវិភាគនីវន្តធានដូចខាងក្រោម :

- ១. រយៈពេលកន្លងមក ថ្នាក់ក្រុង ស្រុក ខណ្ឌមានសិទ្ធិអំណាចតិចតួច និងពុំមែនជាអង្គការថវិកាឡើយ ។ ប៉ុន្តែក្រុង ស្រុក គឺជាថ្នាក់រដ្ឋបាលសមស្របមួយសម្រាប់ការផ្តល់សេវាសាធារណៈដែលឆ្លើយតបទៅនឹង តម្រូវការប្រជាពលរដ្ឋផ្ទាល់ ឬតម្រូវការពីឃុំ សង្កាត់ ហេតុនេះការគាំទ្រដល់ក្រុមប្រឹក្សា និងរដ្ឋបាល ក្រុង ស្រុក នាពេលខាងមុខ គឺជាសកម្មភាពដែលមានអាទិភាពខ្ពស់ ។ ដូច្នោះ ការវិភាគនីវន្តធាន គប្បី ត្រូវផ្តល់ឱ្យបានគ្រប់គ្រាន់ទៅឱ្យថ្នាក់ក្រុង ស្រុក ដើម្បីពង្រឹងសមត្ថភាពឱ្យបានសមស្របដែលអាចមាន លទ្ធភាពទទួលខុសត្រូវ និងអនុវត្តនូវមុខងារមួយចំនួនដែលនឹងត្រូវបានផ្ទេរនាពេលខាងមុខ ។
- ២. ការកសាងសមត្ថភាពឃុំ សង្កាត់បានទទួលជោគជ័យគួរឱ្យកត់សម្គាល់ ហេតុដូច្នោះ ចាំបាច់ត្រូវក្តោបយក នូវកម្លាំងចលករនេះ ព្រមទាំងត្រូវរក្សាការពារនូវសិទ្ធិផលនានានៃការវិនិយោគដែលមានកន្លងមក ដោយ ត្រូវប្រមូលចងក្រងនូវរាល់មេរៀនបទពិសោធន៍ដែលទទួលបាននៅថ្នាក់ឃុំ សង្កាត់ ។ មេរៀនបទពិសោធន៍ ទាំងនេះនឹងបង្ហាញអំពីទំនាក់ទំនងរវាងឃុំ សង្កាត់ជាមួយនឹងក្រុង ស្រុក ខណ្ឌ ដែលអាចជួយពង្រឹងគណ នេយ្យភាពរបស់ក្រុង ស្រុក ខណ្ឌចំពោះឃុំ សង្កាត់ ព្រមទាំងបង្ហាញអំពីតម្រូវការនៃការគាំទ្ររបស់ក្រុង ស្រុក ខណ្ឌ ចំពោះឃុំ សង្កាត់ ។
- ៣. រដ្ឋបាលរាជធានី ខេត្ត មានសមត្ថភាពច្រើនជាងថ្នាក់រដ្ឋបាលដទៃទៀតនៃរដ្ឋបាលថ្នាក់ក្រោមជាតិ ដូច្នោះ រាជធានី ខេត្តនឹងមានលទ្ធភាពក្នុងការប្រកាន់យកនូវការទទួលខុសត្រូវផ្នែកការងាររដ្ឋបាល និងអនុវត្ត សិទ្ធិអំណាចរបស់ខ្លួនស្របតាមការផ្ទេរមុខងារ ។ អាទិភាពសំខាន់នៅថ្នាក់នេះ គឺការធ្វើសមាហរណកម្ម ប្រព័ន្ធនានា ដែលកំពុងអនុវត្តដោយផ្នែកនានារបស់គណៈកម្មាធិការប្រតិបត្តិគណៈកម្មាធិការអភិវឌ្ឍន៍ រាជធានី ខេត្ត និងការកែសម្រួលការអនុវត្តការងាររដ្ឋបាលបច្ចុប្បន្ន ឱ្យស្របជាមួយរចនាសម្ព័ន្ធនៃរដ្ឋបាល ថ្នាក់ក្រោមជាតិ ។
- ៤. ដើម្បីពង្រីកការយល់ដឹងជាទូទៅ អំពីគោលដៅនៃការអភិវឌ្ឍតាមបែបប្រជាធិបតេយ្យតាមរយៈវិមជ្ឈការ និងវិសហមជ្ឈការដល់សារធារណជន ក្រសួង ស្ថាប័ន និងរដ្ឋបាលថ្នាក់ក្រោមជាតិ ចាំបាច់ត្រូវមានការ វិភាគនីវន្តធានសមស្រប សម្រាប់កិច្ចការងារនេះ ។

**៥.៤.៣. ការប៉ាន់ស្មានអំពីតម្រូវការធនធានសម្រាប់កម្មវិធីជាតិ**

ដើម្បីធានាដល់ការអនុវត្តកម្មវិធីជាតិ ចាំបាច់ត្រូវរៀបចំឱ្យមានការប៉ាន់ស្មានអំពីតម្រូវការធនធានសម្រាប់រយៈពេលពេលវែងជាបន្តបន្ទាប់។ ដោយសារតែឆ្នាំ២០១០ គឺជាឆ្នាំអន្តរកាល ដែលគម្រោងគាំទ្រកំណែទម្រង់វិស័យការ និងវិសហមជ្ឈការរបស់ដៃគូអភិវឌ្ឍន៍មួយចំនួននឹងត្រូវបញ្ចប់ ហើយគម្រោងមួយចំនួនបាននិងកំពុងរៀបចំតាក់តែងឡើង ដើម្បីចូលរួមចំណែកនិងបន្តជាមួយកម្មវិធីជាតិ។ ដូចនេះ ការប៉ាន់ស្មានអំពីតម្រូវការធនធានឆ្នាំ២០១០នៃកម្មវិធីជាតិ ត្រូវផ្អែកតាមផែនការសកម្មភាពនិងថវិកាប្រចាំឆ្នាំ២០០៩របស់ គ.ជ.អ.ប និងតួលេខថវិការបស់រាជធានី ខេត្ត ដែលបានកំណត់នៅក្នុងច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០០៩។

តម្រូវការធនធានសរុបសម្រាប់ឆ្នាំ២០១០ : ៨៩៩.២៤៦.៩០០.០០០រៀល (ប្រាំបីរយកោសិបប្រាំបួនពាន់ ពីររយសែសិបប្រាំមួយពាន់ប្រាំបួនរយពាន់រៀល) សមមូលនឹង ២១៦.៦៨៦.០០០ដុល្លារសហរដ្ឋអាមេរិក (ពីររយ ដប់ប្រាំមួយពាន់ប្រាំមួយរយប៉ែតសិបប្រាំមួយពាន់ដុល្លារសហរដ្ឋអាមេរិក) ដែលក្នុងនោះធនធានពី :

- រាជរដ្ឋាភិបាល : ៥១២.៥២៥.០០០.០០០រៀល (ប្រាំរយដប់ពីរពាន់ប្រាំរយម៉ឺនប្រាំពាន់រៀល) សមមូលនឹង១២៣.៥០០.០០០ដុល្លារសហរដ្ឋអាមេរិក(មួយរយម៉ឺនប្រាំពាន់ដុល្លារសហរដ្ឋអាមេរិក) ។
- ដៃគូអភិវឌ្ឍន៍ : ៣៨៦.៧២១.៩០០.០០០ (បីរយប៉ែតសិបប្រាំមួយពាន់ប្រាំពីររយម៉ឺនមួយពាន់ប្រាំបួន រយពាន់រៀល) សមមូលនឹង ៩៣.១៨៦.០០០ដុល្លារសហរដ្ឋអាមេរិក (កោសិបបីពាន់មួយរយប៉ែតសិប ប្រាំមួយពាន់ដុល្លារសហរដ្ឋអាមេរិក) ។

ដើម្បីធានាដល់ការរៀបចំធនធានសម្រាប់អនុវត្តកម្មវិធីជាតិ ចាំបាច់ត្រូវធ្វើការប៉ាន់ស្មានអំពីតម្រូវការធនធានសម្រាប់រយៈពេលពេលវែងជាបន្តបន្ទាប់។ ការប៉ាន់ស្មានអំពីតម្រូវការធនធានសម្រាប់ឆ្នាំ២០១១-២០១៣នៃកម្មវិធីជាតិ នឹងត្រូវរៀបចំនៅក្នុងអំឡុងខែមេសា-ឧសភា ឆ្នាំ២០១០។ ការប៉ាន់ស្មានអំពីតម្រូវការធនធានសម្រាប់ឆ្នាំ២០១៤-២០១៦នៃកម្មវិធីជាតិនឹងត្រូវរៀបចំនៅដើមឆ្នាំ២០១៣ ដោយផ្អែកលើការពិនិត្យឡើងវិញនៃការអនុវត្តថវិកាឆ្នាំ ២០១១-២០១៣ និងស្ថានភាពជាក់ស្តែងនៃការរីកចម្រើនសេដ្ឋកិច្ច។ ចំណែកឯការប៉ាន់ស្មានអំពីតម្រូវការធនធានសម្រាប់ឆ្នាំ២០១៧-២០១៩នៃកម្មវិធីជាតិនឹងត្រូវរៀបចំនៅដើមឆ្នាំ២០១៦ ដោយផ្អែកលើការពិនិត្យឡើងវិញនៃការអនុវត្តថវិកាឆ្នាំ២០១៤-២០១៦ និងស្ថានភាពជាក់ស្តែងនៃការរីកចម្រើនសេដ្ឋកិច្ច។

ឯកសារកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិរយៈពេល១០ឆ្នាំ (២០១០ ដល់២០១៩) ត្រូវបានឆ្លងកិច្ចប្រជុំលើកទី៤របស់ គ.ជ.អ.ប នាថ្ងៃទី២៤ ខែមីនា ឆ្នាំ២០១០ និងត្រូវបានអនុម័តដោយ រាជរដ្ឋាភិបាលកម្ពុជានៅក្នុងសម័យប្រជុំពេញអង្គគណៈរដ្ឋមន្ត្រី នាថ្ងៃទី២៨ ខែឧសភា ឆ្នាំ២០១០។





**ឧបសម្ព័ន្ធទី១**

**របាយការណ៍សង្ខេប**

**ស្តីពីលទ្ធផលនៃកិច្ចប្រជុំពិភាក្សាទាំងប្រាំលើក**

### ឧបសម្ព័ន្ធទី១

## របាយការណ៍សង្ខេបស្តីពីលទ្ធផលនៃកិច្ចប្រជុំពិភាក្សាទាំងប្រាំលើក

### ១. វិធីសាស្ត្រក្នុងការរៀបចំកិច្ចពិភាក្សារបស់កម្ពុជា

ការរៀបចំតាក់តែងកម្មវិធីជាតិសម្រាប់ការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិរយៈពេល ១០ឆ្នាំ បានផ្តើមចេញពីសមិទ្ធផលទាំងឡាយដែលរាជរដ្ឋាភិបាលសម្រេចបានក្នុងការអភិវឌ្ឍប្រទេសជាតិ ក្នុងរយៈពេល១៥ឆ្នាំកន្លងមក ។ ដោយប្រកាន់ខ្ជាប់នូវគោលការណ៍បោះជំហានទៅមុខជានិច្ច និងមានការគិតគូរច្បាស់លាស់ និងទទួលស្គាល់ថា ការអនុវត្តកម្មវិធីជាតិរយៈពេល១០ឆ្នាំ នឹងត្រូវអនុវត្តជាក់ស្តែងបានលុះត្រាតែមានការប្តេជ្ញាចិត្ត និងការគាំទ្រដ៏ទូលំទូលាយពីគ្រប់មជ្ឈដ្ឋាន និងពីគ្រប់ក្រសួង ស្ថាប័នរបស់រាជរដ្ឋាភិបាល ។ អាស្រ័យហេតុនេះ ការរៀបចំតាក់តែងកម្មវិធីជាតិនេះ បានជ្រើសរើសយកវិធីសាស្ត្រមួយដែលលើកទឹកចិត្តឱ្យមានការចូលរួមដ៏សកម្មពីតំណាងក្រសួងស្ថាប័ន មន្ត្រីនៅថ្នាក់ក្រោមជាតិ ដៃគូអភិវឌ្ឍន៍ និងអង្គការសង្គមស៊ីវិលនានា ។ ដំណើរការនៃការតាក់តែងកម្មវិធីជាតិក៏បានយកចិត្តទុកដាក់ផងដែរទៅលើបទពិសោធន៍កន្លងមក ដើម្បីជាមូលដ្ឋានសម្រាប់ការកែទម្រង់នៅជំហានបន្ទាប់ ។

ដោយប្រកាន់ខ្ជាប់នូវគោលគំនិតខាងលើ ការតាក់តែងកម្មវិធីជាតិបានរៀបចំឱ្យមានកិច្ចពិភាក្សាជាបន្តបន្ទាប់សំដៅទទួលបាននូវគំនិត និងការឯកភាពជាមួយលើបញ្ហាជាគន្លឹះនានា ដើម្បីកំណត់ជាគោលការណ៍ និងរង្វង់សមត្ថកិច្ចសម្រាប់កំណែទម្រង់ទាំងមូល ។ ប្រធានបទសម្រាប់កិច្ចពិភាក្សានីមួយៗ ផ្តោតលើទិដ្ឋភាពសំខាន់ៗសម្រាប់ការអភិវឌ្ឍន៍តាមបែបប្រជាធិបតេយ្យតាមរយៈកំណែទម្រង់វិមជ្ឈការ និងវិសហមជ្ឈការ ដូចមានចែងក្នុងក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។ ប្រធានបទទាំងនោះរួមមាន :

- គោលដៅ និងយុទ្ធសាស្ត្ររួមនៃការអភិវឌ្ឍន៍តាមបែបប្រជាធិបតេយ្យនៅថ្នាក់ក្រោមជាតិតាមរយៈវិមជ្ឈការ និងវិសហមជ្ឈការ
- ការផ្ទេរមុខងារ និងការទទួលខុសត្រូវឱ្យទៅថ្នាក់ក្រោមជាតិ
- ហិរញ្ញវត្ថុ និងថវិកាថ្នាក់ក្រោមជាតិ
- គណនេយ្យភាព ការពិនិត្យមើល និងការឆ្លើយតបនៅរដ្ឋបាលថ្នាក់ក្រោមជាតិ
- ការគ្រប់គ្រងរដ្ឋបាល និងបុគ្គលិករដ្ឋបាលថ្នាក់ក្រោមជាតិ ។

លើសពីនេះទៀត ក្នុងកិច្ចដំណើរការតាក់តែងកម្មវិធីជាតិក៏បានរៀបចំឱ្យមានកិច្ចពិភាក្សាដោយឡែកៗ ជាមួយក្រសួង ស្ថាប័នមួយចំនួនអំពីការផ្ទេរមុខងារ ធនធាន និងបុគ្គលិក ។ កិច្ចប្រជុំជាមួយក្រសួង ស្ថាប័នសំខាន់ៗ ត្រូវបានធ្វើឡើងទាំងមុន និងក្រោយកិច្ចពិភាក្សា ក្នុងគោលបំណងកសាងនូវយុទ្ធសាស្ត្រដ៏លម្អិតសម្រាប់កំណែទម្រង់វិមជ្ឈការ និងវិសហមជ្ឈការក្នុងវិស័យជាអាទិភាពបន្ថែមទៀត ។

លទ្ធផលដែលទទួលបានពីកិច្ចពិភាក្សាទាំងនេះ បានបង្កើតជាមូលដ្ឋានគ្រឹះដ៏រឹងមាំមួយសម្រាប់ការចាប់ផ្តើមអនុវត្តសកម្មភាពរៀបចំតាក់តែងកម្មវិធីជាតិនេះ ។ លទ្ធផលដែលទទួលបានពីកិច្ចពិភាក្សាទាំងនេះមានដូចខាងក្រោម :

ទី១ : វិធីសាស្ត្រនៃកិច្ចពិភាក្សានេះ បានជំរុញឱ្យមានការចូលរួមពីបណ្តាមន្ត្រីរបស់រាជរដ្ឋាភិបាល ដែលពាក់ព័ន្ធនឹងក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការនិងវិសហមជ្ឈការ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់។ ជាលទ្ធផល មន្ត្រីទាំងនោះមានការយល់ដឹងអំពីតម្រូវការ និងវិសាលភាពនៃបញ្ហាប្រឈម ដែលនឹងអាចកើតឡើងនៅពេលអនុវត្តកំណែទម្រង់នេះ ។

ទី២ : ការយកចិត្តទុកដាក់ទៅលើភាពប្រទាក់ក្រឡាគ្នារវាងកំណែទម្រង់សំខាន់ៗទាំងបី គឺកំណែទម្រង់ការគ្រប់គ្រងហិរញ្ញវត្ថុសាធារណៈ កំណែទម្រង់រដ្ឋបាលសាធារណៈ និងកំណែទម្រង់វិមជ្ឈការនិងវិសហមជ្ឈការ ។ កំណែទម្រង់ការគ្រប់គ្រងហិរញ្ញវត្ថុសាធារណៈ និងកំណែទម្រង់រដ្ឋបាលសាធារណៈ មានទំនាក់ទំនងដាច់ដោយឡែកផង និងមានទំនាក់ទំនងជាមួយផងជាមួយនឹងកំណែទម្រង់វិមជ្ឈការ និងវិសហមជ្ឈការ ។ កម្មវិធីជាតិរយៈពេល១០ឆ្នាំ នឹងសង្កត់ធ្ងន់ទៅលើកំណែទម្រង់ទាំងបីខាងលើ ដើម្បីធានាឱ្យបាននូវកិច្ចសហប្រតិបត្តិការ និងការធ្វើកំណែទម្រង់ជាបន្តបន្ទាប់ក្នុងការផ្ទេរមុខងារ ហិរញ្ញវត្ថុ និងបុគ្គលិក ដោយមិនរំខានដល់សកម្មភាពរបស់រាជរដ្ឋាភិបាល ។ ចំណុចដែលគួរធ្វើការកត់សម្គាល់ គឺថាក្រសួង ស្ថាប័ននានាបានបង្កើតឱ្យមានក្រុមការងារវិមជ្ឈការ និងវិសហមជ្ឈការ និងកំពុងពិចារណាអំពីរបៀបដាក់បញ្ជូននូវកំណែទម្រង់វិមជ្ឈការ និងវិសហមជ្ឈការ ទៅក្នុងកម្មវិធីកំណែទម្រង់តាមវិស័យដែលពាក់ព័ន្ធក្រសួង ស្ថាប័ននីមួយៗនោះ ។

ទី៣ : ដំណើរការនៃកិច្ចពិភាក្សា និងការជួបប្រជុំជាបន្តបន្ទាប់ បានឈានទៅដល់ការឯកភាពគ្នាលើគោលការណ៍សំខាន់ៗមួយចំនួនទាក់ទងទៅនឹងដំណើរការ និងផលប៉ះពាល់របស់កំណែទម្រង់ ជាពិសេសទៅលើចំណុចនានាដែលពាក់ព័ន្ធនឹងទំហំរបស់រាជរដ្ឋាភិបាល និងធនធានដែលមាន ។ ឆ្លងតាមការពិភាក្សា ក្រសួង ស្ថាប័ននានា មានការយល់ឯកភាពគ្នាថា កំណែទម្រង់នេះនឹងមានផលប៉ះពាល់ទាំងទំនាក់ទំនងពីលើទៅក្រោម និងពីក្រោមឡើងលើ ។ អាស្រ័យហេតុនេះ ប្រសិនបើការគ្រប់គ្រងដំណើរការកំណែទម្រង់នេះមិនបានល្អ នឹងបណ្តាលឱ្យមានការបង្កើនបន្ថែមនូវទំហំរបស់រាជរដ្ឋាភិបាល ដែលករណីនេះ កំណែទម្រង់នេះនឹងមិនអាចធ្វើឱ្យប្រសិទ្ធភាពការងារនៅថ្នាក់ក្រោមជាតិបានប្រសើរឡើងឡើយ ។ ដូច្នេះ ចាំបាច់ដែលត្រូវរៀបចំឱ្យមានការគ្រប់គ្រងមួយយ៉ាងត្រឹមត្រូវនូវដំណើរការអនុវត្តកម្មវិធីជាតិ ដើម្បីធានាឱ្យបាននូវការប្រព្រឹត្តទៅរបស់រាជរដ្ឋាភិបាល និងកំណត់បាននូវទំហំរបស់រាជរដ្ឋាភិបាល ហើយត្រូវពន្យល់ដល់មន្ត្រីរាជការនៅថ្នាក់ជាតិ និងថ្នាក់ក្រោមជាតិឱ្យបានយល់ថា វិមជ្ឈការ និងវិសហមជ្ឈការ គឺជាការទាមទារឱ្យមានការផ្លាស់ប្តូរនូវទម្រង់នៃការគ្រប់គ្រង មិនមែនជាការពង្រីកនូវទំហំនៃការគ្រប់គ្រងរបស់រាជរដ្ឋាភិបាលឱ្យធំជាងមុននោះឡើយ ។

**២. សង្ខេបអំពីកិច្ចពិភាក្សារៀបរយលើក**

**២.១. កិច្ចពិភាក្សាលើកទី១ ស្តីពីគោលដៅ និងយុទ្ធសាស្ត្រនៃការអភិវឌ្ឍតាមរបបប្រជាធិបតេយ្យនៅថ្នាក់ក្រោមជាតិសាមរយៈវិមជ្ឈការ និងវិសហមជ្ឈការ (ថ្ងៃទី០៥ ខែវិច្ឆិកា ឆ្នាំ២០០៨)**

គោលបំណងរួមក្នុងកិច្ចពិភាក្សាលើកទី១ ផ្តោតទៅលើការពិភាក្សាស្តីជម្រៅលើទស្សនៈ និងគោលបំណងរបស់ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការនិងវិសហមជ្ឈការ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់។ អ្នកចូលរួមមកពីក្រសួង ស្ថាប័នដែលជាសមាជិក

គ.ជ.វ.វ (បច្ចុប្បន្ន គ.ជ.អ.ប) ក្រសួង ស្ថាប័នពាក់ព័ន្ធមួយចំនួនទៀត និងអ្នកអនុវត្តផ្ទាល់នៅរដ្ឋបាលថ្នាក់ក្រោមជាតិ (ថ្នាក់រាជធានី ខេត្ត ថ្នាក់ក្រុង ស្រុក ខណ្ឌ និងថ្នាក់ឃុំ សង្កាត់) បានធ្វើការពិភាក្សា ស្រាយបំភ្លឺ និងសម្រេចបាននូវការព្រមព្រៀងឯកភាពគ្នាទៅលើទស្សនវិស័យ និងគោលបំណងរួមនៃកម្មវិធីជាតិសម្រាប់រយៈពេល១០ឆ្នាំខាងមុខ ។ លើសពីនេះទៀត កិច្ចពិភាក្សាក៏បានកំណត់ និងយល់ស្របចំពោះវិធីសាស្ត្រនានាសម្រាប់ដាក់ចេញនូវផែនការសកម្មភាពដើម្បីរៀបចំកម្មវិធីជាតិតាមពេលវេលាកំណត់ ។

ការព្រមព្រៀងនានានៅក្នុងកិច្ចពិភាក្សាលើកទី១ រួមមាន :

- កំណែទម្រង់វិមជ្ឈការ និងវិសហមជ្ឈការរបស់រាជរដ្ឋាភិបាលនឹងមានផលប៉ះពាល់ដល់ក្រសួង ស្ថាប័នពាក់ព័ន្ធនានា និងទាមទារឱ្យមានភាពស៊ីសង្វាក់គ្នាជាមួយកំណែទម្រង់សំខាន់ៗផ្សេងទៀតរបស់រាជរដ្ឋាភិបាលដូចជា កម្មវិធីកំណែទម្រង់រដ្ឋបាលសាធារណៈ និងកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈទើបអាចសម្រេចគោលដៅរួមបាន ។
- កំណែទម្រង់វិមជ្ឈការ និងវិសហមជ្ឈការ ត្រូវផ្អែកលើស្ថានភាពប្រវត្តិសាស្ត្រ និងភូមិសាស្ត្រ សេដ្ឋកិច្ច និងសង្គមរបស់កម្ពុជា និងត្រូវអនុវត្តដោយមានការប្រុងប្រយ័ត្ន តាមលំដាប់លំដោយជាជំហានៗ ។
- កំណែទម្រង់វិមជ្ឈការ និងវិសហមជ្ឈការ នឹងផ្លាស់ប្តូរតួនាទីថ្នាក់ជាតិឱ្យមកនៅត្រឹមការកំណត់ស្តង់ដារគោលនយោបាយ និងការផ្តល់ការតម្រង់ទិសដល់ថ្នាក់ក្រោមជាតិ ជាជាងការចុះអនុវត្តដោយខ្លួនឯងផ្ទាល់ ។
- ក្រសួង ស្ថាប័ននានា មានការយល់ដឹងអំពីវិមជ្ឈការ និងវិសហមជ្ឈការមិនដូចគ្នាទេ ដូចនេះទាមទារឱ្យមានការពិភាក្សាលើទស្សនានានា និងអត្ថន័យនៃពាក្យទាំងពីរនេះជាបន្ថែមទៀត ។
- ចាំបាច់ត្រូវធ្វើការពិភាក្សាបន្ថែមលើបញ្ហាធំៗចំនួន៤ទៀត រួមមាន :
  - រដ្ឋបាល និងអំណាច
  - ថវិកា និងហិរញ្ញវត្ថុ
  - បច្ចេកទេស និងសមត្ថភាព
  - ការគ្រប់គ្រងបុគ្គលិក

**២.២. កិច្ចពិភាក្សាលើកទី២ ស្តីពីការផ្ទេរមុខងារ និងការទទួលខុសត្រូវឱ្យទៅថ្នាក់ក្រោមជាតិ (ថ្ងៃទី១១ ខែធ្នូ ឆ្នាំ២០០៨)**

ក្នុងបរិបទនៃក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់ កិច្ចពិភាក្សាលើកទី២បានផ្តោតការពិភាក្សាលើការផ្ទេរមុខងារពីក្រសួង ស្ថាប័នថ្នាក់ជាតិទៅឱ្យថ្នាក់ក្រោមជាតិ ដែលរួមមានរាជធានី ខេត្ត ក្រុង ស្រុក ខណ្ឌ និងឃុំ សង្កាត់ ។

ការព្រមព្រៀងនានានៅក្នុងកិច្ចពិភាក្សាលើកទី២ រួមមាន :

- មុខងារត្រូវផ្ទេរដោយភ្ជាប់ជាមួយការទទួលខុសត្រូវ និងសិទ្ធិអំណាចសមស្របក្នុងការចាត់ចែងហិរញ្ញវត្ថុរួមទាំងទ្រព្យសម្បត្តិ និងធនធានមនុស្ស ។

- ជារួមមានការងារជាច្រើនដែលត្រូវបន្តធ្វើជាមួយក្រសួង ស្ថាប័នពាក់ព័ន្ធ ដើម្បីឱ្យមានការឯកភាព និងសម្រេចបាននូវការផ្ទេរមុខងារដែលមានអត្ថន័យពេញលេញ ។
- គោលបំណងជាចម្បងនៃការផ្ទេរមុខងារទៅឱ្យរដ្ឋបាលថ្នាក់ក្រោមជាតិ គឺជំរុញឱ្យមានការអភិវឌ្ឍតាមបែបប្រជាធិបតេយ្យ និងលើកកម្ពស់ការផ្តល់សេវាសាធារណៈ ។
- ក្រសួងមួយចំនួន រួមមានក្រសួងអប់រំ យុវជននិងកីឡា ក្រសួងអភិវឌ្ឍន៍ជនបទ ក្រសួងសង្គមកិច្ច អតីតយុទ្ធជននិងនីតិយុវសម្បទា ក្រសួងសាធារណការនិងដឹកជញ្ជូន និងក្រសួងឧស្សាហកម្ម រ៉ែ និងថាមពល បានកំណត់នូវមុខងារដែលអាចជាបេក្ខភាពសម្រាប់ការផ្ទេរក្នុងរយៈពេលខ្លី រយៈពេលមធ្យម និងរយៈពេលវែង ។

២.៣. កិច្ចពិភាក្សាលើកទី៣ ស្តីពីហិរញ្ញវត្ថុ និងថវិកាថ្នាក់ក្រោមជាតិ (ថ្ងៃទី១៣ ខែមករា ឆ្នាំ២០០៩)

កិច្ចពិភាក្សានេះត្រូវបានរៀបចំឡើងដោយក្រសួងសេដ្ឋកិច្ចនិងហិរញ្ញវត្ថុ និងក្រសួងមហាផ្ទៃ ។ អ្នកចូលរួមក្នុងកិច្ចពិភាក្សាលើកទី៣ រួមមានប្រធានមន្ទីរសេដ្ឋកិច្ច និងហិរញ្ញវត្ថុត្រប់រាជធានី ខេត្ត និងប្រធាន អនុប្រធាននាយកដ្ឋាននានារបស់ក្រសួងសេដ្ឋកិច្ចនិងហិរញ្ញវត្ថុ បន្ថែមលើចំនួនអ្នកដែលធ្លាប់ចូលរួមក្នុងកិច្ចពិភាក្សាមុនៗ បានធ្វើការពិភាក្សាលើការងារពាក់ព័ន្ធនឹងហិរញ្ញវត្ថុ និងថវិកាថ្នាក់ក្រោមជាតិ ។ បញ្ហាសំខាន់ៗដែលបានពិភាក្សា រួមមាន កម្រិតធនធានដែលមានសម្រាប់ធ្វើការផ្ទេរ ប្រភពចំណូល ពេលវេលា និងនីតិវិធីក្នុងការផ្ទេរ រួមមាននីតិវិធីក្នុងការរៀបចំ អនុវត្តនិងរាយការណ៍អំពីការអនុវត្តថវិកាប្រចាំឆ្នាំជាដើម ។ ក្នុងការពិភាក្សា អ្នកចូលរួមបានកំណត់បញ្ហា និងបានឯកភាពលើភាពចាំបាច់ក្នុងការបន្តផែនការសកម្មភាព រវាងកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ និងកម្មវិធីគ្រប់គ្រងហិរញ្ញវត្ថុសាធារណៈក្នុងរយៈពេល១០ឆ្នាំខាងមុខ ។

ការព្រមព្រៀងនានាក្នុងកិច្ចពិភាក្សាលើកទី៣ រួមមាន :

- ថវិកា និងធនធានផ្សេងទៀត ត្រូវផ្ទេរតាមពីក្រោយការផ្ទេរមុខងារ ។
- ក្រសួងសេដ្ឋកិច្ចនិងហិរញ្ញវត្ថុ និងក្រសួងមហាផ្ទៃ នឹងធ្វើការរួមគ្នាដើម្បីកែសម្រួលផែនការសកម្មភាពនៅក្នុងគោលបំណងទី២៧ នៃកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ ដើម្បីឆ្លុះបញ្ចាំងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ។
- ក្រសួង ស្ថាប័នជំនាញដែលកំពុងអនុវត្តកម្មវិធីកែទម្រង់ការគ្រប់គ្រងហិរញ្ញវត្ថុសាធារណៈ ត្រូវគិតគូរដល់កំណែទម្រង់វិមជ្ឈការ និងវិសហមជ្ឈការ ដោយប្រើយន្តការក្រុមការងារកំណែទម្រង់ការគ្រប់គ្រងហិរញ្ញវត្ថុសាធារណៈ និងក្រុមការងារវិមជ្ឈការ និងវិសហមជ្ឈការ ។
- ថវិកាដែលមាននាពេលច្រើននៅថ្នាក់រាជធានី ខេត្ត នឹងត្រូវកែសម្រួលដើម្បីឱ្យសមស្របតាមស្មារតីនៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់ ។
- ត្រូវរៀបចំប្រព័ន្ធថវិកានៅថ្នាក់ក្រុង ស្រុក ។

**២.៤. កិច្ចពិភាក្សាលើកទី៤ ស្តីពីគណនេយ្យភាព ការពិនិត្យមើល និងការឆ្លើយតបនៅរដ្ឋបាល ថ្នាក់ក្រោមជាតិ (ថ្ងៃទី១៩ ខែកុម្ភៈ ឆ្នាំ២០០៩)**

គោលបំណងនៃកិច្ចពិភាក្សានេះ គឺដើម្បីកំណត់បានជាជំហានៗនូវការព្រមព្រៀងឯកភាពគ្នាទៅលើបញ្ហា និងវិធីសាស្ត្រនានាពាក់ព័ន្ធនឹងគណនេយ្យភាព ការពិនិត្យមើល និងការឆ្លើយតបនៅរដ្ឋបាលថ្នាក់ក្រោមជាតិ សំដៅគាំទ្រដល់កំណែទម្រង់វិមជ្ឈការ និងវិសហមជ្ឈការ។ ជាពិសេស ការពិភាក្សាបានផ្តោតលើខ្សែគណនេយ្យភាព ដែលរួមមានខ្សែបណ្តោយ (គណនេយ្យភាពមកថ្នាក់លើ) ខ្សែគណនេយ្យភាពផ្ទៃក្នុងរវាងក្រុមប្រឹក្សា និងគណៈអភិបាល និងបណ្តាអង្គភាពនានានៅថ្នាក់រដ្ឋបាលនីមួយៗ និងខ្សែគណនេយ្យភាពទៅក្រោម (គណនេយ្យភាពចំពោះក្រុមប្រឹក្សាឃុំសង្កាត់ និងប្រជាជនក្នុងដែនសមត្ថកិច្ចរបស់រដ្ឋបាលនីមួយៗ) ស្របតាមស្មារតីនៃច្បាប់ស្តីពីការគ្រប់គ្រងរដ្ឋបាលរាជធានីខេត្ត ក្រុង ស្រុក ខណ្ឌ និងច្បាប់ស្តីពីការគ្រប់គ្រងរដ្ឋបាលឃុំ សង្កាត់។ លើសពីនេះទៀត កិច្ចពិភាក្សាក៏បានលើកឡើងអំពីយន្តការចាំបាច់នានាដើម្បីធានាឱ្យមានគណនេយ្យភាពនៅថ្នាក់ក្រោមជាតិ ដែលនឹងត្រូវអនុវត្តជាក់ស្តែងដើម្បីបង្កើននូវការឆ្លើយតបចំពោះប្រជាពលរដ្ឋ និងការលើកកម្ពស់ការផ្តល់សេវាសាធារណៈឱ្យកាន់តែប្រសើរឡើង។

ការព្រមព្រៀងនានានៅក្នុងកិច្ចពិភាក្សាលើកទី៤ រួមមាន :

- ដើម្បីអាចឱ្យរដ្ឋបាលមួយមានគណនេយ្យភាពបាន លុះត្រាតែការទទួលខុសត្រូវ សិទ្ធិអំណាចក្នុងការចាត់ចែងហិរញ្ញវត្ថុ និងបុគ្គលិករបស់រដ្ឋបាលនោះ ត្រូវបានកំណត់ និងបញ្ជាក់ច្បាស់លាស់។ ក្នុងន័យនេះ ធនធាន រួមមានធនធានមនុស្ស និងធនធានហិរញ្ញវត្ថុ ចាំបាច់ត្រូវតែធ្វើការកែសម្រួលឡើងវិញ។
- រដ្ឋបាលថ្នាក់ក្រោមជាតិ មានគណនេយ្យភាពជាបឋមជាមួយប្រជាជនក្នុងដែនសមត្ថកិច្ចរបស់ខ្លួន និងជាមួយរាជរដ្ឋាភិបាល។
- គណនេយ្យភាព(ទៅក្រោម)ចំពោះអ្នកបោះឆ្នោត មានសារៈសំខាន់ណាស់ក្នុងការពង្រឹងសេចក្តីទុកចិត្តលើប្រព័ន្ធគ្រប់គ្រងរដ្ឋបាលថ្នាក់ក្រោមជាតិ និងការលើកកម្ពស់ប្រសិទ្ធភាពនៃការផ្តល់សេវាសាធារណៈ និងការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ។
- យោងតាមស្មារតីនៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ គណៈអភិបាលត្រូវមានគណនេយ្យភាពចំពោះក្រុមប្រឹក្សា។
- យន្តការនានាដើម្បីធានាឱ្យមានការផ្តល់ព័ត៌មានជាសាធារណៈ (តាមរយៈការប្រជុំជាសាធារណៈ ក្តារព័ត៌មាន និងមធ្យោបាយដទៃទៀត) និងការប្រឹក្សាជាសាធារណៈ (តាមរយៈការប្រជុំជាសាធារណៈ វេទិកាពិភាក្សាជាសាធារណៈ និងដំណើរការធ្វើផែនការមានលក្ខណៈចូលរួម)។

**២.៥. កិច្ចពិភាក្សាលើកទី៥ ស្តីពីការគ្រប់គ្រងរដ្ឋបាល និងបុគ្គលិករដ្ឋបាលថ្នាក់ក្រោមជាតិ (ថ្ងៃទី១១ ខែមីនា ឆ្នាំ២០០៩)**

កិច្ចពិភាក្សាលើកទី៥ បានលើកឡើងពីបញ្ហានានាដែលពាក់ព័ន្ធក្នុងការធានាឱ្យរដ្ឋបាលថ្នាក់ក្រោមជាតិ មានសមត្ថភាពក្នុងការអនុវត្តការទទួលខុសត្រូវ និងផ្តល់សេវាសាធារណៈ ប្រកបដោយប្រសិទ្ធភាព និងភាពស័ក្តិសិទ្ធិ។

អ្នកចូលរួមបានផ្តោតការពិភាក្សាទៅលើមុខងារស្ថាប័ន និងរចនាសម្ព័ន្ធរបស់រដ្ឋបាលថ្នាក់ក្រោមជាតិ ជាពិសេសសង្កត់ធ្ងន់ទៅលើខ្សែគណនេយ្យភាពផ្ទៃក្នុងរវាងបណ្តាអង្គភាពរបស់រដ្ឋបាលថ្នាក់ក្រោមជាតិ (ជាមួយនឹងគណៈអភិបាល និងក្រុមប្រឹក្សា) ខ្សែគណនេយ្យភាព(ទទឹង)ជាមួយបណ្តាមន្ទីរ ស្ថាប័នជំនាញ និងរវាងក្រុមប្រឹក្សាឃុំ សង្កាត់ជាមួយក្រុមប្រឹក្សាស្រុក ខណ្ឌ ក្រុង ខេត្ត និងរាជធានី។ កិច្ចពិភាក្សាក៏បានពិចារណាលើបញ្ហានានាដែលពាក់ព័ន្ធនឹងរចនាសម្ព័ន្ធ និងការផ្ទេរមន្ត្រី បុគ្គលិក និងបញ្ហាទូទៅពាក់ព័ន្ធនឹងការអភិវឌ្ឍធនធានមនុស្ស។

ការព្រមព្រៀងនានានៅក្នុងកិច្ចពិភាក្សាលើកទី៥ រួមមាន :

- ត្រូវកំណត់អំពីតួនាទី ការទទួលខុសត្រូវ នីតិវិធី និងទំនាក់ទំនងធ្វើការងាររបស់ក្រុមប្រឹក្សា គណៈអភិបាល គណៈកម្មាធិការនានា និងអង្គភាពនានារបស់រដ្ឋបាលថ្នាក់ក្រោមជាតិឱ្យបានច្បាស់លាស់ មុននឹងផ្ទេរនូវមុខងារ ការគ្រប់គ្រងធនធានហិរញ្ញវត្ថុ ធនធានមនុស្ស និងទ្រព្យសម្បត្តិទៅឱ្យរដ្ឋបាលថ្នាក់ក្រោមជាតិ ។
- រចនាសម្ព័ន្ធនៃរដ្ឋបាលនីមួយៗនៅរដ្ឋបាលថ្នាក់ក្រោមជាតិ ត្រូវឆ្លើយតបទៅនឹងគោលដៅ និងតួនាទីរបស់រដ្ឋបាលថ្នាក់នោះ ។
- ក្រុមប្រឹក្សាកំណែទម្រង់រដ្ឋបាល រដ្ឋលេខាធិការដ្ឋានមុខងារសាធារណៈ និងក្រសួងមហាផ្ទៃ នឹងធ្វើការរួមគ្នាដើម្បីបង្កើតក្របខ័ណ្ឌសម្រាប់ការគ្រប់គ្រងធនធានមនុស្សរបស់រដ្ឋបាលថ្នាក់ក្រោមជាតិ ។
- បង្កើតប្រព័ន្ធគ្រប់គ្រងធនធានមនុស្សរបស់រដ្ឋបាលថ្នាក់ក្រោមជាតិ ដោយយោងតាមគោលការណ៍ច្បាប់រួមមួយសម្រាប់ទូទាំងប្រទេស (ច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា) ដោយមិនបង្កើតប្រព័ន្ធគ្រប់គ្រងមួយដាច់ដោយឡែកនោះឡើយ ។
- ចាំបាច់ត្រូវបង្កើតឱ្យមានយន្តការសម្រាប់ផ្តល់សមត្ថភាពដល់រដ្ឋបាលថ្នាក់ក្រោមជាតិ ។
- ចាំបាច់ត្រូវបង្កើតបញ្ហាផ្ទៃក្នុង និងនីតិវិធីអភិបាលកិច្ច ដែលបង្ហាញពីទំនាក់ទំនងរវាងក្រុមប្រឹក្សា និងគណៈអភិបាល ។
- មន្ត្រី បុគ្គលិករបស់ក្រសួង ស្ថាប័ន មន្ទីរ ការិយាល័យខ្សែបណ្តោយរបស់ក្រសួង ស្ថាប័ន នឹងត្រូវដាក់ពង្រាយឡើងវិញទៅតាមការផ្ទេរមុខងារ ។ ក្នុងករណីដែលមុខងារត្រូវបានប្រគល់ឱ្យទៅរដ្ឋបាលថ្នាក់ក្រោមជាតិ បុគ្គលិកបម្រើការក្នុងមុខងារនោះត្រូវក្លាយជាបុគ្គលិករបស់ក្រុមប្រឹក្សា ។
- ធានាមិនឱ្យចំនួនមន្ត្រី បុគ្គលិកធ្វើការនៅថ្នាក់ក្រោមជាតិកើនឡើង (មិនសមស្រប) ។



## **ឧបសម្ព័ន្ធទី២**

**ការបញ្ជូនរបាយការណ៍ស្តីពីការងារប្រចាំថ្ងៃ**



## ឧបសម្ព័ន្ធទី២

### ការបញ្ជាបយេនឌ័រនៅរដ្ឋបាលថ្នាក់ក្រោមជាតិ

កម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិរយៈពេល១០ឆ្នាំ (២០១០-២០១៩) បានគូសបញ្ជាក់យ៉ាងច្បាស់ថា ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិនឹងអាចដំណើរការកាន់តែមាន ប្រសិទ្ធភាពខ្ពស់ និងមាននិរន្តរភាព លុះត្រាតែមានការយកចិត្តទុកដាក់ដោះស្រាយបញ្ហាវិសមភាពយេនឌ័រ ។ លើសពី នេះទៀត កម្មវិធីជាតិបានទទួលស្គាល់នូវសារៈសំខាន់នៃការបញ្ជាបយេនឌ័រ ជាប្រធានបទអន្តរវិស័យ ដែលចាំបាច់ត្រូវ អនុវត្តនៅក្នុងសមាសធាតុកម្មវិធីទាំងប្រាំនៃកម្មវិធីជាតិ ដើម្បីពង្រឹងអភិបាលកិច្ច លើកកម្ពស់ការផ្តល់សេវាសាធារណៈ និងចូលរួមកាត់បន្ថយភាពក្រីក្ររបស់ប្រជាពលរដ្ឋ ។ ឯកសារនេះនឹងអធិប្បាយអំពីក្របខ័ណ្ឌគតិយុត្ត យន្តការ និងការ បញ្ជាបយេនឌ័រនៅក្នុងការអនុវត្តកម្មវិធីជាតិ ។

#### ១. ក្របខ័ណ្ឌគតិយុត្ត និងយន្តការនានា

##### ១.១. ក្របខ័ណ្ឌគតិយុត្ត

រាជរដ្ឋាភិបាលកម្ពុជាបានបង្ហាញនូវការប្តេជ្ញាចិត្តដើម្បីសម្រេចឱ្យបាននូវសមភាពយេនឌ័រ និងការបង្កើនភាព អង់អាចដល់ស្ត្រី តាមរយៈការអនុម័តលើសេចក្តីថ្លែងការណ៍ និងអនុសញ្ញាអន្តរជាតិនានា ហើយបានបញ្ចូលនូវគោល ការណ៍ទាំងនេះទៅក្នុងក្របខ័ណ្ឌគោលនយោបាយ និងច្បាប់ ដែលមានជាអាទិ៍ :

រដ្ឋធម្មនុញ្ញនៃព្រះរាជាណាចក្រកម្ពុជា ទទួលស្គាល់ទាំងស្រុងនូវសិទ្ធិស្មើគ្នារវាងស្ត្រីនិងបុរស រួមមានសិទ្ធិ មនុស្ស សមភាពចំពោះមុខច្បាប់ ការលុបបំបាត់រាល់ទម្រង់នៃការរើសអើង និងការធានានូវសិទ្ធិក្នុងការចូលរួមយ៉ាង សកម្មនៅក្នុងជីវភាពនយោបាយ សេដ្ឋកិច្ច សង្គម និងវប្បធម៌នៃប្រទេសជាតិ ។

យុទ្ធសាស្ត្រចតុកោណដំណាក់កាលទី២របស់រាជរដ្ឋាភិបាលកម្ពុជា ទទួលស្គាល់នូវការលើកកម្ពស់ សមភាពនិងសមធម៌យេនឌ័រ ជាសមាសធាតុគន្លឹះនៃយុទ្ធសាស្ត្រនេះ ។ ស្ត្រីត្រូវបានទទួលស្គាល់ថាជាអ្នកខ្លាំងនៃសេដ្ឋកិច្ច និងសង្គមកម្ពុជា ហើយយុទ្ធសាស្ត្រនេះកំណត់ថា ស្ត្រីទាំងអស់មានសិទ្ធិទទួលបានដោយស្មើភាពនូវសេវាថែទាំសុខភាព ការអប់រំ ការបណ្តុះបណ្តាលជំនាញ ការទទួលបានធនធាន និងចូលរួមសកម្មភាពសេដ្ឋកិច្ច និងតួនាទីធ្វើសេចក្តីសម្រេច នៅគ្រប់ថ្នាក់និងគ្រប់វិស័យ ។ សមភាពយេនឌ័រ ត្រូវបានទទួលស្គាល់ថា ជាធាតុដ៏ចាំបាច់មួយនៅក្នុងកម្មវិធីកំណែទម្រង់ របស់រាជរដ្ឋាភិបាល រួមមានកំណែទម្រង់រដ្ឋបាលសាធារណៈ កំណែទម្រង់ច្បាប់និងយុត្តិធម៌ កម្មវិធីកំណែទម្រង់ការ គ្រប់គ្រងហិរញ្ញវត្ថុសាធារណៈ និងកំណែទម្រង់វិមជ្ឈការនិងវិសហមជ្ឈការ ។

ក្របខ័ណ្ឌយុទ្ធសាស្ត្រស្តីពីកំណែទម្រង់វិមជ្ឈការ និងវិសហមជ្ឈការ ដែលបានអនុម័តនៅឆ្នាំ២០០៥ កំណត់នូវគោលនយោបាយ និងគោលការណ៍សំខាន់ៗសម្រាប់កំណែទម្រង់រដ្ឋបាលនៅរដ្ឋបាលរាជធានី ខេត្ត ក្រុង ស្រុក ខណ្ឌ និងពង្រឹងកំណែទម្រង់ដែលមានស្រាប់នៅរដ្ឋបាលឃុំ សង្កាត់ អនុលោមតាមការអភិវឌ្ឍតាមបែបប្រជា ធិបតេយ្យតាមរយៈការធ្វើវិមជ្ឈការ និងវិសហមជ្ឈការ ។ ក្របខ័ណ្ឌយុទ្ធសាស្ត្រនេះធានាថា " កំណែទម្រង់នឹងនាំមកនូវ

ប្រព័ន្ធនិងនីតិវិធីចាំបាច់នានា ព្រមទាំងធានាថាប្រជាពលរដ្ឋ ជាពិសេសស្ត្រី ក្រុមជនងាយរងគ្រោះ និងជនជាតិភាគតិច អាចចូលរួមនៅក្នុងការសម្រេចចិត្តនៅថ្នាក់រាជធានី ខេត្ត ថ្នាក់ក្រុង ស្រុក ខណ្ឌ និងថ្នាក់ឃុំ សង្កាត់” ។ ក្របខ័ណ្ឌ យុទ្ធសាស្ត្រនេះក៏បានចែងថា “ ក្រុមប្រឹក្សារាជធានី ខេត្ត ក្រុង ស្រុក ខណ្ឌ នឹងត្រូវបានបង្កើតឡើងដោយការបោះឆ្នោត អសកល ហើយធានាឱ្យមានតំណាងស្ត្រីនៅក្នុងក្រុមប្រឹក្សានៃរដ្ឋបាលទាំងនេះ” ។

ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានផ្តល់នូវសមភាពយេនឌ័រក្នុងការ ចូលរួមដំណើរការអភិបាលកិច្ចនៅថ្នាក់ក្រោមជាតិ ។ ច្បាប់នេះបានបញ្ជូននូវបញ្ញត្តិជាច្រើនដែលទាក់ទងនឹងសមភាព យេនឌ័រ ដោយឆ្លើយតបនឹងបញ្ហាសមភាពយេនឌ័រក្នុងការតែងតាំង ការគ្រប់គ្រងបុគ្គលិក និងការធ្វើផែនការថវិកានៅ គ្រប់ថ្នាក់ ព្រមទាំងបញ្ញត្តិសម្រាប់ការរៀបចំរបៀបវារៈ និងការប្រឹក្សាយោបល់អំពីសិទ្ធិស្ត្រី និងបញ្ហាសមភាពយេនឌ័រ នៅរដ្ឋបាលថ្នាក់ក្រោមជាតិ ។ គណៈកម្មាធិការពិគ្រោះយោបល់កិច្ចការស្ត្រីនិងកុមារ នឹងត្រូវបានបង្កើតឡើងនៅក្រោម ក្រុមប្រឹក្សារាជធានី ខេត្ត ក្រុង ស្រុក ខណ្ឌ ។

ប្រកាសស្តីពីការរៀបចំ និងការប្រព្រឹត្តទៅនៃគណៈកម្មាធិការពិគ្រោះយោបល់កិច្ចការស្ត្រី និងកុមាររបស់ ក្រុមប្រឹក្សារាជធានី ខេត្ត ក្រុង ស្រុក ខណ្ឌ ត្រូវបានរៀបចំ ហើយទន្ទឹមនឹងនេះ ក្របខ័ណ្ឌអភិវឌ្ឍន៍សមត្ថភាពក៏ត្រូវបាន រៀបចំឡើងផងដែរ ដើម្បីគាំទ្រដល់គណៈកម្មាធិការដែលទើបនឹងបង្កើតថ្មីនេះ ឱ្យដំណើរការប្រកបដោយប្រសិទ្ធភាព ។

**នារីរកនៈទី៣ :** ផែនការយុទ្ធសាស្ត្រឆ្នាំ២០០៩-២០១៣ របស់ក្រសួងកិច្ចការនារី បានចែងអំពីសមាសធាតុ យុទ្ធសាស្ត្រគន្លឹះ ដូចជាការបង្កើនការចូលរួមរបស់ស្ត្រីនៅក្នុងអភិបាលកិច្ច និងការធ្វើសេចក្តីសម្រេចជាដើម ។ កម្មវិធី បញ្ជាបយេនឌ័រផ្តោតការយកចិត្តទុកដាក់ទៅលើគោលនយោបាយជាតិ គោលនយោបាយតាមវិស័យ ដូចជាការបង្កើត និងតាមដានការអនុវត្តផែនការសកម្មភាពបញ្ជាបយេនឌ័រ និងកម្មវិធីកំណែទម្រង់ផ្សេងៗរបស់រាជរដ្ឋាភិបាល ដូចជា កំណែទម្រង់រដ្ឋបាលសាធារណៈ កំណែទម្រង់ច្បាប់និងយុត្តិធម៌ កំណែទម្រង់ការគ្រប់គ្រងហិរញ្ញវត្ថុសាធារណៈ និង កំណែទម្រង់វិមជ្ឈការនិងវិសហមជ្ឈការជាដើម ។

**១.២. យន្តការនានានៅថ្នាក់ជាតិ និងថ្នាក់ក្រោមជាតិ**

ក្រសួងកិច្ចការនារីជាយន្តការថ្នាក់ជាតិមួយដើម្បីលើកកម្ពស់ស្ថានភាព តួនាទី និងឋានៈរបស់ស្ត្រីកម្ពុជា ហើយ ដើរតួជាភាគីពាក់ព័ន្ធ ជាអ្នកសម្របសម្រួលនិងស្វែងរកការគាំទ្រមតិក្នុងការលើកទឹកចិត្តស្ថាប័នរដ្ឋ សង្គមស៊ីវិល និងវិស័យ ឯកជនឱ្យចូលរួមលើកកម្ពស់សមភាពយេនឌ័រតាមរយៈការបញ្ជាបយេនឌ័រទៅក្នុងគោលនយោបាយ និងកម្មវិធីរបស់ខ្លួន ព្រមទាំងធ្វើការតាមដាន និងវាយតម្លៃលើអនុវត្តគោលនយោបាយនិងកម្មវិធីទាំងនោះ ។ ក្រសួងកិច្ចការនារី គឺជា សមាជិកនៃគណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ(គ.ជ.អ.ប) និងជា សមាជិកអនុគណៈកម្មាធិការរបស់ គ.ជ.អ.ប ដែលនាំមុខលើការបញ្ជាបយេនឌ័រនៅក្នុងកម្មវិធីកំណែទម្រង់វិមជ្ឈការ និងវិសហមជ្ឈការ ។ ទន្ទឹមនឹងនេះ ក្រសួង និងស្ថាប័នជាតិសំខាន់ៗមួយចំនួន បានបង្កើតក្រុមការងារ និងផែនការ យុទ្ធសាស្ត្របញ្ជាបយេនឌ័រ ហើយក្រសួង ស្ថាប័នទាំងនោះ ក៏ជាសមាជិករបស់ គ.ជ.អ.ប ផងដែរ ។

អគ្គនាយកដ្ឋានរដ្ឋបាលមូលដ្ឋាននៃក្រសួងមហាផ្ទៃបានបង្កើតនូវយុទ្ធសាស្ត្របញ្ជាបយេនឌ័ររបស់ខ្លួន ដែលមានចក្ខុវិស័យជាយុទ្ធសាស្ត្រ គឺប្រជាពលរដ្ឋនិងមន្ត្រីទាំងបុរសនិងស្ត្រី ចូលរួមដោយស្មើភាពនៅក្នុងកំណែទម្រង់វិមជ្ឈការ និងវិសហមជ្ឈការ។ ស្ត្រីនិងបុរសទទួលបានផលប្រយោជន៍ដោយស្មើគ្នាពីគោលនយោបាយ សេចក្តីសម្រេចកម្មវិធី និងការផ្តល់សេវានៅថ្នាក់ក្រោមជាតិ។ លើសពីនេះទៀត នាយកដ្ឋានរដ្ឋបាលមូលដ្ឋានរបស់ក្រសួងមហាផ្ទៃបានបង្កើតក្រុមការងារយេនឌ័រមួយ សម្រាប់សម្របសម្រួល និងតាមដានការអនុវត្តយុទ្ធសាស្ត្របញ្ជាបយេនឌ័រនេះដើម្បីធានាសម្រេចបាននូវគោលដៅ និងផ្តល់អនុសាសន៍ដើម្បីកែលម្អ។

នៅថ្នាក់ក្រោមជាតិ មន្ទីរកិច្ចការនារីរាជធានី ខេត្ត ដែលជាសមាជិកនៃគណៈកម្មាធិការប្រតិបត្តិ និងគណៈកម្មាធិការអភិវឌ្ឍន៍រាជធានី ខេត្ត មានភារកិច្ចគាំទ្រដល់ការបញ្ជាបយេនឌ័រនៅរាជធានី ខេត្ត។ ក្រុមការងារបញ្ជាបយេនឌ័រ និងមន្ត្រីបង្គោលយេនឌ័រត្រូវបានតែងតាំងនៅក្នុងមន្ទីរ អង្គការជំនាញនៅរាជធានី ខេត្ត។

គណៈកម្មាធិការពិគ្រោះយោបល់កិច្ចការស្ត្រី និងកុមារ នឹងត្រូវបង្កើតឡើងនៅរដ្ឋបាលរាជធានី ខេត្ត ក្រុង ស្រុក ខណ្ឌ ដែលត្រូវដោយច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ។ គណៈកម្មាធិការនេះមានតួនាទីយ៉ាងសំខាន់ក្នុងការពង្រឹងទំនាក់ទំនង និងការកសាងទំនុកចិត្តរវាងសហគមន៍ជាមួយក្រុមប្រឹក្សានានា និងរវាងក្រុមប្រឹក្សានានានៃរដ្ឋបាលថ្នាក់ក្រោមជាតិ ព្រមទាំងការលើកឡើងនូវតម្រូវការនិងបញ្ហានានារបស់ស្ត្រី និងកុមារ។

គណៈកម្មាធិការទទួលបន្ទុកកិច្ចការនារីនិងកុមារឃុំ សង្កាត់ បានបង្កើតឡើងនៅឆ្នាំ២០០៧។ គណៈកម្មាធិការនេះជួយពាំនាំ និងបញ្ចូលនូវបញ្ហានានាទាក់ទងនឹងស្ត្រី និងកុមារទៅក្នុងការកសាងផែនការអភិវឌ្ឍន៍ និងកម្មវិធីវិនិយោគឃុំ សង្កាត់ និងជួយគាំទ្រដល់អ្នកទទួលបន្ទុកកិច្ចការនារីនិងកុមារឃុំ សង្កាត់ ក្នុងការបំពេញភារកិច្ចរបស់ខ្លួន។

**២. ការបញ្ជាបយេនឌ័រនៅក្នុងការអនុវត្តកម្មវិធីជាតិ**

ការបញ្ជាបយេនឌ័រនៅក្នុងកម្មវិធីជាតិ នឹងប្រើប្រាស់វិធីសាស្ត្រដែលមានលក្ខណៈទូលាយគ្រប់ជ្រុងជ្រោយដើម្បីពង្រឹងស្ថាប័ន និងអង្គការចាត់តាំងនៃរដ្ឋបាលថ្នាក់ក្រោមជាតិ តាមរយៈការបង្កើនការចូលរួមរបស់ស្ត្រី ព្រមទាំងការជំរុញនិងគាំទ្រដល់ស្ត្រីនិងបុរសឱ្យក្លាយជាតួអង្គនយោបាយដោយស្របច្បាប់ និងស្មើភាព។ ក្នុងន័យនេះ ត្រូវធានានូវតុល្យភាពយេនឌ័រនៅក្នុងចំណោមអ្នកធ្វើសេចក្តីសម្រេចនៅរដ្ឋបាលថ្នាក់ក្រោមជាតិ និងមានគោលនយោបាយសម្រាប់គ្រប់គ្រងរដ្ឋបាល និងអភិវឌ្ឍន៍នៅថ្នាក់ក្រោមជាតិ ដែលមានការយកចិត្តទុកដាក់ដល់បញ្ហាយេនឌ័រ និងមានផលប្រយោជន៍សម្រាប់ស្ត្រី ទទួលស្គាល់និងអនុវត្តនូវសិទ្ធិរបស់ស្ត្រីឱ្យទទួលបាននូវសមភាពយេនឌ័រ។ អភិបាលកិច្ចនៅរដ្ឋបាលថ្នាក់ក្រោមជាតិដែលមានការយកចិត្តទុកដាក់ដល់បញ្ហាយេនឌ័រ ត្រូវមានសមភាពយេនឌ័រ និងយុត្តិធម៌សង្គមជាមូលដ្ឋានដែលក្នុងនោះទាមទារឱ្យរដ្ឋបាលថ្នាក់ក្រោមជាតិទទួលស្គាល់សេចក្តីត្រូវការខុសគ្នារវាងស្ត្រីនិងបុរស និងធ្វើកិច្ចការយ៉ាងសកម្មដើម្បីដោះស្រាយនូវបញ្ហាវិសមភាពយេនឌ័រ ដែលមាននៅក្នុងមូលដ្ឋាន និងសហគមន៍ផ្ទាល់របស់ខ្លួន។

ដើម្បីធានាថាបញ្ហាយេនឌ័រត្រូវបានដោះស្រាយ ចាំបាច់ត្រូវផ្តោតការបញ្ជាបយេនឌ័រជាលក្ខណៈអន្តរវិស័យដោយបញ្ចូលគោលការណ៍សមភាព និងសមធម៌យេនឌ័រទៅក្នុងកម្មវិធីជាតិទាំងមូល។ កិច្ចការនេះអាចសម្រេចបានតាមរយៈការផ្លាស់ប្តូររបៀបធ្វើការងារ និងទំនាក់ទំនងរបស់រដ្ឋបាលថ្នាក់ក្រោមជាតិទាំងកម្រិតបុគ្គល កម្រិតអង្គការចាត់តាំង និងកម្រិតស្ថាប័ន។

- កម្រិតបុគ្គល :
  - ការបង្កឱកាស និងបង្កើនភាពអង់អាចដល់ប្រជាពលរដ្ឋជាស្ត្រីមានលទ្ធភាពអនុវត្តនូវសិទ្ធិ និងចូលរួមពេញលេញនៅក្នុងដំណើរការអភិបាលកិច្ចនៅថ្នាក់ក្រោមជាតិ
  - ការបង្កើនភាពអង់អាចដល់មន្ត្រីរបស់រដ្ឋបាលថ្នាក់ក្រោមជាតិជាស្ត្រី ដើម្បីចូលរួម និងបង្កើនការឆ្លើយតបនឹងតម្រូវការ និងអាទិភាពយេនឌ័រក្នុងដំណើរការអភិបាលកិច្ចនៅថ្នាក់ក្រោមជាតិ
  - ការបង្កើនការយល់ដឹង និងការគាំទ្ររបស់មន្ត្រីនៃរដ្ឋបាលថ្នាក់ក្រោមជាតិជាបុរសអំពីសមភាពយេនឌ័រដោយបញ្ចូលនូវការយកចិត្តទុកដាក់យេនឌ័រ ទៅក្នុងការអនុវត្តការងាររបស់ខ្លួន ។
- កម្រិតអង្គការចាត់តាំង :
  - ការពង្រឹងសមត្ថភាពផ្ទៃក្នុងរបស់រដ្ឋបាលថ្នាក់ក្រោមជាតិ ដើម្បីបញ្ជាបយេនឌ័រពាក់ព័ន្ធនឹងគោលនយោបាយ ការអនុវត្ត និងធនធាន) និង
  - ការពង្រឹងរបៀបរបបក្នុងការផ្តល់សេវារបស់រដ្ឋបាលថ្នាក់ក្រោមជាតិ
- កម្រិតស្ថាប័ន :
  - ការពង្រឹងរដ្ឋបាលថ្នាក់ក្រោមជាតិ សហគមន៍ និងសង្គមស៊ីវិលក្នុងការផ្តល់ប្តូរឥរិយាបថ ទម្លាប់ និងការប្រព្រឹត្តិជាអវិជ្ជមានដែលរារាំងដល់ការចូលរួមរបស់ស្ត្រីនៅក្នុងអភិបាលកិច្ច ។

**២.១. វិធីសាស្ត្របញ្ជាបយេនឌ័រនៅក្នុងសមាសធាតុកម្មវិធីនៃកម្មវិធីជាតិ**

កម្មវិធីជាតិបានផ្តល់នូវចំណុចចាប់ផ្តើម និងកាលានុវត្តភាព ដែលបានកំណត់នៅក្នុងសមាសធាតុកម្មវិធីទាំងប្រាំសំដៅបង្កើនឱកាសនិងភាពអង់អាចដល់ស្ត្រី និងធានាថាសេវាទាំងអស់ដែលជាតម្រូវការរបស់ស្ត្រីត្រូវបានឆ្លើយតប ។ សកម្មភាពនានាដែលបានលើកឡើងនៅក្នុងសមាសធាតុកម្មវិធីនៃកម្មវិធីជាតិ នឹងបង្កើនលទ្ធភាពដល់ស្ត្រី យុវវ័យ កុមារ ក្រុមជនងាយរងគ្រោះ និងជនជាតិដើមភាគតិចក្នុងការទទួលបាននូវសេវាសាធារណៈ ព្រមទាំងបង្កើនការគ្រប់គ្រងធនធានអភិវឌ្ឍន៍សម្រាប់លើកកម្ពស់ជីវភាពរស់នៅ ។

**២.១.១. ការរៀបចំស្ថាប័នថ្នាក់ក្រោមជាតិ**

ការបញ្ជាបយេនឌ័រនៅក្នុងសមាសធាតុកម្មវិធីនេះ នឹងផ្តោតសំខាន់ទៅលើការរៀបចំ និងបញ្ចូលនូវស្តង់ដារសមភាព និងសមធម៌យេនឌ័រនៅក្នុងស្ថាប័នរដ្ឋបាលថ្នាក់ក្រោមជាតិ និងបង្កើនការគិតគូរអំពីយេនឌ័រនៅក្នុងស្ថាប័ននិងដំណើរការអភិបាលកិច្ចនៃរដ្ឋបាលថ្នាក់ក្រោមជាតិ ។

**ក). ក្របខ័ណ្ឌគោលនយោបាយ**

- បង្កើត និងបញ្ចូលបញ្ញត្តិនានាដែលបានមកពីបទដ្ឋានគតិយុត្តជាតិ និងអន្តរជាតិពាក់ព័ន្ធបញ្ហាយេនឌ័រ (ឧទាហរណ៍ អនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនឹងស្ត្រី ផែនការយុទ្ធសាស្ត្រនារីរតនៈ និងផែនការយុទ្ធសាស្ត្របញ្ជាបយេនឌ័រតាមវិស័យ) ទៅក្នុងការបង្កើតស្ថាប័ន និងអង្គការចាត់តាំងនៃរដ្ឋបាលថ្នាក់ក្រោមជាតិ ។

- បញ្ចូលគោលការណ៍នៃការលើកកម្ពស់សិទ្ធិស្ត្រី (ដែលមាននៅក្នុងបទដ្ឋានគតិយុត្តជាតិ និងអន្តរជាតិ) ជាចំណុចសំខាន់នៃការតាក់តែងគោលនយោបាយ និងការផ្តល់សេវាសាធារណៈ ។
- បង្កើតនីតិវិធី និងគោលនយោបាយសម្រាប់រដ្ឋបាលថ្នាក់ក្រោមជាតិ ក្នុងការដោះស្រាយនូវរាល់ទម្រង់នៃការរើសអើងនានានៅក្នុងកិច្ចដំណើរការប្រតិបត្តិការ និងស្ថាប័ននៃរដ្ឋបាលថ្នាក់ក្រោមជាតិ ដោយយកចិត្តទុកដាក់ជាពិសេសចំពោះសិទ្ធិរបស់ស្ត្រី និងក្រុមជនងាយរងគ្រោះ ។
- បង្កើតកម្មវិធី និងគោលនយោបាយដោយផ្អែកលើព័ត៌មាន និងទិន្នន័យដែលឆ្លើយតបទៅនឹងបញ្ហាយេនឌ័រព្រមទាំងធានាឱ្យមានធនធានសម្រាប់អនុវត្តកម្មវិធី និងគោលនយោបាយទាំងនោះ ។
- បង្កើតឱ្យមានដំណើរការ និងនីតិវិធីនៃការតាក់តែងគោលនយោបាយ ដែលធានាឱ្យមានការចូលរួមដោយស្មើភាពពីអ្នកពាក់ព័ន្ធទាំងស្ត្រី និងបុរស ។
- អនុវត្តផែនការយុទ្ធសាស្ត្របញ្ជាបយេនឌ័រតាមវិស័យ ដោយមានការចូលរួម និងកិច្ចសហការពីក្រុមការងារបញ្ជាបយេនឌ័រ (ក្រសួងមហាផ្ទៃ រដ្ឋលេខាធិការដ្ឋានមុខងារសាធារណៈ ក្រសួងសុខាភិបាល ក្រសួងអប់រំ យុវជន និងកីឡា ក្រសួងកសិកម្ម រុក្ខាប្រមាញ់ និងនេសាទ ។ល។)

ខ). ការធានាឱ្យមានតំណាងរបស់ស្ត្រី និងក្រុមតំណាងផលប្រយោជន៍ប្រជាពលរដ្ឋ នៅក្នុងដំណើរការកសាងផែនការអភិវឌ្ឍន៍រយៈពេល៥ឆ្នាំ និងកម្មវិធីវិនិយោគពាណិជ្ជកម្មរបស់រដ្ឋបាលថ្នាក់ក្រោមជាតិ

- រៀបចំដំណើរការនៃការតាក់តែងគោលនយោបាយឆ្លើយតបនឹងបញ្ហាយេនឌ័រនៅថ្នាក់ក្រោមជាតិ តាមរយៈការធានា និងផ្តល់លទ្ធភាពក្នុងការចូលរួមរបស់បុរស និងស្ត្រីនៅក្នុងដំណើរការកសាងផែនការអភិវឌ្ឍន៍រយៈពេល៥ឆ្នាំ និងកម្មវិធីវិនិយោគពាណិជ្ជកម្មរបស់រដ្ឋបាលថ្នាក់ក្រោមជាតិ ។
- បញ្ចូលគោលការណ៍សម្រាប់ការកសាងផែនការ និងការរៀបចំថវិកាឆ្លើយតបនឹងយេនឌ័រ នៅរាល់លិខិតបទដ្ឋាន និងសេចក្តីណែនាំទាំងអស់សម្រាប់រដ្ឋបាលថ្នាក់ក្រោមជាតិ ដោយមានការគាំទ្រផ្នែកការអភិវឌ្ឍសមត្ថភាព និងបច្ចេកទេស ។

គ). កិច្ចដំណើរការពិនិត្យមើលឡើងវិញ

- បង្កើតសេចក្តីណែនាំសម្រាប់ធ្វើសវនកម្មយេនឌ័រនៅរដ្ឋបាលថ្នាក់ក្រោមជាតិ ដើម្បីកំណត់អំពីការបំពេញការងាររបស់រដ្ឋបាលថ្នាក់ក្រោមជាតិពាក់ព័ន្ធនឹងការរៀបចំគោលនយោបាយ ការអនុវត្ត និងការផ្តល់សេវាសាធារណៈនានាក្នុងការលើកកម្ពស់សមភាព និងសមធម៌យេនឌ័រ ។
- ធ្វើសវនកម្មយេនឌ័រជាទៀងទាត់នៅរដ្ឋបាលថ្នាក់ក្រោមជាតិ ដើម្បីកំណត់អំពីវឌ្ឍនភាព និងបញ្ហានានាព្រមទាំងធ្វើការកែលម្អស្ថានភាពសមភាពយេនឌ័ររបស់ស្ថាប័ននៃរដ្ឋបាលថ្នាក់ក្រោមជាតិ ទាំងនៅក្នុងការផ្តល់សេវាសាធារណៈ និងនៅក្នុងអង្គការចាត់តាំងរបស់រដ្ឋបាលថ្នាក់ក្រោមជាតិ ។

**២.១.២. ប្រព័ន្ធគ្រប់គ្រង និងអភិវឌ្ឍន៍ធនធានមនុស្ស**

ការបញ្ជាបយេនឌ័រនៅក្នុងសមាសធាតុកម្មវិធីនេះនឹងបញ្ចូលគោលការណ៍សមភាព និងសមធម៌យេនឌ័រនៅក្នុងរដ្ឋបាលថ្នាក់ក្រោមជាតិ និងបង្កើនការចូលរួមរបស់ស្ត្រីនៅក្នុងដំណើរការផ្ទៃក្នុងរបស់រដ្ឋបាលថ្នាក់ក្រោមជាតិ ។

**ក). គោលនយោបាយស្តីពីឱកាសស្មើភាព**

- បង្កើតគោលនយោបាយនិងនីតិវិធីស្តីពីការគ្រប់គ្រងធនធានមនុស្ស ដែលមានបញ្ចូលនូវបញ្ញត្តិនានា ទាក់ទងនឹងសមភាព និងសមធម៌យេនឌ័រ ដើម្បីធានា និងផ្តល់ឱកាសស្មើភាពដល់ស្ត្រីក្នុងការទទួលបានការងារ និងមុខតំណែងដែលមានសិទ្ធិអំណាចនៅក្នុងស្ថាប័ន ។ល ។
- បង្កើតគោលនយោបាយ និងប្រព័ន្ធលើកទឹកចិត្តសម្រាប់ការគ្រប់គ្រងធនធានមនុស្ស ដែលធានាថា បុគ្គលិករដ្ឋបាលថ្នាក់ក្រោមជាតិគោរពតាមគោលការណ៍សមភាព និងសមធម៌យេនឌ័រ ។
- បង្កើតគោលនយោបាយ និងលិខិតបទដ្ឋានគតិយុត្តសំខាន់ៗ ដែលបង្កឱ្យមានសមភាព និងសមធម៌យេនឌ័រនៅក្នុងរដ្ឋបាលថ្នាក់ក្រោមជាតិ រួមទាំងគោលនយោបាយស្តីពីឱកាសស្មើភាពនៅគ្រប់អង្គការចាត់តាំងទាំងអស់នៃរដ្ឋបាលថ្នាក់ក្រោមជាតិ ។

**ខ). គោលនយោបាយស្តីពីធនធានមនុស្ស**

- បង្កើតគោលនយោបាយដែលកំណត់អំពីមុខងារ ការទទួលខុសត្រូវ និងគណនេយ្យភាពសម្រាប់សកម្មភាពបញ្ជាបយេនឌ័រនៅរដ្ឋបាលថ្នាក់ក្រោមជាតិ ។
- សិក្សាវាយតម្លៃ និងរៀបចំទិន្នន័យគោលអំពីយេនឌ័រនៃរដ្ឋបាលថ្នាក់ក្រោមជាតិ ដោយបែងចែកទិន្នន័យទៅតាមភេទនៃបុគ្គលិករដ្ឋបាលថ្នាក់ក្រោមជាតិនៅគ្រប់កម្រិត (អ្នកគ្រប់គ្រងជាន់ខ្ពស់ អ្នកគ្រប់គ្រងកណ្តាល បុគ្គលិកបច្ចេកទេស និងបុគ្គលិកបម្រើសេវាគាំទ្រ) ។
- រៀបចំវិធានការចាំបាច់នានា ដើម្បីជំរុញការចូលរួមរបស់ស្ត្រីនៅក្នុងអភិបាលកិច្ចនៃរដ្ឋបាលថ្នាក់ក្រោមជាតិនៅគ្រប់កម្រិត (ឧទាហរណ៍ ការរៀបចំមានប្រព័ន្ធកូតា វិធានការលើកទឹកចិត្ត ធនធានហិរញ្ញវត្ថុ ការកសាងសមត្ថភាព និងបង្កើនភាពអង់អាច) ។

**គ). ប្រព័ន្ធលើកទឹកចិត្តដើម្បីលើកកម្ពស់សមភាពយេនឌ័រ**

- ពង្រឹងយន្តការ និងបណ្តាញសម្រាប់គាំទ្រការបញ្ជាបយេនឌ័រនៅរដ្ឋបាលថ្នាក់ក្រោមជាតិ (ឧទាហរណ៍ គណៈកម្មាធិការពិគ្រោះយោបល់កិច្ចការស្ត្រីនិងកុមារ មន្ទីរកិច្ចការនារី និងក្រុមការងារយេនឌ័រនៅតាមមន្ទីរ អង្គភាពពាក់ព័ន្ធ) តាមរយៈការបណ្តុះបណ្តាល និងការផ្តល់ធនធានសមស្របសម្រាប់បំពេញតួនាទីក្នុងការជំរុញការអនុវត្ត និងតាមដានការបញ្ជាបយេនឌ័ររបស់ស្ថាប័ន ។
- កំណត់អំពីការលើកទឹកចិត្តដល់បុគ្គលដែលបានបំពេញការងារទាក់ទងនឹងសមភាពយេនឌ័រ (វាយតម្លៃទៅលើការបំពេញការងារបុគ្គលិកក្នុងការលើកកម្ពស់សមភាពយេនឌ័រ ផ្តល់រង្វាន់ដល់អ្នកមានស្នាដៃទាំងស្រី និងបុរសក្នុងការគាំទ្រការងារយេនឌ័រ ។ល ។) ។

- បង្កើតបរិយាកាសការងារដែលអំណោយផលដល់ស្ត្រី និងបុរសក្នុងការបំពេញភារកិច្ច (ពេលវេលាធ្វើការងារដែលអាចបត់បែនបាន និងការឧបត្ថម្ភសម្រាប់ការថែទាំកូនជាដើម) ដើម្បីផ្តល់លទ្ធភាពដល់ស្ត្រីក្នុងការបំពេញតួនាទី និងកាត់បន្ថយកម្រិតអវត្តមានពីការងារ ។

**ឃ). ការអភិវឌ្ឍសមត្ថភាព**

- រៀបចំកម្មវិធី និងឯកសារបណ្តុះបណ្តាលរដ្ឋបាលថ្នាក់ក្រោមជាតិ ដែលបញ្ចូលគោលនយោបាយសមភាពនិងសមធម៌យេនឌ័រ ។
- បណ្តុះបណ្តាលដល់យន្តការ និងបណ្តាញការងារលើកកម្ពស់សមភាពយេនឌ័រ ដើម្បីបំពេញតួនាទីប្រកបដោយប្រសិទ្ធភាព ។
- បណ្តុះបណ្តាលបុគ្គលិករបស់រដ្ឋបាលថ្នាក់ក្រោមជាតិអំពីគោលនយោបាយ និងគោលការណ៍សមភាពនិងសមធម៌យេនឌ័រ និងការបង្កើនភាពអង់អាចដល់ស្ត្រី ។

**២.១.៣. ការផ្ទេរមុខងារ**

ការបញ្ជាបយេនឌ័រនៅក្នុងសមាសធាតុកម្មវិធីនេះនឹងកំណត់អំពីមុខងារ និងការទទួលខុសត្រូវដែលពាក់ព័ន្ធដើម្បីសម្របសម្រួល និងធ្វើឱ្យមានសង្គតិភាពនូវសកម្មភាពបញ្ជាបយេនឌ័រនៅរដ្ឋបាលថ្នាក់ក្រោមជាតិ ។

- រៀបចំលិខិតបទដ្ឋានចាំបាច់នានាសម្រាប់គាំទ្រគណៈកម្មាធិការពិគ្រោះយោបល់កិច្ចការស្ត្រី និងកុមារ ដូចជាប្រកាសស្តីពីការរៀបចំ និងការប្រព្រឹត្តទៅនៃគណៈកម្មាធិការពិគ្រោះយោបល់កិច្ចការស្ត្រីនិងកុមារ ។ ប្រកាសនេះក៏នឹងកំណត់ផងដែរអំពីតួនាទី ភារកិច្ច ការទទួលខុសត្រូវ ខ្សែគណនេយ្យភាព និងនីតិវិធីនានាសម្រាប់ធានា និងពង្រឹងការផ្តល់យោបល់របស់គណៈកម្មាធិការពិគ្រោះយោបល់កិច្ចការស្ត្រីនិងកុមារនៅក្នុងដំណើរការធ្វើសេចក្តីសម្រេចរបស់ក្រុមប្រឹក្សានៃរដ្ឋបាលថ្នាក់ក្រោមជាតិ ។
- បង្កើតនីតិវិធីសម្រាប់រដ្ឋបាលថ្នាក់ក្រោមជាតិក្នុងការរៀបចំគោលនយោបាយ ដែលគិតគូរ និងឆ្លើយតបនឹងបញ្ហាយេនឌ័រ ដោយធានាបាននូវតុល្យភាពរវាងស្ត្រីនិងបុរសនៅក្នុងដំណើរការពិភាក្សា ។
- កំណត់ និងផ្ទេរមុខងារដែលឆ្លើយតបទៅនឹងតម្រូវការជាអាទិភាពរបស់ស្ត្រី កុមារ និងក្រុមជនងាយរងគ្រោះនានា ទៅឱ្យរដ្ឋបាលថ្នាក់ក្រោមជាតិ ។
- ពង្រឹងទំនាក់ទំនងនិងការសម្របសម្រួលខ្សែទទឹងនៃអន្តររដ្ឋបាល និងលើកកម្ពស់គណនេយ្យភាពចំពោះប្រជាពលរដ្ឋ ។
- តាមដានការអនុវត្តគោលនយោបាយ និងគោលការណ៍សមភាពនិងសមធម៌យេនឌ័រ ក្នុងការផ្ទេរមន្ត្រីបុគ្គលិកទៅឱ្យរដ្ឋបាលថ្នាក់ក្រោមជាតិ ។

**២.១.៤. ប្រព័ន្ធគ្រប់គ្រងថវិកា ហិរញ្ញវត្ថុ និងទ្រព្យសម្បត្តិ**

ការបញ្ជាបយេនឌ័រនៅក្នុងសមាសធាតុកម្មវិធីនេះនឹងធានាថាតម្រូវការ និងអាទិភាពរបស់ស្ត្រី និងបុរស ដែលមានលក្ខណៈផ្សេងគ្នា ត្រូវបានគិតគូរ និងឆ្លើយតបនៅក្នុងការរៀបចំផែនការហិរញ្ញវត្ថុ និងការរៀបចំថវិការបស់ រដ្ឋបាលថ្នាក់ក្រោមជាតិ ។ ទន្ទឹមនឹងនេះ ត្រូវមានថវិកាសមស្របសម្រាប់ការកសាងសមត្ថភាពបុគ្គលិក និងក្រុមការងារ ដែលទទួលបានបន្តកយេនឌ័រ ព្រមទាំងការផ្តល់ធនធានទាក់ទងនឹងសមត្ថភាពយេនឌ័រនៅក្នុងរដ្ឋបាលថ្នាក់ក្រោមជាតិ និង ការផ្តល់សេវាសាធារណៈ ។ លើសពីនេះទៀត ចាំបាច់ត្រូវមានការវិភាគដោយផ្អែកលើទស្សនទានយេនឌ័រអំពីផលប៉ះ ពាល់ជាមួយនៃការអនុវត្តប្រព័ន្ធគ្រប់គ្រងថវិកា និងហិរញ្ញវត្ថុ ។

- រៀបចំនីតិវិធីសម្រាប់ការរៀបចំថវិកា និងការផ្តល់សេវាសមស្រប (ឧទាហរណ៍ បង្កើតឱ្យមានប្រព័ន្ធ តាមដានសម្រាប់វាយតម្លៃអំពីភាពជោគជ័យក្នុងការលើកកម្ពស់សមត្ថភាពយេនឌ័រ និងការកាត់បន្ថយភាព ក្រីក្រ ព្រមទាំងបង្កើតឱ្យមានយន្តការត្រួតពិនិត្យការប្រើប្រាស់ថវិកាដោយប្រជាពលរដ្ឋ ជាពិសេសពី ក្រុមប្រជាពលរដ្ឋក្រីក្រទាំងស្ត្រី និងបុរស) ។
- បង្កើត និងអនុវត្តគោលនយោបាយសារពើពន្ធ នីតិវិធី និងសេចក្តីណែនាំស្តីពីការរៀបចំថវិកានៅរដ្ឋបាល ថ្នាក់ក្រោមជាតិ ដែលឆ្លើយតបនឹងយេនឌ័រ ផ្អែកតាមមេរៀនបទពិសោធន៍ក្នុងការរៀបចំថវិកាដែល ឆ្លើយតបនឹងយេនឌ័រនៅក្នុងកម្មវិធីកំណែទម្រង់ការគ្រប់គ្រងហិរញ្ញវត្ថុសាធារណៈ ។
- ផ្សារភ្ជាប់ការផ្ទេរសារពើពន្ធ និងការវិភាគនីតិវិធីជាមួយនឹងសូចនាករសមត្ថភាពយេនឌ័រ ការកាត់បន្ថយ ភាពក្រីក្រ និងសូចនាករផ្សេងៗទៀត ដើម្បីធានាថាការចំណាយនឹងផ្តល់ផលប្រយោជន៍ដល់ស្ត្រី និងក្រុម ជនងាយរងគ្រោះ ។
- ផ្តល់ធនធានដល់យន្តការ និងបណ្តាញការងារលើកកម្ពស់សមត្ថភាពយេនឌ័រ ដើម្បីបំពេញតួនាទីក្នុងការ បញ្ជាបយេនឌ័រ ។
- ផ្តល់ថវិកាដល់កម្មវិធីដែលផ្តោតការយកចិត្តទុកដាក់លើបញ្ហាជាក់លាក់របស់ស្ត្រី និងការបញ្ជាបយេនឌ័រ ។

**២.១.៥. ស្ថាប័នគាំទ្រកំណែទម្រង់វិស័យសេវា និងវិស័យសេវា**

ការបញ្ជាបយេនឌ័រនៅក្នុងសមាសធាតុកម្មវិធីនេះ នឹងធានាដល់ការកសាងមូលដ្ឋានដ៏ទូលំទូលាយសម្រាប់ការ យល់ដឹងអំពីគោលការណ៍សមត្ថភាពយេនឌ័រ ការដោះស្រាយបញ្ហាប្រឈមនានាទាក់ទងនឹងវិសមភាពយេនឌ័រនៅក្នុង សហគមន៍ និងការលើកកម្ពស់សិទ្ធិរបស់ស្ត្រី ។ រដ្ឋបាលថ្នាក់ក្រោមជាតិនឹង :

- រៀបចំកម្មវិធីបណ្តុះបណ្តាលអំពីសមត្ថភាពយេនឌ័រសម្រាប់បុគ្គលិករបស់រដ្ឋបាលថ្នាក់ក្រោមជាតិ ដោយប្រើ ប្រាស់ឯកសារបណ្តុះបណ្តាលរបស់ក្រសួងកិច្ចការនារីដែលមានបច្ចុប្បន្ន (ឧទាហរណ៍ ឯកសារការបណ្តុះ បណ្តាលស្តីពីយេនឌ័រនិងការវិភាគយេនឌ័រ ការរំស្ទូងរកការគាំទ្រមតិ និងតាមដានអាទិភាពយេនឌ័រនៅ រដ្ឋបាលថ្នាក់ក្រោមជាតិ យេនឌ័រនិងអភិបាលកិច្ចនៅកម្ពុជាជាដើម) ។



- រៀបចំកម្មវិធីដើម្បីបង្កើតបរិយាកាសក្នុងការលើកកម្ពស់សមភាពយេនឌ័រ នៅរដ្ឋបាលថ្នាក់ក្រោមជាតិ តាមរយៈការអភិវឌ្ឍចំណេះដឹង ជំនាញ និងអាកប្បកិរិយា (ឧទាហរណ៍ ធ្វើការជំរុញឱ្យមានការគាំទ្រផ្នែកនយោបាយ និងបង្កើតឱ្យមានទម្លាប់និងវប្បធម៌ក្នុងការអនុវត្តការងារប្រចាំថ្ងៃដែលឆ្លើយតបនឹងយេនឌ័រ) ។
- ធ្វើការងារជាមួយសហគមន៍ និងអង្គការសង្គមស៊ីវិល ដើម្បីបង្កើនការយល់ដឹងអំពីកំណែទម្រង់វិមជ្ឈការ និងវិសហមជ្ឈការ និងការអភិវឌ្ឍតាមបែបប្រជាធិបតេយ្យសម្រាប់ប្រជាពលរដ្ឋទូទៅ ទាំងស្ត្រី និងបុរស ដោយបង្កលក្ខណៈឱ្យប្រជាពលរដ្ឋទាំងពីរភេទមានលទ្ធភាពចូលរួមក្នុងដំណើរការអភិបាលកិច្ចនៅរដ្ឋបាលថ្នាក់ក្រោមជាតិ (ឧទាហរណ៍ ការចូលរួមនៅក្នុងការប្រជុំពិគ្រោះយោបល់សហគមន៍ ការរៀបចំឱ្យមានយុទ្ធនាការបង្កើនការយល់ដឹងជាសាធារណៈ និងការបង្កលក្ខណៈដល់ប្រជាពលរដ្ឋទាំងពីរភេទអាចចូលរួមអនុវត្តសកម្មភាពអភិបាលកិច្ចរបស់រដ្ឋបាលថ្នាក់ក្រោមជាតិ) ។
- រៀបចំយុទ្ធនាការ និងធ្វើការងារយ៉ាងសកម្មជាមួយសហគមន៍ ដើម្បីឈានទៅដល់ការសម្រេចឱ្យបាននូវការលុបបំបាត់រាល់ទម្រង់នៃការរើសអើង ដែលមាននៅក្នុងតួនាទី និងទម្លាប់នៃការគ្រប់គ្រង ។
- លើកកម្ពស់តំណាងរបស់ស្ត្រីនៅក្នុងសកម្មភាពអភិបាលកិច្ចរបស់រដ្ឋបាលថ្នាក់ក្រោមជាតិ ដើម្បីផ្លាស់ប្តូរផ្នត់គំនិត និងការប្រព្រឹត្តិជាអវិជ្ជមានមកលើស្ត្រី (ឧទាហរណ៍ ការលុបបំបាត់នូវផ្នត់គំនិតដែលថា ស្ត្រីមិនអាច ឬមិនគួរចូលរួមនៅក្នុងអភិបាលកិច្ចមូលដ្ឋាន) ។
- លើកទឹកចិត្តដល់អ្នកមានស្នាដៃក្នុងការលើកកម្ពស់សមភាពយេនឌ័រនៅក្នុងរដ្ឋបាលថ្នាក់ក្រោមជាតិ ។
- បង្កើតសមាគម ឬបណ្តាញមន្ត្រី បុគ្គលិករបស់រដ្ឋបាលថ្នាក់ក្រោមជាតិជាស្ត្រី ដើម្បីជួយគាំទ្រគ្នាទៅវិញទៅមក (ឧទាហរណ៍ បណ្តាញសមាជិកក្រុមប្រឹក្សាយុវ សង្កាត់ជាស្ត្រី) និងជួយអភិវឌ្ឍសមត្ថភាពដល់សមាគម ឬបណ្តាញទាំងនេះក្នុងការតាមដាន និងចូលរួមរៀបចំគោលនយោបាយដែលយកចិត្តទុកដាក់យេនឌ័រ ។
- កំណត់អំពីធនធានហិរញ្ញវត្ថុ និងធនធានមនុស្ស ដើម្បីបង្កើតនិងអនុវត្តគោលនយោបាយនានាដែលយកចិត្តទុកដាក់យេនឌ័រ (ឧទាហរណ៍ ការចូលរួមក្នុងវិស័យអប់រំ សុខភាព និងកិច្ចការនយោបាយជាដើម) ។

**២.២. ការភស្តុតាងសង្គម**

ដើម្បីសម្រេចបាននូវការបញ្ជ្រាបយេនឌ័រនៅក្នុងសមាសធាតុកម្មវិធី៥ ដូចបានអធិប្បាយខាងលើ ចាំបាច់ត្រូវមានការយកចិត្តទុកដាក់ដល់សមត្ថភាពរបស់ប្រជាពលរដ្ឋ និងមន្ត្រី បុគ្គលិកទាំងពីរភេទ ជាពិសេសស្ត្រី ។ ដូច្នេះផែនការអភិវឌ្ឍន៍សមត្ថភាពដែលនឹងត្រូវរៀបចំឡើងនៅក្នុងអំឡុងពេលអនុវត្តកម្មវិធីជាតិ ត្រូវកំណត់អំពីតម្រូវការនៃការគាំទ្រចាំបាច់ ដើម្បីធានាឱ្យស្ត្រីមានជំនាញគ្រប់គ្រាន់ ដែលអាចធ្វើឱ្យសំឡេងរបស់ខ្លួន ជ្រាបចូលនៅក្នុងដំណើរការអភិបាលកិច្ចរបស់រដ្ឋបាលថ្នាក់ក្រោមជាតិ ។



# ឧបសម្ព័ន្ធទី៣

គណនេយ្យភាពនៃរដ្ឋបាលថ្នាក់ក្រោមជាតិ

### **ឧបសម្ព័ន្ធទី៣**

## **គណនេយ្យភាពនៃរដ្ឋបាលថ្នាក់ក្រោមជាតិ**

ការអនុវត្តកម្មវិធីជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិរយៈពេល១០ឆ្នាំ (២០១០-២០១៩) នឹងធ្វើឱ្យមានការផ្លាស់ប្តូរពីការគ្រប់គ្រងបែបបង្គាប់ ទៅកាន់ការគ្រប់គ្រងបែបវិមជ្ឈការ និងវិសហមជ្ឈការ ដើម្បីពង្រឹងអភិបាលកិច្ចនិងស្វ័យភាពនៃរដ្ឋបាលថ្នាក់ក្រោមជាតិ លើកកម្ពស់ប្រសិទ្ធភាពនៃការផ្តល់សេវាសាធារណៈ និងចូលរួមចំណែកក្នុងការកាត់បន្ថយភាពក្រីក្ររបស់ប្រជាពលរដ្ឋ ។ ការផ្លាស់ប្តូរនេះនឹងមានផលប៉ះពាល់ដល់ខ្សែគណនេយ្យភាពនៃស្ថាប័ននានាទាំងនៅថ្នាក់ជាតិ និងថ្នាក់ក្រោមជាតិ ។ អាស្រ័យហេតុនេះ កម្មវិធីជាតិបានកំណត់យកការពង្រឹងខ្សែគណនេយ្យភាពនៃរដ្ឋបាលថ្នាក់ក្រោមជាតិ ជាប្រធានបទអន្តរវិស័យ ដែលទាមទារឱ្យមានការសិក្សាលើមូលដ្ឋានច្បាប់រៀបចំអង្គការនានាជាធរមាន ក្នុងការរៀបចំលិខិតបទដ្ឋានគតិយុត្ត យន្តការ និងសកម្មភាពនានានៅគ្រប់សមាសធាតុកម្មវិធីទាំងប្រាំនៃកម្មវិធីជាតិ ។

### **១. មូលដ្ឋានច្បាប់ក្នុងការរៀបចំគណនេយ្យភាពនៃរដ្ឋបាលថ្នាក់ក្រោមជាតិ**

បទប្បញ្ញត្តិនានាទាក់ទងនឹងគណនេយ្យភាពនៃរដ្ឋបាលថ្នាក់ក្រោមជាតិ មានចែងនៅក្នុងច្បាប់ស្តីពីការគ្រប់គ្រងរដ្ឋបាលឃុំ សង្កាត់ ច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់ និងច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ខេត្ត ក្រុង ស្រុក ខណ្ឌ ។ ទោះបីជាយ៉ាងដូច្នោះក្តី ក្នុងការអនុវត្តនូវបទប្បញ្ញត្តិនានានៃច្បាប់ខាងលើនេះ ទាមទារឱ្យមានការបង្កើតឡើងនូវវិធានការ និងបទប្បញ្ញត្តិនានាជាបន្ថែមទៀត ដើម្បីធានាដល់ការពង្រឹងខ្សែគណនេយ្យភាពនៅថ្នាក់ក្រោមជាតិ ។

#### **១.១. ការបោះឆ្នោតជ្រើសរើសក្រុមប្រឹក្សានៃរដ្ឋបាលថ្នាក់ក្រោមជាតិ**

ច្បាប់ស្តីពីការបោះឆ្នោតជ្រើសរើសក្រុមប្រឹក្សាឃុំ សង្កាត់បានចែងថា ក្រុមប្រឹក្សាឃុំ សង្កាត់ត្រូវជ្រើសរើសឡើងតាមការបោះឆ្នោតដោយផ្ទាល់ដោយប្រជាពលរដ្ឋនៃឃុំ សង្កាត់របស់ខ្លួន ។ ចំណែកច្បាប់ស្តីពីការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌបានចែងថា ក្រុមប្រឹក្សារាជធានី ខេត្ត ក្រុង ស្រុក ខណ្ឌ ត្រូវជ្រើសរើសឡើងតាមការបោះឆ្នោតអសកលដោយសមាជិកក្រុមប្រឹក្សាឃុំ សង្កាត់ជាអ្នកបោះឆ្នោតជ្រើសរើសក្រុមប្រឹក្សាទាំងនេះ ។ ការបោះឆ្នោតទាំងពីរនេះត្រូវបានធ្វើឡើងតាមប្រព័ន្ធសមាមាត្រដែលតម្រូវឱ្យបេក្ខជនចុះឈ្មោះតាមបញ្ជីបេក្ខជនរបស់គណបក្សនយោបាយ សម្រាប់ចូលរួមប្រកួតប្រជែងក្នុងការបោះឆ្នោត ។ បេក្ខជនដែលស្ថិតនៅលំដាប់លេខរៀងលើគេនៃបញ្ជីបេក្ខជនដែលមានអាសនៈច្រើនជាងគេនៅក្នុងក្រុមប្រឹក្សានឹងក្លាយជាប្រធាននៃក្រុមប្រឹក្សានោះ ។

ប្រព័ន្ធបោះឆ្នោតតាមសមាមាត្រនៅក្នុងការជ្រើសរើសក្រុមប្រឹក្សានៃរដ្ឋបាលថ្នាក់ក្រោមជាតិនេះ ផ្តល់អំណាចទៅឱ្យគណបក្សនយោបាយក្នុងការរៀបចំបញ្ជីបេក្ខជនសមាជិកក្រុមប្រឹក្សា ដែលធ្វើឱ្យសមាជិកក្រុមប្រឹក្សាទាំងនោះត្រូវមានគណនេយ្យភាពផងដែរចំពោះគណបក្សរបស់ខ្លួន ។ ហេតុនេះ គណបក្សនយោបាយក៏មានការពាក់ព័ន្ធផងដែរដល់

គណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ ។ ប្រព័ន្ធបោះឆ្នោតស្រដៀងគ្នានេះក៏បានអនុវត្តនៅ ប្រទេសអឺរ៉ុបមួយចំនួន ហើយប្រទេសទាំងនោះ ក៏អាចកសាងរដ្ឋបាលមូលដ្ឋានរបស់ខ្លួនបានយ៉ាងល្អប្រសើរផងដែរ ។

**១.២. ការតែងតាំងមន្ត្រីសំខាន់ៗនៃរដ្ឋបាលថ្នាក់ក្រោមជាតិ**

ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានកំណត់ថា មន្ត្រីសំខាន់ៗមួយចំនួនរបស់រដ្ឋបាលថ្នាក់ក្រោមជាតិនឹងត្រូវតែងតាំង និងដកហូតពីមុខតំណែងដោយ រដ្ឋបាលថ្នាក់ជាតិ ។ មន្ត្រីសំខាន់ៗទាំងនោះរួមមានស្មៅស្មៅ ឃុំ សង្កាត់ អភិបាល អភិបាលរង នាយករដ្ឋបាល និងប្រធាន ហិរញ្ញវត្ថុរាជធានី ខេត្ត ក្រុង ស្រុក ខណ្ឌ ។ ទោះបីយ៉ាងដូច្នោះក្តី មាត្រា១៧៣នៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ដែលជាច្បាប់រៀបចំអង្គការ បានកំណត់ថា មន្ត្រីដែលតែងតាំងឱ្យទៅបំពេញការងារជាមួយ ក្រុមប្រឹក្សា គឺជាបុគ្គលិករបស់ក្រុមប្រឹក្សា ។ ហេតុនេះ មន្ត្រីដែលតែងតាំងទាំងនេះត្រូវមានគណនេយ្យភាពចំពោះក្រុម ប្រឹក្សារបស់ខ្លួន ។ ទន្ទឹមនេះ ច្បាប់រៀបចំអង្គការក៏តម្រូវឱ្យរៀបចំនូវលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ ក្រោមជាតិ ដើម្បីលើកកម្ពស់គណនេយ្យភាពមន្ត្រីដែលបានចាត់តាំងទៅឱ្យបំពេញការងារនៅរដ្ឋបាលថ្នាក់ក្រោមជាតិ ចំពោះក្រុមប្រឹក្សារបស់ខ្លួន ។ ផ្អែកតាមគោលការណ៍ខាងលើនេះ និងគោលការណ៍នានាដែលបានបញ្ញត្តិនៅក្នុងច្បាប់ រៀបចំអង្គការសម្រាប់រដ្ឋបាលរាជធានី ខេត្ត ក្រុង ស្រុក ខណ្ឌ និងឃុំ សង្កាត់ ទាមទារត្រូវរៀបចំនូវលិខិតបទដ្ឋាន គតិយុត្តជាប់នៃមន្ត្រី ដើម្បីកំណត់អំពីរបៀបរបបការងាររវាងក្រុមប្រឹក្សានិងគណៈអភិបាល និងសិទ្ធិអំណាចរបស់ ក្រុមប្រឹក្សាក្នុងការគ្រប់គ្រង ចាត់ចែង ត្រួតមើលទៅលើបុគ្គលិករបស់ខ្លួន រួមទាំងបុគ្គលិកដែលតែងតាំងដោយក្រុម ប្រឹក្សា បុគ្គលិកដែលតែងតាំងឱ្យទៅបំពេញការងារជាមួយក្រុមប្រឹក្សា និងបុគ្គលិកដែលត្រូវបានរៀបចំឡើងវិញទៅឱ្យ ក្រុមប្រឹក្សា ដើម្បីធានាឱ្យក្រុមប្រឹក្សានីមួយៗ មានការឆ្លើយតប និងមានគណនេយ្យភាពចំពោះប្រជាពលរដ្ឋរបស់ខ្លួន ។

**១.៣. តួនាទីរបស់ក្រុមប្រឹក្សា និងមន្ត្រីប្រតិបត្តិ**

ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានចែងយ៉ាងច្បាស់អំពីតួនាទីរបស់ក្រុមប្រឹក្សា និងមន្ត្រីប្រតិបត្តិនានា ។ ក្រុមប្រឹក្សាមានសិទ្ធិអំណាចក្នុងការអនុម័ត ផែនការអភិវឌ្ឍន៍ ថវិកា ការវិនិយោគ ប្រភេទនិងអត្រាពន្ធមូលដ្ឋាន ថ្លៃសេវា ការគ្រប់គ្រងនិងការប្រើប្រាស់ទ្រព្យ សម្បត្តិ ការគ្រប់គ្រងបុគ្គលិក ព្រមទាំងការដាក់ចេញនូវសេចក្តីសម្រេចខាងបញ្ញត្តិ និងសេចក្តីសម្រេចខាងប្រតិបត្តិនានា សម្រាប់មូលដ្ឋានរបស់ខ្លួន ។ ក្រុមប្រឹក្សាទទួលខុសត្រូវក្នុងការតាមដាន និងវាយតម្លៃការអនុវត្តការងាររបស់មន្ត្រី ប្រតិបត្តិនានា ។ ក្រុមប្រឹក្សាមានសិទ្ធិមិនផ្ទេរនូវអំណាចទាំងនេះទៅឱ្យមន្ត្រីប្រតិបត្តិ ។

មន្ត្រីប្រតិបត្តិនានារបស់ក្រុមប្រឹក្សានៃរដ្ឋបាលថ្នាក់ក្រោមជាតិ មានភារកិច្ចផ្តល់យោបល់ រាយការណ៍ជូនក្រុម ប្រឹក្សា និងជាអ្នកអនុវត្តសេចក្តីសម្រេចរបស់ក្រុមប្រឹក្សា ទាំងសេចក្តីសម្រេចខាងបញ្ញត្តិ និងសេចក្តីសម្រេចខាង ប្រតិបត្តិ ។ លើសពីនេះទៀត ការសម្រេច ឬការអនុវត្តកិច្ចការណាមួយរបស់គណៈអភិបាល ឬអភិបាល ដែលស្ថិតនៅ ក្នុងសមត្ថកិច្ចរបស់ក្រុមប្រឹក្សា ហើយពុំបានទទួលការសម្រេចពីក្រុមប្រឹក្សា ការសម្រេច ឬសកម្មភាពនោះពុំមាន សុពលភាពបានឡើយ ។

ការកំណត់យ៉ាងជាក់លាក់ និងច្បាស់លាស់អំពីសិទ្ធិអំណាច តួនាទី និងភារកិច្ចរបស់ក្រុមប្រឹក្សា និងមន្ត្រីប្រតិបត្តិ បានផ្តល់នូវមូលដ្ឋានគតិយុត្តសម្រាប់រៀបចំលិខិតបទដ្ឋាន និងយន្តការនានា ដើម្បីធានាបាននូវគណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋរបស់ខ្លួន ។

**១.៤. តម្លាភាព ការពិគ្រោះយោបល់ និងការទទួលបានព័ត៌មាន**

បទប្បញ្ញត្តិដែលមានចែងក្នុងមាត្រា២៣ មាត្រា២៧ មាត្រា២៤ និងមាត្រា៧០នៃច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងមាត្រា៣៨ មាត្រា៤១ មាត្រា៤៣ មាត្រា២៨ និងមាត្រា១៦៦នៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ គឺជាមូលដ្ឋានគ្រឹះក្នុងការធានាឱ្យមានការពិគ្រោះយោបល់ជាមួយប្រជាពលរដ្ឋ ការផ្តល់សិទ្ធិដល់សាធារណជនក្នុងការទទួលបានព័ត៌មាន និងតម្លាភាពជាទូទៅ ។ បទប្បញ្ញត្តិទាំងនេះ តម្រូវឱ្យមានការរៀបចំនូវវិធានការមួយចំនួនដូចខាងក្រោម :

- ការប្រជុំជាសាធារណៈរបស់ក្រុមប្រឹក្សា ដោយរួមទាំងការផ្សព្វផ្សាយជាសាធារណៈអំពីប្រតិទិនប្រជុំក្រុមប្រឹក្សា និងឯកសារសំខាន់ៗផ្សេងៗទៀត ដូចជារបៀបវារៈ និងកំណត់ហេតុអង្គប្រជុំជាដើម ។
- ការពិគ្រោះយោបល់ជាមួយពលរដ្ឋ ក្នុងការរៀបចំផែនការអភិវឌ្ឍន៍ និងការធ្វើអង្កេតនានា ។
- ការបង្កើតគណៈកម្មាធិការនានាដើម្បីផ្តល់យោបល់ដល់ក្រុមប្រឹក្សា រួមមាន គណៈកម្មាធិការសម្របសម្រួលបច្ចេកទេស គណៈកម្មាធិការពិគ្រោះយោបល់កិច្ចការស្ត្រីនិងកុមារ និងគណៈកម្មាធិការទទួលបន្ទុកការងារណាមួយតាមការចាំបាច់ ។
- ការជ្រើសរើសប្រធានភូមិតាមភូមិនីមួយៗនៃឃុំ សង្កាត់ ដើម្បីបម្រើការងារជាអ្នកទំនាក់ទំនងរវាងក្រុមប្រឹក្សាជាមួយនឹងប្រជាពលរដ្ឋ ។
- ការផ្សព្វផ្សាយជាសាធារណៈនូវរបាយការណ៍ប្រចាំឆ្នាំស្តីពីការអនុវត្តការងាររបស់រដ្ឋបាលថ្នាក់ក្រោមជាតិ ។
- ការអនុញ្ញាតឱ្យប្រជាពលរដ្ឋ អាចពិនិត្យឯកសារសំខាន់ៗរបស់ក្រុមប្រឹក្សានៅការិយាល័យនៃរដ្ឋបាលថ្នាក់ក្រោមជាតិ អាចស្នើសុំឯកសារនានារបស់ក្រុមប្រឹក្សាដោយមិនគិតថ្លៃ និងអាចទទួលបានព័ត៌មានតាមមធ្យោបាយនានា ដូចជាតាមរយៈក្តារព័ត៌មានសាធារណៈរបស់រដ្ឋបាលថ្នាក់ក្រោមជាតិជាដើម ។
- ការផ្សព្វផ្សាយជាលាយលក្ខណ៍អក្សរអំពីតួនាទី ភារកិច្ចរបស់គណៈកម្មាធិការនានារបស់ក្រុមប្រឹក្សា គណៈអភិបាល និងអង្គភាពនានានៃរដ្ឋបាលថ្នាក់ក្រោមជាតិ ។
- ការបង្កើតគណៈកម្មាធិការលទ្ធកម្ម ដើម្បីត្រួតពិនិត្យមើលសុចរិតភាព ភាពបើកចំហ តម្លាភាព និងភាពត្រឹមត្រូវក្នុងកិច្ចការលទ្ធកម្មទាំងអស់របស់រដ្ឋបាលថ្នាក់ក្រោមជាតិ ។ល ។

ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ក៏បានផ្តល់សិទ្ធិដល់រាជរដ្ឋាភិបាល និងក្រុមប្រឹក្សានៃរដ្ឋបាលថ្នាក់ក្រោមជាតិ ក្នុងការរៀបចំនូវលិខិតបទដ្ឋានគតិយុត្ត និងយន្តការ វិធានការបន្ថែមនានា ដើម្បីពង្រឹងការពិគ្រោះយោបល់ជាសាធារណៈ សិទ្ធិទទួលបានព័ត៌មានរបស់សាធារណជន និងតម្លាភាព ។ លិខិតបទដ្ឋានគតិយុត្ត និងយន្តការទាំងនោះរួមមាន :

- វេទិកាការពិគ្រោះយោបល់ និងផ្សព្វផ្សាយជាសាធារណៈ ដោយមានការផ្សព្វផ្សាយជាមុន និងជាចំហនូវ រាល់ឯកសារសំខាន់ៗ មុនពេលក្រុមប្រឹក្សាធ្វើសេចក្តីសម្រេច ។
- ការពិគ្រោះយោបល់ទាក់ទងនឹងកិច្ចការថវិកានៅរដ្ឋបាលថ្នាក់ក្រោមជាតិ ។
- ការដាក់បញ្ចូល និងតែងតាំងតំណាងប្រជាពលរដ្ឋ ឬតំណាងអង្គការសង្គមស៊ីវិល ជាសមាជិកគណៈកម្មា ធិការនានា ដោយផ្តល់នូវតួនាទីសមស្រប មិនមែនត្រឹមតែជាទីប្រឹក្សា ឬអ្នកសង្កេតការណ៍ ។
- សិទ្ធិទទួលបានព័ត៌មានរបស់ប្រជាពលរដ្ឋ ។ល ។

**១.៥. ការតាមដាន និងវាយតម្លៃ**

ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានផ្តល់សិទ្ធិអំណាចដល់ក្រុមប្រឹក្សាក្នុងការតាមដាន និងវាយតម្លៃការអនុវត្តផែនការ កម្មវិធី គម្រោង និងការផ្តល់ សេវាសាធារណៈនៅថ្នាក់ក្រោមជាតិ ។ របាយការណ៍ស្តីពីការអនុវត្តការងារខាងលើនេះ នឹងរួមបញ្ចូលផងដែរនូវរបាយ ការណ៍ទាក់ទងនឹងការងារស្ត្រី និងកុមារ ។ ក្រុមប្រឹក្សាត្រូវអនុម័តលើរបាយការណ៍នានា និងរបាយការណ៍ប្រចាំឆ្នាំ របស់រដ្ឋបាលថ្នាក់ក្រោម (ក្នុងរយៈពេល៤៥ថ្ងៃ បន្ទាប់ពីដំណាច់ឆ្នាំនីមួយៗ) ហើយអនុញ្ញាតឱ្យសាធារណជនអាចប្រើ ប្រាស់ និងពិនិត្យរបាយការណ៍ទាំងនោះដោយឥតគិតថ្លៃ ។

វិធានការ និងយន្តការនេះ នឹងផ្តល់ឱកាសដល់ប្រជាពលរដ្ឋ និងអ្នកពាក់ព័ន្ធនានា មានលទ្ធភាពចូលរួមពិនិត្យ និងតាមដានទៅលើការបំពេញការងាររបស់រដ្ឋបាលថ្នាក់ក្រោមជាតិ ។

ដើម្បីពង្រឹងនូវការអនុវត្តវិធានការ និងយន្តការសម្រាប់ការតាមដាន និងវាយតម្លៃ ចាំបាច់ត្រូវរៀបចំនូវ លិខិតបទដ្ឋានគតិយុត្ត យន្តការ និងវិធានការនានាបន្ថែម ដូចខាងក្រោម :

- ការធ្វើសវនកម្មសង្គម ដើម្បីជំរុញការចូលរួមរបស់ប្រជាពលរដ្ឋ និងអ្នកពាក់ព័ន្ធនានា នៅក្នុងដំណើរការ តាមដាន និងវាយតម្លៃ ។
- ការធ្វើសវនកម្មដែលតម្រូវដោយច្បាប់ទៅលើហិរញ្ញវត្ថុថ្នាក់មូលដ្ឋាន តាមរយៈសវនករផ្ទៃក្នុង និងឬ សវនករផ្ទៃក្រៅ ។
- សវនការសាធារណៈដើម្បីពិភាក្សាអំពីលទ្ធផលដែលរកឃើញនៅក្នុងរបាយការណ៍តាមដាន និងវាយតម្លៃ ប្រចាំឆ្នាំ និងសវនកម្មហិរញ្ញវត្ថុ ព្រមទាំងវិធានការដែលរដ្ឋបាលថ្នាក់ក្រោមជាតិនឹងប្រកាន់យក ដើម្បី ដោះស្រាយបញ្ហានានា និងកែលម្អការបំពេញការងាររបស់ខ្លួន ។

**១.៦. គណនេយ្យភាពពីក្រោមទៅលើ (ឬការត្រួតពិនិត្យនិក្ខានុកូលភាព)**

ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានផ្តល់សិទ្ធិអំណាចដល់រដ្ឋមន្ត្រីក្រសួងមហាផ្ទៃក្នុងការពិនិត្យនិក្ខានុកូលភាពលើដីកា និងសេចក្តីសម្រេចដែលចេញ ដោយក្រុមប្រឹក្សា ដើម្បីធានាថា ដីកា និងសេចក្តីសម្រេចទាំងនោះស្របតាមរដ្ឋធម្មនុញ្ញ ច្បាប់ និងលិខិតបទដ្ឋាន គតិយុត្តជាធរមាន ។ ឧទាហរណ៍ រដ្ឋមន្ត្រីក្រសួងមហាផ្ទៃអាចធ្វើមោឃភាពសេចក្តីសម្រេច ឬស្នើឱ្យក្រុមប្រឹក្សាកែ

សម្រួលសេចក្តីសម្រេចនានាដែលផ្ទុយនឹងរដ្ឋធម្មនុញ្ញ ច្បាប់ និងលិខិតបទដ្ឋានគតិយុត្តររបស់ថ្នាក់ជាតិ ។ រដ្ឋមន្ត្រីក្រសួងមហាផ្ទៃក៏មានសិទ្ធិអំណាចក្នុងការតាមដានការអនុវត្តតួនាទី និងភារកិច្ច ព្រមទាំងរាល់ការរំលោភអំណាចនានាដែលកើតឡើងនៅរដ្ឋបាលថ្នាក់ក្រោមជាតិ ។

លើសពីនេះទៀត ច្បាប់រៀបចំអង្គការខាងលើ ក៏បានផ្តល់សិទ្ធិដល់រដ្ឋមន្ត្រីក្រសួងមហាផ្ទៃក្នុងការរំសាយក្រុមប្រឹក្សាឃុំ សង្កាត់ និងការស្នើទៅរាជរដ្ឋាភិបាលឱ្យធ្វើការរំសាយក្រុមប្រឹក្សារាជធានី ខេត្ត ក្រុង ស្រុក ខណ្ឌ ក្នុងករណីដែលក្រុមប្រឹក្សាទាំងនោះអនុវត្តផ្ទុយនឹងរដ្ឋធម្មនុញ្ញ គោលនយោបាយ ច្បាប់ ព្រះរាជក្រឹត្យ អនុក្រឹត្យ ។ រដ្ឋមន្ត្រីក្រសួងមហាផ្ទៃ ក៏អាចចេញសេចក្តីណែនាំជាលាយលក្ខណ៍អក្សរ ដើម្បីជំរុញឱ្យក្រុមប្រឹក្សាអនុវត្តភារកិច្ចរបស់ខ្លួនឱ្យបានត្រឹមត្រូវឡើងវិញ ឬអាចគ្រប់គ្រងជំនួសជាបណ្តោះអាសន្ន រហូតដល់មានក្រុមប្រឹក្សាថ្មីចូលកាន់តំណែង ។ រដ្ឋមន្ត្រីក្រសួងមហាផ្ទៃអាចស្នើទៅរាជរដ្ឋាភិបាលក្នុងការដកចេញពីមុខតំណែងនូវអភិបាល អភិបាលរងរាជធានី ខេត្ត អភិបាលក្រុង ស្រុក ខណ្ឌ និងអាចដកចេញពីមុខតំណែងនូវអភិបាលរងក្រុង ស្រុក ខណ្ឌ តាមសំណើរបស់ក្រុមប្រឹក្សា ។

ទន្ទឹមនឹងនេះ ច្បាប់រៀបចំអង្គការខាងលើ ក៏បានចែងផងដែរថា ប្រជាពលរដ្ឋមានសិទ្ធិតវ៉ា និងស្នើសុំឱ្យក្រុមប្រឹក្សាកែតម្រូវការសម្រេចរបស់ខ្លួន ដែលមិនសមស្រប និងមានប៉ះពាល់ជាអវិជ្ជមានដល់ជីវភាពរបស់ប្រជាពលរដ្ឋ ។

ដូច្នេះ ដើម្បីធានាដល់ការអនុវត្តនូវគោលការណ៍ខាងលើនេះដោយរលូន មិនប៉ះពាល់ដល់ស្វ័យភាពរបស់រដ្ឋបាលថ្នាក់ក្រោមជាតិ និងគណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ គ.ជ.អ.ប ត្រូវរៀបចំវិធានការនិងយន្តការនានាសម្រាប់ការត្រួតពិនិត្យនីត្យានុកូលភាព និងការធ្វើអន្តរាគមន៍របស់ថ្នាក់ជាតិចំពោះថ្នាក់ក្រោមជាតិដូចខាងក្រោម :

- កំណត់អំពីទំនាក់ទំនងអន្តររដ្ឋបាលឱ្យបានច្បាស់លាស់ ជាពិសេសទាក់ទងនឹងលក្ខខណ្ឌ ពេលវេលា និងនីតិវិធីដែលនឹងអនុញ្ញាតឱ្យថ្នាក់ជាតិអាចធ្វើមោឃភាព ឬចោទសួរទៅលើដីកា និងសេចក្តីសម្រេចដែលអនុម័តដោយរដ្ឋបាលថ្នាក់ក្រោមជាតិ ។
- កំណត់អំពីវិសាលភាព អត្ថន័យ និងដំណើរការដែលនឹងត្រូវប្រើប្រាស់ដោយក្រសួង ស្ថាប័នក្នុងការតាមដាន និងវាយតម្លៃទៅលើប្រសិទ្ធភាពនៃការបំពេញមុខងាររបស់រដ្ឋបាលថ្នាក់ក្រោមជាតិ ។
- កំណត់អំពីនីតិវិធីសម្រាប់ឱ្យក្រុមប្រឹក្សាដាក់ពាក្យបណ្តឹងតវ៉ាទៅរាជរដ្ឋាភិបាល ឬតុលាការ ប្រសិនបើខ្លួនមិនយល់ស្របជាមួយនឹងការសម្រេចរបស់ក្រសួង ស្ថាប័ននានា ដែលបានជំទាស់នឹងនីត្យានុកូលភាពនៃបទប្បញ្ញត្តិដែលក្រុមប្រឹក្សាបានអនុម័ត ។

**១.៧. គណនេយ្យភាពពីរលំដៅក្រោម**

មាត្រា១១ និងមាត្រា១២នៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានចែងថា ក្រុមប្រឹក្សារាជធានី ខេត្ត ក្រុង ស្រុក ខណ្ឌ ត្រូវបង្កើត ជំរុញ និងធ្វើឱ្យមានចីរភាពដល់ការអភិវឌ្ឍតាមបែបប្រជាធិបតេយ្យ តាមគោលការណ៍ដូចខាងក្រោម :

- ភាពជាតំណាងសាធារណៈ

- ស្វ័យភាពរបស់មូលដ្ឋាន
- ការពិគ្រោះយោបល់ និងការចូលរួម
- ការឆ្លើយតប និងគណនេយ្យភាព
- ការលើកកម្ពស់គុណភាពជីវិតរបស់ប្រជាជននៅក្នុងមូលដ្ឋាន
- ការលើកស្ទួយសមធម៌
- តម្លាភាព និងសុចរិតភាព
- វិធានការប្រឆាំងអំពើពុករលួយ និងការរំលោភអំណាច ។

មាត្រា១៩នៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានចែងថា ក្រុមប្រឹក្សានិមួយៗត្រូវធ្វើជាតំណាង និងធ្វើសកម្មភាពក្នុងនាមប្រជាពលរដ្ឋទាំងអស់ ដែលរស់នៅក្នុងដែនសមត្ថកិច្ចរបស់ខ្លួន ។ មាត្រា៣៤នៃច្បាប់នេះបានចែងថា ក្រុមប្រឹក្សាត្រូវមានគណនេយ្យភាពដោយផ្ទាល់ចំពោះប្រជាពលរដ្ឋទាំងអស់ អំពីជម្រើសជាអាទិភាព ដើម្បីធ្វើសេចក្តីសម្រេច ធានាបានការអភិវឌ្ឍតាមបែបប្រជាធិបតេយ្យនៅក្នុងដែនសមត្ថកិច្ចរបស់ខ្លួន ហើយមាត្រា១២១ ក៏កំណត់ឱ្យក្រុមប្រឹក្សាត្រូវទទួលខុសត្រូវរាល់សេចក្តីសម្រេច និងសកម្មភាពរបស់គណៈកម្មាធិការនានាដែលខ្លួនបានបង្កើតឡើង និងទទួលខុសត្រូវចំពោះផលវិបាកពីសកម្មភាពរបស់គណៈកម្មាធិការទាំងនោះ ។

បទប្បញ្ញត្តិខាងលើនេះ គឺជាគោលការណ៍ និងមូលដ្ឋានគ្រឹះដ៏ជាក់លាក់ ក្នុងការធានាឱ្យមានគណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ ។ ដើម្បីពង្រឹងគណនេយ្យភាពរបស់រដ្ឋបាលថ្នាក់ក្រោមចំពោះប្រជាពលរដ្ឋកាន់តែរឹងមាំ ចាំបាច់ត្រូវរៀបចំនូវវិធានការ និងយន្តការមួយចំនួន ដូចខាងក្រោម :

- កំណត់អំពីកាតព្វកិច្ចរបស់ក្រុមប្រឹក្សា ក្នុងការចេញបទប្បញ្ញត្តិទាក់ទងនឹងបញ្ហាជាក់លាក់ណាមួយ ដើម្បីឆ្លើយតបទៅនឹងការចង់បានរបស់ប្រជាពលរដ្ឋក្នុងចំនួនភាគរយណាមួយនៅមូលដ្ឋាន ។
- កំណត់អំពីនីតិវិធីសម្រាប់ការចូលរួមផ្តល់យោបល់របស់ប្រជាពលរដ្ឋទៅលើសេចក្តីសម្រេចរបស់ក្រុមប្រឹក្សា ។
- ផ្តល់ការអនុញ្ញាតពិសេសណាមួយដល់ប្រជាពលរដ្ឋក្នុងការស្នើសុំឱ្យមានការត្រួតពិនិត្យឡើងវិញ ទៅលើសមាជិកក្រុមប្រឹក្សានានា និងមន្ត្រី បុគ្គលិកនៃរដ្ឋបាលថ្នាក់ក្រោមជាតិ ។
- កំណត់អំពីសិទ្ធិរបស់ក្រុមប្រឹក្សារដ្ឋបាលថ្នាក់ក្រោមជាតិ ក្នុងការតែងតាំងបុគ្គលិករបស់ខ្លួនដោយផ្ទាល់ ។
- ផ្តល់សិទ្ធិ និងលទ្ធភាពដល់សាធារណជនក្នុងការទទួលបានព័ត៌មាននានា ។

**២. ការលើកកម្ពស់គណនេយ្យភាពនៅក្នុងការអនុវត្តកម្មវិធីជាតិ**

ក្នុងការពង្រឹងបញ្ហាគណនេយ្យភាព កម្មវិធីជាតិបានកំណត់ឱ្យមានខ្សែគណនេយ្យភាពសំខាន់ៗចំនួនបួន ដូចខាងក្រោម :

១. គណនេយ្យភាពផ្ទៃក្នុង សំដៅទៅលើគណនេយ្យភាពនៅក្នុងអង្គការចាត់តាំងមួយរបស់រដ្ឋបាលថ្នាក់ក្រោមជាតិ ឬនៅក្នុងរង្វង់រដ្ឋបាលមួយនៃរដ្ឋបាលថ្នាក់ក្រោមជាតិ ។ ក្នុងបរិបទនៃការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ការពង្រឹងខ្សែគណនេយ្យភាពផ្ទៃក្នុង សំដៅទៅលើការរៀបចំវិធានការ



យន្តការ និងនីតិវិធីនានាសម្រាប់រដ្ឋបាលនីមួយៗនៃថ្នាក់ក្រោមជាតិ ដើម្បីធានាថា ក្រុមប្រឹក្សា ( ជាអង្គជាប់ឆ្នោត) គឺជាអង្គទទួលខុសត្រូវកំពូលក្នុងដែនសមត្ថកិច្ចរបស់ខ្លួន អាចធ្វើសេចក្តីសម្រេចផ្អែកតាមតម្រូវការរបស់ប្រជាពលរដ្ឋ មានលទ្ធភាពត្រួតពិនិត្យ និងណែនាំដល់គណៈអភិបាល និងអង្គភាពនានាដែលអនុវត្តសេចក្តីសម្រេចរបស់ខ្លួន ។

**២. គណនេយ្យភាពអន្តររដ្ឋបាលថ្នាក់ក្រោមជាតិ** សំដៅទៅលើគណនេយ្យភាពរវាងរដ្ឋបាលថ្នាក់ក្រោមជាតិ ឬរវាងអង្គការចាត់តាំងនានានៃរដ្ឋបាលថ្នាក់ក្រោមជាតិ ដែលមានប្រភេទដូចគ្នា ឬប្រភេទផ្សេងគ្នា ។ ការងារដ៏ចម្បងក្នុងការពង្រឹងគណនេយ្យភាពអន្តររដ្ឋបាលថ្នាក់ក្រោមជាតិ គឺការលើកស្ទួយការឆ្លើយតបការគាំទ្រ និងគណនេយ្យភាពរបស់ក្រុមប្រឹក្សាស្រុកចំពោះក្រុមប្រឹក្សាឃុំ សង្កាត់ក្នុងដែនសមត្ថកិច្ចរបស់ខ្លួន ស្របតាមមាត្រា៩៧ មាត្រា៩៨ និងមាត្រា១០០នៃច្បាប់ស្តីពីការគ្រប់គ្រងរដ្ឋបាលរាជធានីខេត្ត ក្រុង ស្រុក ខណ្ឌ ។

**៣. គណនេយ្យភាពអន្តររដ្ឋបាល** សំដៅទៅលើគណនេយ្យភាពរវាងក្រសួង ស្ថាប័ន មន្ទីរ ទីភ្នាក់ងារនានារបស់ក្រសួង ស្ថាប័ន ជាមួយនឹងរដ្ឋបាលនានានៃរដ្ឋបាលថ្នាក់ក្រោមជាតិ ។ លើសពីនេះទៀត គណនេយ្យភាពអន្តររដ្ឋបាលនឹងស្តែងចេញតាមរយៈការត្រួតពិនិត្យនីតិវិធីកុលភាព ( គណនេយ្យភាពផ្នែកច្បាប់) ការត្រួតពិនិត្យដើម្បីធានាបាននូវស្តង់ដារបច្ចេកទេសតាមវិស័យ និងការធ្វើសវនកម្មរដ្ឋបាល និងហិរញ្ញវត្ថុនៅរដ្ឋបាលថ្នាក់ក្រោមជាតិ ។

**៤. គណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ** ឬគណនេយ្យភាពពីលើទៅក្រោម សំដៅទៅលើខ្សែគណនេយ្យភាពផ្នែកនយោបាយរវាងរដ្ឋបាលថ្នាក់ក្រោមជាតិជាមួយប្រជាពលរដ្ឋក្នុងដែនសមត្ថកិច្ចរបស់ខ្លួន តាមរយៈការរៀបចំឱ្យមានវិធានការ យន្តការ និងនីតិវិធីនានាសម្រាប់ធានាឱ្យមានការចូលរួមរបស់ប្រជាពលរដ្ឋនៅក្នុងដំណើរការអភិបាលកិច្ចរបស់រដ្ឋបាលថ្នាក់ក្រោមជាតិ ។

**២.១. ការរៀបចំស្ថាប័នថ្នាក់ក្រោមជាតិ**

ការរៀបចំស្ថាប័នថ្នាក់ក្រោមជាតិ ទាមទារឱ្យមានការយកចិត្តទុកដាក់ទៅលើការពង្រឹងដល់ខ្សែគណនេយ្យភាពទាំងបួនប្រភេទ ដូចខាងក្រោម :

- **គណនេយ្យភាពផ្ទៃក្នុង** នឹងបង្ហាញឱ្យឃើញតាមរយៈការបង្កើតនូវប្រព័ន្ធរដ្ឋបាលដោយផ្អែកលើវិធាននៃច្បាប់ និងតម្រូវការរបាយការណ៍នានា
- **គណនេយ្យភាពអន្តររដ្ឋបាលថ្នាក់ក្រោមជាតិ** នឹងបង្ហាញឱ្យឃើញតាមរយៈការបង្កើតអង្គភាពគាំទ្រឃុំ សង្កាត់របស់ថ្នាក់ស្រុក និងប្រព័ន្ធរបាយការណ៍រវាងរដ្ឋបាលនានានៃរដ្ឋបាលថ្នាក់ក្រោមជាតិ
- **គណនេយ្យភាពអន្តររដ្ឋបាល** នឹងបង្ហាញឱ្យឃើញតាមរយៈការសម្របសម្រួលខ្សែទទឹងរវាងមន្ទីរការិយាល័យ ទីភ្នាក់ងារនានារបស់ក្រសួង ស្ថាប័នជាមួយនឹងរដ្ឋបាលនានានៃរដ្ឋបាលថ្នាក់ក្រោមជាតិ ក្នុងក្របខ័ណ្ឌនៃរដ្ឋបាលឯកភាព

- គណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ នឹងបង្ហាញឱ្យឃើញតាមរយៈ (១) ការអង្កេតពីការពេញចិត្តរបស់ប្រជាពលរដ្ឋចំពោះសេវាសាធារណៈនានា (២) ការប្រើប្រាស់ព័ត៌មានវិទ្យាដើម្បីជួយឱ្យប្រជាពលរដ្ឋអាចទទួលបាននូវព័ត៌មាន និងសេវាសាធារណៈនានា (៣) គោលការណ៍ណែនាំ សេចក្តីណែនាំ និងឧបករណ៍នានាសម្រាប់ការចូលរួម ការទទួលបាននូវព័ត៌មាន និងការពិគ្រោះយោបល់របស់ប្រជាពលរដ្ឋ (៤) ការបង្កើតនូវកម្មវិធី និងយន្តការនានាសម្រាប់លើកកម្ពស់ការចូលរួមរបស់ប្រជាពលរដ្ឋ ។ល។

ជាក់ស្តែង សមាសធាតុកម្មវិធីនេះចាំបាច់ត្រូវផ្តោតការយកចិត្តទុកដាក់ជាចម្បងទៅលើការរៀបចំវិធានការយន្តការ និងនីតិវិធីនានាដើម្បីពង្រឹងខ្សែគណនេយ្យភាពផ្ទៃក្នុង ពាក់ព័ន្ធនឹងតួនាទី ភារកិច្ច និងទំនាក់ទំនងរវាងគណៈអភិបាល គណៈកម្មាធិការ និងអង្គភាពនានាដែលអនុវត្តសេចក្តីសម្រេចរបស់ក្រុមប្រឹក្សា ជាមួយនឹងក្រុមប្រឹក្សារបស់ខ្លួន និងខ្សែគណនេយ្យភាពអន្តររដ្ឋបាលថ្នាក់ក្រោមជាតិ ដោយផ្តោតទៅលើទំនាក់ទំនងការងាររវាងរដ្ឋបាលនានានៃរដ្ឋបាលថ្នាក់ក្រោមជាតិ ជាពិសេសរវាងរដ្ឋបាលស្រុក និងរដ្ឋបាលឃុំ សង្កាត់ក្នុងស្រុក ។

**២.២. ប្រព័ន្ធគ្រប់គ្រង និងអភិវឌ្ឍន៍ធនធានមនុស្ស**

ការរៀបចំប្រព័ន្ធគ្រប់គ្រង និងអភិវឌ្ឍន៍ធនធានមនុស្សនៅថ្នាក់ក្រោមជាតិ ចាំបាច់ត្រូវយកចិត្តទុកដាក់ទៅលើខ្សែគណនេយ្យភាពរបស់អង្គភាពនានា ប្រធានហិរញ្ញវត្ថុ ជាមួយនាយករដ្ឋបាល និងគណៈអភិបាលរបស់រដ្ឋបាលថ្នាក់នីមួយៗ និងការត្រួតពិនិត្យរបស់ក្រុមប្រឹក្សាសាមីទៅលើការគ្រប់គ្រង ចាត់ចែងមន្ត្រីរបស់គណៈអភិបាល នាយករដ្ឋបាល និងការប្រព្រឹត្តិទៅរបស់គណៈកម្មាធិការនានារបស់ក្រុមប្រឹក្សា ស្របតាមស្មារតីនៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ជាពិសេសបទប្បញ្ញត្តិក្នុងមាត្រា១១៩ មាត្រា១៥៤ មាត្រា១៥៥ មាត្រា១៥៧ មាត្រា១៦២ មាត្រា១៦៣ មាត្រា១៨៤ មាត្រា១៩០ និងមាត្រា១៩១ ។ កិច្ចការសំខាន់ៗ និងបន្ទាន់ក្នុងការពង្រឹងខ្សែគណនេយ្យភាពក្នុងប្រព័ន្ធគ្រប់គ្រង និងអភិវឌ្ឍន៍ធនធានមនុស្សនៅថ្នាក់ក្រោមជាតិ រួមមាន :

- ការកំណត់តួនាទី ភារកិច្ច និងរបៀបរបបធ្វើការងាររបស់អង្គការចាត់តាំង និងអង្គភាពនានា និងស័ក្តិសម្បទាការងាររបស់មន្ត្រី បុគ្គលិករបស់រដ្ឋបាលថ្នាក់ក្រោមជាតិ ។
- ការរៀបចំលក្ខន្តិកៈដោយឡែកសម្រាប់បុគ្គលិករដ្ឋបាលថ្នាក់ក្រោមជាតិ ដោយផ្តោតលើការប្រគល់ការគ្រប់គ្រងមន្ត្រី បុគ្គលិកនៅសាលារាជធានី ខេត្ត ក្រុង ស្រុក ខណ្ឌ ទៅឱ្យក្រុមប្រឹក្សានានានៃរដ្ឋបាលថ្នាក់ក្រោមជាតិ ។
- ការបង្កើតឱ្យមានការប្រាស្រ័យទាក់ទងជាទៀងទាត់រវាងមន្ត្រី បុគ្គលិកនៃរដ្ឋបាលថ្នាក់ក្រោមជាតិ ជាមួយសហគមន៍ដើម្បីបង្កើនការយល់ដឹងអំពីតួនាទី និងការទទួលខុសត្រូវរបស់មន្ត្រី បុគ្គលិកនៃរដ្ឋបាលថ្នាក់ក្រោមជាតិ និងអំពីតួនាទី និងការទទួលខុសត្រូវរបស់ប្រជាពលរដ្ឋក្នុងការចូលរួម និងជំរុញការអភិវឌ្ឍតាមបែបប្រជាធិបតេយ្យ ។

- ការរៀបចំឱ្យមានកម្មវិធី និងសកម្មភាពបណ្តុះបណ្តាល និងអភិវឌ្ឍធនធានមនុស្សនានា ដែលផ្តោតការយកចិត្តទុកដាក់លើការពង្រឹងខ្សែគណនេយ្យភាពចំពោះប្រជាពលរដ្ឋ (អ្នកទទួលសេវា) ។

**២.៣. ការផ្ទេរមុខងារ**

ក្នុងដំណើរការអនុវត្តសមាសធាតុកម្មវិធីទី៣នៃកម្មវិធីជាតិ ខ្សែគណនេយ្យភាពអន្តររដ្ឋបាលនឹងលេចឡើងកាន់តែច្បាស់លាស់ តាមរយៈការផ្ទេរមុខងារ ការទទួលខុសត្រូវ និងសិទ្ធិអំណាចក្នុងការចាត់ចែងធនធានដើម្បីអនុវត្តនូវមុខងារនោះ ទៅឱ្យរដ្ឋបាលថ្នាក់ក្រោមជាតិ ។ ក្រុមប្រឹក្សានៃរដ្ឋបាលថ្នាក់ក្រោមជាតិត្រូវមានគណនេយ្យភាពដោយផ្ទាល់ជាមួយប្រជាពលរដ្ឋ ក្នុងការអនុវត្តមុខងារជាជម្រើសដែលបានប្រគល់ទៅឱ្យរដ្ឋបាលថ្នាក់ក្រោមជាតិនោះ ។ ក្នុងករណីនេះ ក្រុមប្រឹក្សាត្រូវទទួលបាននូវសិទ្ធិអំណាចពេញលេញក្នុងការចាត់ចែងធនធានសម្រាប់អនុវត្តមុខងារនោះ ហើយប្រជាពលរដ្ឋចាំបាច់ត្រូវទទួលបាននូវសិទ្ធិអំណាច និងការលើកទឹកចិត្តក្នុងការចូលរួមតាមដាន ត្រួតពិនិត្យ និងវាយតម្លៃទៅលើការអនុវត្តការងាររបស់រដ្ឋបាលថ្នាក់ក្រោមជាតិដោយផ្ទាល់ ។

ការផ្ទេរមុខងារជាកាតព្វកិច្ច ចាំបាច់ត្រូវអនុវត្តតាមស្មារតីនៃច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ ជាពិសេសបទប្បញ្ញត្តិក្នុងមាត្រា២២៥ ។ ការផ្តល់ទៅឱ្យក្រុមប្រឹក្សានៃរដ្ឋបាលថ្នាក់ក្រោមជាតិនូវសិទ្ធិអំណាចជាអតិបរមាក្នុងការចាត់ចែង និងអនុវត្តមុខងារជាកាតព្វកិច្ច ព្រមទាំងសិទ្ធិអំណាចក្នុងការអនុវត្តនូវសកម្មភាពលើកកម្ពស់ការយល់ដឹងជាសាធារណៈអំពីតួនាទី និងការទទួលខុសត្រូវរបស់រដ្ឋបាលថ្នាក់ក្រោមជាតិ នឹងជំរុញឱ្យរដ្ឋបាលថ្នាក់ក្រោមជាតិមានគណនេយ្យភាពកាន់តែច្រើនឡើងចំពោះប្រជាពលរដ្ឋរបស់ខ្លួន ។ ក្នុងន័យនេះ ក្រសួងស្ថាប័នថ្នាក់ជាតិនិងរក្សាទុកនូវតួនាទីដ៏សំខាន់ក្នុងការរៀបចំគោលនយោបាយ ការកំណត់ស្តង់ដារបច្ចេកទេសជាអប្បបរមា ការផ្តល់សមត្ថភាព និងការតាមដាននិងត្រួតពិនិត្យទៅលើការអនុវត្តមុខងាររបស់រដ្ឋបាលថ្នាក់ក្រោមជាតិ ។

ដើម្បីពង្រឹងគណនេយ្យភាពអន្តររដ្ឋបាល និងគណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ កិច្ចការសំខាន់ៗដែលត្រូវអនុវត្តក្នុងសមាសធាតុកម្មវិធីនេះ រួមមាន :

- ការកំណត់អំពីមុខងារ ការទទួលខុសត្រូវ និងសិទ្ធិអំណាចក្នុងការចាត់ចែងធនធានសម្រាប់អនុវត្តមុខងារនោះឱ្យបានច្បាស់លាស់តាមប្រភេទរដ្ឋបាលនីមួយៗនៃរដ្ឋបាលថ្នាក់ក្រោមជាតិ ។
- ការកំណត់អំពីតួនាទី ការទទួលខុសត្រូវ និងសិទ្ធិអំណាចដែលត្រូវរក្សាទុកនៅថ្នាក់ជាតិ ។
- ការកំណត់អំពីស្តង់ដារបច្ចេកទេសជាអប្បបរមា និងតម្រូវការក្នុងការផ្តល់សមត្ថភាពចំពោះមុខងារជាក់លាក់ ។
- ការកំណត់អំពីនីតិវិធីច្បាស់លាស់ក្នុងការតាមដាន និងត្រួតពិនិត្យរបស់ក្រសួង ស្ថាប័នថ្នាក់ជាតិ ។
- ការផ្សព្វផ្សាយជាសាធារណៈអំពីការទទួលខុសត្រូវ និងសិទ្ធិអំណាចក្នុងការចាត់ចែងធនធានសម្រាប់ការអនុវត្តមុខងារដែលបានផ្ទេរទៅឱ្យរដ្ឋបាលថ្នាក់ក្រោមជាតិ ព្រមទាំងការទទួលខុសត្រូវ និងសិទ្ធិអំណាចដែលរក្សាទុកនៅថ្នាក់ជាតិ ។

- ការធ្វើវេទិកាសាធារណៈ ដោយផ្ទាល់ជាមួយប្រជាពលរដ្ឋស្តីពីសេវាសាធារណៈដែលផ្តល់ដោយរដ្ឋបាលថ្នាក់ក្រោមជាតិ ។
- ការរៀបចំឱ្យមានសន្លឹកប័ណ្ណរបាយការណ៍របស់ប្រជាពលរដ្ឋអំពីសេវាសាធារណៈដែលផ្តល់ដោយរដ្ឋបាលថ្នាក់ក្រោមជាតិ ។
- ការរៀបចំឱ្យមានក្រុមគណនេយ្យភាព ឬការិយាល័យប្រជាពលរដ្ឋ ការចូលរួមផ្តល់យោបល់ ឬរិះគន់តាមរយៈប្រអប់សំបុត្រ និងប្រព័ន្ធផ្សេងៗទៀត ។ល ។

**២.៤. ប្រព័ន្ធគ្រប់គ្រងវិភាគ ហិរញ្ញវត្ថុ និងទ្រព្យសម្បត្តិ**

ការពង្រឹងខ្សែគណនេយ្យភាពនៅក្នុងដំណើរការអនុវត្តសមាសធាតុកម្មវិធីទី៤នេះ នឹងត្រូវធ្វើឡើងតាមរយៈយន្តការខាងក្រោម :

- គណនេយ្យភាពផ្ទៃក្នុង នឹងស្តែងឡើងតាមរយៈការធ្វើសវនកម្មផ្ទៃក្នុង ទំនាក់ទំនង និងរបៀបរបបធ្វើការងាររវាងក្រុមប្រឹក្សា គណៈអភិបាល និងអង្គភាពនានារបស់ក្រុមប្រឹក្សាពាក់ព័ន្ធនឹងការអនុវត្តវិភាគ ។
- គណនេយ្យភាពអន្តររដ្ឋបាលថ្នាក់ក្រោមជាតិ នឹងស្តែងឡើងច្បាស់លាស់ តាមរយៈការចែករំលែកចំណូលរវាងស្រុក និងឃុំ សង្កាត់នៅក្នុងស្រុក ។
- គណនេយ្យភាពអន្តររដ្ឋបាល នឹងស្តែងឡើងតាមរយៈការធ្វើអធិការកិច្ចហិរញ្ញវត្ថុរបស់ក្រសួងសេដ្ឋកិច្ច និងហិរញ្ញវត្ថុ និងការធ្វើសវនកម្មរបស់អាជ្ញាធរសវនកម្មជាតិ ទៅលើការអនុវត្តកិច្ចការហិរញ្ញវត្ថុរបស់រដ្ឋបាលថ្នាក់ក្រោមជាតិ ។
- គណនេយ្យភាពរបស់រដ្ឋបាលថ្នាក់ក្រោមជាតិចំពោះប្រជាពលរដ្ឋ នឹងស្តែងឡើងតាមរយៈការរៀបចំការសម្រេច និងការអនុវត្តវិភាគ និងតាមរយៈវេទិកាពិគ្រោះយោបល់ និងផ្សព្វផ្សាយជាសាធារណៈពាក់ព័ន្ធនឹងកិច្ចការវិភាគ ការវិនិយោគ និងការអភិវឌ្ឍនានា ព្រមទាំងតាមរយៈការអនុវត្តសាកល្បងនូវយន្តការនានាដែលពាក់ព័ន្ធនឹងសវនកម្មផ្ទៃក្នុងសង្គមកិច្ច និងការផ្តល់លទ្ធភាពឱ្យប្រជាពលរដ្ឋ ឬក្រុមប្រឹក្សាឃុំ សង្កាត់ក្នុងការចូលរួមផ្តល់យោបល់លើគម្រោងវិភាគនានារបស់រដ្ឋបាលថ្នាក់ក្រោមជាតិប្រភេទផ្សេងទៀត ។

ដើម្បីធានាឱ្យមានការពង្រឹងគោលការណ៍ប្រជាធិបតេយ្យ តាមរយៈខ្សែគណនេយ្យភាពពិសេសទៅក្រោមឱ្យកាន់តែស៊ីជម្រៅក្នុងការរៀបចំវិធានការ និងយន្តការនានា ត្រូវយកចិត្តទុកដាក់ជាពិសេសដល់ការលើកកម្ពស់ការត្រួតពិនិត្យរបស់ប្រជាពលរដ្ឋ ស្តី ក្រុមជនងាយរងគ្រោះនៅក្នុងសហគមន៍ និងអង្គការសង្គមស៊ីវិលទៅលើការចំណាយរបស់រដ្ឋបាលថ្នាក់ក្រោមជាតិ (ឧទាហរណ៍ ការផ្តល់សិទ្ធិស្របច្បាប់ និងការបង្កើតនីតិវិធីដើម្បីទាមទារឱ្យរដ្ឋបាលថ្នាក់ក្រោមជាតិ ប្រកាសជាសាធារណៈ និងដេញដោលសួរអំពីហិរញ្ញវត្ថុ និងការប្រើប្រាស់វិភាគ) ។

**២.៥. ស្ថាប័នគាំទ្រកំណែទម្រង់និងឱ្យការ និងវិសហមឱ្យការ**

ច្បាប់ស្តីពីការគ្រប់គ្រងរដ្ឋបាលឃុំ សង្កាត់ និងច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ បានកំណត់ឱ្យរដ្ឋបាលថ្នាក់ក្រោមជាតិមានគណនេយ្យភាពដោយផ្ទាល់ជាមួយប្រជាពលរដ្ឋ និងរាជរដ្ឋាភិបាល។ ដូច្នោះ គ.ជ.អ.ប ចាំបាច់ត្រូវបង្កើតនូវយន្តការ និងនីតិវិធីច្បាស់លាស់ដើម្បីធ្វើឱ្យរដ្ឋបាលថ្នាក់ក្រោមជាតិមានគណនេយ្យភាព ដោយផ្ទាល់ចំពោះប្រជាពលរដ្ឋក្នុងដែនសមត្ថកិច្ចរបស់ខ្លួន និងរៀបចំយន្តការ និងនីតិវិធីច្បាស់លាស់ក្នុងការកំហិតការ ត្រួតពិនិត្យរបស់ក្រសួង ស្ថាប័នថ្នាក់ជាតិទៅលើការអនុវត្តរបស់រដ្ឋបាលថ្នាក់ក្រោមជាតិ (គណនេយ្យភាពអន្តរ រដ្ឋបាល)។ លើសពីនេះទៀត គ.ជ.អ.ប ក៏នឹងត្រូវរៀបចំបង្កើត និងពង្រឹងនូវយន្តការសម្របសម្រួលកិច្ចការ និង ដោះស្រាយវិវាទរដ្ឋបាលនានា ដើម្បីពង្រឹងខ្សែគណនេយ្យភាពផ្ទៃក្នុង និងខ្សែគណនេយ្យភាពអន្តររដ្ឋបាលថ្នាក់ក្រោម ជាតិផងដែរ។

អាស្រ័យហេតុនេះ គ.ជ.អ.ប ត្រូវធានាឱ្យមានការរៀបចំ និងដាក់ចេញនូវលិខិតបទដ្ឋានគតិយុត្ត នីតិវិធី និង យន្តការសំខាន់ៗមួយចំនួនដូចខាងក្រោម :

- កំណត់នីតិវិធី និងយន្តការត្រួតពិនិត្យនីត្យានុកូលភាពទៅលើការងាររបស់រដ្ឋបាលថ្នាក់ក្រោមជាតិ ដោយ ផ្តល់សិទ្ធិអំណាចដល់ក្រុមប្រឹក្សានៃរដ្ឋបាលថ្នាក់ក្រោមជាតិ ក្នុងការទាមទារ សាកសួរលើករណីមានការ ធ្វើមោឃភាពសេចក្តីសម្រេចរបស់ក្រុមប្រឹក្សា ឬក្នុងករណីមានការរំសាយក្រុមប្រឹក្សាណាមួយនៃរដ្ឋបាល ថ្នាក់ក្រោមជាតិ ។
- រៀបចំគោលនយោបាយដែលបង្កបរិយាកាសអំណោយផល និងជំរុញឱ្យមានការបង្កើតសមាគម និង សម្ព័ន្ធភាពនៃក្រុមប្រឹក្សារដ្ឋបាលថ្នាក់ក្រោមជាតិ ដើម្បីលើកកម្ពស់ឋានៈ សមត្ថភាព និងជាពិសេស ការពារសិទ្ធិ និងផលប្រយោជន៍របស់រដ្ឋបាលថ្នាក់ក្រោមជាតិ ។
- ធានា និងផ្តល់ធនធានសម្រាប់ការរៀបចំនីតិវិធី និងយន្តការសំខាន់ៗក្នុងការលើកកម្ពស់សិទ្ធិទទួលបាន ព័ត៌មាន ការប្រឹក្សាយោបល់ជាសាធារណៈ និងការចូលរួមផ្តល់យោបល់របស់ប្រជាពលរដ្ឋលើដំណើរការ អភិបាលកិច្ចមូលដ្ឋាន ព្រមទាំងការតាមដាន ត្រួតពិនិត្យ និងវាយតម្លៃលើការងារអនុវត្តរបស់រដ្ឋបាល ថ្នាក់ក្រោមជាតិ ។ល។

គ.ជ.អ.ប នឹងរៀបចំក្របខ័ណ្ឌការងារគណនេយ្យភាពដ៏លម្អិត និងច្បាស់លាស់សម្រាប់អ្នកពាក់ព័ន្ធសំខាន់ៗ ទាំងអស់នៅក្នុងអភិបាលកិច្ចថ្នាក់ក្រោមជាតិ ។



**សង្គ្រាមក្រុង**

**សន្តានុក្រម**



១. ការកែទម្រង់ស្ថាប័ន ឬកំណែទម្រង់ស្ថាប័ន (Institutional Reform) សំដៅទៅលើការផ្លាស់ប្តូររចនាសម្ព័ន្ធ ប្រព័ន្ធ នីតិវិធី និងរបៀបរបបធ្វើការងារ រួមទាំងខ្សែគណនេយ្យភាព ទំនាក់ទំនង និងដំណើរការនៃការធ្វើសេចក្តីសម្រេចរបស់រដ្ឋបាលថ្នាក់ក្រោមជាតិ ។
២. ការឆ្លើយតប និងគណនេយ្យភាព (Responsiveness and Accountability) មានន័យថា ក្នុងនាមជាតំណាងប្រជាពលរដ្ឋនៅមូលដ្ឋាន ក្រុមប្រឹក្សាត្រូវ ឆ្លើយតបចំពោះប្រជាពលរដ្ឋរបស់ខ្លួនក្នុងការធ្វើគោលនយោបាយ សេចក្តីសម្រេចចិត្ត សកម្មភាព និងការបំពេញការងាររបស់ខ្លួន ប្រកបដោយការទទួលខុសត្រូវនូវអ្វីដែលខ្លួនបានអនុវត្ត ។ ក្រុមប្រឹក្សាក៏ទទួលខុសត្រូវផងដែរ ចំពោះរាជរដ្ឋាភិបាលក្នុងការប្រតិបត្តិតាមរដ្ឋធម្មនុញ្ញ និងច្បាប់នានា ។
៣. ការទទួលខុសត្រូវ (Responsibility) សំដៅទៅលើតួនាទី និងកាតព្វកិច្ចដែលបានប្រគល់ឱ្យដោយច្បាប់ ឬលិខិតបទដ្ឋានគតិយុត្ត ទៅឱ្យបុគ្គល អង្គការចាត់តាំងនៃរដ្ឋបាលណាមួយ ឬរដ្ឋបាលនីមួយៗនៃរដ្ឋបាលថ្នាក់ក្រោមជាតិ ។
៤. ការធ្វើប្រតិភូកម្ម ឬការធ្វើវិសហមជ្ឈការមុខងារ (Delegation of Function) សំដៅទៅលើការផ្ទេរនូវមុខងារ ការទទួលខុសត្រូវ សិទ្ធិអំណាច និងឆន្ទានុសិទ្ធិ ទៅឱ្យរដ្ឋបាលនីមួយៗនៃរដ្ឋបាលថ្នាក់ក្រោមជាតិ ដើម្បីគ្រប់គ្រង និងអនុវត្តមុខងារ ក្នុងនាមអាជ្ញាធរដែលធ្វើប្រតិភូកម្ម ដោយផ្អែកតាមតម្រូវការនៃការធ្វើប្រតិភូកម្មនោះ ។ អាជ្ញាធរដែលបានធ្វើប្រតិភូកម្ម នៅតែរក្សាភាពជាម្ចាស់លើកិច្ចការដែលបានធ្វើប្រតិភូកម្ម ។
៥. ការធ្វើស្ថាប័នភាវូបនីយកម្ម (Institutionalization) សំដៅលើការរៀបចំរចនាសម្ព័ន្ធ ប្រព័ន្ធ នីតិវិធីប្រតិបត្តិការ និងនិយាមការងារ សមស្របនៅក្នុងស្ថាប័នមានសមត្ថកិច្ច ដើម្បីធានាដល់បំពេញការងារប្រកបដោយប្រសិទ្ធភាព និងនិរន្តរភាព ។
៦. ការបង្កើនភាពអង់អាចដល់ស្ត្រី (Empowerment of Women) សំដៅទៅលើដំណើរការក្នុងការជួយស្ត្រីផ្នែកសង្គមកិច្ច សេដ្ឋកិច្ច នយោបាយ និងច្បាប់ ដើម្បីឱ្យស្ត្រីអាចនឹងធ្វើសកម្មភាពក្នុងការពង្រឹងសិទ្ធិ សមត្ថភាព ការទទួលបាននូវសេវាសាធារណៈ ការគ្រប់គ្រងធនធាន និងការចូលរួមដោយស្មើភាពនៅក្នុងកិច្ចការដែលពិបុនគេហាមឃាត់ ឬកម្រិតស្ត្រីមិនឱ្យចូលរួម ។
៧. ការបញ្ចូលយេនឌ័រ (Gender Mainstreaming) សំដៅទៅលើវិធីសាស្ត្រនៃការដាក់បញ្ចូលកង្វល់ពាក់ព័ន្ធនឹងយេនឌ័រទៅក្នុងការវិភាគ ការរៀបចំ និងការតាមដានត្រួតពិនិត្យគោលនយោបាយ កម្មវិធី និងគម្រោងអភិវឌ្ឍន៍នានា ដើម្បីធានាដល់ការកាត់បន្ថយវិសមភាព និងគម្លាតយេនឌ័រ ។
៨. ការប្រគល់ ឬការធ្វើវិមជ្ឈការមុខងារ (Assignment of Function) សំដៅទៅលើការផ្ទេរភាពជាម្ចាស់នៃមុខងារ ការទទួលខុសត្រូវ សិទ្ធិអំណាច និងឆន្ទានុសិទ្ធិទាំងអស់ដែលចាំបាច់ ទៅឱ្យរដ្ឋបាលនីមួយៗនៃរដ្ឋបាលថ្នាក់ក្រោមជាតិ ដើម្បីគ្រប់គ្រង និងអនុវត្តមុខងារ ។

- ៩. ការប្រែប្រួលអាកាសធាតុ ឬបម្រែប្រួលអាកាសធាតុ (Climate Change) សំដៅទៅលើការប្រែប្រួលសីតុណ្ហភាពនៃបរិយាកាសនៅជុំវិញភពផែនដី ជាពិសេសការកើនកំដៅ (ដែលអាចបណ្តាលឱ្យប្រែប្រួលដល់របបទឹកភ្លៀង មានទឹកជំនន់ មានព្យុះ និងគ្រោះមហន្តរាយផ្សេងៗទៀត) ដែលបណ្តាលមកពីការកើនឡើងនូវកំហាប់ខ្លួនផ្ទះកញ្ចក់។ ខ្លួនផ្ទះកញ្ចក់ គឺជាស្រទាប់បរិយាកាសនៅជុំវិញភពផែនដី ដែលផ្សំឡើងដោយសារចំហាយទឹកខ្លួនកាបូនិច មេតាន ឱអានូតម្លីណូអុកស៊ីត និងអូសូន ហើយបើខ្លួនទាំងនេះកើតឡើងដោយធម្មជាតិ នោះខ្លួនផ្ទះកញ្ចក់នេះមានតួនាទីថែរក្សាសីតុណ្ហភាពសមស្របសម្រាប់ទ្រទ្រង់ជីវិតសត្វ និងរុក្ខជាតិនៅលើភពផែនដី។
- ១០. ការផ្ទេរមុខងារ (Transfer of Function) សំដៅទៅលើការប្រគល់ ឬការធ្វើប្រតិភូកម្មនូវមុខងារ ទៅឱ្យរដ្ឋបាលនីមួយៗនៃរដ្ឋបាលថ្នាក់ក្រោមជាតិ ដោយភ្ជាប់ជាមួយនូវធនធាន និងសមត្ថភាព។
- ១១. ការពិគ្រោះយោបល់ និងការចូលរួម (Consultation and Participation) មានន័យថា ជាដំណើរការនៃការអនុវត្តការងារ និងការធ្វើសេចក្តីសម្រេចចិត្តរបស់ក្រុមប្រឹក្សា ដែលក្រុមប្រឹក្សាត្រូវជួបពិភាក្សា និងពិគ្រោះយោបល់ជាមួយប្រជាពលរដ្ឋនៅមូលដ្ឋាន ព្រមទាំងលើកទឹកចិត្ត និងសម្របសម្រួលឱ្យមានការចូលរួមរបស់ប្រជាពលរដ្ឋនៅមូលដ្ឋាន នៅគ្រប់ផ្នែកទាំងអស់នៃអភិបាលកិច្ច ដើម្បីស្វែងយល់ និងឆ្លើយតបតម្រូវការរបស់ប្រជាពលរដ្ឋ។
- ១២. ការរៀបចំស្ថាប័នឡើងវិញ (Institutional Restructuring) សំដៅទៅលើការសិក្សាពិនិត្យ និងការរៀបចំឡើងវិញនូវរចនាសម្ព័ន្ធ ប្រព័ន្ធ នីតិវិធី តួនាទី ភារកិច្ច និងការទទួលខុសត្រូវរបស់អង្គការនានារបស់រដ្ឋបាលថ្នាក់ក្រោមជាតិ ឬក្រសួង ស្ថាប័ន។
- ១៣. ការលើកកម្ពស់គុណភាពជីវិតរបស់ប្រជាពលរដ្ឋក្នុងមូលដ្ឋាន (Promotion of Life Quality of the Local Residents) សំដៅទៅលើកិច្ចខិតខំប្រឹងប្រែងដើម្បីបង្កើត និងធ្វើឱ្យមាននិរន្តរភាពនូវបរិយាកាសមួយប្រកបដោយសន្តិភាព សុវត្ថិភាពនិងសុខុមាលភាព លើកកម្ពស់ការអភិវឌ្ឍសង្គមនិងសេដ្ឋកិច្ច និងលើកកម្ពស់ផាសុកភាពនិងគុណភាពជីវិតនៃប្រជាពលរដ្ឋក្នុងមូលដ្ឋាន។
- ១៤. ការលើកស្ទួយសមធម៌ (Promotion of Equity) មានន័យថា ការគិតគូរ និងយកចិត្តទុកដាក់ជាពិសេសទៅលើតម្រូវការខុសៗគ្នារបស់ស្ត្រី បុរស យុវជន និងកុមារ ព្រមទាំងតម្រូវការខុសៗគ្នារបស់ក្រុមជនងាយរងគ្រោះ រាប់បញ្ចូលទាំងប្រជាពលរដ្ឋក្រីក្រ និងជនជាតិដើមភាគតិច។
- ១៥. ការវិភាគយេនឌ័រ (Gender Analysis) សំដៅទៅលើដំណើរការនៃការពិនិត្យ និងកំណត់ឱ្យបានច្បាស់អំពីស្ថានភាព តួនាទី តម្រូវការ និងផលប្រយោជន៍ខុសគ្នារវាងស្ត្រី បុរសនៅក្នុងការប្រកបការងារ និងជីវិតរស់នៅនិងនៅក្នុងគោលនយោបាយ ផែនការ គម្រោង និងកម្មវិធីអភិវឌ្ឍន៍នានា ដើម្បីធ្វើឱ្យកិច្ចអន្តរាគមន៍ និងដំណោះស្រាយនានា មានការឆ្លើយតបទៅនឹងស្ថានភាព និងតម្រូវការទាំងនោះ។
- ១៦. ការអភិវឌ្ឍតាមបែបប្រជាធិបតេយ្យ (Democratic Development) សំដៅទៅលើការអភិវឌ្ឍដែលដំណើរការដោយមានលក្ខណៈ៖ (១) ភាពជាតំណាងសាធារណៈ (២) ស្វ័យភាពរបស់មូលដ្ឋាន (៣) ការពិគ្រោះយោបល់និងការចូលរួម (៤) ការឆ្លើយតបនិងគណនេយ្យភាព (៥) ការលើកកម្ពស់គុណភាពជីវិតរបស់ប្រជា



ពលរដ្ឋក្នុងមូលដ្ឋាន (៦) ការលើកស្ទួយសមធម៌ (៧) តម្លាភាពនិងសុចរិតភាព និង (៨) វិធានការប្រឆាំងអំពើពុករលួយនិងការរំលោភអំណាច ។

**១៧. ការអភិវឌ្ឍស្ថាប័ន (Institutional Development)** សំដៅទៅលើការបង្កើតរចនាសម្ព័ន្ធ ប្រព័ន្ធ នីតិវិធី ក្រមប្រតិបត្តិការងារ និងការអភិវឌ្ឍសមត្ថភាពរបស់ស្ថាប័នណាមួយ ឬរដ្ឋបាលថ្នាក់ក្រោមជាតិ ។

**១៨. គណនេយ្យភាព (Accountability)** គឺការកាតព្វកិច្ចរបស់អ្នកដែលទទួលបាននូវការទទួលខុសត្រូវ និងសិទ្ធិអំណាចដើម្បីឆ្លើយបំភ្លឺ និងទទួលខុសត្រូវចំពោះទង្វើនានារបស់ខ្លួន រួមទាំងផលវិបាកដែលកើតឡើងពីទង្វើទាំងនោះ ។

**១៩. គណនេយ្យភាពខ្សែទទឹង (Horizontal Accountability)** សំដៅទៅលើខ្សែគណនេយ្យភាពរវាងមន្ទីរអង្គភាពរបស់ក្រសួង ស្ថាប័នថ្នាក់ជាតិ ជាមួយរដ្ឋបាលថ្នាក់ក្រោមជាតិ ដែលខ្លួនប្រតិបត្តិនៅក្នុងដែនសមត្ថកិច្ចរបស់រដ្ឋបាលថ្នាក់ក្រោមជាតិនោះ ។

**២០. គណនេយ្យភាពខ្សែបណ្តោយ (Vertical Accountability)** សំដៅទៅលើខ្សែគណនេយ្យភាពរវាងរដ្ឋបាលថ្នាក់ក្រោមជាតិជាមួយក្រសួង ស្ថាប័នថ្នាក់ជាតិ ឬរវាងមន្ទីរ អង្គភាពរបស់ក្រសួង ស្ថាប័នដែលប្រតិបត្តិនៅថ្នាក់ក្រោមជាតិ ជាមួយក្រសួង ស្ថាប័នសាមី ។

**២១. គណនេយ្យភាពចំពោះប្រជាពលរដ្ឋ ឬគណនេយ្យភាពពីលើទៅក្រោម (Accountability to Citizens or Downward Accountability)** សំដៅទៅលើខ្សែគណនេយ្យភាពរវាងរដ្ឋបាលថ្នាក់ក្រោមជាតិជាមួយប្រជាពលរដ្ឋក្នុងដែនសមត្ថកិច្ចរបស់ខ្លួន ។ ឧទាហរណ៍ :

- រដ្ឋបាលថ្នាក់ក្រោមជាតិឆ្លើយតបទៅនឹងតម្រូវការអាទិភាពរបស់ប្រជាពលរដ្ឋ ជាពិសេសស្ត្រី កុមារ ក្រុមជនងាយរងគ្រោះ និងជនជាតិដើមភាគតិច និងផ្តល់សេវាសាធារណៈប្រកបដោយប្រសិទ្ធភាព
- រដ្ឋបាលថ្នាក់ក្រោមជាតិរៀបចំឱ្យមានយន្តការសម្រាប់ការចូលរួមប្រជាពលរដ្ឋនៅក្នុងដំណើរការរៀបចំ និងអនុវត្តផែនការនិងថវិកា និងសេចក្តីសម្រេចនានារបស់រដ្ឋបាលថ្នាក់ក្រោមជាតិ
- រដ្ឋបាលថ្នាក់ក្រោមជាតិរៀបចំឱ្យមានយន្តការសម្រាប់ការពារសិទ្ធិនិងផលប្រយោជន៍របស់ប្រជាពលរដ្ឋ និងផ្តល់ព័ត៌មានដល់ប្រជាពលរដ្ឋ

**២២. គណនេយ្យភាពផ្ទៃក្នុង (Internal Accountability)** សំដៅទៅលើគណនេយ្យភាពនៅក្នុងអង្គការចាត់តាំងមួយរបស់រដ្ឋបាលថ្នាក់ក្រោមជាតិ ឬនៅក្នុងរង្វង់រដ្ឋបាលមួយនៃរដ្ឋបាលថ្នាក់ក្រោមជាតិ ។ ឧទាហរណ៍ :

- គណនេយ្យភាពរវាងគណៈអភិបាលនិងទីចាត់ការនានានៃរដ្ឋបាលខេត្ត" ក" ជាមួយនឹងក្រុមប្រឹក្សាខេត្ត" ក"
- គណនេយ្យភាពនៅក្នុងគណៈអភិបាលខេត្ត" ក"
- គណនេយ្យភាពនៅក្នុងទីចាត់ការនីមួយៗនៃរដ្ឋបាលខេត្ត" ក" ។

**២៣. គណនេយ្យភាពផ្នែកគោលនយោបាយ (Political Accountability)** សំដៅទៅលើគណនេយ្យភាពរបស់អ្នកជាប់ឆ្នោតចំពោះប្រជាពលរដ្ឋ ឬអ្នកបោះឆ្នោត តាមរយៈការបំពេញតួនាទីនៅក្នុងអំឡុងអាណត្តិរបស់ខ្លួន ។

២៤. គណនេយ្យភាពផ្នែកច្បាប់ (Legal Accountability) សំដៅទៅលើគណនេយ្យភាពចំពោះមុខច្បាប់ និងលិខិតបទដ្ឋានគតិយុត្តនានាជាធរមាន ។

២៥. គណនេយ្យភាពផ្នែករដ្ឋបាល (Administrative Accountability) សំដៅទៅលើគណនេយ្យភាព ដែលពាក់ព័ន្ធនឹងការរៀបចំប្រព័ន្ធគ្រប់គ្រង នីតិវិធីប្រតិបត្តិស្តង់ដារ និងនិយាមការងាររបស់បុគ្គល និងអង្គការចាត់តាំងទៅតាមឋានានុក្រម ។

២៦. គណនេយ្យភាពផ្នែកហិរញ្ញវត្ថុ (Financial Accountability) សំដៅទៅលើគណនេយ្យភាពដែលពាក់ព័ន្ធនឹងការរៀបចំប្រព័ន្ធ និងនីតិវិធីគ្រប់គ្រងថវិកា និងហិរញ្ញវត្ថុ ស្របទៅតាមច្បាប់ និងគោលការណ៍ហិរញ្ញវត្ថុសាធារណៈ ។

២៧. គណនេយ្យភាពផ្នែកសង្គម (Social Accountability) សំដៅទៅលើសកម្មភាព និងយន្តការនានា ដែលប្រជាពលរដ្ឋអាចប្រើប្រាស់ដើម្បីទាមទារឱ្យរដ្ឋមានគណនេយ្យភាពចំពោះខ្លួន ព្រមទាំងសកម្មភាពនានារបស់រដ្ឋាភិបាល សង្គមស៊ីវិល និងតួអង្គដទៃទៀត ក្នុងការលើកកម្ពស់ការអនុវត្តសកម្មភាព និងយន្តការទាំងនោះ ។

២៨. គណនេយ្យភាពអន្តររដ្ឋបាល (Inter-governmental Accountability) សំដៅទៅលើគណនេយ្យភាពរវាងក្រសួង ស្ថាប័ន មន្ទីរ ទីភ្នាក់ងារនានារបស់ក្រសួង ស្ថាប័ន ជាមួយនឹងរដ្ឋបាលនានានៃរដ្ឋបាលថ្នាក់ក្រោមជាតិ ។ ឧទាហរណ៍ :

- គណនេយ្យភាពរវាងក្រសួង ស្ថាប័ន ជាមួយនឹងរដ្ឋបាលរាជធានី ខេត្ត ឬរដ្ឋបាលក្រុង ស្រុក ខណ្ឌ ឬរដ្ឋបាលឃុំ សង្កាត់
- គណនេយ្យភាពរវាងមន្ទីរ ទីភ្នាក់ងារនានារបស់ក្រសួង ស្ថាប័ន ជាមួយនឹងរដ្ឋបាលរាជធានី ខេត្ត ឬរដ្ឋបាលក្រុង ស្រុក ខណ្ឌ ឬរដ្ឋបាលឃុំ សង្កាត់

២៩. គណនេយ្យភាពអន្តររដ្ឋបាលថ្នាក់ក្រោមជាតិ (Intra-SNA Accountability) សំដៅទៅលើគណនេយ្យភាពរវាងរដ្ឋបាលថ្នាក់ក្រោមជាតិ ឬរវាងអង្គការចាត់តាំងនានានៃរដ្ឋបាលថ្នាក់ក្រោមជាតិដែលមានប្រភេទដូចគ្នា ឬប្រភេទផ្សេងគ្នា ។ ឧទាហរណ៍ :

- គណនេយ្យភាពរវាងរដ្ឋបាលខេត្ត"ក" និងរដ្ឋបាលខេត្ត"ខ"
- គណនេយ្យភាពរវាងរដ្ឋបាលរាជធានី ខេត្ត រដ្ឋបាលក្រុង ស្រុក ខណ្ឌ និងរដ្ឋបាលឃុំ សង្កាត់
- គណនេយ្យភាពរវាងក្រុមប្រឹក្សាខេត្ត"ក"និងក្រុមប្រឹក្សាខេត្ត"ខ"
- គណនេយ្យភាពរវាងក្រុមប្រឹក្សារាជធានី ខេត្ត ក្រុមប្រឹក្សាក្រុង ស្រុក ខណ្ឌ និងក្រុមប្រឹក្សាឃុំ សង្កាត់
- គណនេយ្យភាពរវាងគណៈអភិបាលខេត្ត"ក"និងគណៈអភិបាលខេត្ត"ខ"
- គណនេយ្យភាពរវាងគណៈអភិបាលរាជធានី ខេត្ត គណៈអភិបាលក្រុង ស្រុក ខណ្ឌ និងមេឃុំ ចៅសង្កាត់ ។

៣០. តម្រូវការផ្នែកមូលធន (Capital Requirement) សំដៅលើតម្រូវការផ្នែកហេដ្ឋារចនាសម្ព័ន្ធរូបវន្តសម្រាប់បម្រើឱ្យការបំពេញការងាររបស់ស្ថាប័ននានា ។

**៣១. តម្រូវការយេនឌ័រ (Gender Need)** បែងចែកជាពីរ គឺតម្រូវការយេនឌ័រចំពោះមុខ និងតម្រូវការយេនឌ័រ ជាយុទ្ធសាស្ត្រ ។

- តម្រូវការយេនឌ័រចំពោះមុខ សំដៅលើតម្រូវការ ឬសេចក្តីត្រូវការរបស់បុរស និងស្ត្រីសម្រាប់បំពេញនូវ ជីវភាពរស់នៅប្រចាំថ្ងៃ ។
- តម្រូវការយេនឌ័រជាយុទ្ធសាស្ត្រ សំដៅដល់ធនធាន សម្ភារៈ ឧបករណ៍ សេវាកម្ម ឬសកម្មភាពនានា ដែលអាចជួយពង្រីកឱកាស បង្កើនការចូលរួម ឬគ្រប់គ្រងតួនាទីយេនឌ័ររបស់បុរសនិងស្ត្រី និងការងារ ។ នៅពេលដែលតម្រូវការទាំងនោះត្រូវបានបំពេញ អំណាចនៃទំនាក់ទំនងរវាងបុរសនិងស្ត្រី និងការបែងចែក ការងារតាមយេនឌ័រពិតជាអាចកែប្រែបានច្រើន ហើយអាចជួយរួមចំណែកលើកកម្ពស់សមភាពយេនឌ័រ ថែមទៀតផង ។ តម្រូវការយេនឌ័រជាយុទ្ធសាស្ត្រ អាចប្រើប្រាស់រយៈពេលយូរជាងធម្មតា ហើយមើលមិន សូវឃើញជារូបរាងច្បាស់លាស់ទេ ដូចជាការផ្តល់នូវឱកាសទទួលបានតំណែងក្នុងធានាយោបាយ តំណែង ក្នុងថ្នាក់ធ្វើសេចក្តីសម្រេច ការលុបបំបាត់ឧបសគ្គផ្លូវច្បាប់ ក៏ដូចជាការរើសអើងនៃសិទ្ធិកាន់កាប់ដីធ្លី ឬ ឥណទានជាដើម ។

ដោយសារទំនាក់ទំនង តួនាទី និងសិទ្ធិអំណាច ដែលសង្គម សហគមន៍ និងគ្រួសារបានផ្តល់ដល់ស្ត្រី បុរសមាន លក្ខណៈខុសគ្នា ដូចនេះសេចក្តីត្រូវការរបស់ពួកគេក៏មានលក្ខណៈខុសគ្នាទៅតាមនោះដែរ ។ ដូច្នេះ វាមានសារៈ សំខាន់ណាស់ក្នុងការយល់ដឹង និងវិភាគបែងចែកឱ្យបានច្បាស់ពីតម្រូវការទាំងនោះ ដើម្បីធ្វើឱ្យកម្មវិធី គម្រោង និងផែនការអភិវឌ្ឍន៍នានា បានឆ្លើយតបទៅនឹងតម្រូវការពិតប្រាកដរបស់ស្ត្រីនិងបុរសនៅក្នុងសហគមន៍ និង មូលដ្ឋាន ។

**៣២. តម្លាភាព និងសុចរិតភាព (Transparency and Integrity)** មានន័យថា ជាការចាត់ចែង និងគ្រប់ គ្រងកិច្ចការនានា រាប់បញ្ចូលទាំងកិច្ចការ ហិរញ្ញវត្ថុ ដោយអនុលោមតាមបទដ្ឋានខ្ពស់បំផុតនៃសុចរិតភាព និង ច្បាប់ ក្នុងលក្ខណៈបើកចំហ ប្រកបដោយតម្លាភាព ការចូលរួម និងការឆ្លើយតប ។

**៣៣. តួនាទី (Role)** សំដៅទៅលើសំណុំសកម្មភាពដែលផ្តល់ដោយច្បាប់ និងលិខិតបទដ្ឋានគតិយុត្ត ទៅឱ្យបុគ្គលិក ឬរដ្ឋបាលនីមួយៗនៃរដ្ឋបាលថ្នាក់ក្រោមជាតិ ។

**៣៤. តួនាទីយេនឌ័រ (Gender Role)** សំដៅលើតួនាទី ឬភារកិច្ចសម្រាប់ក្មេងស្រី ក្មេងប្រុស ស្ត្រី បុរស ដែល កំណត់ឡើងដោយសង្គម ។ ដោយសារតួនាទីយេនឌ័រត្រូវបានបង្កើតឡើងដោយសារសង្គម ដូច្នេះតួនាទីនេះអាច កែប្រែ ឬប្រែប្រួលគ្រប់ពេលវេលា ហើយខុសៗគ្នា ទៅតាមទំនៀមទម្លាប់ និងវប្បធម៌នៃប្រទេសនីមួយៗ ។ តួនាទីយេនឌ័រមាន ឥទ្ធិពលប៉ះពាល់ដល់ទំនាក់ទំនងរវាងបុរស និងស្ត្រី ហើយឥទ្ធិពលនេះអាចបង្កឱ្យមានវិសមភាព នៃឱកាស និងការរំពឹងទុករបស់បុរស និងស្ត្រីនៅក្នុងសង្គម និងកិច្ចអភិវឌ្ឍ ។

**៣៥. ទ្រព្យសម្បត្តិសាធារណៈ (Public Goods)** គឺជាទ្រព្យសម្បត្តិ និងសេវាសាធារណៈទាំងឡាយដែលបុគ្គល គ្រប់រូបអាចប្រើប្រាស់បានក្នុងពេលដំណាលគ្នា ដោយពុំមានការបន្ថយនូវលទ្ធភាព និងតម្លៃក្នុងការប្រើប្រាស់ របស់បុគ្គលណាមួយឡើយ ។

- ៣៦. **ទំនាក់ទំនងអន្តររដ្ឋបាល (Inter-governmental Relations)** សំដៅទៅលើទំនាក់ទំនងរវាងក្រសួងស្ថាប័ន មន្ទីរ ទីភ្នាក់ងារនានារបស់ក្រសួង ស្ថាប័ន ជាមួយនិងរដ្ឋបាលនានានៃរដ្ឋបាលថ្នាក់ក្រោមជាតិ ។
- ៣៧. **ទំនាក់ទំនងអន្តររដ្ឋបាលថ្នាក់ក្រោមជាតិ (Intra-SNA Relations)** សំដៅទៅលើទំនាក់ទំនងរវាងរដ្ឋបាលថ្នាក់ក្រោមជាតិ ឬរវាងអង្គការចាត់តាំងនានានៃរដ្ឋបាលថ្នាក់ក្រោមជាតិដែលមានប្រភេទដូចគ្នាឬប្រភេទផ្សេងគ្នា ។
- ៣៨. **ធាតុចូល (Input)** សំដៅទៅលើអ្វីៗដែលចូលរួមចំណែកក្នុងការបង្កើតនូវលទ្ធផល (Output) ។
- ៣៩. **នីតិវិធីប្រតិបត្តិស្តង់ដារ (Standard Operating Procedure)** សំដៅទៅលើនីតិវិធីស្តីពីកិច្ចការរដ្ឋបាល (រួមទាំងការគ្រប់គ្រងបុគ្គលិក និងការគ្រប់គ្រងការិយាល័យ) និងនីតិវិធីស្តីពីកិច្ចការហិរញ្ញវត្ថុ (រួមទាំងកិច្ចលទ្ធកម្ម) ដែលធានាឱ្យមានតម្លាភាព សុចរិតភាព និងប្រសិទ្ធភាពក្នុងការបំពេញការងាររបស់រដ្ឋបាលនីមួយៗនៃរដ្ឋបាលថ្នាក់ក្រោមជាតិ ។
- ៤០. **បញ្ហាយេនឌ័រ (Gender Issue)** សំដៅលើផលប៉ះពាល់ជាអវិជ្ជមានដែលកើតមកពីផ្នត់គំនិត ឬការប្រព្រឹត្តមកលើបុរស ស្ត្រី ឬក្មេងប្រុស ក្មេងស្ត្រីរបស់គ្រួសារ សហគមន៍ និងសង្គម តាមរយៈការចែកការងារ ពលកម្មការអប់រំ សិទ្ធិអំណាច លំដាប់ថ្នាក់ ឋានៈ និងតួនាទី ។ ដូចជាការកំណត់ថាក្មេងស្ត្រីមិនគួររៀនច្រើនបានបណ្តាលឱ្យមានផលប៉ះពាល់ជាអវិជ្ជមានដល់ស្ត្រី និងក្មេងស្ត្រី ពុំសូវមានចំណេះដឹងខ្ពស់ មានការលំបាកក្នុងការចូលរួមក្នុងការងារសង្គម ទទួលបានព័ត៌មានជាដើម ។
- ៤១. **បន្ទុកទៅនឹងការប្រែប្រួលអាកាសធាតុ (Climate Change Adaptation)** គឺជាលទ្ធភាពកែតម្រូវរបស់មនុស្ស សត្វ រុក្ខជាតិ និងប្រព័ន្ធអេកូឡូស៊ីទៅនឹងការប្រែប្រួលអាកាសធាតុ ដើម្បីកាត់បន្ថយនូវផលប៉ះពាល់អវិជ្ជមាននៃការប្រែប្រួលអាកាសធាតុ សំដៅទៅលើការកាត់បន្ថយនូវគុណភាព ឬដោះស្រាយផលវិបាកនៃការប្រែប្រួលអាកាសធាតុ ។ បន្ទុកអាចកើតឡើងដោយឯកឯង ឬដោយការគ្រោងទុកជាមុន ។
- ៤២. **ភាពជាតំណាងសាធារណៈ (Public Representation)** មានន័យថា ក្រុមប្រឹក្សាត្រូវអនុវត្តការងារក្នុងនាម និងធ្វើជាតំណាងឱ្យប្រជាពលរដ្ឋ ទាំងអស់នៅក្នុងដែនសមត្ថកិច្ចរបស់ខ្លួន ។
- ៤៣. **ភារកិច្ច (Duty)** សំដៅទៅលើកិច្ចការនានាដែលបុគ្គលិក ឬរដ្ឋបាលនីមួយៗនៃរដ្ឋបាលថ្នាក់ក្រោមជាតិ មានកាតព្វកិច្ច ត្រូវអនុវត្ត ។
- ៤៤. **មុខងារ (Function)** សំដៅទៅលើសកម្មភាពរបស់រដ្ឋាភិបាលក្នុងការឆ្លើយតបទៅនឹងសេចក្តីត្រូវការរបស់សហគមន៍ តាមរយៈទង្វើប្រកបដោយនិរន្តរភាព ហើយផ្តល់ផលប្រយោជន៍ដល់សហគមន៍ ។ ឧទាហរណ៍សហគមន៍ត្រូវការទឹកស្អាតសម្រាប់ប្រើប្រាស់ក្នុងជីវភាពប្រចាំថ្ងៃរបស់ខ្លួន ។ រដ្ឋបាលណាមួយនៃរដ្ឋបាលថ្នាក់ក្រោមជាតិ ត្រូវទទួលយកនូវមុខងារក្នុងការផ្តល់នូវទឹកស្អាតដល់សហគមន៍ប្រើប្រាស់ជាប្រចាំ តាមរយៈការបង្កើតហេដ្ឋារចនាសម្ព័ន្ធទឹកស្អាត ព្រមទាំងយន្តការសម្រាប់គ្រប់គ្រង ថែទាំ ត្រួតពិនិត្យគុណភាពទឹក ។ល។ ។
- ៤៥. **មុខងារជាកាតព្វកិច្ច (Obligatory Functions)** គឺជាមុខងារដែលផ្ទេរទៅឱ្យរដ្ឋបាលថ្នាក់ក្រោមជាតិ តាមរយៈច្បាប់ ព្រះរាជក្រឹត្យ អនុក្រឹត្យ ឬប្រកាស តាមសំណើរបស់គណៈកម្មាធិការជាតិសម្រាប់ការអភិវឌ្ឍតាម

បែបប្រជាធិបតេយ្យនៅថ្នាក់ក្រោមជាតិ ក្រសួង ស្ថាប័នរបស់រាជរដ្ឋាភិបាល សម្រាប់គោលបំណងជាកាតព្វកិច្ច មួយ ឬច្រើនដែលបានកំណត់ដោយក្រសួង ស្ថាប័នថ្នាក់ជាតិ ។

**៤៦. មុខងារជាជម្រើស (Permissive Functions)** គឺមុខងារដែលរដ្ឋបាលថ្នាក់ក្រោមជាតិមានឆន្ទានុសិទ្ធិ ក្នុង ការបង្កើត ការជំរុញ និងការធ្វើឱ្យមានចីរភាពដល់ការអភិវឌ្ឍន៍តាមបែបប្រជាធិបតេយ្យ ដើម្បីឆ្លើយតបដោយ ផ្ទាល់ទៅនឹងតម្រូវការជាក់ស្តែងរបស់ប្រជាពលរដ្ឋនៅក្នុងដែនសមត្ថកិច្ចរបស់ខ្លួន ដោយមិនមានការរំលោភ ឬ ផ្ទុយនឹងច្បាប់ និងលិខិតបទដ្ឋានគតិយុត្តរបស់ជាតិ ។

**៤៧. មូលនិធិផ្ទេរភ្ជាប់លក្ខខ័ណ្ឌ (Unconditional Fund)** គឺជាមូលនិធិដែលក្រុមប្រឹក្សាត្រូវប្រើប្រាស់ដើម្បី :

- បំពេញភារកិច្ចតាមផ្លូវច្បាប់
- បំពេញមុខងារ ភារកិច្ចក្នុងការបង្កើត ការជំរុញ និងការធ្វើឱ្យមានចីរភាពដល់ការអភិវឌ្ឍន៍តាមបែបប្រជា ធិបតេយ្យ
- ចំណាយផ្នែករដ្ឋបាលរបស់ខ្លួន និង
- ជ្រើសរើស គ្រប់គ្រង ចាត់ចែង និងអនុវត្តមុខងារជាជម្រើសនានា ។

**៤៨. មូលនិធិផ្ទេរមានភ្ជាប់លក្ខខ័ណ្ឌ (Conditional Fund)** គឺជាមូលនិធិដែលក្រុមប្រឹក្សាត្រូវប្រើប្រាស់ :

- ដើម្បីគ្រប់គ្រង ចាត់ចែង និងអនុវត្តមុខងារជាកាតព្វកិច្ចមួយឬច្រើនដែលត្រូវបានផ្ទេរឱ្យក្រុមប្រឹក្សា តាម ការប្រគល់មុខងារ ឬការធ្វើប្រតិភូកម្មមុខងារ ឬ
- ដើម្បីបន្តគ្រប់គ្រង ចាត់ចែង និងអនុវត្តមុខងារជាជម្រើសមួយឬច្រើនដែលក្រសួង ស្ថាប័នរបស់រាជរដ្ឋាភិបាល ធ្លាប់បានអនុវត្ត ឬ
- សម្រាប់គោលបំណងជាកាតព្វកិច្ចមួយឬច្រើនដែលបានកំណត់ ។

**៤៩. យេនឌ័រ (Gender)** សំដៅលើផ្នត់គំនិត ឬការប្រព្រឹត្តរបស់គ្រួសារ សហគមន៍ និងសង្គមដែលពាក់ព័ន្ធនឹងការ បែងចែកការងារ ពលកម្ម ការអប់រំ សិទ្ធិអំណាច លំដាប់ថ្នាក់ ឋានៈ និងតួនាទីដល់កូនស្រី និងកូនប្រុស ឬស្ត្រី និងបុរស ។ ដូចជាការកំណត់របស់គ្រួសារលើការសិក្សារបស់កូនស្រី កូនប្រុស ការកំណត់ការងារសម្រាប់ក្មេង ស្រី ក្មេងប្រុស រួមទាំងការងារផ្ទះសំបែងជាដើម ។

**៥០. រចនាសម្ព័ន្ធប្រតិបត្តិការ (Operational Structure)** ត្រូវអនុវត្តទៅតាមទស្សនទានពីរ គឺផ្នែកជួរមុខ និង ផ្នែកទ្រទ្រង់ ។

- **ផ្នែកជួរមុខ (Front Office)** គឺជាផ្នែកដែលត្រូវធ្វើទំនាក់ទំនងដោយផ្ទាល់ជាមួយអ្នកប្រើប្រាស់សេវា ។ ដើម្បីឱ្យផ្នែកជួរមុខមានសមត្ថភាពគ្រប់គ្រាន់ក្នុងការផ្តល់សេវាជូនអ្នកប្រើប្រាស់សេវា មន្ត្រីរាជការ ឬភ្នាក់ងារ ដែលបម្រើការងារនៅផ្នែកនេះ ត្រូវតែយល់ដឹងជារួម និងតាមវិស័យជំនាញនូវសេវាសាធារណៈនោះ និង ត្រូវមានអាកប្បកិរិយាល្អ យកចិត្តទុកដាក់ចំពោះសេចក្តីត្រូវការ និងជួយបំភ្លឺចម្លងរួមរបស់អ្នកប្រើប្រាស់ សេវា ។ ផ្នែកជួរមុខ មានភារកិច្ចផ្តល់ព័ត៌មាន ពន្យល់អំពីនីតិវិធីនៃការទទួលសេវា បញ្ជូននិងបែងចែក

សំណុំឯកសារទៅតាមវិស័យជំនាញ ទទួលប្រាក់កម្រៃសេវា ព្រមទាំងផ្តល់លទ្ធផល និងសេចក្តីសម្រេចពាក់ព័ន្ធនឹងការស្នើសុំសេវា ទៅអ្នកប្រើប្រាស់សេវាវិញ។ ក្នុងករណីចាំបាច់ ត្រូវផ្តល់ការណែនាំបន្ថែម និងជួយសម្រួលដល់ការបំពេញបែបបទ និងការទទួលពាក្យស្នើសុំពីអ្នកប្រើប្រាស់សេវាទាំងឡាយណា ដែលពុំមានការយល់ដឹងច្បាស់លាស់ ដូចជាករណីអ្នកមិនចេះអក្សរជាដើម ។

- **ផ្នែកទ្រទ្រង់ (Back Office)** គឺជាផ្នែកដ៏សំខាន់សម្រាប់ធានាឱ្យផ្នែកជួរមុខទទួលបានជោគជ័យ។ ផ្នែកទ្រទ្រង់មានភារកិច្ចពិនិត្យពាក្យស្នើសុំនិងឯកសារនានា លើកយោបល់ និងបញ្ជូនតាមសំដាប់ដោយទៅសមត្ថកិច្ចពាក់ព័ន្ធ ដើម្បីសម្រេច និងប្រគល់លទ្ធផលទៅផ្នែកជួរមុខវិញ ។

**៥១. រចនាសម្ព័ន្ធមុខងារ (Functional Structure)** សំដៅលើរបៀបរបបធ្វើការងារដែលធ្វើទៅតាមនីតិវិធី និងបទប្បញ្ញត្តិដែលបានកំណត់ ដោយមិនគិតពីលទ្ធផល ប្រសិទ្ធភាព និងការពេញចិត្តរបស់អ្នកប្រើប្រាស់សេវាឡើយ ។

**៥២. រដ្ឋបាលថ្នាក់ក្រោមជាតិ (Sub-national Administration)** សំដៅទៅលើរដ្ឋបាលរាជធានី រដ្ឋបាលខេត្ត រដ្ឋបាលក្រុង រដ្ឋបាលស្រុក រដ្ឋបាលខណ្ឌ រដ្ឋបាលឃុំ និងរដ្ឋបាលសង្កាត់ ដែលរដ្ឋបាលនីមួយៗមានក្រុមប្រឹក្សាមួយជាតំណាង ។

**៥៣. រដ្ឋបាលឯកភាព (Unified Administration)** គឺការរៀបចំឱ្យមានក្រុមប្រឹក្សានៅរដ្ឋបាលថ្នាក់ក្រោមជាតិមួយ ដែលអាចម្ចាស់ការក្នុងការគ្រប់គ្រង ចាត់ចែងមុខងារ និងធនធាន រាប់ទាំងហិរញ្ញវត្ថុ បុគ្គលិក ទ្រព្យសម្បត្តិរបស់ខ្លួន ហើយក្រុមប្រឹក្សានីមួយៗនោះ មានសមត្ថភាពសម្របសម្រួលប្រកបដោយប្រសិទ្ធភាពនូវសកម្មភាពនៃការផ្តល់សេវាកម្ម និងការអភិវឌ្ឍផ្សេងៗទៀត ដែលមាននៅក្នុងដែនសមត្ថកិច្ចរបស់ខ្លួន រួមទាំងការផ្តល់សេវាកម្ម និងការអភិវឌ្ឍដែលធ្វើឡើងដោយក្រសួង ស្ថាប័ននានារបស់រាជរដ្ឋាភិបាល សំដៅឆ្លើយតបសេចក្តីត្រូវការរបស់ប្រជាពលរដ្ឋនៅមូលដ្ឋាន ។

**៥៤. វិធានការប្រឆាំងអំពើពុករលួយ និងការរំលោភអំណាច (Measures to Fight Corruption and Abuse of Power)** មានន័យថា ជាការប្រកាន់យកនូវវិធាននៃច្បាប់ ព្រមទាំងការប្រឆាំង និងរាយការណ៍អំពីអំពើពុករលួយ និងការរំលោភអំណាច ។

**៥៥. វិធីសាស្ត្រផ្អែកតាមកម្មវិធី (Program-based Approaches)** សំដៅទៅលើវិធីសាស្ត្រដែលជំរុញឱ្យមានកិច្ចសហប្រតិបត្តិការក្នុងការអភិវឌ្ឍ ដោយផ្អែកលើគោលការណ៍នៃការប្រមូលផ្តុំនូវការគាំទ្រនានា សម្រាប់អនុវត្តកម្មវិធីដែលរដ្ឋាភិបាលធ្វើជាម្ចាស់ ។ ធាតុសំខាន់ៗទាំងបួននៃវិធីសាស្ត្រផ្អែកតាមកម្មវិធី រួមមាន (១) រដ្ឋាភិបាលជាអ្នកដឹកនាំ (២) ស្ថិតនៅក្រោមក្របខ័ណ្ឌកម្មវិធីនិងថវិកាតែមួយ (៣) សម្របសម្រួល និងធ្វើសុខដុមនីយកម្មនីតិវិធីសម្រាប់ផ្តល់ហិរញ្ញប្បទាន និង(៤) ខិតខំប្រឹងប្រែងក្នុងការប្រើប្រាស់ប្រព័ន្ធ និងនីតិវិធីរបស់រដ្ឋាភិបាល ។

**៥៦. វិធីសាស្ត្រផ្អែកតាមវិស័យ (Sector-wide Approaches)** សំដៅទៅលើវិធីសាស្ត្រផ្អែកតាមកម្មវិធីសម្រាប់ប្រតិបត្តិការនៅក្នុងកម្រិតវិស័យទាំងមូល ។ ឧទាហរណ៍ ការប្រើប្រាស់វិធីសាស្ត្រផ្អែកតាមកម្មវិធីសម្រាប់អនុវត្តកំណែទម្រង់វិមជ្ឈការ និងវិសហមជ្ឈការ ។

- ៥៧. **សនិទានភាព (Rationale)** គឺជាសេចក្តីពន្យល់អំពីមូលហេតុ ឬហេតុផលចម្បងៗដែលនាំឱ្យមានការរៀបចំ និងអនុវត្តកម្មវិធី គម្រោង សកម្មភាព ឬវិធានការណាមួយ ។
- ៥៨. **សមធម៌យេនឌ័រ (Gender Equity)** គឺជាដំណើរការនៃការប្រព្រឹត្តដោយយុត្តិធម៌ទៅលើស្ត្រី និងបុរស សំដៅឆ្ពោះទៅសមភាពយេនឌ័រ តាមរយៈគោលនយោបាយ ច្បាប់ និងវិធានការនានាដើម្បីកែសម្រួលនូវភាព លំអៀងដែលមាននៅក្នុងសង្គមចំពោះស្ត្រីនិងបុរស ។ ក្នុងនោះសំដៅលើវិធានការ ឬសកម្មភាពពិសេសជាក់លាក់ ក្នុងការបង្កឱកាស ការលើកទឹកចិត្ត ការជំរុញដើម្បីឈានទៅរកភាពស្មើគ្នារវាងបុរស និងស្ត្រីនៅក្នុងការងារសង្គម និងនៅក្នុងគ្រួសារ(សមភាពយេនឌ័រ) ។ ឧទាហរណ៍ ការប្រើប្រាស់គោលការណ៍សមធម៌យេនឌ័រក្នុងការលើក ទឹកចិត្តឱ្យស្ត្រីបានចូលរួមជាបុគ្គលិករបស់ក្រុមប្រឹក្សា តាមរយៈការផ្តល់អាទិភាពដល់បេក្ខនារី ឬកំណត់ចំនួន ជាក់លាក់ និងការពង្រឹងសមត្ថភាពជាដើម ។
- ៥៩. **សមភាពយេនឌ័រ (Gender Equality)** សំដៅទៅលើភាពគ្មានការរើសអើងដែលប្រកាន់លើភេទណាមួយ នៅក្នុងការបែងចែកធនធាន ផលប្រយោជន៍ ឬនៅក្នុងការទទួលបានសេវានានា ។ សមភាពយេនឌ័រអាចវាស់ វែងបានដោយការពិនិត្យមើលអំពី ការមានកាលានុវត្តភាពស្មើគ្នា ឬការទទួលបាននូវលទ្ធផលដូចគ្នារបស់ស្ត្រី បុរស ។ ក្នុងនោះសំដៅលើភាពស្មើគ្នាលើការចូលរួម ការទទួលបាន ការគ្រប់គ្រង និងការធ្វើសេចក្តីសម្រេច រវាងបុរស និងស្ត្រីទៅលើធនធាន ទ្រព្យសម្បត្តិ និងសកម្មភាពផ្សេងៗក្នុងវិស័យសាធារណៈ និងឯកជន ។
- ៦០. **សវនកម្មផ្ទៃក្នុងផ្នែកហិរញ្ញវត្ថុ (Financial Internal Audit)** គឺជាដំណើរការនៃការត្រួតពិនិត្យទៅលើ ប្រតិបត្តិការ និងកិច្ចបញ្ជីហិរញ្ញវត្ថុដែលធ្វើឡើងដោយសវនករផ្ទៃក្នុងដែលជាមន្ត្រី បុគ្គលិកនៅក្នុងអង្គភាព ស្ថាប័ន របស់ខ្លួនផ្ទាល់ ដើម្បីធានាដល់ភាពត្រឹមត្រូវនៃការអនុវត្តថវិកាទៅតាមគោលការណ៍ និងនីតិវិធីដែលបានកំណត់ ។
- ៦១. **សវនកម្មផ្ទៃក្រៅផ្នែកហិរញ្ញវត្ថុ (Financial External Audit)** គឺជាដំណើរការនៃការត្រួតពិនិត្យទៅ លើប្រតិបត្តិការ និងកិច្ចបញ្ជីហិរញ្ញវត្ថុដែលធ្វើឡើងដោយសវនករឯករាជ្យ ដើម្បីធានាដល់ភាពត្រឹមត្រូវនៃ ការអនុវត្តថវិកាទៅតាមគោលការណ៍ និងនីតិវិធីដែលបានកំណត់ ។
- ៦២. **សវនកម្មផ្នែកសង្គម (Social Audit)** សំដៅទៅលើដំណើរការដែលប្រជាពលរដ្ឋចូលរួមជាមួយរដ្ឋាភិបាល ស្ថាប័នឯករាជ្យ ឬអង្គការសង្គមស៊ីវិលក្នុងការតាមដាន ត្រួតពិនិត្យ វាយតម្លៃ និងផ្តល់យោបល់ទៅលើការអនុវត្ត សកម្មភាព ការផ្តល់សេវាសាធារណៈ កម្មវិធី ឬគម្រោងជាក់លាក់ណាមួយរបស់រដ្ឋបាលថ្នាក់ក្រោមជាតិ ។
- ៦៣. **សវនកម្មយេនឌ័រ (Gender Audit)** សំដៅទៅលើវិធី និងដំណើរការសម្រាប់ធ្វើការប៉ាន់ប្រមាណ ដើម្បី ឱ្យស្ថាប័ននានាមើលឃើញពីទំហំ និងកម្រិតនៃការប្តេជ្ញាចិត្ត ការគាំទ្រ និងការយកចិត្តទុកដាក់របស់ថ្នាក់ដឹកនាំ និងបុគ្គលិកលើការដោះស្រាយ និងឆ្លើយតបនឹងបញ្ហាយេនឌ័រក្នុងកម្មវិធី និងដំណើរការផ្ទៃក្នុងរបស់ស្ថាប័ន និង ដើម្បីកំណត់បាននូវដំណោះស្រាយ ឬកិច្ចអន្តរាគមន៍សមស្រប ឈានឆ្ពោះទៅការលើកកម្ពស់សមភាពយេនឌ័រ ។
- ៦៤. **ស្តង់ដារគណនេយ្យភាព (Accountability Standard)** សំដៅទៅលើគណនេយ្យភាពដែលបានកំណត់ សម្រាប់មន្ត្រី បុគ្គលិករដ្ឋបាលថ្នាក់ក្រោមជាតិក្នុងការបំពេញការងាររបស់ខ្លួន ។

- ៦៥. **ស្តង់ដារបំពេញការងារ (Performance Standard)** សំដៅទៅលើនិយាមដែលបានកំណត់សម្រាប់ការអនុវត្តការងាររបស់មន្ត្រី បុគ្គលិករដ្ឋបាលថ្នាក់ក្រោមជាតិ ។
- ៦៦. **ស្តង់ដារសមធម៌យេនឌ័រ (Gender Equity Standard)** សំដៅទៅលើស្តង់ដារដែលត្រូវបានប្រើប្រាស់ដើម្បីធានាដល់ការអនុវត្តប្រកបដោយសមធម៌រវាងស្ត្រី និងបុរស ។
- ៦៧. **ស្តង់ដារសមភាពយេនឌ័រ (Gender Equality Standard)** សំដៅទៅលើស្តង់ដារដែលត្រូវបានប្រើប្រាស់ដើម្បីធានាដល់ការអនុវត្តប្រកបដោយសមភាពរវាងស្ត្រី និងបុរស ។
- ៦៨. **ស្វ័យភាពរបស់មូលដ្ឋាន (Local Autonomy)** មានន័យថា ស្ថានភាពដែលក្រុមប្រឹក្សាអាចម្ចាស់ការចាត់ចែង គ្រប់គ្រងនូវកិច្ចការ ដែលបានប្រគល់ ឬធ្វើប្រតិភូកម្មដោយច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌប្រកប ដោយប្រសិទ្ធភាព ។
- ៦៩. **សិទ្ធិអំណាច (Authority)** សំដៅទៅលើលទ្ធភាពតាមផ្លូវច្បាប់ក្នុងការអនុវត្តនូវការទទួលខុសត្រូវដែលផ្ទេរទៅឱ្យរដ្ឋបាលនីមួយៗនៃរដ្ឋបាលថ្នាក់ក្រោមជាតិ ដើម្បីកំណត់ និងដោះស្រាយតម្រូវការរបស់ប្រជាពលរដ្ឋក្នុងដែនសមត្ថកិច្ចរបស់ខ្លួន ។
- ៧០. **សេដ្ឋកិច្ចវិមាត្រ (Economy of Scale)** សំដៅទៅលើការផ្ទេរមុខងារ ការទទួលខុសត្រូវ និងសិទ្ធិអំណាចទៅឱ្យរដ្ឋបាលណាមួយនៃរដ្ឋបាលថ្នាក់ក្រោមជាតិ ដែលអាចអនុវត្តមុខងារនោះ ប្រកបដោយប្រសិទ្ធភាព និងភាពស័ក្តិសិទ្ធិ ។
- ៧១. **សេវាសាធារណៈ (Public Service) :** រាល់សកម្មភាពទាំងឡាយដែលធ្វើឡើងដោយស្ថាប័នមានសមត្ថកិច្ច និងស្ថាប័នទទួលសមត្ថកិច្ចក្នុងគោលដៅបម្រើផលប្រយោជន៍សាធារណៈ ។ **ស្ថាប័នមានសមត្ថកិច្ច** ក្នុងន័យនេះសំដៅលើស្ថាប័នរដ្ឋ ឬភ្នាក់ងាររដ្ឋ ឬអាជ្ញាធរគ្រប់លំដាប់ថ្នាក់របស់រដ្ឋដែលបំពេញការងារតាមដែនសមត្ថកិច្ចរបស់ខ្លួន ។ **ស្ថាប័នទទួលសមត្ថកិច្ច** ក្នុងន័យនេះ សំដៅលើផ្នែកឯកជន និងសង្គមស៊ីវិលដែលទទួលបានសិទ្ធិ និងភារកិច្ចពីរដ្ឋ ហើយដែលស្ថិតនៅក្រោមការគ្រប់គ្រងត្រួតពិនិត្យរបស់រដ្ឋ ឬភ្នាក់ងាររដ្ឋ ។
- ៧២. **ហេដ្ឋារចនាសម្ព័ន្ធ (Infrastructure)** សំដៅទៅលើរចនាសម្ព័ន្ធ ប្រព័ន្ធ នីតិវិធី ក្រុមប្រឹក្សានិយាម និងបណ្តាញទំនាក់ទំនងការងារ ព្រមទាំងហេដ្ឋារចនាសម្ព័ន្ធរូបវន្តនានា ។
- ៧៣. **ហេដ្ឋារចនាសម្ព័ន្ធស្ថាប័ន (Institutional Infrastructure)** សំដៅទៅលើរចនាសម្ព័ន្ធ ប្រព័ន្ធ នីតិវិធី ក្រុមប្រឹក្សានិយាម និងបណ្តាញទំនាក់ទំនងការងាររបស់អង្គការនីមួយៗ ។
- ៧៤. **អសមប្បមាណ (Asymmetric)** សំដៅទៅលើភាពខុសគ្នាក្នុងការអនុវត្តសមាសធាតុកម្មវិធី និងសកម្មភាពនានានៃកម្មវិធីជាតិ ទៅតាមស្ថានភាព និងសមត្ថភាពជាក់ស្តែងរបស់រដ្ឋបាលនីមួយៗនៃរដ្ឋបាលថ្នាក់ក្រោមជាតិ ។





គំនូសបំប្រែញាត្តិកម្មវិធីជាតិ  
សម្រាប់ការអភិវឌ្ឍន៍តាមបែបប្រជាធិបតេយ្យនៅក្នុងក្រោមជាតិ

